

טרוימער פון דער גהעטא

פֿון

ישראל זאנגוויל.

פֿערפֿאַסער פֿון

„קינדער פֿון דער גהעטאָ“,

„דער קעניג פֿון די שנאָרער“, א. ה. וו.

איבערזעצט פֿון א. פרומקין.

לאָגאָ

ב. רודערמאן.

71 הענבורי סטריט, איסט.

1909.



געדרוקט ביי י. טאָרדוויצקי, 48 טייל ענד, דה.

פֿאַרוואַרט

ספּעציעל צו דער אידישער אויסגאבע.

דאָס דאָזיגע בוך איז אַ געשיכטע פֿון טרוימער, וועלכע האָבען זיך בעוווּען אין דער געהעטאָ פֿון איהר ענטשטעהונג אָן אין דעם זעכצעהנטען יאָרהונדערט בױ אונזער צײַט, ווען זײ שטאַרבט ביסלאַכוױז אָב. דאָס רוב פֿון זײ זײנען היסטאָרישע פּערזאָנען, נאָר עטליכע זײנען טײפּען פֿון דעם סאָרט טרוימער, וואָס האָט קײנמאָל נײַט געפֿעהלט אין יודענטהום, און וועלכער איז נאָך איצט צווישען אונז.

דאָס קאָפיטעל „א קאָנגרעס פֿון טרוימער“ איז אַ גענויע בעשרײַבונג פֿון דעם ערשטען צײַניסטישען קאָנגרעס אין באָזל, און אַזױ וױ דאָס דאָ-זײגע בילד איז געצײכענט געוואָרען עטליכע טעג נאָך יענער עפֿאָכע-מאַכענדער ערשײַנונג, האָט עס אפשר אַצונד אַ געוויסען היסטאָרישען ווערט. וױ מען וועט זעהן, ווערט הער צל דאָ אײגענטליך פֿאַרגעשטעלט אַלס טעריטאָריאַליסט, בעת ווען איך אַלײן בין דאָן געווען אין דער פֿאַזײע פֿון אַ קרוטיקער, אַ פֿאַזײע, וועלכע איך האָב קײנמאָל נײַט אין גאַנצען אױפֿגעגעבען, כאָטש איך האָב זיך ענדליך מיט'ן גאַנצען האַרצען אָנגעשלאָסען אָן דר. הערצל מיט דער האַפֿנונג, אַז ער וועט זײן בכוח דורכצופֿיהרען זײן טרוים.

נאָר עס מוז בעמערקט ווערן, אַז נײַט אײנער פֿון די טרוימער, וואָס קומען פֿאַר אין דעם דאָזיגען בוך, האָט דערנױכט וואָס עס איז בער-

שטיממעס. לאַס אַל האָט, אמת, געגרינדעט אַ פֿאַרטיי, נאָר אָס די פֿאַרטיי איז ווייט דערפֿון אַריינצופֿיהרען איהרע אידעען אין דער פֿראַקטיקע, און לאַ-אַל'ס ערפֿאָלג אפילו וואָלט ניט געלויבט די אידישע פֿראַגע. וואָרים עס איז איינע פֿון די טראַגעדיעס פֿון דעם גלות, אַז ווען עס קומט שוין אַמאָל אַרויס פֿון איהם אַ הערקולעס, ווערט געוועהנליך די אַרבייט און די ענערגיע פֿון דעם דאָזיגען הערקולעס אָכגעגעבען אויף אלצדינג אַחוץ די יודענפֿראַגע. אָס מחמת דעם טאַקי איז דר. הערצל דער ערשטער אייגענער שטאַטס-מאַן, וואָס דער גלות האָט אַרויס-געגעבען.

נאָר זיין טרוים וועט ניט מקוים ווערן, כל זמן דאָס אידישע פֿאָלק וועט זיך צופֿריעדענשטעלען דערמיט, וואָס עס זיצט און קוויקט זיך דאָס האַרץ מיט'ן חלום, (אזוי ווי אָפּיום-רויכערער מיט זייערע הערליכע פֿאַנטאַזיעס), ניט אַרבייטענדיג איהם צו פֿערווירקליכען. און אָס די אַרבייט פֿאָדערט ניט קיין טומאַנע רעדעס, נאָר רעאַל-פֿאַליטיק. דער איד מוז אָהן מורא אויפֿנעהמען די פֿאַקטען פֿון דעם לעבען און פֿון דער געשיכטע. ער מוז פֿערשטעהן, ווי ווייט ער איז פֿערהאַסט און אַז זיין רעמונג ליגט אין גאַנצען אין זיינע אייגענע הענד. ער מוז קוקען די שוועריגקייטען גלייך אין פנים אַריין, אָנשטאַט צו פֿערדאַמען די, וועלכע זאָגען דעם אמת וועגען זיי. דאָן, כאָטש ער וועט ניט קענען אין איין טאָג פֿונאַנדערנעהמען דעם פֿלאַנטער פֿון ניינצעהן יאָהרהונדערטע, וואָלט זיך איהם דאָך איינגעגעבען אַוועקצושטעלען די צוקונפֿט אויף אַ געזונדערן באַזיס. ער וואָלט אים שטאַנד געווען ביסלאַכוייז צו שאַפֿען אַ פֿעסטען באַדען אונטער זיינע פֿיס. און דאָן, אין דער צוקונפֿט, ווען ישראל וועט צוריק זיין אַ נאַציאָן, וועלען די טרוימער, וואָס ער וועט אַרויסגעבען, ווערן זיין שטאַלץ און זיין קראַפֿט, ניט זיינע שונאים אָדער זיינע פֿערשטויסענע, אזוי ווי דאָס רובַ מרוימער פֿון דער גהעטאָ.

Israel Zangwill



פארווארט.

צו דער ענגלישער אויסגאבע.

דאָס דאָזיגע בוך איז אַ געשיכטע פֿון טרוימער, וועלכע זיינען ערשינען אין דער גהעמט פֿון איהר ענטשטעהונג אָן אין דעם זעכצעהנטען יאָרהונדערט ביז אונזער צייט, ווען זי שטאַרבט ביסלאַכווייז אָב. אַ מהייל פֿון זיי זיינען געוואָרען היסטאָריש אין יודענטהום; אַנדערע האָבען זיך דורכגעשלאָגען אַ וועג אין דער גרעסערער וועלט און האָבען געדיענט אַלס מאָדעלען פֿאַר בעריהמטע קינסטלער, און ווען ניט דאָס וואָס זיי זיינען מיר נייטיג געווען פֿאַר מיין מהעמאַ, און ווען ניט די האַפֿנונג, וואָס איך האָב געהאַט, מחדש צו זיין וואָס עס איז אין זיי, וואָלט איך זיך ניט דערוועגט זיי צו בעהאַנדלען פֿון דאָס ניי. די איבעריגע זיינען מיר פֿערזענליך בעקאַנט, אָדער זיינען דער אַרטיסטישער טיפֿען-אויסדרוק פֿון אַסך זעלען, וועלכע האָבען איבערגעלעבט אין זיך דעם גרויסען חלום פֿון דער גהעמט. די אַרטיסטישע וואָהרהייט איז פֿאַר מיר, דעם אמת זאָגענדיג, די העכסטע וואָהרהייט. די קונסט קען אַפֿטמאָל אַרומנעהמען דעם עצם, די נשמה פֿון פֿערזאָגען און בעוועגונגען אזוי וואָהר און בלי ספק אַסך לעבעדיגער ווי אַ וויסענשאַפֿטליכע גענעראַליזאַציע פֿערבינדט און פֿער- אייניגט אַ מיט-מאַש פֿון נאַטור-ערשיינונגען. צייט און אָרט זיינען בלויז די בעדינגונגען, דורך וועלכע די גייסטיגע פֿאַקטען ברעכען זיך דורך זייער וועג. מחמת דעם האָב איך זיך אפשר דאָ אין דאָרט ערלויבט צו

מאכען קליינע ענדערונגען אין דער באַראַקטעריסטיק פֿון מיינע פּערזאָנען האָב איך, למשל, געשטעלט דעם מאַמענט פֿון שפּינאַזאָ'ס דונקעלער ליעבעס-געשיכטע ניט אויף'ן ריכטיגען פּלאַץ?— איך האָב דאָך בלויז זיך געהאַלטען ביי זיין אייגענעם פּרינציפּ, צו בעטראַכטען די וועלט פֿון דעם אייביגקייטס-שמאַנדפּונקט; און ווען עס זאָל אפּילו אמת זיין, אז די נאַנצע געשיכטע איז ניט ריכטיג, ווי דער לעצטער אַרויסגעבער פֿון זיינע ווערק אין האַלענדיש וויל האָבען, — וואָלט איך עס דאָך געהאַלטען פֿאַר וואַהר, מחמת עס ענטהאַלט אין זיך די געפֿיהלען, מיט וועלכע דער פֿילאָזאָף זאָגאַר מוז זיך רעכענען. וועגען היינע'ן האָב איך זיך געסטאַרעמט איבערצוגעבען אַ מין צוזאַמענגעזעצטע פֿאַמאָגראַפֿיע אין ווערטער, פֿער-מישענדיג, דאָ אויך, די אמת'ע העלדין פֿון דער עפּיזאָדע מיט "La Mouché" (די פֿליעג). די, וואָס האָבען איהם גוט דורכגעשמודירט, וועלען דערקענען זיינע אייגענע ווערטער—לאַמֿיך האַפֿען, אז די ערטער, וואו זיי גיסען זיך צונויף אינאיינעם מיט מיינע, זיינען ניט צו קענטיג. מיינע אַנדערע קוועלען ליגען אויך צייטענווייז גאַנץ פֿון אויבען אויף, נאָר אַפֿשטאַל האָב איך זיך געמוזט אַרונטערלאָזען אין ניט זעהר צוגענליכע שטיין-גריבער. אזוי, למשל, האָב איך צו פֿערדאַנקען פֿאַר דער הימלישער פֿאַנטאַזיע פֿון דעם „בעל שם" אַ העברעאישען אַריגינאַל, וואָס מיין פֿריינד דר. ס. שעכטער, פּראָפֿעסאָר פֿון תּלמוד אין דער קיימברידזשער אוניווערזיטעט און אַ קענער פֿון די חסידים, איז געווען אזוי פֿריינדליך מיר צו ווייזען. מיין בעשריי-בונג פֿון „מיימון דער נאַר" (מענרעלסאָן) איז בעגרינדעט אויף זיין אייגענער לעבענס-בעשרייבונג, פֿון וואָנען איך האָב אַרויסגענומען דעם ראַמאַמישען עסענץ, כאָטש אין דעם צווייטען טהייל פֿון דער ערצעהלונג איז מיר אויס-געקומען אַביסעל צו פֿערבאַפֿען אַפֿריהער די צייט, ווען מענדעלסאָן'ס „ירושלים" איז ערשינען און ווען קאַנאַט איז געוואָרען בעריהמט. הקיצור, איך בין זיך מודה, אז איך בין ניט געווען קיין מקפּיד אין די זאַכען: אז ס'איז מיר אויסגעקומען האָב איך גענומען די פֿאַקטען אזוי ווי אַ היסטאָריקער, און אז איך האָב געפֿונען פֿאַר נייטיג, האָב איך פֿער-מייטשט אזוי ווי אַן ערפֿינדערישער קינסטלער.

איך האָב אַוועקגעשטעלט „אַ קינד פֿון דער גהעמאָ" צוערשט, ניט נור מחמת דעם וואָס די ווענעציאַנער אידישע קהילה האָט די ערשטע געטראָגען אויף זיך דעם נאָמען גהעמאָ, נאָר דערפֿאַר וואָס דאָס דאוונע קאַפיטעל קען בעטראַכט ווערן אַלס פֿאַרשפּיעל, אַלס הקדמה צו די אַלע אַנדערע. אַלצאיינס צי דער הלום פֿליהט דורך פֿערביי סמירנא אָדער אמסטערדאַם, פֿערביי רוים אָדער קאַיראָ, פֿערביי ירושלים אָדער די

קארפּאטהישע בערג, פֿערביי לאַנדאָן אָדער בערלין אָדער ניויאָרק, — כמעט אלע טרוימער האָבען געהאַט אזא מין קינדהייט, און ס'קען דיענען זיי צו ערקלעהרען. עס איז דער סאַמע ערשטער קרייז, פֿון וואַנען זיי זיינען אלע מעהר אָדער ווייניגער אַרויסגעקומען.

און ס'איז אויך פֿאַרהאַן א געוויסער זינן, אין וועלכען די ערצעה-לונגען לויפֿען מיט א סדר איינע נאָך די אנדערע ביז דער, וועלכע איך האָב געשטעלט צום סוף. דאָס „קינד פֿון דער גהעמאָ" קען בעטראַכט ווערן אלס „פֿאַמער פֿון דעם מאַן" אין „חד גדיא", וואָס קומט פֿאַר טאַקי אין דערזעלביגער ים-שטאָדט.

וואָרים דאָס דאָזיגע בוך איז די געשיכטע פֿון אַ חלום, וואָס איז ניט סקיים געוואָרען.



I.

א סינר פון דער גהעטא.



א קינד פון דער גהעטא.

1

ערשמע זאך, וואָס דאָס קינד האָט זיך געקענט דערמאָנען, איז געווען, אז ער האָט איינמאָל אַרונטערגעקוקט פֿון אַ פֿענסטער און דערזעהן גאַנץ טיעף אונטען אַ פֿליסענדען גרינעס וואַסער, מיט ווענעזיאַ-אַנער לוסט-שיפֿלאַך און פֿישער-באַרקעס מיט קוליערטע זעגלען, וואָס די מענשען אין זיי האָבען אויסגעזעהן אזוי קליין ווי קינדער. מחמת ער איז געבוירען געוואָרען אין דער גהעטאָ פֿון ווענעדיג, אויף אַ זיבעטען שמאַק פֿון אַן אלט הויז. עס זיינען געווען נאָך צוויי עטאָזשען, וואוהין ער איז קיינמאָל ניט אַרויפֿגעגאַנגען און וועלכע זיינען פֿאַר איהם געבליבען בע-האַלטענע, פֿרעמדע גענענדען, וואָס האָבען געפֿיהרט אַרויף גלייך אין בלויען הימעל אַרײַן. אַ דונקעלע שטיעג, מיט דינע אָבנעקאַלכטע ווענד, — פֿערביי טהירען, בעשלאָגען מיט מוזות — האָט אַרונטערגעפֿיהרט אין דעם שמאַלען הויף פֿון דער עלטסטער גהעטאָ אין דער וועלט. עטליכע איילען רעכטס איז געווען אַ זיילען-גאַנג, וואָס האָט געפֿיהרט צום ברעג פֿון אַ קאַנאַל, נאָר אַ מיאום'ער אייווערנער טויער האָט פֿערשפּאַרט דעם וועג. דאָס וואַסער פֿון אַן אַנדער קאַנאַל איז צוגעקומען גאַנץ נאָהענט צום הינטערשמען טהייל פֿון דער גהעטאָ און האָט אָבגעשניטען יעטוועדען אויסגאַנג פֿון דער ויים; און די אַנדערע זיילען-גענג, וואָס האָבען געפֿיהרט צו דער דרויסענדיגער וועלט, זיינען אויך געווען פֿערוואַרגט מיט טויערן, וועלכע זיינען בעוואַכט געוואָרען פֿון ווענעזיאַנער שוטרים. אָט די טויערן פֿלעגט מען פֿערשליסען פֿונקט האַלבע נאַכט און אויף מאַרגען אין דער פֿריה זיי אויפֿעפֿענען צוריק, נאָר שבת אָדער אין אַ קריסטליכען יום טוב פֿלעגען זיי בלייבען פֿערשלאָסען דעם גאַנצען טאָג, כדי קיין שום איד זאָל ניט קענען אַרײַן אָדער אַרויסגעהן פֿון דעם הויף, דער גאַס, דעם

גרויסען און קליינעם פלאץ און די פאָר קליינטשינקע געסעלאַך, וועלכע האָבען צונויפֿגעשטעלט די גהעמאָ. אזוי ווי אין די איבעריגע טהיילעך פֿון ווענעדיג, זיינען אויך אין דער גהעמאָ קיין ברייטע, לאַנגע גאסען ניט געווען; מעהר ניט ווי טראָטואַרען, וואו ס'האָט זיך כסדר געהערט דער גערויש, וואָס די פֿערבייגעהער האָבען געמאַכט מיט זייערע פֿוס-טריט. ביינאַכט פֿלעגען די וועכטער אַרומפֿאַהרען אין די קאַנאַלען אַרום און אַרום דער גהעמאָ אויף גרויסע באַרקעס, פֿאַר וועלכע די אידען האָבען געמוזט בעצאָהלען.

נאָר דאָס קינד האָט זיך ניט געפֿיהלט פֿערשפּאַרט, ווי אַן אַרעס-מאַנט. אזוי ווי ער האָט קיין שום לוסט ניט געהאַט אַרויסצוגעהן פֿון די טויערן, האָט ער ניט געפֿיהלט די קייט, וואָס וואָלט איהם אַרײַנגעשלעפּט צוריק, אזוי ווי אַ הונד אין זײַן לאַך אַרײַן; און כאַמש אַלע מענער און פֿרויען, וועלכע ער האָט געקענט, האָבען געטראָגען געלע היטלען און גרויסע O'ען אויף די הערצער, בעת זײ פֿלעגען אַרויסגעהן פֿון דער גהעמאָ, דאָך האָט ער אַ לאַנגע צײַט כמעט גיט געוואוסט, אַז עס זײַנען פֿאַרהאַן מענשען אויף דער וועלט, וואָס זײַנען קיין אידען ניט, און נאָך ווײַניגער איז איהם אַרײַפֿגעקומען אויף'ן געדאַנק, אַז די דאָזיגע היטלען און די דאָזיגע רעדעלאַך פֿון געלען שטאָף זײַנען סימנים פֿון שאַנדע, צו בעצײכענען די אידען און זײ אָבטהיילען פֿון די אַנדערע מענשען. ער האָט זאָגאַר ניט געוואוסט, אַז גיט אַלע קליינע אינגלאַך טראָגען „אַרבע כּנפּות'ן" אונטער די רעקלאַך זייערע און זאָגען „שמע ישראל ה' אלהינו ה' אחד", ווען זײ קושען די ציצית.

ניין, די גהעמאָ איז געווען די גאַנצע וועלט זײַנע, און אַ גרויסע, מעכטיגע וועלט, פֿול מיט אַלצדינג, וואָס אַ קינדער-האַרץ קען נור בענעהרען.

ווי האָט דאָס אַביסעל גערוישט און געקאַכט אויף דעם גרויסען זוניגען פלאץ, וואו דער ווענעציאַנער זעגעל-בוים האָט אָנגעשפּאַרט אַזש אין הימעל, און די טויבען פֿלעגען זיך אָפֿט אויסמישען מיט דעם געדיכטען עולם פֿון שוואַרצ-בערדיגע מענער מיט געלע טורבאַנעס אויף די קעפּ, וועלכע האָבען בעלאַגערט די מאַסע פֿון קראָמען אונטער דעם ראָנד פֿון זיילען! וואָס פֿאַר אַ צויבער איז פֿאַר איהם געלענען אין די הויכע הייזער מיט זייערע צאָהלרייכע פֿענסטער, מיט זייערע געפֿלאַסמערטע, ברעקעלדיגע פֿאַסאַדען, מיט זייערע גרינע און ברוינע לאָדענס, מיט זייערע אויסגע-שמירטע באַלקאָנען, מיט די פֿיעל-פֿאַרביגע גרעמ! וואָס פֿאַר אַ פֿרייד איז דאָס אַביסעל געווען אין דער פֿריה און פֿאַר-נאַכט, ווען דער

פֿערשלאָסענער ברוגען איז אויפֿגעפֿענט געוואָרען, זיך צוצוקוקען, ווי די ווייבער שעפען וואַסער, אָדער העלפֿען זאָגאר ציהען די קייט, וואָס האָט געדריעהט דעם אַקס! און אויף דער בריק, וואָס האָט געפֿיהרט פֿון דער אלטער גהעטאָ צו דער נייער, וואו דער קאנאל האָט זיך פֿערצויגען אָן אַ זייט אין צוויי ווינקלען, — ווי טיעף-אינטערעסאַנט איז דאָס געווען צו שמעהן און אַרויסקוקען, וואָס עס קען פֿאַראַ אָנקומען פֿון יעטוועדען ווינקלעל בעזונדער! ווער ווייס, פֿילייכט קומט אָן אַ שיפֿעל, אָנגעטריבען פֿון אַ מאַן, וואָס שמעהט אין הינטער-גרונד מיט זיינע צוויי לאָפעמעס אַריבערגעלייגט איינע איבער די אַנדערע; פֿילייכט אַ שווימענדע פֿליטע מיט באַרוועסע אינגלאַך רייטענדיג דערויף; און אפשר גאַר אַ באַרקע, געפֿיהרט פֿון מענער מיט בלויע בלוזעס, איינער פֿון פֿאַרענט און צוויי פֿון הינטען, מיט אַ פּאַק גאַלדענע היי, אָדער מיט פּראָוויאַנט פֿאַר דער גהעטאָ—גליהענד-רויטע פֿרוכט און רייצענדע גרינוואַרג, אָדער מעקענדע שאַף און רעווענדע אַקסען, וואָס מען בריינגט אַהער געקוילעט צו ווערן לויט דעם אידישען דין.

דער קאנאל, וואָס האָט אַרומגענומען די גהעטאָ פֿון הינטען, האָט געהאַט אַסך אַ ברייטערן און ווייטערן אויסקוק, נאָר ס'איז געווען אַ סכּנה צו שמעהן דאָרטען, מחמת די אַנדערע זייט איז געווען אַ פֿרעמדע, און די מאָדנע לייט, וועלכע האָבען זיך גערופֿען וועגעציאָנער האָבען דאָרט געוואוינט, און אַ טהייל פֿון די דאָזיגע רשעים האָבען אייך נאָך געקענט פֿערוואַרפֿען מיט שטיינער, ווען זיי דערוועהן אייך. דאָך, ביינאַכט האָט מען זיך געקענט פֿער'גאַנגב'ענען אַהין און קוקען אין קוקען אין דעם קלאָהרען וואַסער, בעלויכטען פֿון דער לבנה, און אַרויף צו די שמערן.

מבּח דער וועלט, וואָס איז געלעגען אויף דער אַנדער זייט וואַסער, האָט ער בלויז געוואוסט, אַז זי איז גרויס און פֿיינדליך און גרויזאַם, כאָטש ער האָט ליעב געהאַט אַרויסצוקוקען פֿון זיין הויכען פֿענסטער צו איהרע ווייטע אַנטבעקאַנטע פּלעצער, וואָס האָבען אויסגעזעהן אזוי געהיימיניספֿאַל מיט די דעכער און די שפיצען פֿון די געוואַלדיג גרויסע געביידען; אָדער אַהין צו יענע בערג, וועלכע האָבען זיך אויפֿגעהויבען צום ים צו, ווייס און געבעלדיג אזוי ווי פֿער'חלוס'ט, און וועלכע האָבען אויסגעזעהן ביי איהם אין די אויגען אזוי ווי דער באַרג סיני, וואו גאָט האָט גערעדט צו משה'ן, ס'איז איהם קיינמאָל ניט אַרויפֿגעקומען אויף'ן זינען, אַז דאָרט גלפֿינען זיך אפשר כּשׁוף-טאַכערניס, אָדער שדים און רוחות, מחמת ער האָט קיינמאָל ניט געהערט פֿון אַזעלכע ברואים. ער האָט געוואוסט, אַז עס זיינען פֿאַרהאַן גוטע גייסטער און שלעכטע גייסטער אויף דער וועלט;

זיי שוועבען ארום אין דער לופטען, כאָטש מען זעהט זיי ניט, און סטאַרען זיך אַרויפֿצופֿיהרען די קינדער אויף אַ גוטען וועג אָדער זיי אַראָבֿפֿיהרען פֿון דרך הישר. זיי האַלטען זיך אין איין אַרומרייסען איינע מיט די אַנדערע צוליעב די קליינע קינדער'ס נשמות. נאָר אום שבת האָט דער שלעכטער מלאך אייערער קיין שום האַלט ניט, האָבענדיג אַנטקעגען זיך צוויי גוטע מלאכים: דעם גוטען מלאך פֿון אַ גאַנץ וואָך און אַ בעזונדערן שבת'דיגען מלאך, וועלכער העלפֿט איהם אָבהימען אייך פֿון שלעכטס, חי מען קען בעשיינפֿערדיך אַרויסזעהן פֿון די צוויי שאַמענס אַנשאַטאָ איינעם, וואָס אייער פֿיגור וואַרפֿט אויף דער וואַנד, ווען די צוויי בענש-ליכט זיינען אָנגעצונדען. ווי שעהן די דאָזיגע פֿרייטאָג-צו-נאַכט'ס זיינען דאָס געווען, ווי שנעע-ווייס דער מיט-טוּך, ווי זיס אַלעס האָט געשמעקט, און וואָס פֿאַר אַן אָנגענעהמע און בערוהיגענדע אַטמאָספֿערע! אַזאַ נחת-רוח, אַזאַ זיסער פֿריעדען פֿאַר דעם פֿאַטער מיט דער מוטער נאָך דער אַרבייט פֿון דער גאַנצער וואָך!

די „שבת-נויה“ איז געווען די ערשטע און די איינציגע פֿערוואָן, וועלכע האָט פֿעסטגעשטעלט ביים קינד אין מוח דעם געדאַנק, אַז די זעלט בעשמעהט ניט אין גאַנצען פֿון אידען. וואָרים אין דער צייט וואָס די, וועלכע האָבען געלעבט אינעווייניג, איינגעשלאָסען אין די טויערן פֿון דער גהעטאָ, זיינען אויסגעקליבען און בעשטימט געוואָרען צו דיענען דעם איינציגען גאָט פֿון ישראל, וועלכער האָט זיי בעפֿרייט פֿון פרעה'ס יאָך אין מצרים און זיי געמאַכט פֿאַר זיינע קנעכט, האָבען זיך אויף דרויסען, פֿון דער אַנדער זייט טויערן, געפֿונען מענשען, וועלכע האָבען ניט גע-דאַרפֿט אָבהימען תורת משה. אַזוי האָט ער למשל געוואוסט, אַז בעת זוען ער מהאָר ניט נור קיין פֿייער ניט אַנריהרען פֿון פֿרייטאָג-צו-נאַכט ביז שבת-צו-נאַכט, נאָר אפילו די לייכטער, וואו די ליכט האָבען געברענט, אויך ניט, מעג די „שבת-גויה“ שאַרען און שאַרען דעם אויווען וויפֿיעל איהר האַרץ גלוסט. אַזוי האָט זי פֿונאַנדערגעשאַרט די אויווענס פֿון דעם אונטערשטען עטאָזש אַרויף דורך די אַלע זיבען שטאָק, און איז נאָך געגאַנגען העכער, עפעס אַזוי ווי אַ מין פֿייער-גייסט, וואָס הויבט זיך אויף צום הימעל צו.

זי האָט געהאַט נאָך אַנדערע מאָדנע פֿרווילעגעניס, די דאָזיגע קליינע, אַלטע פֿרוי מיט'ן שאַל איבער'ן קאָפּ. מחמת זי האָט געמעגט עסען חויר און אַלע סאָרטען טרפֿה פֿלייש און פֿיש; זי האָט זאָגאַר געמעגט עסען פּומער תיכף נאָך פֿלייש, אַנשאַטאָ צו וואַרטען זעקס שעה — נאָך מעהר, זי האָט געמעגט עסען פּומער און פֿלייש אויף איין טעלער, בעת ווען דעם

קינדב מוטער האָט געהאַט צוויי בעזונדערע סאָרטען געשיער: פֿאַר טיילינגס און פֿלוישיגס. יאָ, די „שבת-גויה“ איז ווירקליך געווען אַ נידע-רויטערע סאָרט בריאה, וועלכע האָט געלעבט אויף דער וועלט בלויז אויפֿצוקאָכען די טהעע-קעסלען און אויסלעשען די ליכט אין דער גהעטאָ, און דערפֿאַר האָט זי געקראָנען גוט בעצאָהלט מיט קופּערנע מטבעות, וואָס זי האָט צונויפֿגעקליבען אין יעדער דירה, אזוי גיך ווי מען האָט נור געמעגט האַלטען געלד.

וואָרים אזוי גיך ווי דריי שטערען האָבען זיך בעוווּזען אויף'ן הימעל, איז די „שבת-גויה“ געוואָרען אויס יחסן'טע, און דעם קינד'ס פֿאַטער האָט געמאַכט „הבדלה“, דאָנקענדיג גאָט, וואָס איז מבדיל בין קודש לחול בין אור לחושך, וואָס טהיילט אָב דעם שבת פֿון אין דער וואָכען און דאָס ליכט פֿון דער פֿינסטערניש. איבער אַ פֿולען בעכער וויין האָט ער געמאַכט הבדלה, האַלטענדיג די איינגעבויענע פֿינגער זיינע פֿאַר אַ וועקסען ליכטעל און דערלאַנגענדיג יעדען איינעם די „בשמים“ צו שמעקען.

און אז די דאָזיגע צערעמאָניע האָט זיך געענדיגט, האָט דאָס קינד געקראָנען אַ זופּ וויין פֿון דעם בעכער. ער האָט זיך אין זיין לעבען געקענט דערמאָנען אין אַסך אַועלכע ויסע זופּען וויין, וועלכע זיינען ביי איהם אין מוח געווען פֿערקניפט מיט זיין רעליגיאָן. ער האָט זיי געהאַט אין שול גופּא פֿרייטאָג-צו-נאַכטס און יום טוב אָווענד, און אין דערהיים אויך, איבערהויפּט אום פּסח, אין די ערשטע צוויי סדר-נעכט, ווען זיין קליין וויין-גלעזעל פֿלעגט אָנגעפֿילט ווערן ניט ווייניגער ווי פֿיער מאָל מיט אַ מילדען, זיסען וויין. דערצו איז אויף'ן טיש געשמאַנען, אָנגעגרייט פֿאַר אליהו הנביא, אַ גרויסע גלאָז וויין, וואָס דער אונזיכטבאַרער גאַסט האָט אויסגעטרונקען, כאָטש די גלאָז איז געבליבען פֿול ווי אַן אויג. ס'איז איבערהויפּט געווען אַ פֿריילאָך שטיקעל צייט, דער דאָזיגער יום טוב, פֿון ערב פּסח אָן, ווען מען האָט פֿערברענט דעם חמץ, ביז דער סאַמע לעצטער רגע פֿון דעם לעצטען טאָג, ווען דאָס פֿערבאַטענע ברויט האָט געהאַט אַ מאָדנעם טעם, אָקוראַט ווי זיסער קוכען. היינט די גאַנצע ענדערונג אין קיך, דאָס האָט אויך געהאַט אַ געוויסען צויבער: נייע פֿענדלאָך, נייע טעלער, נייע טעפּ, נייע לעפֿעל, אַלצדינג שפּאַגעלירניי, אין האַרמאָניע מיט די מצות, וועלכע האָבען פֿערנומען דעם פֿלאַץ פֿון ברויט. און ווי שעהן האָט אויסגעזעהן דער טיש, וואָס איז געגרייט געוואָרען צום „סדר“, מיט די וויין-גלעזער און די מערקווירדיגע מאכלים, דעם זרוע, די מרור, די חרוסת און וואָס איהר ווילט אַליין! און ווי ברייט זיצען דאָס אַלע אַרום טיש, אָנגעשפּאַרט אויף ווייסע קישענס! דעם קינד'ס

נשמה איז פֿול געווען מיט אַ צערטליכע פּאַצויע, און ס'איז געווען אַ פֿרייד פֿאַר איהם צו פֿרעגען די „פֿיער קשיות“ אין העברעאיש: — „מה נשתנה הלילה הזה מכל הלילות, שבכל הלילות אני אוכלים חמץ ומצה, הלילה הזה כלו מצה?“ די דאָזיגע קשיא האָט ער איבערגעזאָגט פֿון אַ גרויסען דינעם ספר, „די הגדה“, פֿול מיט בילדער מכח די „עשר מצות“, וואָס גאָט האָט אָנגעשיקט אויף די מצרים, און טכח פרעה דעם רשע, וואָס איז געוועסען מיט אַ האַרטען האַרצען אויף אַ האַרטען טראָהן. זיין פֿאַטער'ס ענטפֿער, וועלכער איז אויך געווען אין העברעאיש, האָט גע- דויערט אַ צוויי, דריי שעה, איבערגעשלאָגען אין מיטען מיט עסען און טרינקען; און דאָס איז אייגענטליך געווען דער איינציגער טהייל פֿון דעם ענטפֿער, וואָס דאָס קינד האָט ווירקליך פֿערשטאַנען, מחמת דאָס העברעאיש פֿון דער הגדה איז געווען זעהר שווער.

נאָר ער האָט אין אַלגעמיין געוואוסט, וואָס פֿאַר אַ יום טוב דאָס איז, און די קשיות זיינע זיינען מעהר ניט געווען ווי אַ צערעמאָניע-זאָך, מחמת ער האָט זיי אַזוי געהאַלטען אין איין פֿרעגען יאָהר איין יאָהר אויס, זאָגאַר דאָן, ווען ער איז שוין אויסגעוואַקסען. אויך האָט ער ווינציג וואָס נעטראַכט מכח דעם זינג פֿון די תּפילות, בעת ער פֿלעגט זיי אָכוועפֿען דריי מאַל אין טאָג, אין דערפֿריה, פֿאַרנאַכט און ביינאַכט, כאָטש ער האָט זיך אויסגעלערנט פֿערשמעהן לשון קודש און ער האָט זאָגאַר געקענט איבערזעצן דעם דאוונען אין אַ שלעכטען איטאַליעניש, אַ צוקריפּלונג פֿון דער ווענעציאַנער שפּראַך, וועלכע איז אַריינגעבראַכט געוואָרען אין דער גהעטאָ דורך די אידען, וואָס האָבען געפֿיהרט געשעפֿטען מיט דער דרויסענדיגער וועלט. ס'איז געווען אַזוי פֿיעל צו דאוונען—גאַנצע ספרים. אין ווי האָט זיך דאָס איהם צייטענווייז געגלוסט איבערצוהיפֿען עטליכע טרוקענע, ניט-אינטערעסאַנטע בלעטלאַך! נאָר ער האָט זיך ניט נאָכ- געגעבען די תּאווה און איז דורכגעקראָכען יענע שטיקער אפילו מיט די גאַנץ קליינע אותיות'לאַך, וואָס נאָר גרויסע דערוואַקסענע מענטשען האָבען געדאַרפֿט זאָגען.

אַ טהייל פֿון דעם נחתירות, וואָס איז געלעגען אין די שבתים אין ימים טובים, איז געווען די ענדערונג אין דעם דאוונען. זאָגאַר דער בענישען נאָך'ן עסען האָט דאָן אויך דאָ און דאָרט געהאַט אַ שטיקעל פֿרישע אָכוועקסלונג. וואָרים פּונקט ווי דאָס קינד האָט אָנגעטהאָן זיינע בעסטע בגדים אום שבת און יום טוב, אַזוי האָבען זיך זיינע תּפלות עפעס אַזוי ווי אָנגעטהאָן אין שעהנערע ווערטער, און האָבען געדאַרפֿט געזאָגט ווערן פֿון שעהנערע ספרים און מיט שעהנערע ניגונים. די מעלאָדי, די

יער ניגון האָט געשפּיעלט אַ גרויסע ראָדע אין דעם דאוונען, און כאָטש ער האָט, דוכט זיך, ניט געטראַכט מכח דער בעדייטונג פֿון די תּפּלות, האָבען זיי פֿונדעסטוועגען געלעבט ביי איהם אין מוח אַזוי ווי שטיקער מוזיק, און צי זיי זיינען געווען אומעטיג, צי לוסטיג, — אָפֿטמאָל, אין די שפּעטערע יאָרען, האָבען זיי זיך אַליין געזונגען ביי איהם אין מוח. דריי „אמן'ס" זיינען געווען אין דעם „מוסף" פֿון די דריי ימים טיכים — פּסח, שבועות און סוכות — וועלכע האָבען געהאַט אַ מערקווירדיגען צויבער פֿאַר איהם. די ערשטע צוויי האָבען געקלונגען אָבעריסען, דער לעצטער האָט זיך געדרעהט און געצירקעלט און איז לאַנגזאַם אָבעשטאַרבען. און כאָטש עס איז געווען אַסך צו זאָגען אין די דאָזיגע טעג, ווען די תּפּלות זיינען געווען דאָפּעלט, איז עס איהם פֿונדעסטוועגען ניט געפֿאַלען צו לאַסט, וואָרים די עקסטראַ שטיקלאַך האָבען זיך אַזוי ווי אַריינגע'גנב'עט צווישען די געוועהנליכע, אַלטעגליכע שטיקער, אָקוראַט ווי בערגלאַך אָדער בלומען, וועלכע וואַקסען אויס אין מיטען דערינען אויף אומגעריכטע ערטער, כדי אָבצופֿרישען אַביסעל די מרה-שחורה פֿון אַ לאַנגען, לאַנגען וועג. און אחוץ דעם זיינען די דאָזיגע עקסטראַ-תּפּלות געדרוקט געווען אַזוי ישׂעהן, מיט אַזעלכע פֿיינע גראַמען. אַסך פֿון זיי זיינען געווען אויס-געצייכענטע „חרוזים", וואָס זיינען דורכגעלאָפֿען דעם גאַנצען „אלף בית", פֿון „א" ביז „תּ". אָט די חרוזים, וואָס האָבען געשטאַמט פֿון דעם מיטעל-אַלטער, האָבען זיך דורכגעוואָרפֿען אין דעם יום טוב'דיגען דאוונען, און אפילו ווען דאָס קינד האָט זיך געדאַרפֿט מודה זיין אויף זיינע זינד — אָדער בעסער געזאָגט, אויף די זינד פֿון דער גאַנצער קהילה, מחמת „כל ישראל ערבים זה לזה" און יעדער איד איז פֿעראַנטוואָרטליך פֿאַר די מעשים פֿון דעם אַנדערן — האָט ער געזינדיגט זיינע זינד מיט אַן „א", געזינדיגט זיינע זינד מיט אַ „ב", און אַזוי ווייטער ביז ער האָט שוין מעהר ניט געקענט זינדיגען. און וואָס פֿאַר אַ תּענוג איז דאָס גע-ווען צו בעמאָנען דעם סוף פֿון יעדען חרוז און איהם אויסשרייען מיט היץ! און אָפֿטמאָל, ווען די חרוזים האָבען זיך אַלע געענדיגט מיט איין און דיוועלביגע ווערטער, אַזוי ווי דער כאָר, דער צושפּיעל פֿון אַ ליעד, וואָס פֿאַר אַן ערלייוונג איז דאָס געווען, נאָך אַ גאַנצע שווערע שטיק, וואָס מען האָט אָבגעוופּט אַבי-ווי, צוריק אַרויפֿצוקומען אויף די אַלטע גוט-בעקאַנטע ווערטער און זיי אויסשרייען אין דער הויך! ציימענווייז זיינען די פֿערזען געווען גאַנץ קורצע — בלויז צו איין שורה — און האָבען זיך געענדיגט מיט איין איינציגען וואָרט ווי „מים" אָדער „אש", למשל. און וואָס פֿאַר אַ פֿרוּמער ספּאַרט דאָס איז אַביסעל געווען צו לויפֿען

נלייך אין „פֿייער“ אין „וואַסער“ אַרײַן! אָט די ווערטער זײַנען געד-
שטאַנען אויסגעשטעלט פֿרײַנדליך און אײַנפֿאַך, דאָס איבעריגע אָבער איז
געווען אַזאַ מאַדנע און שווערע לשון קודש, און צײַטגענווייז האָט דאָס קינד
געזײַגט, צי דער פֿאַטער זײַנער אפילו האָט דאָס אַלעס פֿערשטאַנען,
ניט קוקענדיג דערויף וואָס ער פֿלעגט בײַ געוויסע חרױים פֿערגײַסען
ביטערע טרעהרען, דער עיקר אין די ימים נוראים, ס'איז עפֿעס געווען
אַ מײַן שרעק צו דײַנקען, און די מלאכים אױבען אין הימעל פֿערשטעהען
יעדעס אײַנציגע וואָרט דערפֿון. און ער איז געווען גענויגט צו דײַנקען
און דער חן האָט אױך פֿערשטאַנען אַלדרינג; ער האָט געוונגען מיט אַזאַ
מײַן געפֿיהל און מיט אַזױפֿיעל האַרץ.

די אײַנציגע צײַט, ווען דאָס קינד האָט זיך געלאַנגט בײַם
דאַונען, איז געווען שבת צו קריאת התורה. דער ניגון, מיט וועלכען מען
האַט געלײַענט די תורה, איז צונױפֿגעשטעלט געוואָרען לױט געוויסע
צײַבענס, וואָס זײַנען אין הומש אָבגעדרוקט איבער און אונטער די ווערטער,
און די צײַבענס, וואָס האָבען אַרױסגעגעבען אַ שעהנעם קלאַנג, זײַנען
פֿאַרגעקומען זעלטען, און דער שעהנסטער פֿון זײַ, דער „שלושלת“, וועל-
כער האָט אײַסגעצױגען דאָס וואָרט מיט אַ קײַט פֿון אונגענדליכע טרעלען
און דרײַדלאַך, אָקוראַט ווי דאָס געזאַנג פֿון אַ פֿױגעלע, — אָט דער
צײַבען איז בסך הכל פֿאַרגעקומען עטליכע מאל אין די אַלע חמשה הומשי-
תּוּיָה. זיך צוהערענדיג צו דעם אונגענדליכען צײַבער, האָט זיך דאָס
קינד געטראַכט, ווי גוט עס וואָלט געווען, ווען די גאַנצע ספר-תורה
זײַ בעשפּרײַנקעלט מיט אַזאַ מײַן פֿױגעל-געזאַנג; ווען עס ווענדט זיך אן
איהם, וואָלט ער געמאַכט, די רױניגקײַט וואָל האַלטען אין אײַן זײַנען און
טרילען. נאָר ער האָט געוואוסט, און דאָס קען ניט זײַן, וואָרים די ספר-
תורה איז געווען האַרט און ערנסט און ווירדיג, אָקוראַט ווי די גבאים
פֿון שוהל, וועלכע האָבען איהר געהױבען אין דער לופֿטען, אָדער איהר
פֿונאַנדערגעוויקעלט און איהר אָנגעטהאָן דאָס מענטעלע איהרס און אױפֿ-
געהאַנגען די קלײַנגענדיגע זילבערנע גלעקלאַך אויף איהר. אפילו די
אײַנפֿאַכסטע מוזיקאַלישע צײַבענס זײַנען ניט געווען אָנגעצײַבענט אויף
איהר, נאָך מעהר, זי איז געווען זאָגאַר אָהן נקודות. בלױז די אותיות
האַט מען געקענט זעהן אויף דעם הייליגען פֿאַרמעט, און דאָס זײַנען דאָס
געזײַען געשריבענע, ניט קײַן געדרוקטע אותיות, מהמת דער דרוק איז ניט
אַזױ ווי די עהרווירדיגע האַנד פֿון דעם סופּר. דאָס קינד האָט זיך
געטראַכט בײַ זיך, וואָס פֿאַר אַ וואונדערבאַרע פֿעהיגקײַט מען מוז דאָס
האַבען, עס צו קענען לײַענען, בפרט נאָך עס צו קענען אױסזײַגען ריכטיג.

פֿערטיעפֿט אין אַועלכע געדאַנקען, פֿלעגט ער שטעהן אין קוקען, ווי מען רופֿט אויף צו דער תורה זיכען אידען, איינעם נאָך'ן צווייטען, צוערשט אַ כהן, דערנאָך אַ לוי, דערנאָך פֿינף געוועהנליכע ישראלים, און זייער אַרױפֿגענהן און אַרונטערגעהן פֿון דער בימה שלאָגט איבער אַביסעל די איינטאַניגקייט פֿון דעם ליינען. נאָך קריאת התורה זיינען געקומען די נביאים, די הפֿטרה, וועלכע האָט פֿון דאָס ניי דערוועקט דעם קינד'ס אינטערעס, מחמת זי האָט געהאַט אַן אַנדערן און אַ זיסערן ניגון, אין מינאַר, פֿול מיט האַלבע טענער און מיט אַ זיסער אומעטיגקייט, וועלכע האָט זיך געענדיגט אין אַן אויסברוך פֿון פֿרייד. וואָרים די נביאים, כאָטש זיי האָבען געדונערט געגען די אונגערעכטיגקייטען פֿון דעם פֿאַלק ישראל און געהאַלטען אין איין וויינען און קלאָגען אויף די עולות, וואָס זיינען בעגאַנגען געוואָרען, האָבען זיי אָבער אויך גערעדט פֿון דער גוטער צייט, ווען ס'וועט נעהמען אַ סוף צום גלות, און משיח וועט קומען און צונויפֿקלייבען זיין פֿאַלק פֿון אַלע פֿיער עקען פֿון דער ערד, און דער בית המקדש וועט פֿון דאָס ניי אויפֿגעבויט ווערן אין ירושלים, און אַלע נאַציאָנען וועלען דיענען דעם איינציגען גאָט, וואָס האָט געגעבען זיין תורה צו די אידען אויף'ן באַרג סיני.

דערווייל איז נור דאָס פֿאַלק ישראל מחויב אַבצוהויטען די תורה מיט אַרע איהרע פֿרטים ודקדוקים, וואָרים בלויז די אידען — זיי געבוירען זיי ניט-געבוירען — האָבען געשוואָרען אזוי צו טהאָן אין רעכטען מיטען פֿון די קולות וברקים, פֿון די דונערן און בליצען אויף'ן הר סיני. אפילו דעם קינד'ס נאָך ניט-געבוירענע נשמה איז געווען דערביי און האָט גענומען אויף זיך דעם יאָך פֿון דער תורה. אַפֿטמאָל האָט ער זיך געסטאַרעט צו דערמאָנען אַן דער דאָזיגער פֿאַסירונג, נאָר כאָטש ער האָט זיך געקענט גאַנץ גוט פֿאַרשמעלען די סצענע און זעהן, ווי די נשמות שוועבען אַרום איבער די בערג אזוי ווי ווייסע וואַלקענס, האָט ער זיך פֿונדעסטוועגען ניט געקענט דערמאָנען, אז ער זאָל האָבען געווען צווישען זיי. אַט אַפֿנים ער האָט עס געמוזט פֿערגעסען אינאיינעם מיט די איבעריגע זאַכען, וואָס האָבען געטראָפֿען מיט איהם פֿאַר זיין געבורט — ווי די צוויי מלאכים, למשל, וועלכע האָבען מיט איהם געלערנט תורה און איהם געוויזען יעדען אין דערפֿריה דעם גן עדן און יעדען פֿאַרנאַכט דעם גיהנום; נאָר אין דער רגע, וואָס ער איז געבוירען געוואָרען, האָט איהם איינער פֿון די מלאכים אַ שנעל געטהאָן מיט'ן פֿינגער אין דער אויבערשטער ליפֿ און האָט איהם אַראָבגעשיקט אויף דער וועלט אַ וויינענדיגען פֿון ווייטאָג, מיט דעם דאָזיגען גריבעלע אונטער די נאָזלעכער, וואָס איז דער צייבען

אז דער מענש האָט זיך אויף אייביג פֿערגעסען וואָס עס טהוט זיך אויבען אויף'ן הימעל.

נאָר אין דעם טאָג פֿון מתן תורה — דעם יום טוב פֿון שבועות — איז די שוהל געווען פֿערפּוזט מיט בלומען. ס'איז ניט אזוי גרינג געווען צו קריגען בלומען אין ווענעדיג — יענע שטאָרט פֿון שטיינער אין פֿון ים — דאָך זיינען די זיילען און די באַלקאָנען פֿון יעדער שוהל (אין עס זיינען געווען זיבען שוהלען אין דער דאָזיגער איינגער גהעטאָ, אַ טהייל פֿון זיי אַלט און שעהן, אַנדערע אָרים און נידעריג) געווען פֿער-ציערט מיט רויווען, ליליען און אַנדערע סאָרטען בלומען.

נאָך שעהנער איז געווען דער יום טוב פֿון סוכות, ווען דער פּלאַץ און די הויפּען פֿון די שוהלען זיינען פֿערנומען געוואָרען מיט הילצערנע שטיבלאָך, לוכר פֿון די טעג, ווען די קינדער פֿון ישראל האָבען געלעבט אין ביידלאַך אין דער מדבר. דעם קינד'ס פֿאָטער, אַן אמת פֿרומער איד, האָט געהאַט אַ גאַנצע סוכה פֿאַר זיך, בעדעקט מיט גרינע צווייגען, בעהאַנגען מיט פֿרוכט און אויסגעמעבעלט מיט שטוהלען און מיט אַ מיט, ביי וועלכען דאָס קינד איז געזעסען, אויפֿהויבענדיג די אייגען צום בלויען הימעל, וועלכער האָט אַריינגעקוקט דורך די גרינע בלעטער, און זיי אַרונטערלאָזענדיג אויף דעם שנע-ווייסען מיט-טוך, בעשפּרינקעלט מיט שפּיעלענדע שאַטענעס און מיט בלישטשענדע זונען-שטראַהלען. די לעצטע טעג פֿון יום טוב האָט ער זיך גענומען צום דאָך, אויפֿעסענדיג איינציגווייז די אַלע געשמאַקע עפעל, די זיסע אָראַנזשען און די רייצענדע ווינטרויבען. היינט די אַתרוגים און די לולבים, מיט וועלכע ס'האָט גערוישט אין שול דעם גאַנצען שעהנעם יום טוב, ווען די מענער האָבען זיי גע-שאַקעלט און געטרייסעלט און בעוואויגען נאָך אַלע זייטען, צו מזרח און מערב, צו צפון און דרום, אַרויף צום הימעל און אַראָב צו דער ערד. אזוי ווי קיינער האָט ניט געטאָרט אָנבויען פֿאַר אַתרוג-בענשען, האָט אַ מאַן אַרומגעטראָגען דעם לולב מיט'ן אַתרוג איבער די הייזער צו די ווייבער, וועלכע האָבען געמזוט בלייבען אין דערהיים, פֿערוואָרגען דאָס הויז — און ווירקליך, די היים איז געווען דער פֿרוי'ס ערשטער פּלאַץ, און ליכט-בענשען דער פֿרוי'ס הייליגסטע פֿליכט, און אפילו אין שוהל איז זי אויך געזעסען אין אַ בעזונדער אָרט, אויף אַן אָבנעצאַמטער גאַלעריע מיט שטראַכעמען, ווייט אַוועק פֿון די מענער. דעם זיבעטען טאָג סוכות זאָגט דאָס קינד געקראָגען פֿאַר זיך אַליין אַ „הושענה“, אַ פֿריש בינעל מיט צווייגלאַך און מיט גרינע בלעטער, וועלכע ער האָט צושלאָגען און צו-קלאַפט אויף דער שוהל-באַנק, שרייענדיג: „הושענה!“ און אינאיינעם

מיט די בלעטלאַך, וועלכע זיינען צופֿלויגען אויף דער ערד, זיינען אויך אַוועקגעפֿאלען זיינע זינד. די גאַנצע נאַכט פֿון „הושענה רבה“ איז דער פֿאַטער זיינער אויף געווען אין שוהל, נאָר דאָס קינד איז געגאַנגען אַהיים שלאָפֿען, נאָך אַ ביטערן קאַמפֿף, וואָס ער האָט געהאַט מיט זיינע האַלב-פֿערקלעפטע אויגען, און געהענדיג אַהיים האָט ער געציטערט, ער זאל חלילה ניט זעהן, אויף די שטיינער זיין שאַטען אָהן אַ קאַפּ, מחמת דאָס איז געווען אַ סימן פֿון טויט.

נאָר דער ניינטער טאָג סוכות, „שמחת תורה“ הייסט עס, איז געווען דער בעסטער פֿון אַלע, דער טאָג, ווען מען האָט געענדיגט די תורה און טאַקי באַלד אויפֿן שמעל איהר אָנגעפֿאַנגען פֿון דאָס ניי, פֿון „בראשית“ אָן, כדי ס'זאל ניט אויסזעהן, אז די „שמחה“ איז מחמת דעם וואָס די קהלה איז פֿטור געוואָרען פֿון דער תורה. וואָס פֿאַר אַ צויבער איז געלעגען פֿאַר דאָס קינד אין דער צערעמאָניע מיט די צוויי חתנים, דעם „חתן-תורה“ און דעם „חתן בראשית“, וועלכע האָט אויסגעזעהן, ווי אַן אמת'ע חתונה! ווי די אינגלאַך האָבען זיך דאָס געוואָרפֿען אין שוהל אויף דער ערד, אויפֿצוקלייבען די צוקערלאַך און די אַנדערע זיסע זאַכען! און ווי גליקלאַך זיי זיינען דאָס אַביסעל געווען צו געהן אינאיינעם מיט די גרויסע אין דער פֿראַצעסיאָן, די „הקפות“, מיט פֿענדלאַך און מיט וועקסענע ליכטלאַך, וואָס האָבען געשמעקט אין אויסגעהוילטע מעהרען, אַנשטאַט לייכטער, זינגענדיג אינאיינעם מיט דעם גאַנצען עולם די ווער-טער: „אנא ה' הושיעה נא! אנא ה' הצליחה נא!“ אזוי פֿריילאַך איז דער חזן געווען, אז ער האָט זיך ניט געקענט איינהאַלטען ניט צו טאַנצען, און פֿערשמעהט זיך, אז די שטימע זיינע האָט געמאַנצט בעת ער האָט געזונגען.

ס'איז ניט געווען קיין שום אַנדער צייט אין יאָהר, וואָס זאָל זיין אזוי לוסטיג אין דער גהעטאָ, אחוץ פֿורים, ווען מען האָט זיך געשיקט „שלח מנות“, און די מענער האָבען געמראָגען קאָמישע מאַסקעס אָדער זיך פֿערשמעלט פֿאַר פֿרויען און געשפּיעלט „טהעאַטער“. דאָס קינד פֿלעגט אַרומגעהן מיט אַ גרויסער פֿאַלשער נאָן, און יעדעס מאָל ווען מען האָט אין שוהל, ביי דער „מגילה“, דערמאָנט דעם נאָמען „המן“, האָט ער מיט אַלע כוחות געקלאַפט מיט אַ האַמער אָדער געדרעהט מיט אַ גראַנער.

אַן אַנדער יום טוב פֿון דעם סאָרט איז געווען חנוכה, וואָס פֿלעגט מאַכען אויף דעם קינד אַזאָן איינדרוק ווי פֿורים. ווי פֿאַנטאַסטיש האָבען זיי אויסגעזעהן די חנוכה-ליכטלאַך, זיך פֿערגרעסערענדיג אין צאָהל פֿון

אין נאכט אויף דער אַנדערער, צוערשט איינס, דערנאָך צוויי ביי דעם אכטען אָווענד, ווען עס האָבען געברענגט אַכט ליכטלאַך אין אין שורה, ניט אַרייננעהמענדיג אין כלל דאָס ליכטעל, וואָס האָט אָנגעצונדען די אַנדערע, דעם „שמש“, הייסט עס! און דאָס אַלעס האָט דערמאָנט אָן דעם גרויסען נס, אָן דאָס קריגעלע בוימעל, וואָס מען האָט געפֿונען אַ פֿערויגעלטען אין בית המקדש דאָן, ווען די חשמונאים האָבען מנצח געווען די יונים, און וואָס איז גענוג געווען פֿאַר'ן „נר המיד“ אויף אַכט טאָג צייט.

און אַזוי האָט דאָס קינד געלעבט און איז אויפֿגעוואַקסען אין דער דאָזיגער אינערליכער וועלט, פֿול מיט טרוימען, ווענדענדיג זיין פֿאַנטאַזיע צוריק צו דער אַמאָליגער היים פֿון די אידען, צו פֿאַלעסטינאַ, און האָ-פֿענדיג אויף אַ מין וואַנדערבאַרער נאולה, אַזוי שטאַרק בעאיינפֿלוסט פֿון געבעט און פֿון רעליגיעזע צערעמאָניעס, אַז זאָגאַר שפיעלענדיג זיך מיט די קינדער אין נים האָט ער אויך געהאַט אַ תפלה צו דעם קינדער-מלאך סנדל פֿון, וועלכער האָט געלויבעט: „אַה סנדלפֿון, דו שר פֿו די וועלדער, היט אונז אָב פֿון שלעכטס!“

II.

צוויי זאַכען זיינען געווען אין דער גהעטאָ, וואָס האָבען געהאַט אַ מאָדנע אָנציהונג פֿאַר דעם קינד: איינע פֿון זיי איז געווען אַ ברייטער פֿלאַכער מאַרמאָר-שטיין אויף דער וואַנד לעבען זיין הויז; ביסלאַכווייז האָט ער אויסגעפֿונען, אַז דאָס איז געווען אַ בעפֿעהל, אַז די אידען, וואָס שמר'ן זיך, זאָלען זיך קיינמאָל ניט אומקעהרען אין דער גהעטאָ און ניט האָבען קיין שום פֿערבינדונג מיט איהרע איינוואוינער, אַניט וועלען זיי בעשטראַפֿט ווערן מיט תפיסה, מיט שמיץ, מיט'ן שאַנד-פֿלאַקען און זאָגאַר מיט דער תליה. די צווייטע זאַך איז געווען אַ מאַרמאָרנע פֿיגור פֿון אַ שעהן טיידעל מיט אַ לאַנגער שלעפֿ, וואָס איז געלעגען אויף דער סאַמע לעצטער וואַנד פֿון דער גהעטאָ, קוקענדיג דערויף מיט העל-אַפֿענע אויגען.

דאָס איז געווען אַן אַנטיקייטעט, אַן איבערבלייבעכץ פֿון די אַלטע צייטען, און צוזאַמען מיט דעם מאַרמאָר-שטיין האָט עס דערמאָנט דעם קינד אָן דער מערקווירדיגער וועלט דאָרט אויף דרויסען, וואו מענשען

פֿון אַ פֿערבאַטענער אמונה האָבען אויסגעקריצט פֿערבאַטענע בילדער. אָבער ער איז קיינמאָל ניט אַרויס פֿון דער גהעמאָ; על כל פנים קיינמאָל ניט מעהר ווי עטליכע גאַסען, וואָרים וואָס האָט ער געהאַט צו טהאָן אין ווענדדיג? אַז ער איז אונטערגעוואַקסען און האָט זיך שוין געקענט מאַכען: יצאָלך מיט וואָס עס איז, האָט איהם דער פֿאַטער צוגענומען צו זיך אין זיין לייהגעשעפֿט, און פֿאַר דער פֿרייער צייט זיינער איז ער געווען פֿערזאָרגט מיט דער שוהל אין מיט אַ גאַנצען ים פֿון למורים; אַחוץ חומש מיט רש"י האָט ער געהאַט פֿאַר זיך די געוואַלדיגע צאָהל פֿון נמרות, יענעס מיט-שאַש פֿון תלמוד'ישע תורה אין הלכה. און אַז ער איז צוגעקומען צו זיין דרייצעהנטען יאָהר, האָט ער זיך גענימען גרייטען צו ווערן „בר מצוה". וואָרים צו דרייצעהן יאָהר איז דאָס קינד געוואָרען אַ מאַן. די זינד זיינע, וואָס זיינען ביז דאָן געלעגען אויף דעם פֿאַטער'ס פלייצעס, וועלען איצט פֿאַלען אויף איהם אַליין, און אַנשטאַט דעם, וואָס ער איז ביי אַהער געווען אַזוי ווייניג פֿעררעכענט אין שוהל ווי אַ פֿרוי, וועט ער ווערן אַ פֿאַלנער מענש און מען וועט איהם קענען מצרף זיין צום „מנין". און אַזוי האָט ער ניט נור געקראָנען אַ טלית, ווי אַן ערוואַקסענער איד, נאָר ער האָט אויך אַנגעהויבען „לייגען תפילין". דערצו האָט ער זיך גענומען איינ'הור'ן זיין „פרשה", וואָרים דעם ערשטען שבת, נאָכדעם ווי ער ווערט דרייצעהן יאָהר אַלט, וועט מען איהם אויפֿרופֿען, אַזוי ווי אַ מאַן, צו דער תורה, מעהר ניט, אַנשטאַט צו הערען, וועט ער אַליין דאַרפֿען לייענען אַ פרשה פֿון דער ספר-תורה, וועלכע איז נאָר אָהן נקודות און אָהן טראָפּ. ער איז געווען אַ שעהמעדיג אינגעל, און דער געדאַנק, אַז ער וועט דאַרפֿען אַרויפֿלעגן אויף דער בימה פֿאַר דער גאַנצער שוהל אידען, האָט איהם שטאַרק געשראַקען. אַחוץ דעם קען ער נאָך אַ טעות האָבען אין די ווערטער אדער אין דעם ניגון. ס'איז געווען אַ ביטער שטיקעל צייט פֿאַר איהם, און אפילו דער געדאַנק מכח די נייע מלבושים, די „בר מצוה"-מתנות און די סעודה, וואָס זיינע עלטערן האָבען צוגעגרייט, האָט אויך ווייניג וואָס פֿערקלענערט זיין שרעק. צייטגענוויז פֿלעגט ער זיך אויפֿכאַפֿען אין מיטען נאַכט, אָבגעגאַסען פֿון שווייס; ס'האַט זיך איהם גע'חלום'ט, אַז ער איז געשטאַנען אויף דער בימה, אַ צומישטער, ניט וויסענדיג, ווי אַזוי אַרויסצוקריכען פֿון זיין צרה, און דאָ זיינען אלע אויגען אויסגעשטעלט אויף איהם. דאָן פֿלעגט ער שטילערהייט איבערוינגען זיין „פרשה" פֿאַר זיך, כדי צו זיין זיכער מיט זיך. און מערקווירדיג! ס'האַט זיך אַנגעפֿאַנגען מיט די ווערטער: „ויהי בחצי הלילה — און עס איז געווען אַרום האַלבע נאַכט". דעם אמת

זאָגענדיג, האָט ער עס געקענט אַזוי קלאָהר ווי דעם „אלף-בית“, מחמת ער איז געווען אַ גרויסער מתמיד. ער האָט קיין איין מאָל נישט פֿערפֿעהלט איינצילענדיגן אויף ריכטיג אַ „שיעור“, וואָס מען האָט איהם אויפֿגעגעבן. אין דאָס יאָר איז שייך צו לשון קודש אָהן נקודות, דערפֿאַר האָט ער זיך שוין לאַנג איינגעהערט שרעקען; נקודות זיינען בלויז געשאַפֿען געוואָרען פֿאַר קינדער אין שטימע, אין ער איז אַ גמראַ יונג, אַ חרוף אין די שווערסטע פֿלעצער פֿון דעם תלמוד — אַ קליינער רב, פֿלעגען זיי זאָגען אין דער גהעטאָ! אין אַז דער גרויסער מאָמענט איז ענדליך געקומען, האָט ער זיך בלויז אין אַנפֿאַנג אַביסעל געשראַקען, נאָר באלד האָט ער געקראָנען זיין מריאָמפֿירענדע שטימע, אין וואָס פֿאַר אַן איידעלער תענוג איז דאָס געווען פֿאַר איהם צי האַלטען געשאַפֿט צו זיך די אויפֿמערק-זאַמקייט פֿון דעם גאַנצען עולם! דערנאָך האָט מען פֿון אַלע זייטען אַרומגערינגעלט זיין פֿאַטער אין מיטער אין זיך גאָרנישט געקענט גענוג אָבליבען וועגען דעם ווי אַזוי ער „האָט געלייענט זיין פרשה“.

און אַזנד, אַז ער איז געוואָרען אַ מאַן מיט אַלע גרויסע צוגלייך, האָט ער זיך אייך גענומען אָבגעבען מיט אַנדערע טהיילען פֿון דעם יודענטהום. ער איז געוואָרען אַ מיטגליעד פֿון דער „חברה קדישאַ“, וועלכע האָט מטהר געווען און אָבגעהיט די מתים איידער זיי זיינען געקומען צו קבורה אויף דעם קליינעם אינוועל, וואָס מען האָט גערופֿען „בית חיים“, מחמה ס'איז נישטא קיין טויט אין דער גאַנצער וועלט, ווי ער פֿלעגט זינגען יעדען פֿרייטאָג-צו-נאַכט'ס: „מחיה מתים ברחמים רבים — גאָט וועט מיט זיין גרויס רחמנות לעבעריג מאַכען די טויטע.“ אויך האָט ער איצט געמוזט נעהמען אָנטהייל אין די טרויער-צערעמאָניעס נאָך די טויטע, צווישען אַלע אַנדערע אכלים, וועלכע פֿלעגען זיצען „זבעה“ און זאָגען קדיש פֿאַר די פֿערשטאַרבענע נשמות. וואו קומען זיי פֿאַרט אַהין, אָט די אַלע נשמות? אַ טהייל פֿון זיי, האָט ער מורא געהאַט, וועלען אוראי פֿערפֿאלען ווערן אין ניהנים, מחמת ער האָט געוואוסט, אַז די דאָזיגע מענשען האָבען געזינדיגט און גענעסען טרופות. וואָס פֿאַר אַ נחת איז דאָס געווען צו דינגען, אַז אין גיהנום אפילו איז שבת קיין פֿייער נישטא, און קיין „שבת-גויה“ אייך נישט. אַז משיח וועט קומען, וועט זיי אפשר נאָט אַלעמען פֿערגעבען זייערע זינד. זאָגט דען נישט די גמרא, אַז „כל ישראל“, אַלע אידען — און מיט זיי די גוטע מענשען פֿון אַלע נאַציאָנען — „יש להם חלק לעולם הבא“, וועלען האָבען אַ חלק אין יענער וועלט?

III.

אין דעם לוח פֿון דער גהעטאָ זיינען אויסגערעכענט געווען היבשע עטליכע העניתים; דאָס רוב פֿון זיי האָבען אָנגעהאַלטען בלויז צוועלף שעה, נאָר צוויי האָבען זיך געצויגען אַ גאַנצען מעת לעת, פֿון איין זונגע-אונטערגאַנג צום אַנדערן. דאָס קינד האָט בלויז געמעגט האַלטען אַ פֿאַר העניתים, אי דאָס אויך ניט דעם גאַנצען טאָג, נאָר אַצונד איז ער געווען זיין אייגענער בעל הבית, און זיין נשמה האָט אַליין געדאַרפֿט ענטשיידען ווי לאַנג און ווי אַפֿט זי זאָל זיך פֿייניגען, און זי האָט בעשלאָסען אויסצוגיצען יעטוועדע געלעגענהייט. און איינע פֿון די גרויסע געלעגענע-הייטען איז איהם באַלד געקומען פֿאַר דער האַנד. ניט דער טרויעריגער הענית פֿון תשעה באב, נאָר דער שרעקליכער טאָג פֿון יום כפור אַ גאַנצען מאַנאַט לאַנג, דעם חדש אלול, האָט מען פֿערבראַכט אין סליחות-זאָגען ביז ראש השנה. ראש השנה אַליין איז געווען דער הייליגסטער פֿון די ימים טובים. אחוץ די עקסטראַ-תפלות, וועלכע האָבען געדויערט אַ גאַנצען האַלבען טאָג, האָט דאָס שופֿר-בלאָזען געגעבען אַנצוהערען, אז „היום הרת עולם“, היינט איז אַ מורא'דיגער טאָג. דאָס איז געווען אַ וואָרנונג פֿאַר דעם זינדער השׁובה צו טהאָן, מחמת ראש השנה איז געווען דער אָנהויב פֿון דעם יום הדין. ניין טעג צייט האָט גאָט גע'משפֿט די נשמות פֿון די לעבעדיגע און בעשמימט זייער מול אויף דעם יאָהר וואָס קומט — מי יחיה ומי ימות, ווער עס זאָל לעבען און ווער עס זאָל שטאַרבען, מי יעשר ומי יעני, ווער עס זאָל זיין רייך און ווער אַרים, ווער ער זאָל זיין קראַנק און ווער געזונד. נאָר ביים סוף פֿון דעם צעהנטען טאָג, יום כפור פֿאַרנאַכט, זיינען די ביכער געשלאָסען געוואָרען אויף אַ גאַנץ יאָהר צייט. ביז „נעילה“ איז נאָך געווען צייט, אָבער דערנאָך איז אַלצדינג אַבגע'חתם'עט געוואָרען, און דער, וואָס האָט ניט תשובה געטהאָן מיט'ן פֿולען האַרצען אויף זיינע זינד, האָט פֿערווימט דעם לעצטען שאַנס פֿון מחילה וסליחה. וואָס זשע איז דער חידוש, וואָס די איינוואוינער פֿון דער גהעטאָ האָבען זיך בעצייטענס בעוואָרענט און תיכף אין אָנהויב פֿון די „עשרת ימי תשובה“ האָבען זיי זיך אַ שאַט געטהאָן צו „השליך“ צום בריק פֿון דעם קאַנאַל, כדי צו בעטען גאָט, ער זאָל זיי בעפֿרייען פֿון זייערע זינד, וואָס זיי וואַרפֿען אַצונד אַריין אין וואַסער!

ס'איז געווען דער צעהנטער טאָג, און אַ מורא'דיג געפֿיהל פֿון הייליגקייט איז געהאַנגען איבער דער גהעטאָ. די גאַנצע נאַכט האָט אין יעדען הויז געברענט אַ וועקסען ליכט, ווייס און עהרפֿורכטיג. גראָה און

קאלט איז דער פֿריה-מאָרגען אויפֿגעגאָנגען, נאָר שוין בעגינען צו טאָג
איז דער עולם געווען אויף די פֿיס, וואָרים דאָס דאווענען האָט זיך אָנגע-
הויבען זעקס אַזויגער אין דערפֿריה און האָט זיך געצויגען אָהן אַ שום
איבערשלאָג ביו זיבען אין אַווענד. אַ גרויסער טהייל פֿון די מענער, וואָס
זיינען געווען פֿערוואַמעלט אין שול, האָבען געמראָגען ווייסע קיטלען, און
די שטאַרק פֿרומע זיינען געבליבען שטעהן אויף די פֿיס דעם גאַנצען טאָג,
שאַקלענדיג זיך און זיך שלאָגענדיג אין האַרצען „על חטאָ“. אַ היבשע
צייט לאַנג האָט זיך אויך דעם אינגעל געגלוסט צו בלייבען שטעהן, נאָר
די איינגע, געפאַקטע שול איז פֿול געווען מיט אַ שווערען גערוך, און
ענדליך, אַרום מיטאַג-צייט, איז ער געוואָרען אַזוי שוואַך, אַז ער האָט
זיך געמווט אַנידערזעצען. אָבער ער איז געווען פֿעסט ענטשלאָסען ביי
זיך צו פֿאַסטען ביו ביינאַכט. ביז אַהער האָט ער שטענדיג איבערגעבראַכען
זיין תענית אין מיטען דאווענען, פֿלעגט געהן אַהיים עפעס איבערכאַפען
און קומען צוריק אין שול אַריין. אַז ער איז אלט געווען זיבען אָדער אַכט
יאָהר, איז דער דאָזיגער אָנבײַסען געקומען אַרום מיטאַג-צייט, נאָר וואָס
עלטער ער איז געוואָרען, אַלץ ליינגער האָט ער געפֿאַסט, און ס'איז פֿאַר
איהם געוואָרען אַ מין כבוד זיך אַליין אַרײַבערצושטייגען יעדעס יאָהר
דאָס לעצטע מאָל האָט ער געפֿאַסט ביו שפּעט נאַכמיטאַג, און עס וואָלט
פשוט געווען אונפֿערצייהליך אַצונד, ווען ער זאָל ניט קענען אויסהאַלטען
דעם גאַנצען טאָג און דערנאָך, שטאַלץ און ריין פֿון זינד. געהן אַהיים
און טרינקען וויין אינאיינעם מיט די גרויסע, דערוואַקסענע מענער.
נאַכמיטאַג, ווען דער מוסף האָט זיך נאָך אַלץ געצויגען און געצויגען,
איז ער געוואָרען אַזוי בלייך, אַז דער פֿאַטער האָט זיך געהאַלטען אין
אײן בעטען ביי איהם, ער זאָל געהן אַהיים עסען. נאָר דאָס אינגעל האָט
ניט געוואָלט וויסען דערפֿון. און אַלע וויילע איז איהם גרינגער געוואָרען ;
ער האָט זיך פשוט פֿערגעסען אָן זיין קאַפֿ-ווייטאַג און אָן דעם מורא'דיגען
הונגער זיינעם, זיך פֿערטיעפֿענדיג אין דעם דאָיונען. און מיט אַמאָל האָט
ער ביי זיך אין דער פֿאַנטאַזיע דערועהן, ווי די הימלען עפֿענען זיך אויף
איבער זיין קאַפֿ און ווי גאָט זיצט אויף זיין כסא המשפט, פֿערשטעלט
פֿון דעם בלישטשענדען ליכט, און אַרום איהם די כרובים מיט די פֿיער
פֿליגלען און די ברענענדיגע רעדער, און די שרפי קודש, די הייליגע
ברואים, אומרים זה לזה, זאָגען איינער צום אַנדערן: „קדוש, קדוש, קדוש
ה' צבאות מלא כל הארץ כבודו.“ און איבער דער שול איז געלעגען אַ
מורא'דיגע עהרפֿורכט, און ס'האָט אויסגעזעהן אַקוראַט ווי די געוואַלדיגע
כוחות פֿון דער נאַטור וואָלטען זיך אַרומגעקליבען אַרום איהר, עפעס אַזוי

ווי די גאַנצע וועלט וואָלט געוואָרט אין מיטעפֿער שטילקייט צו הערען די שרעקליכע ווערטער פֿון גאַמ'ס משפט. און דאָן האָט ער מיט אַמאָל דערפֿיהלט אַ קיהלען, געשמאַקען ריח איבער'ן שטערן, און אזוי ווי פֿון דער אַנדער עק וועלט האָט ער דערהערט אַ קול, וואָס האָט געקלונגען ווי זיין פֿאַטער'ס שטימע, און וועלכע האָט איהם געפֿרענט, צי עס איז איהם שוין בעסער. ער האָט אויפֿגעעפֿענט די אויגען, האָט אַ שמייעל געטהאָן און געזאָגט, אז עס איז איהם גאַרנישט, נאָר אַצונד האָט דער פֿאַטער זיינער גאַנץ איינפֿאַך זיך אָנגעזעצט אויף איהם, ער זאָל געהן אהיים עסען.

אַ צוטומעלטער, נאָך אַלץ צומישט פֿון די גרויסע וואונדער, וואָס ער האָט געזעהן, האָט ער זיך דורכגעשפּאַרט דורך דעם וויינענדען, בעטענדען עולם, איבער וועמען ס'איז נאָך אַלץ געלעגען אַ געוויסער מורא'דיגער שרעק, און ער איז אַרויס אויף דרויסען אין דעם קליינעם פֿיערעקיגען-פּלאַץ. דאָרט האָט ער אָבגעכאַפט דעם אַטהעם, אַרייַנגעצויגען אַביסעל פֿרישע לופֿט אין זיך, ניט קענענדיג אין גאַנצען אויפֿ-טאַכען די אויגען אַנטקעגען דעם פּלעצליכען בליאַסק פֿון דער זונן און דעם בלויען הימעל. נאָר דאָס געפֿיהל פֿון עהרפֿורכט און שרעק האָט איהם נאָך ניט פֿערלאָזען, מחמת די גהעמאָ איז געווען פּוסט, די קלייטען צוגעמאַכט, און אַ הייליגע שטילקייט איז געלעגען איבער די שטיינער און די הייזער, וועלכע זיינען אזוי ווי דורכגענומען געוואָרען פֿון די אונאויפֿהערליכע קולות, וואָס האָבען זיך געהערט פֿון די שולען. ער איז צוגעגאַנגען צו דעם הויכען, ניין שטאַקיגען הויז, נאָר מיט אַמאָל האָט ער זיך שטאַרק פֿערשעהמט. נו, אוראי האָט ער זיך צו פֿריה אונטער-געגעבען. ס'איז איהם דאָך שוין בעסער, די לופֿט האָט איהם אָבגעמינטערט. ניין, ער וועט ניט אָברעכען דעם הענית; ער וועט אַרומשפּאַצירען אַ וויילע, און דערנאָך וועט ער געהן צוריק אין שוהל אַרײַן. יאָ, אַ מונטערער שפּאַציר וועט איהם אין גאַנצען ברײַנגען צו זיך. און ביים אָפֿענעם טויער איז קיין שומר ניט געווען; די וועכטער פֿון דער גהעמאָ האָבען זיך געמאַכט יום טוב, וויסענדיג גאַנץ גוט, אז אין דעם יום הנורא, אין דעם טאָג פֿון די טעג, איז ניט נײַמיג קײנעם צו היטען. די וועכטער-באַרקע איז געלעגען צוגעבונדען צו אַ סלופּ. אַלצדינג האָט האַרמאָנירט מיט דעם אינגעל'ס געפֿיהל פֿון פֿייערליכקייט. נאָר אזוי ווי ער האָט געשפּאַנט איבער דעם ברעג פֿון „קאַנאַרעדושיאַ“, און ווייטער און ווייטער אַרײַן אין די אונטעקאַנטע שטאַדט, האָט איהם עפּעס אָנגעהויבען ווערן מאַדנע שווער אויף דער נשמה. ניט קוקענדיג אויף דעם מורא'דיגען

געפיהל פון שרעק, וואָס איז געלעגען איבער דער גאַנצער וועלט, זיינען פֿונדעסטוועגען די קראַמען געווען אָפֿען און מענשען זיינען זיך גלייכגילטיג אַרומגעגאַנגען אין די קליינע, פֿיינע געסלאַך; פֿיצלאַך קינדער האָבען געלאַכט ביי די נאַמען זייערע אין די אָרעמס, די „גאַנדאַליע'ס" זיינען, ווי דער שטייגער איז, געשטאַנען אויף דעם הינטערשטען טהויל פֿון זייערע שעהנע שוואַרצע שיפֿלאַך און זיי גערודערט אָהן אויפֿהער. דאָס וואַסער האָט געבלישמשעט און געטאַנצט אַנטקעגען דער נאַכמיטאָנדיגער זונן. אויף'ן מאַרק האָבען די ברוינע אַלטע ווייבער פֿריילאַך געפֿלודערט מיט זייערע קונים. ער איז געגאַנגען אַלץ ווייטער און ווייטער, און אַלץ שטאַרקער איז געוואַקסען זיין ערשטוינונג. פֿלוצלינג האָט ער זיך אויפֿ- געהערט וואונדערן, עפעס אַנדערש האָט געפֿאַנגען גענומען זיין נשמה: ער האָט דערהערט אַ וואונדערבאַרע מעלאָדיע. דאָס איז ניט געווען בלויז אַ פֿרייליכער ניגון, נאָר ס'האַט אויסגעזעהן, עפעס אוי ווי אַסך אַנדערע ניגונים וואָלטען זיך אויסגעמישט דערמיט, אַז זיין האַרץ איז אַזש צוגאַנגען פֿון ענטזיקונג. ער האָט זיך געלאָזט לויפֿען נאָך די מאַדנע קלאַנגען, צוקומענדיג אַלץ נעהנטער און נעהנטער צו זיי, און ענדליך איז ער אומגעריכטערהייט אַרױפֿגעקומען אויף אַן אונגעזייער גרויסען פֿלאַץ, אַרומגערינגעלט מיט זיילען, אונטער וועלכע עס זיינען געזעסען שעהן פֿערפּוצטע העררן און דאַמען ביי קליינע טישלאַך און האָבען געטרונקען און זיך צוגעהערט צו מענער, אַנגעהאַן אין רױטען, מיט גרויסע שוואַרצע קאָקאַרדעס אין די היטלען, וועלכע זיינען געזעסען אויסגעזעצט אויף אַ פֿלאַטפֿאָרמע אין מיטען פֿלאַץ און האָבען געבלאָזען אויף גרויסע, גלאַנ- ציגע טרומיטערס; אַ פֿלאַץ, וואָס איז געווען אַזוי גרויס און ברייט און אַזוי פֿול מיט גליקליכע, פֿרייליכע מענשען און מיט פֿלאַטע-רנדע טױבען, אַז ער האָט זיך אומגעקוקט, ניט וויסענדיג אויף וואָס פֿאַר אַ וועלט ער איז. און דאָן, אויפֿהויבענדיג די אויגען, האָט ער דערזעהן עפעס, וואָס האָט איהם איינפֿאַך פֿערכאַפט ביים אָטהעס — אַ הערליכער בנין, אַזוי זוי דער בית המקדש, וועגען וועלכען ער האָט אַזוי פֿיעל גע'חלוס'ט, גלאַנצענדיג אין גאָלד, מיט וואונדערבאַרע שפּיצען, און בעקרוינט מיט פֿיער בראַנזענע חיות, וואָס ער איז זיכער געווען, אַז דאָס זיינען די פֿערד, וואָס זיינען געווען געשפּאַנט אין פרעה'ס רייטוואַגען, בעת ער האָט נאַכגעיאָגט די אידען צום ים סוף. און האַרט לעבען דעם האָט זיך אויפֿגעהויבען אַ ריעזען-טהאַרם, אַזוי ווי דער טהורם פֿון בבל, אַזוי הויך, אַז דאָס אויג האָט עס ניט געקענט פֿערכאַפען. זיין האַרץ איז פֿול גע- וואָרען מיט אַ מאַדנעם פֿערגניגען, וואָס איז כמעט געווען אַזוי ווי אַ

שמערץ. די דאָזיגע צויבער־געביידע האָט איהם צוגעצויגען אַלץ נעהנטער צו זיך; ער האָט געזעהן ווי אַן אָרעמע פֿרוי מיט אַ הוילען קאָפּ געהט אַריין אַהין, איז ער איהר נאָכגעגאַנגען. און אַ וואונדערליך־גאַלדענע דונקעלהייט איז איהם בעפֿאַלען, און אַ ים פֿון האַלב קיילעכדיגע באַלקענס און זיילען און שוועבענדע דעכער און אויסגעקריצטע שעהנע ווענד מיט פֿיעל־פֿאַרביגע בילדער; און דער פֿערגניגען, וואָס איז כמעט געווען אַזוי ווי אַ שמערץ, איז געוואַקסען און געוואַקסען אין איהם, אַז דאָס האַרץ האָט איהם שיער ניט געפֿלאַצט. דאָן האָט ער געזעהן, ווי די אָרעמע פֿרוי מיט'ן הוילען קאָפּ פֿאַלט אויף די קניע, און ער האָט גלייך פֿער־שטאַנען, אַז דאָס בעט זי אַזוי גאָט — יאָ, און אויף דעם זעלביגען אָרט וואָס די מענער — און אַז דאָס איז ניט קיין בית המקדש, נאָר איינער פֿון יענע טרפה'נע ערטער, וואָס מען רופֿט קירכען, און וואו עס געהען יענע פֿערהאַסטע משומדים, מכח וועלכע ס'רעדט זיך אויף יענעס מאַרמאָר־שטיין אין דער גהעמאָ. און בעת ווען ער האָט זיך געראַנגעלט מיט דעם מיט־מאַש אין זיינע געדאַנקען, איז צו איהם צוגעלאָפֿען אַ שעהנער גלאַנציגער מאַן מיט אַ קאָקאַרדע אויף'ן היטעל און מיט אַ שווערד, און האָט איהם געהייסען אויסטאָהן דאָס היטעל. אין אימפעט און אין טויט־שרעק איז ער אַרויסגעלאָפֿען פֿון דער וואונדערבאַרער געביידע, זיך אַנשלאָגענדיג אָן די פֿיעלע שפּאַציר־געהטר אויף דעם ברייטען פּלאַץ, און ער האָט זיך ניט אָבגעשטעלט ביז וואַנען די לוסטיגע מוזיק פֿון די גרויסע גלאַנציגע טרומייטערס איז פֿערשמוסט געוואָרען הינטער איהם. און זאָגאַר דאָן איז ער אויך געלאָפֿען שנעל, עפעס אַזוי ווי נאָך איהם וואַלט זיך געיאָגט די מאַדנע גרויסע וועלט, וואו ער האָט צום ערשטען מאָל אַריינגעשטעלט אַ פֿום.

און פֿלוצלינג האָט ער זיך אַרומגעקוקט, אַז ער איז אין אַ פֿינסטער געסעל, און ער האָט געוואוסט, אַי ער וועט שוין ניט קענען געפֿינען דעם וועג צוריק אין דער גהעמאָ. ער האָט געהאַט בדעה אַ פֿרעג צו טהאָן ביי אַ פֿרוי, וואָס האָט אויסגעקוקט פֿריינדליך, נאָר מיט אַמאָל איז איהם אַריבער אַ שוידער איבער'ן רוקען; ער האָט זיך דערמאָנט, אַז ער טראָגט ניט קיין געלען *O* אויף'ן האַרצען, אַזוי ווי אַ מאַן דאַרף טראָגען, און אַזוי ווי ער איז שוין „בר מצוה“, וועלען איהם די ווענעציאַנער אודאי בעטראַכטען פֿאַר אַ מאַן. אַ ווילע איז ער געבליבען שמעהן אַ פֿערצווייפֿעלטער, ס'האָט זיך איהם אויסגעדוכט, אַז ער וועט שוין קיינמאָל ניט זיין צוריק אין דער גהעמאָ; נאָר ענדליך האָט ער זיך בערעכענט און געפֿרעגט, ווי אַזוי מען געהט צום „קאַנאַרעדושיאַ“, און אויף אַזאָ'ן

אופן איז ער אַ פֿערציטערטער צוגעקומען צו דעם בעקאנטען אייזערנעם טויער און האָט זיך שטילערהייט אַרײַנגע'גנב'עט אינעווייניג. אַלעס איז געווען אַזוי ווי פֿריהער אין דער גהעמאָ. דיזעלביגע הייליגע שטילקייט אין הויף און אויף'ן פּלאַץ, דאָס זעלביגע מורמלען פֿון די שוהלען, מעהר ניט, די אָווענד-שאַטענס האָבען זיך גענומען אויסלייגען איבער דעם פּלאַץ, און דאָס האָט די ערנסטקייט געמאַכט טיעפֿער ווי פֿריהער.

„נו, האָסט געגעסען?“ האָט דער פֿאָטער געפֿרעגט. דאָס אינגעל האָט אַ שאַקעל געטהאָן מיט'ן קאָפּ: „יאָ.“ די פֿאַרב איז איהם געקומען אין זיין בלייבען פנים אַרײַן; ער האָט געזעגט. ער וועט אַלזאָ פֿאַרט אויסהאַלטען דעם גאַנצען תענית. דער עולם האָט זיך געשלאָגען אין האַרצען על חטא. „על חטא שחטאנו לפניך בכחש ובכזב—פֿאַר די זינד, וואָס מיר האָבען געזינדיגט פֿאַר דיר זאָגענדיג ליגען“, האָט דאָס אינגעל צוגעשימט. און כאַטש ער האָט געלייגט זיין גאַנצע אויפֿמערקזאַמקייט אויף דעם וויינענדיגען ניגון פֿון די ווערטער און מחמת דעם האָט ער כמעט ניט בעמערקט זייער בעדייטונג, דאָך איז דאָס שוין ניט געווען די אַלטע ליידענשאַפֿט און די היץ, וואָס איז פֿריהער געלעגען אין זיין שטימע. ס'האָט אָנגעהויבען ווערן דוגקעל; די שאַטענס פֿון דער נאַכט האָבען זיך וואָס ווייטער אַליץ מעהר פֿערשפּרייט איבער דער שול, די ווייסע געשטאַלטען, וויינענדיג און קלאָגענדיג אין זייערע קיטלען, האָבען אויסגעזעהן אַזוי געהיימניספֿאַל; אָט, אָט קומט די מינוט, ווען די ביכער פֿון לעבען און טויט וועלען געשלאָסען ווערן. מיט ליידענשאַפֿט און מיט אַלע כוחות האַט דער עולם איינמאַל נאָך'ן אַנדערן אויסגערופֿען: „ה' הוא האלהים, ה' הוא האלהים!“ דאָס איז געווען די שמונדע, ווען דעם אינגעל'ס געפֿיהל פֿון עהרפֿירכט און שרעק איז אַלע מאָל געווען אַס שטאַרקסטען. אָבער ער האָט בשום אופן ניט געקענט אָבטרייסלען פֿון זיך דעם געדאַנק מבח דעם פֿרייליכען פּלאַץ אין דער וואונדערליכער קירכע, וואו אַנדערע מענשען האָבען געזאָגט אַנדערע תפלות. וואָרים עפעס גרעסערעס און ברייטערעס האָט זיך אַצונד אַרײַנגעקליבען אין זיין לעבען, אַ געפֿיהל פֿון אַ גרעסערער ברייטערער וועלט אויסער דער גהעמאָ, און איהר גרויסקייט און איהר מערקווירדיגקייט האָט אָנגעפֿילט די נשמה זינע מיט אַ שרעקליכער זאָרג און אַ מורא'דיגער אומרוהיגקייט. ער איז שוין מעהר ניט געווען קיין קינד פֿון דער גהעמאָ.

II.

יוסף דער טרוימער.

יוסף דער טרוימער.

I.

ו"ה יר האָבען מעהר ניט וואָס צו וואַרטען, רחל, " האָט זיך מנשה אָבגערוּפֿען מיט אַ נידעריגען, ערנסטען, אָבער ניט-ציטערנדען טאָן. "ס'איז שוין באַלד האַלבע נאַכט."

רחל האָט איינגעהאַלטען איהר שלוכצען און אָנגענומען אַ פֿרומע מיענע, בעת איהר מאַן האָט אָנגעהויבען זאָגען די ברכות. נאָר זי האָט ניט געפֿיהלט קיין שום רעליגיעזע פֿרייד ביי דער עראינערונג אָן דעם נס, וואָס גאָט האָט געטהאָן מיט איהרע פֿאָטערס, ראַטעווענדיג זיי און דעם בית המקדש זייערן פֿון גריכישער שענדונג. דאָס האַרץ איז איהר צוריסען געוואָרען, איבערקלעהרענדיג וועגען דעם שיקואַל פֿון איהר זעהן, איהר עילוי, וועלכער איז ניט געקומען אַהיים בענשען חנוכה-ליכט. דאָס טרעפֿט איהם דאָס ערשמע מאל, און גאָר אומגעריכטערהייט. וואָס האָט ער פֿאַרט צו טהאָן דאָרט — אַרויס פֿון די גהעמאַ-טויערן — אין דער דאָזיגער גרויסער, פֿינסטערער שטאָרט רוים מיט איהרע שמאַלע געסלאַך, אַריבערטרעטענדיג דעם פּאַפּסט'ס געזעץ, און דערצו נאָך אין אַזאַ נאַכט, וואָס איז אַן אויסנאַהם פֿון אַלע נעכט פֿון אַ גאַנץ יאָהר, אין אַט דער וויסטער נאַכט, ווען עס געפֿאַלט גראָד אויס זיי ער יום טוב אייך, ווען דער קריסטליכער שונא פֿייערט די געבורט פֿון זיין ערלייזער? דורך איהרע פֿערשלייערטע, מיט טרעהרען פֿערגאַסענע אויגען האָט זי געזעהן איהר מאַן'ס געזיכט, וואָס איז געווען האַרט און פֿערביסען, נאָר די ווייסע האַר פֿון זיין באַרד און פּאות, אַזוי ווי די געפֿלאַכטענע הברלה, מיט וועלכע ער האָט זיך צוגעגרייט אָנצוצינדען דעם חנוכה-לאַמפּ, האָבע

איהם גענעבען אן אויסדרוק פֿון מיעפֿער עהרפֿורכט. ער האָט געטראָגען אַ לאַנגען מאַנטעל, וואָס האָט דערגרייכט ביז די פֿיס, און אונטער דעם אַ ברוינעם בגד, אַרומגענומען מיט אַ גאַרטעל. אָט די דונקעלע קליידער זיינען ניט געווען קיין נייע, נאָר געניצטע, ווי די שטריינגע איינפֿאַכקייט פֿון דעם אידישען געזעץ האָט געפֿאַדערט. די סנהדרין האָבען ניט ערלויבט זייערע אונטערטהאַנגען זיך צו פּוצען אַזוי ווי די רוימער פֿון יענער צייט. די אידישע יונגע לויט, וועמען דאָס קריסטענטום האָט פֿערבאַטען זיך צו רופֿען „סיניאַרי“ (העררן), האָבען לויט' יודענטום ניט געמאַרט זיך גלייכען צו די „סיניאַרי“ אין לוקסוס.

„ברוך אתה ה' אלהינו מלך העולם אשר קדשנו במצותיו וצונו להרליק נר של חנוכה,“ האָט דער אַלטער מאַן געזונגען. מיט אַ ציטערעדער שטימע האָט רחל נאָכגעזאָגט די אַלטע תּפילה, וואָס קומט תּיכף נאָך די חניכה-ליכט. „מעוז צור ישועתי, אָה, רו פֿעלוענ-שטאַרקע פֿעסטונג פֿון מיין ישועה,“ האָט די אַלטע פֿרוי געזונגען. „לך נאה לשבח, דיר לוינט זיך צו לויבען; תּכון בית תּפלה; זאָל מיין געבעט-הויז אויפֿגעשטעלט ווערן פֿון דאָס ניי; ושם תּודה נזכה, און מיר ועלען דיר צו דאַנקען דאָרט מקריב זיין קרבנות; לעת תּכין מטבח מצר המנבח, און אזו וועסט אויסראָטען דעם לעסטערנדען פֿינדר, אז אגמור בשיר מזמור חנוכת המזבח, וועל איך שליסען מיט געזאַנג וועגען דער בענייאונג פֿון דעם מוזח.“

נאָר איהר געראַנק האָט אַרומגעוואַנדערט אין די מרה-שחורה/דיגע, שוואַך-בעלייכטעטע גאַסען פֿון דער פֿינסטערער שטאַרט, מיט אַפֿענע, ווייט-זעהענדע אויגען, פֿול מיט לייעכע. אַז די „סבירי“, די פּאָליציי-לויט וועלען איהם אַרעסטירען, — אין דעם האָט זי גאָרניט געצווייפֿעלט; נאָר אחוץ דעם זיינען נאָך געווען אַנדערע סכנות, אויף וועלכע מען האָט זיך געמעגט ריכטען. אמת, אַז די דאָזיגע שטאַרט רויס איז געווען זיכערער אירער אַנדערע שטעדט פֿאַר איהרע אידען, וועלכע האָבען זינט קריסטוס'עס געבורט געוואוינט אין דעם סאַמע האַרצען פֿון קריסטענ-טהום, דאָס אייביגע פּאָלק אין דער אייביגער שטאַרט, — אַ נס, וואָס איז נאָך אונבעשטרייטבאַרער איידער דער נס פֿון חנוכה, וועלכער ווערט אַצונד געפֿייערט. אמת, אַז אָט די גהעטאָ האָט ניט געזעהן אַזעלכע בילדער ווי באַרצעלאָ נאָ אַדער פֿראַנקפֿורט אַדער פֿראַג. די בלוטיגע ווילדע סצענעס פֿון די קרייץ-ציגע האָבען געבושעוועט ווייט אַוועק פֿון דער הויפט-שטאַרט פֿון'ם צלם. אין ענגלאַנד, אין פֿראַנקרייך'

אין דייטשלאנד האָט דער איד, אָט דער שעיר לעזאול פֿון אַלע נאַציאָנען, פֿער'סס'ט די ברונענס און געבראַכט די שוואַרצע מגפה אויף דער גאַנצער בעפֿעלקערונג, ער האָט געקוילעט קריסטליכע קינדער זיך צו בענוצען מיט זייער בלוט אויף פסח, געלעסמערט די נעמען פֿון די הייליגע און געטהאָן אלעס, וואָס די פֿאַנטאַזיע פֿון די שווינדלערישע בעלי חובות האָט נור געקענט אויסקלעהרען. נאָר די אידען פֿון רוים זיינען איינפֿאַך געווען פֿערפעסטטע, אָנשמעקענדיגע כופרים. אפשר איז דאָס געווען צו פֿער-דאַנקען די פֿערהעלטניסמעסיגע אָרימקייט פֿון דער דאָזיגער געהעטאָ, וואָס איהר טראַגעדיע האָט זיך גיכער אויסגעדריקט אין אַ שמענדיגער ערנידעריגונג, איידער אין מורא'דיגע הריגות. נאָר פֿונדעסטוועגען איז בלוט-פֿערגיסונג אויך דאָ ניט געווען קיין אונבעקאַנטע זאַך; און דאָס געזאַנג איז אָבגעשטאַרבען ביי רחל'ן אויף די ליפען, נאָר דער פֿערביסענער, האַרטער מנשה האָט נאָך ווייטער געזונגען:

„יונים נקבצו עלי אזי בימי חשמנים — די גרעקען האָבען זיך דאַן פֿעראַזמעלט אַנטקעגען מיר אין די טעג פֿון די חשמונאים; און זיי האָבען איינגעבראַכען די מויערן פֿון מיינע טהורעמס און טמא געמאַכט אַלע בוימלען; נאָר איין קריגעל איז געבליבען און אַ נס איז געשעהן פֿאַר דיר, כנסת ישראל; דערפֿאַר האָבען די פֿערשטענדיגע לייט בעשטימט די דאָזיגע אַכט טעג פֿאַר געזאַנג און לויב.“

זיי זיינען געווען רייכע לייט, און רחל'ס מלבוש האָט אייגענטליך געצייגט אַ שטיקעל לוקסוס, פֿערשטעהט זיך, אויף ווי ווייט דאָס געזעץ האָט ערלויבט — אַ געניצעוועט זיידען קלייד, צוגעשפילעט ביים האַלז מיט אַ שפילקע, וואָס האָט געטראַגען אין זיך איין איינציגען פערל, דערצו אַ בראַסליעט אויף איין האַנד, אַ גלאַטען רינג אויף איין פֿינגער, אַ דינעס האַלז-באַנד אַרום האַלז, איהרע האָר פֿערפֿלאַכטען אין אַ ביליגען טול.

זי האָט געקוקט אויף דעם הנוכה-לאַמפּ מיט די ניין ליכטלאַך, און איהר האַרץ איז פֿול געוואָרען מיט אַ געהיימיניספֿולער אומעטיגקייט. הלאּוי וואָלט זי געהאַט ניין צווייגען אין איהר הויז, אַזוי ווי מרים'ס מאַמע, אַ ווירקליכע אידישע מוטער; נאָר אַך! זי האָט בלויז געהאַט איין ליכט — איין קליין ליכטעלע. אַ בלאָז און עס איז פֿערביי דערמיט, און פֿינסטער וואָלט דאָס לעבען געוואָרען.

אַז יוסף איז ניט אין דער געהעטאָ, דאָס איז געווען זיכער. ער וואָלט איהר קיינמאָל ווילענדיגעהרייט ניט פֿעראַרזאָכט אַזעלכע יסורים, און ווירקליך, זי און איהר מאַן און מרים זיינען שוין אויסגעלאָפֿען דעם גאַנצען קוואַרטאַל,

זיינען אויסגעווען וואו נאָר אַ ווינקעלע, זאָגאַר אין יענע בלאַטיגע געסלאַך, וואו דער טייך טיבער פֿלעגט פֿערשלעפען אַלערליי געפֿעהרליכע, אָנשטעקעדיגע שמוץ, וואו ס'האָבען זיך אויפֿגעהאַלטען געזינדען, צו צעהן-ווייז אין אַ הויז, וואו פֿערקריפעלטע מענער און איינגעקאַרטשעטע פֿרויען האָבען זיך אַרומגעבלאָנקעט אין די גאַסען, און אַ מחנה פֿון קראַנקע, האַלב-נאַקעטע עופֿה'לאַך האָבען זיך אַרומגעוואַלנערט אונטער די פֿיס. זיי האָבען געהאַט גענוג עגמת נפש, מנשה און רחל, פֿון זייער מאָדנעס קינד זייערן, פֿון דעם דאָזיגען „יוסף דער טרוימער“, ווי מען האָט איהם גערופֿען, פֿון אָט דעם שענהעם, זאָרגלאָזען זעהן זייערן, מיט די שוואַרצע אויגען, מיט דעם פֿיינעם קיילעכדיג-ליינגליכען פֿנים, מיט די ערעלע געזיכטס-ציגע; פֿון דעם דאָזיגען יונגען מאַן, וואָס האָט ניט געפֿאַסט פֿאַר די בעגרענעצטע פֿאַרמען פֿון דעם האַנדעל אין דער גהעטאָ, נאָר וועלכער האָט גיכער פֿון אַלצדינג געזאָלט ווערן דער רב פֿון דער קהלה, כאַמש זיין חריפות איז צייטענווייז געווען צו שמאַרק פֿאַר די פֿעהיגע מלמדים זיינע, וועמען ער פֿלעגט איבערראַשען מיט זיין שאַרפֿען, פֿלעצ-ליכען געדאַנק, אויפֿריהערנדיג דאָס, וואָס וואַלט גלייכער געווען צו לאָזען ווי עס איז, אונבעריהרט. יאָ, זיי האָבען געהאַט גענוג צרות פֿון איהם, נאָר קיינמאַל ניט אַזאָ עגמת נפש ווי היינט. פֿאַרוואָס איז ער ניט ווי אַנדערע בחורים, פֿאַרוואָס געהט ער אַרום אַזוי פֿערטראַכט, פֿאַרוואָס פֿערגיסט ער אַזוי פֿיעל טרעהרען איבער דאָס וואַכעדיגע העברעאיש פֿון די שפּאַנישע משוררים, אַקוראַט ווי די שירים זייערע וואַלטען געווען סליחות אָדער תפלות תשובה צו טהאָן? פֿאַרוואָס האָט ער ניט חתונה מיט מרים'ן, ווי מען קען גאַנץ גוט זעהן, אַז דאָס מיידעל וויל? פֿאַרוואָס איז ער אַזוי מבטל דעם מנהג פֿון דער גהעטאָ, דערמיט וואָס ער האַלט זיך צוריק פֿון אַזאָ פּאַסענדען שידוך צווישען די קינדער פֿון צוויי אַלטע פֿריינד, וואָס זיינען ביידע רייך און האָבען ביידע די „חוקה“ אויף די הייזער, אין וועלכע זיי וואוינען; הויכע, פֿיינע הייזער, וואָס זיינען אָבגעטהיילט איינס פֿון אַנדערן בלויז דורך אַן אַלטע געביידע, און וועלכע שטעהען ביים עק פֿון דער גרויסער „וויאַ רואַ“, וואו זי קומט זיך צונויף מיט דעם שמאַלען גיסעל „דעלע אַזימעלע“, דאָרט וואו מען באַקט די מצות?

אַזוי ווי מרים'ס פֿאַמיליע איז געווען אַ גרויסע, האָט זי געהאַלטען די גאַנצע וואוינונג זייערע פֿאַר זיך, בעת ווען מנשה האָט פֿערדונגען אַ גרויסען טהייל פֿון זיין הויז צו פֿרעמדע; וואָרים פֿלאַץ איז וואָס ווייטער אַלץ טהייערער געוואָרען אין דער גהעטאָ, וואָס איז געווען אַ בעגרענעצטער,

בעשטימטער אָרט פֿאַר אַ בעפֿעלקערונג, וועלכע האָט געהאַלטען אין איין
ואַקסען.

II.

זיי האָבען זיך געלייגט שלאָפֿען. מנשה האָט אַנדערש ניט געוואָלט.
זיי האָבען דאָך שוין ניט געקענט ערוואַרטען יוסף'ן ביו אין דערפֿריה.
זוי צוגעוועהנט רחל איז ניט געווען צו איהר מאַן'ס שמריינגקייט, האָט
איהר אָבער אין דער רגע זיין טאָן אויסגעוויזען צו שמריינג. די נאַכט
איז געווען מורא'דיג לאַנג. הונדערטער שרעקליכע בילדער האָבען זיך
דורכגעוואָרפֿען פֿערביי איהרע שלאָפֿאַזע אויגען. די וונגן איז אויפֿגע-
גאַנגען איבער דער גהעטאָ, שטרעבענדיג דורכצוגליטשען איהרע שמראַהלען
צווישען די הויכע, איינגעפרעסטע שפיצען פֿון די הייזער, וואָס זיינען
געשמאַנען איינע אַנטקעגען די אַנדערע. די פֿינגר גהעטאָ-טויערן האָבען
זיך געעפֿענט, נאָר יוסף איז דורך קיין איינציגען פֿון זיי ניט אַריינגעקומען.
די אידישע הויזרער האָבען זיך ביי די טויערן צורעכט געמאַכט די געלע
הימלען זייערע און זיינען אַרויס, שטופֿענדיג פֿאַראַויס קליינע וועגעלאַך,
אַנגעלאָדען מיט ספֿעציעלע ווייהנאַכט-זאַכען. „העב, העב,“ האָבען זיי
געשריען, פֿערבייגעהנדיג די גאַסען פֿון רוים. אַ טהייל פֿון זיי האָבען
פֿערקויפֿט קרייטיכער און זייערלאַך און קמיעות אין דער פֿאַרמע פֿון
קליינע מאַנדאַלינען און אַנדערע אינסטרומענטען מיט פֿיער סטרונגעס,
אַבצוהימען קליינע קינדער פֿון קריינק.

מיט זיין שמריינגען פנים, וואָס איז נאָך געוואָרען האַרטער און
פערביסענער ווי פֿריהער, איז מנשה אַוועק צו זיך אין געשעפֿט אַריין.
ער האָט פֿערוואָנט, מען זאָל זיך גאָר ניט נאָכפֿרעגען אויף יענער זייט
גהעטאָ ביו נאָכמיטאָג; דאָס וואָלט פשוט געהייסען אויסזאָגען דעם שונא,
אַ יוסף האָט געבראַכען דאָס געזעץ. דערווייל קען אפשר דער וואַנדערער
פֿון זיך אַליין צוריקקומען. מנשה'ס געשעפֿט איז געווען אין דער „פיאַצאַ
זשודעאַ“. אַ היבש ביסעל קליימען האָבען זיך געפֿונען אויף יענעם פלאַץ,
זיך אָנגעבענדיג דער עיקר מיט דעם פֿערקויף פֿון אַלטע קליידער, מחמח
דער האַנדעל מיט נייע זאַכען איז געווען פֿערבאַטען דורך דעם פֿאַבסס'ס
אַ בעפֿעהל; דערפֿאַר אָבער האָט מען דאָ געקענט קריגען וואָס פֿאַר עס
איז געניצטע זאַך, פֿון דעם גראָבען קאַסטיוס פֿון אַן אַברווער פֿאַסטויך

בזו די אָבגעבליאקעוועטע אלטע קליידער פֿון אַ הויף-שררה. אין מיטען פֿלאַץ איז געשטאַנען אַ פֿאַנטאַן מיט צוויי דראַגאַנען, וואָס האָט פֿער-זאָרגט די גהעטאָ מיט וואַסער, ניט פֿון דעם אונאַריינעם טייך טיכער, נאָר פֿון דער וואַסער-לייטונג פֿון פּאָל דעם פֿינפֿטען. ביי די עקען פֿון דעם פֿלאַץ האָבען זיך אויפֿגעהויבען עטליכע הויכע שענהע געביידען, וועלכע האָבען עפעס אזוי ווי איבערגעשלאָגען די איינטאַניגקייט פֿון די פּראָסטע גהעטאָ-הייוער; דער אלטער פֿלאַץ פֿון די באַקאַ פּאַדוּלס, און אַ געביידע מיט אַ הויכען טהורם-און דריי פֿערלאָזענע קירכען. אַ טויער, וואָס איז געשטאַנען אַלס אַנדיינקען דאָרט און וועלכער פֿלעגט זיך פֿער-מאַכען גלייך מיט זונענ-אונטערגאַנג, האָט אַריינגעפֿיהרט אין אַ צווייטער „פּיאַצאַ זשודעאַ“, וואו קריסטען פֿלעגען זיך צונויפֿקומען פֿיהרען מסחר מיט אידען — ס'איז געווען אַ מין פֿאַרשטאַדט פֿון דער גהעטאָ. מנשה האָט ניט געהאַט ווייט צו געהן, מחמת דער עק פֿון דער „וויאַ רואַ“, וואו זיין הויז איז געשטאַנען, איז אַריינגעפֿאַלען אין דער „פּיאַצאַ זשודעאַ“; דער אַנדערער עק, וועלכער איז געלאָפֿען פֿאַראַלעל מיט דער „וויאַ פּעסקעריאַ“ און דעם טייך, האָט זיך פֿערבויגען לעבען דעם אַקטיאָוויס-טויער און זיך געענדיגט ביי דעם בריק „קוואַטראַ קאַפּי“. דאָס איז געווען די גאַנצע גהעטאָ אין דעם זעכצעהנטען יאָרהונדערט.

תיכף נאָכדעם ווי מנשה איז אַרויס פֿון שטוב, איז אַריינגעקומען מרים מיט אַ פֿערזאָרגטען פנים זיך נאָכפֿרעגען, צי יוסף איז שוין צוריק-געקומען. ס'איז געווען אַ שעהן אַריענטאַליש געזיכט, וועמעס אויגען זיינען פֿול געווען מיט דעם ליכט פֿון ליעבע און מיטלייד, אַ געזיכט, וואָס די מאַהלער פֿלעגען געבען דער מאַדאַנאַ, ווען זיי האָבען זיך דערמאַנט, אַז די „הייליגע מוטער“ איז געווען אַ יודין. זי איז געגאַנגען אָנגעטען אין אַן איינפֿאַך וואַלקלייד, אָהן שפּיצען און אָהן שנירלאַך, דאָס איינציגע שטיקעל צירונג, וואָס זי האָט געטראָגען, איז געווען אַ זילבערנער בראַסליעט. מיט טרעהרען אין די אויגען האָט איהר רחל דערזעהלט, אַז ס'איז ניטאָ קיין שום נייעס פֿון דעם פֿערשוואַונדענעם, נאָר מרים האָט ניט מיטגעוויינט מיט איהר. אדרבה, זי האָט איהר געטרייסט און איהר געבעטען, זי זאָל ניט זיין אזוי פֿערצווייפֿעלט.

און טאַקי באַלד איז יוסף געקומען, מיט אַ מיאוס'ן און אין דער-זעלכער צייט רייצענדען אויסדרוק, זיינע שוואַרצע האָר און זיין באַרד ניט פֿערקעמט, מיט אַ מאַדנעם גלאַנץ אין די אויגען, אַ מערקווירדיגע פּאַעטישע פֿיגור אין זיין רויט-ברוינעם מאַנטעל און זיין טונקעל געל היטעל.

"*Pax vobiscum*" (פֿריערען מיט אייך!), האָט ער אַ געשרוי געטהאָן

הויך אויף'ן קול.

"יוסף, וואָס פֿאַר אַ מין שגען איז דאָס?" האָט רחל געשטאַמעלט.
 "עהרע צו גאָט אין הימעל, און פֿריערען אויף דער ערד צו אַלע
 גוטע מענשען," האָט יוסף ווייטער געזאָגט. "ס'איז וויינהאַכטען, מוטער."
 און ער האָט אָנגעהויבען זינגען אַ פֿערו פֿון אַ קירכענ-ליעד: "שמעון,
 דער גוטער אַלטער הייליגער — —"

אין אימפעט האָט רחל אַרויפֿגעלוינגט איהר האַנד דעם זוהן איהרען
 אויף'ן מויל. "גאַנצעס-לעסטערער!" האָט זי אַ געשרוי געטהאָן און אַן
 אַש-גראַעז וואַלקען האָט זיך אויסגעשפּרייט איבער איהר געזיכט.
 יוסף האָט לאַנגזאַם אַוועקגענומען איהר האַנד. "מוטער, דאָס
 לעסטערסט דו גאָט, ניט איך," האָט ער געזאָגט. "פֿרעה זיך, פֿרעה
 זיך, היינט איז דער טאָג, ווען דער לעבער הערר קריסטוס איז געבוירען
 געוואָרען — ער איז געקומען שטאַרבען פֿאַר די זינד פֿון דער גאַנצער
 וועלט."

רחל האָט פֿון דאָס ניי אויסגעבראַכען אין אַ ביטער געוויין. "אונזער
 יונג איז פֿון זינען אַראָב — אונזער יונג איז פֿון זינען אַראָב. וואָס
 האָבען זיי פֿאַרט געטהאָן מיט איהם?" אַלע איהרע שרעקליכע ערוואַר-
 טונגען זיינען געווען אַ גאַרנישט אַנטקעגען דעם דאָזיגען קלאַפּ.

מרים איז געשטאַנען לעבען פֿענסטער, איהר זיס געזיכט דורכגענומען
 פֿון טיעפֿען שמערץ.

"פֿון זינען אַראָב! אָה, מוטער מיינע, איך בין אזוי ווי איינער, וואָס
 האָט נאָר וואָס ערוואַכט. פֿרעה זיך, פֿרעה זיך מיט מיר. לאָמיר זיך
 פֿערטיעפֿען אין דער אַל-וועלטליכער פֿרייד, לאָמיר זיין איינס מיט דער
 גאַנצער מענשהייט."

רחל האָט אַ שמייכל געטהאָן צווישען די טרעהרען איהרע. "גענוג
 דיר שוין צו מאַכען זיך משוגע," האָט זי זיך געבעמען. "ס'איז חנוכה,
 ניט פורים. ס'איז ניט נייטיג זיך צו מאַסקירען היינט."

"יוסף, וואָס איז דיר אַווינס געשעהן?" האָט זיך אַריינגעמישט
 מרים'ס זיסע שטימע. "וואָס האָסט דו געטהאָן? וואו ביסט דו געווען?"
 "דו ביסט דאָ, מרים?" זיינע אויגען האָבען איהר אַקאַרשט דערזעהן.
 "אך, ווען דו וואַלסט געווען מיט מיר דאָרט!"

"וואו?"

"אין דער פעטערס-קירכע. אָה, די הימלישע מוזיק!"

„אין דער פעטערס-קירכע!“ האָט רחל ווידערהאַלט מיט אַ הויזע-ריגען טאָן. „דו, מיין זעהן יוסף, דער לערנער פֿון גאָט'ס תורה, דו האָסט זיך דאָס אזוי פֿעראַונרייניגט?“

„ניין, דאָס איז ניט קיין פֿעראַונרייניגונג,“ האָט זיך מרים אָבגערופֿען מיט אַ מילדען טאָן. „האָסט דו אונז ניט דערזעהלט, ווי די עלטערן אונזערע פֿלענען געהן שבת נאָכמיטאָג אין דער סיקסטינער קירכע?“

„יאָ, אָבער דאָס איז געווען דאָן, ווען מיקעל אַ נדזשעל אַ בואַנאַראַטי האָט געמאָהלט זיינע בילדער וועגען דער בעפֿרייאַונג פֿון דעם פֿאַלק ישראל. און זיי זיינען אויך געגאַנגען זעהן די פֿיגור פֿון משה רבנו ביי דעם פּאַבסט אויף'ן בית הקברות. און איך האָב זאָגאַר געהערט מכח אידען, וועלכע פֿלעגען זיך אַריינ'נב'ענען אין דער פעטערס-קירכע גופא צו קוקען אויף דעם געפֿלאַכטענעם זייל פֿון שלמה המלך'ס מעמפעל, וואָס איז בעוונותינו הרבים אַריינגעפֿאַלען צו די דאָזיגע כופרים אין די הענד. אָבער דער אפיקורס איז דאָך געגאַנגען הערען דאָס מיטען-נאַכט געבעט אין דער פעטערס-קירכע.“

„און אז יאָ,“ האָט זיך יוסף אָבגערופֿען מיט אַ פֿער'חלוס'טער שטילער שטימע, „דאָס מיטען-נאַכט געבעט—ווייהרױך און ליכט און די פֿיגורען פֿון הייליגע, און וואַונדערליך געמאָהלמע פֿענסטער, און אַ גרויסער עולם פֿון וויינענדע גאָט-בעטער און אַ מוזיק, וואָס האָט מיטגעוויינט מיט זיי, דאָ ליאַרמענדיג אזוי ווי דער ליידעגשאַפֿטליכער געשריי פֿון מאַרטירער און דאָ אַרויסהויבענדיג פֿון זיך דעם פֿריעדען פֿון דעם הייליגען גייסט.“

„ווי אזוי האָסט דו גאָר געסמייעט זיך צו ווייזען אין דער קירכע?“

האָט רחל געיאָמערט.

„וועמען האָט זיך עס גאָר געקענט חלוס'ען, אז אין דער אונגעהייער גרויסער מאַסע געפֿינט זיך אַ איד? אויף דרויסען איז געווען פֿינסטער, אינעווייניג איז געווען דונקעל. איך האָב בעהאַלטען דאָס געזיכט אין די הענד און געוויינט. זיי האָבען געקוקט אויף די קאַרדינאַלען מיט זייערע וואַונדער-שעהנע קליידער, אויף דעם פּאַבסט, אויף דעם אַלמאַר, ווער האָט זיך געקענט אַומקוקען אויף מיר?“

„אָבער דיין געל היטער, יוסף!“

„מען טראָגט ניט קיין היטעל אין קירכע, מוטער.“

„דו ביסט אַלאַז ווי אַ גאַטעס-לעסטערער געגאַנגען מיט אַ הוילען

קאַפּ, אין בעת'ן געבעט?“

„כ'האָב גאָר אין זינען ניט געהאַט צו בעטען גאָט, מוטער מיינע. אַ געוואַלדיגע נייגיריגקייט האָט מיך געצויגען אַהין— איך האָב געוואַלט

זעהן מיט מיינע אייגענע אויגען, און הערען מיט מיינע אייגענע אויערן די דאָזיגע פֿערגעטערונג פֿון קריסטוס'ן, פֿון וועלכער מיינע רביים הערען ניט אויף חזק צו מאַכען. נאָר אַ מעכטיגע כּוואַליע פֿון אָרגעל-מוזיק האָט מיך אַ פּאַק געטהאָן, אַ וואונדערבאַרע מוזיק, וואָס איז אַרויס פֿון דער דאָזיגער נידעריגער ערד און האָט זיך געריסען אַרויף, אַזש צו גאָט'ס כּסא הכבוד אויבען אין הימעל. און פּלוצלינג איז מיר קלאָהר געוואָרען נאָך וואָס מײן נשמה ביינקט אַזוי און שמואַכט. איך האָב געוואוסט די בעדייטונג פֿון יענעם אונאויפֿהערליכען טיעפֿען פֿערלאַנג, וועלכער האָט מיך תּמיד געהאַלטען אין איין טאָטשען, כאָטש איך האָב קיין וואָרט ניט גערעדט דערפֿון, יענע מאָדנע רעיונות יענע דונקלע געפֿיהלען — כּהרף עין האָב איך פֿערשטאַנען דעם סוד פֿון פֿריעדען."

"און דאָס איז — יוסף? — האָט מרים אַ פֿרעג געטהאָן גאַנץ מילד, מחמת רחל איז געווען אַזוי פֿערמאַטערט, אַז זי האָט ניט געקענט ריידען.

"אויפֿפֿאַפֿערונג, האָט יוסף מיט אַ צאַרטען טאָן און מיט אַ שנעלען בליק געזאָגט. "ליידען, זיך פֿרייוויליג אָבגעבען אין גאַנצען דער וועלט; אָבשטאַרבען פֿאַר זיך אַליין אין זיסען שמערץ, אָקוראַט ווי די לעצטע ציטערנדע נאָטען פֿון דער זיסער אינגעל-שטימע, וועלכע האָט אַרויפֿגע-שוועבט צו גאָט, זינגענדיג דעם "מאַגניפֿיקאַט", דאָס לויב-ליעד פֿון דער הייליגער יונגפֿרוי. אַה, מרים, ווען איך וואָלט געקענט אַרויספֿיהרען מיינע ברידער פֿין דער גהעמאָ, ווען איך וואָלט געקענט שטאַרבען און זיי דערמיט ברײנגען גליק, זיי מאַכען פֿאַר פֿרייע זיהן פֿון רוים."

"אַ גוטער וואונש, מײן זעהן, וואָס קען אָבער דורך קיין אַנדערן ניט ערפֿילט ווערן, נאָר דורך גאָט אַליין."

"וואָל זיין אַזוי. דאָן לאָמיר ווערן גלויביג. אַז מיר וועלען זיין קריסטען, וועלען די טויערן פֿון דער גהעמאָ אוועקפֿאַלען."

"קריסטען!" האָבען מיט שרעק אויסגעשריען רחל און מרים אין איין און דערזעלבער רגע.

"יאָ, קריסטען," האָט יוסף געזאָגט מיט דעם זעלבען זיכערן טאָן וואָס פֿריהער.

רחל איז צוגעלאָפֿען צו דער טהיר און האָט זי פֿעסטער צוגעמאַכט. זי האָט זיך געטרייסעלט און איז שיער ניט געפֿאַלען פֿון די פֿיס. "שמיל!" האָט זי געזאָגט. "וואָל דיין שגעון ניט געהן ווייטער. גאָט פֿון אברהם, אימיצער קען נאָך חלילה הערען וואָס דו זאָגסט און עס אָבטראָגען

דיין פֿאָטער." זי האָט אָנגעהויבען פֿערברעכען די הענד פֿאַר ענטה נפשׁ.

"יוסף, בערעכען פֿאַרט וואָס דו זאָגסט," האָט זיך מרים מיט אַ צובראָכען האַרץ געבעטען "איך בין ניט קיין געלעהרענטע, איך בין בלויז אַ פֿרוי. אָבער דו — דו מיט דיין למדנות — דו האָסט דאָך אוראי ניט געקענט פֿערפֿיהרט ווערן פֿון די דאָזיגע שוואַרץ־קינצלער, וועלכע פֿערדרעהען די הייליגע ווערטער פֿון דעם תנ"ך? דו קענסט דאָך זיי אודאי ענטפֿערן אויף די פֿאַלשע רייד, וואָס זיי לייגען אַרײַן די נביאים אונזערע אין די מיילער?"

"אָך, מרים," האָט יוסף געענטפֿערט צערטליך. "וואָס זשע, דו ביסט אויך אזוי ווי אונזערע ברודער? זיי פֿערשמעהען ניט. ס'איז אַ פֿראַגע פֿון'ם האַרצען, ניט פֿון ווערטער. וואָס איז דאָס אַזוינס, וואָס איך פֿיהל, אַז עס איז דאָס העכסטע, דאָס געטליכסטע אין מיר? אויפֿאַפֿערונג! אָט דערפֿאַר מוז ער, וועלכער איז געווען לויטער אויפֿאַפֿערונג, לויטער מאַרטירעריי, זיין געטליך."

"אַרויסגעוואַרפֿען דינע רייד מיט איהם, מרים," האָט זיין מוטער געשריען. "אַה, דו כּופּר, וועמען איך בין געווען אזוי זינדיג צו בריינגען אויף דער וועלט! פֿאַרוואָס געהט ניט אַראָב אַ פֿייער פֿון הימעל, וואָס זאָל דיך פֿערברענען אזוי ווי דו שטעהסט דאָרט?"

"דו רעדסט פֿון מאַרטירעריי, יוסף," האָט זיך מרים אָבגערופֿען, ניט צוהערענדיג זיך צו רחל'ס רייד. "מיר אידען זיינען דאָס די מאַרטירער, ניט די קריסטען. מיר זיינען איינגעשפּאַרט דאָ אזוי ווי בהמות אין אַ שטאַל. מען בעצייכענט אונז מיט שענדליכע צייכענס. אונזערע הייליגע ספרים ווערן פֿערברענט. אונזער אייגענטהום נעהמט מען ביי אונז אַוועק פֿאַר שטייער. מיר זיינען אויסגעשלאָסען פֿון יעמוועדער אַנשטענדיגער בעשעפֿטיגונג. מיר טהאַרען אפילו ניט בעגראָכען אונזערע טויטע מיט עהרע אָדער שמעלען אַ מענבה אויף זייערע קברים." איהר געזיכט איז געוואָרען אזוי ליידענשאַפֿטליך ווי זיינס. די זיסקייט איהרע איז פֿער־וואַנדעלט געוואָרען אין פֿייער. זי האָט אויסגעזעהן אַקוראַט ווי אַ יְהוּדִית אָדער אַ יעל.

"מיר זיינען אַליין שולדיג, מרים. אונזער פֿייגהייט בעט זיך, מען זאָל אויף אונז שפּייען. וואו איז ערגעץ דער גייסט פֿון די מאַקאַבייער, וועמעס אַנדיינקען מיר פֿייערן היינט אים חנוכה? דער פֿאַכסט לאָזט אַרויס בעפֿעהלען, און מיר אונטערוואַרפֿען זיך — אויסערליך. אונזער ווידערשטאַנד איז אַ שטילער, אַ קרומער. ער הייסט מאַראַגען געלע היטלען;

מיר טראָגען געלע הימלען, נאָר ביסלאַכווייז ביים זיך דער קוליער איבער ; ס'ווערט טונקעל-געל, דערנאָך רויטלאַך, ביז וואַנען מיר געהען ענדליך אָנגעטהאָן אין רויטע הימלען, ווי די קארדינאַלען, אַרויסרופֿענדיג אַ פֿרישען בעפֿעהל. מיר טהאַרען ניט האָבען מעהר ווי איין שוהל. מיר האָבען פֿינף פֿאַר אונזערע פֿערשיעדענע אידען, נאָר מיר בויען זיי אַלע אונטער איין דאָך און מיר רופֿען פֿיער פֿין זיי חדרים."

"שטיל, דו יודענפֿינד, " האָט זיין מוטער אַ געשריי געטהאָן. "בריינג ניט אַרויס אַזעלכע ווערטער פֿון מויל. מיין גאָט! מיין גאָט! ווי האָב איך דאָס אַזוי געקענט זינדיגען פֿאַר דיר?"

"וואָס ווילסט דו האָבען, יוסף?" האָט מרים געוואָגט. "מען קען זיך דאָך ניט אויס'מענה'ן מיט וועלף. מיר זיינען אַזוי ווייניג — מיר מוזען זיי אַלואַ אויפֿגעהמען מיט ביטראַסט."

"אה, אָבער מיר שרייען דאָך, אַז מיר זיינען גאָט'ס געהנטסטע, זיינע עדות, מרים. אונזער גלויבען בעשטעהט פֿון קיין אַנדער זאך ניט נאָר פֿון מורמלענדע תפלות און פֿרומע פֿערמאַסקירטהייטען. די קריסטליכע אַפֿאָסטעלן האָבען אַרומגעוואַנדערט איבער דער וועלט, פֿריידיגענדיג און איבערצייגענדיג זייער גלויבען. בעסער אַ קורצער העלדענמוטה אידער די דאָזיגע לאַנגע שאַנדע." און פֿלוצלינג האָט ער אויסגעבראָכען אין אַ ביטער געוויין און איז אָהן כוחות אַנידערגעזונקען אויף אַ שמוהל.

גלייך אויף'ן שטער איז די מוטער זיינע געווען לעבען איהם, אָנבוי-גענדיג איהר פֿייכט געויכט צו זיין פנים.

"גאָט זיי דאַנק! גאָט זיי דאַנק!" האָט זי געשלוכצט. "דער שנעון איז אַריבער."

ער האָט איהר ניט געענטפֿערט. ער האָט קיין כח ניט געהאַט ווייטער צו טענה'ן. אַ היבשע ווילע איז געווען שטיל. דערנאָך האָט די מוטער אַ פֿרעג געטהאָן:

"און וואו האָסט דו גענעכטיגט?"

"ביי אַניבאַלע דע פֿראַנקי אין פּאַלאַץ."

מרים האָט אַ ציטער געטהאָן. "דער פֿאַטער פֿון דער שעהנער העלענאַ דע פֿראַנקי?" האָט זי געפֿרעגט.

"דער זעלבער," האָט יוסף געענטפֿערט, און די פֿאַרב איז איהם בעת מעשה געקומען אין פנים.

"און ווי קומסט דו דערצו צו געפֿינען שוץ דאָרט, אין אַזאַ גרויס-אַרטיג הויז, ביי דעם פּאַכסט'ס אַ מקורב אונטער'ן דאָך?"

"האָב איך דיר דען ניט דערזעהלט, מוטער, ווי אַזוי מיר איז דעם

לעצטען קארניוואָל אויסגעקומען אַ שטיקעל טובה צו טהאָן זיין מאַכטער, זועלכע איז געווען אַ מאַסקירטע צווישען דעם עולם אין „קאַרסאָ“; זי איז שיער ניט צומראָטען געוואָרען פֿון די בופֿלאַקסען, בעת זיי זיינען צוריקגעקומען פֿון דעם וועט-לויף.

„ניין, איך געדיינק גאָר נישט דערפֿון,“ האָט רחל געוואָגט, שאַקלענדיג מיט'ן קאָפּ. „נאָר דו דערמאָנסט מיך אָן דעם, ווי אזוי אָט די קריסטען לאָזען אונז לויפֿען אזוי ווי די בהמות אין אַ וועט-לויף.“

ער האָט זיך געמאַכט כלאַ ידע וועגען דעם דאָזיגען פֿאַרוואַרף איהרען.

„סיניאָר דע פֿראַנקי האָט געוואָלט טהאָן גאָר אַסך פֿאַר מיר,“ האָט ער ווייטער געוואָגט. „נאָר איך האָב איהם בלויז געבעטען, ער זאָל מיר לאָזען דורכקוקען זיין גרויסע ביבליאָטהעק. דו ווייסט וואָס פֿאַר אַ צרה ס'איז פֿאַר מיר דאָס, וואָס די קריסטען גיבען אונז קיין ביכער ניט. און דאָרט בין איך אַלואַ געזעסען גאַנצע טעג נאָכאַנאַנד לעזענדיג, ביז דער אַווענד-גלאַק האָט מיך דערמאָנט, אַז איך מוז לויפֿען צוריק אין גהעטאָ.“

„אַה! דאָס איז בלויז געווען דיך אַראָבצופֿיהרען פֿון דרך הישר.“

„ניין, מוטער, מיר האָבען גאָר ניט גערעדט מכח רעליגיאָן.“

„און נעכטען ביינאַכט ביסט דו, הייסט עס, געווען צו שטאַרק

פֿערטיעפֿט אין לעזען?“ האָט מרים אַ פֿרעג געטהאָן.

„אזוי איז דאָס טאַקי געווען, מרים.“

„אַבער פֿאַרוואָס האָט דיך העלענאַ ניט דערמאָנט, אַז דו דאַרפֿסט

געהן צוריק?“

דאָס מאָל האָט יוסף אַ ציטער געטהאָן. נאָר ער האָט געענטפֿערט

איינפֿאַך:

„מיר האָבען אינאיינעם געלייענט דעם אימאַליענישען פּאָעט מאַססאַ.

זי האָט זעלטענע פֿעהיגקייטען. אָפֿטמאָל איבערזעצט זי מיר שטיקער

פֿון פֿלאַטאַ'ס און סאַפֿאַקלעס'עס ווערק.“

„און דו, אונזער צוקינפֿטיגער רב, ביסט געזעסען און געהערט?“ האָט

רחל אַ געשריי געטהאָן.

„ניטאָ קיין איין וואָרט וועגען קריסטענטהום אין די דאָזיגע ביכער,

מוטער, און זיי בעפֿרידעגען ניט די מענשליכע זעלע. ווי קלוג זינט

יְהוָה הַלּוֹי: „ניט פֿערנעהם זיך מיט די גריכישע חכמות!“

„דו ביסט געזעסען לעבען איהר ביי דעם מיטען-נאַכט געבעט?“

האָט זיך מרים נאַכגעפֿרעגט.

ער האָט זיך אומגעקוקט צו איהר מיט זיין אויפֿריכטיגען בליק.
 „זי איז גאָרנישט געגאָנגען אין קירכע,“ האָט ער געזאָגט.
 מרים האָט זיך מיט אַמאָל אַלאָז געטהאָן צו דער טהיר.
 „אַצונד אַז דו ביסט זיכער, יוסף, האָב איך דאָ ווייטער גאָרנישט
 וואָס צו טהאָן. גאָט זאָל דיך בעשיצען.“

איהר כּוּוים האָט זיך געהויבען. זי איז אַרויסגעלאָפֿען פֿון שטוב.
 „אַרעמע מרים!“ האָט רחל אַ זיפֿן געטהאָן. „זי איז אַ לעבענס-
 ווירדיג מיידעל, אַן עהרליכע, כּשר'ע נשמה. זי וועט קיין וואָרט ניט
 אויסריידען מײַן גאָטעס-לעסטערונגען.“

יוסף איז אויפֿגעשפרונגען אויף די פֿיס, אזוי ווי עלעקטרוירט.
 „קיין וואָרט ניט אויסריידען! אָבער, מוטער, איך וועל עס אַרונטער-
 שרייען פֿון די דעכער.“

„שטיל! שטיל זאָל זיין!“ האָט זיין מוטער געשעפטשעט אין טויט-
 שרעק. „די שכנים קענען נאָך דערהערען דייע ווערטער.“
 „דאָס וויל איך דאָך.“

„דיין פֿאָטער קען יעדע רגע אַריינקומען געוואָהר ווערן, צי דו ביסט
 דאָ צוריק.“

„איך וועל איהם געהן אַנטקעגען און איהם בערוהיגען.“
 „ניין.“ זי האָט איהם אָנגעכאַפט ביים מאַנטעל. „איך וועל דיך ניט
 לאָזען געהן. שווער מיר, אַז דו וועסט איהם גאָרנישט זאָגען מײַן
 גאָטעס-לעסטערונגען, אַניט וועט ער דיך נאָך דערשלאָגען אויף טויט ביי
 זיינע פֿיס.“

„וואָס זשע, דו ווילסט איך זאָל איהם זאָגען אַ ליגען? ער מוז וויסען
 אַלעס, וואָס איך האָב דיר געזאָגט.“

„ניין, ניין; זאָג איהם, אַז דו האָסט פֿערשפעטיגט, אַז די טויערן
 זיינען שוון געווען פֿערשלאָסען, ווען דו האָסט געוואָלט אַריינגעהן, אַז דו
 האָסט זיך ערגעץ-וואו פֿערשטעקט איבער נאַכט.“

„די וואַהרהייט אַליין איז גרויס, מוטער. איך געה איהם אַנטקעגען
 טראָגען די וואַהרהייט.“ ער האָט אַ ריס געטהאָן זיין מאַנטעל פֿון איהר
 האַנד און איז אַרויסגעלאָפֿען אויף דרויסען.

זי האָט זיך אַנידערגעזעצט אויף דער ערד, זיך אַרומוואַרפֿענדיג אַהין
 און אַהער אין טויט-שרעק. די שווערע בלייענע שמונדען האָבען זיך
 געצויגען אַזוי לאַנג. קיינער איז ניט געקומען, ניט דער זעהן, ניט דער
 מאַן. מורא'דיגע בילדער מײַן דעם, וואָס איז פֿאַרגעקומען צווישען זיי,
 האָבען איהר געמאַטערט. אַרום מיטאַג-צייט האָט זי זיך אויפֿגעהויבען

און זיך גענומען מאַשינאַלנע צוגרייטען וואַרעמעס פֿאַר'ן מאַן. צו דער בעשטימטער מינוט, ווי ער איז שוין געווען צוגעוועהנט פֿון יאָהרען לאַנג, איז ער געקומען. ביי איהר אין די שרעקעדיגע אויגען האָט זיין ביסטרער פנים אויסגעזעהן בלייכער ווי געוועהנליך, אָבער מען האָט קיין שום זאך ניט געקענט בעמערקען דערויף. ער האָט זיך געוואָשען צום עסען, געמאַכט אַ ברכה און זיך אַנדערגעזעצט ביים טיש. אַ הונדערט מאָל איז די פֿראַגע געהאַנגען ביי רחל'ען אויף די ליפען, נאָר ערשט ביים סוף פֿון עסען האָט זי זיך דערוועגט צו זאָגען: „אונזער ווהן איז דאָ צוריק. האָסט איהם גאָרנישט געזעהן?"

„ווהן? וואָסער ווהן? מיר האָבען ניט קיין ווהן.“ און ער האָט געענדיגט זיין מאָהלצייט.

III.

דער געלערנטער אַפּאָסטעל, פֿון וועמען אַלע, אַלע בעקאַנטע און פֿערוואַנדעטע האָבען זיך אָבגעטרייסעלט, איז אויפֿגענומען געוואָרען מיט אַפֿענע אָרעמס פֿון דער „הייליגער קירכע“; און נאָך וואַרעמער איז די דאָזיגע אויפֿנאַהמע געווען, מחמת ער איז געקומען פֿון זיין אייגענעם גוטען ווילען און האָט מוחל געווען דעם יעהרליכען צינו, וואָס די פּאַבסטען פֿלעגען אָפֿט בעשטימען פֿאַר די, וואָס האָבען אָנגענומען די „אמת'ע רעליגיאָן“ — אויף די קאָסטען פֿון דער גהעטאָ, וועלכע האָט געמוזט בעזאָהלען די דאָזיגע סומען געלד צו איהרע משומדים. ס'איז געווען אַ מנהג צו טויפֿען די בעקעהרטע אידען גאַנצע פעק-וווּיז, צונויפֿבריינגענדיג זיי פֿון דרויסען, אויב ס'האָבען אויסגעפֿעהלט היימישע קאַנדידאַטען פֿאַר'ן קריסטענטהום, און צייטענווויז האָט מען געהאַט אַלס צוגאָב אַ טערק, וועמען מען האָט שוין אין איין וועגס אָבגעטויפֿט אינאיינעם מיט די אידען. נאָר אזוי ווי דאָס איז געווען אַ וויכטיגער פֿאַל, און דערצו איז געווען נאָהענט צו דעם הייליגען עפיפֿאַנוס-מאַג, — דעם יום טוב פֿון „גאָט'ס ערשיינונג“, וועלכער געפֿאַלט דעם 6טען יאַנואַר, — איז געבליבען, אז מען זאָל אָנטאָהן יוסף בן מנשה'ן אַ ספּעציעלען כבוד און איהם בעזונדער טויפֿען. די טעג, וואָס זיינען נאָך איבערגעבליבען ביו דאָן, האָט ער פֿערבראַכט אין אַ מאָנאַסטיר, וואו ער האָט שמוּדירט זיין נייעם גלויבען און פֿון וואַנען ער האָט ניט געקענט האָבען קיין שום פֿערבינדונג מיט

זיינע עלטערן אָדער מיט זיינע ברודער אידען, אפילו ווען ער אָדער זיי וואָלטען געוואָלט. ער האָט ניט געטאָרט קומען צוריק אין גהעטאָ, ניט עסען, טרינקען, שלאָפֿען, אָדער ריידען אפילו מיט וועמען עס איז פֿון ויין ראַסע אין משך פֿון דער פּראָבע-צייט; פֿאַר אַריבערטערטען דעם דאָזיגען בעפֿעהל האָט איהם ערוואַרטעט דער קאַנטיק. בייטאָג פֿלעגען רחל און מרים אַרומגעהן ניט ווייט פֿון דעם מאָנאַסטיר, טאָמער וועלען זיי כאַפֿען אַ קוק אויף איהם; זיי האָבען זיך געמוזט האַלטען ניינציג אילען ווייט פֿון דעם מאָנאַסטיר, אַזוי וואָלט מען זיי בעשטראַפֿט מיט קלעפֿ און מען וואָלט זיי אַרויסגעטריבען פֿון רוים. איין וואָרט, ווען מען שיקט צו צו איהם, אַ וואָרט, וואָס וואָלט פֿיליכט ווייך געמאַכט זיין האַרץ, אַ בקשה, וואָס וואָלט אַפֿשר אומגעקעהרט איהם צוריק אַהיים — און דער פֿערברעכער וואָלט גלייך פֿער'משפֿט געוואָרען צו אייביגער קאַטאָרגע.

ענדליך איז געקומען דער עפֿיפֿאַנוס-יום טוב, די קירבע פֿון לאַטראַן איז געווען פֿול געפּראָפֿט מיט מענשען. דער פּאַבסט גופּא איז דאָרט געווען, און אין רעכטען מיטען פֿון גלאַנציגען פּראַכט און זיסע מוזיק אי זוסף אויפֿגענומען געוואָרען אין שוים פֿון דעם קאַטאָלישען גלויבען. אַזיבאַלע דע פּראַנקי, וועלכער האָט געשאַנקען יוסף'ן זיין שטאַלצען פּאַמיליען-נאָמען, איז געווען דער גוט-וואָגער זיינער; ער האָט איהם גענומען אונטער זיין השגחה. דער עלצטער קאַרדינאַל האָט אין זיין פֿייערדיגער רעדע גראַטולירט די געמיינדע מיט דעם נס, וואָס האָט געטראַפֿען פֿאַר זייערע אויגען. און דערנאָך האָט מען דעם ניי-געטויפֿטען, וועלכער איז געווען אָנגעהאַן אין ווייסען אַטלעס, אַרומגעפֿיהרט איבער די גאַסען פֿון רוים, כדי אַלע וואָלען זעהן, ווי אזוי אַ נשמה איז געראַטעוועט געוואָרען פֿון גיהנום און אויפֿגענומען געוואָרען אין שוים פֿון דעם אמת'ן גלויבען. און אַריינגעטהאַן מיט לייב און לעבען אין דער דאָזיגער פֿער-אייניגונג מיט דער מענשליכער ברודערשאַפֿט, מיט גאָט דעם פּאָטער און מיט קריסטוס'ן, וועלכער איז דער סימבאָל דערפֿון, האָט דזשוועפע דע פּראַנקי צווישען עולם ניט געזעהן די פֿער'חשך'טע, פֿער'מרה'טע פּנים'ער פֿון זיינע ברודער, די שנאה, וואָס האָט געסמאַליעט אין זייערע פֿיניסטערע אויגען, ווען די פּראָצעסיאָן איז פֿערבייגעגאַנגען אין די גאַסען. און ביי-נאַכט, בעת ער האָט געקניעט פֿאַר דעם קרייץ און פֿאַר דעם בילד פֿון דער הייליגער מוטער, האָט ער ניט גע'חלוס'ט אפילו פֿון יענער אַנדערער צערעמאָניע אין דער גרויסער שוהל אויף דעם פּלאַץ פֿון'ס טעמפּעל, ניט ווייט פֿון דעם טייך; אַ סצענע, וועלכע איז געווען איינדרוקספֿולער מיט

איהר פֿינסטערקייט איידער די גאַנצע שעהנקייט פֿון דעם קירכען-גלאַנץ.

די שוהל איז געווען אַ בעהאַלטענע געביידע, וואָס האָט פֿון דרויסען אויסגעזעהן אַקוראַט ווי אַלע אַנדערע הייזער אַרום איהר; נאָר אינעווייניג האָט עס געבלישטשעט מיט די גילדערנע און זילבערנע גלעקלאַך און גראַנאַט-עפעל, וועלכע זיינען געהאַנגען אויף די ספר-תורה'ס, און מיט דעם גאַלד-געשטיקטען פרוכה; די שויען פֿון איין פֿענסטער, וועלכע האָבען אָבגעשלאָגען פֿון זיך מיט אַ דוצענדר קוליערען אַלס אַנדיינקען פֿון די צוועלף שבטים, האָבען פֿאַרגעשמעלט דעם „אורים ותומים“. אין חצר איז געשטאַנען אַ מאָדעל פֿון דעם בית המקדש, אויף אַ וואַונדער-באַרען אופן צוזאַמענגעשמעלט, ליכט דעם חורבן.

די סנהדרין האָבען אַרויסגעגעבען זייער פסק. יוסף בן מנשה האָט געמוזט ליידען די לעצטע און די העכסטע שטראַף פֿון דעם אידישען דין. די גאַנצע גהעמאָ, כל ישראל איז צוגיפֿאַנגערופֿען געוואָרען אין שוהל אַרײַן. אַ מורא'דיג געפֿיהל פֿון שרעק איז געהאַנגען איבער די פֿערזאַמעלטע; שטיל אַזוי ווי אין אַ קבר איז דאָרט געווען, און יעדער איינער פֿון די מענער האָט געהאַלטען אין דער הויך אַ שוואַרץ ליכט, וואָס האָט פֿער-שפּרייט אַ צויבערליכען שײן אין די שאַטענס פֿון דער שוהל. מיט אַמאָל האָט זיך דערהערט דער שרעקליכער קול פֿון דעם שופּר און די גאַנצע תּוכחה איז אויסגעגאַסען געוואָרען אויף דעם עוכר ישראל'ס קאַפּ; יעדעס מענשען-רעכט איז צוגענומען געוואָרען פֿון איהם, סײַ ביים לעבען און סײַ נאָך'ן טויט—ער איז אין חרם. און די פֿערזאַמעלטע, אויסלעשענדיג מיט אַמאָל זייערע ליכט, האָבען געענטפֿערט „אמן“.

דערשלאָגען און שוואַרץ ווי די ערד, האָט זיך מנשה אַוועקגעשלעפט אַהיים און צוזאַמען מיט זיין פֿרוי האָט ער זיך געזעצט שבעה און געקלאַנגט אויף דעם טויט פֿון זייער יוסף. אַ קליין לעמפעל מיט בוימעל האָט געברענט בײַ זיי אין שטוב און האָט דערמאַנט אָן דעם פֿער-שטאַרבענעס'ס נשמה און דער קול פֿון דעם קדיש האָט אָבגעקלונגען איבער דער גהעמאָ. און מרים, מיט איהר מאַדאַנאַ-געזיכט בענאַסען מיט הייסע טרעהרען, האָט פֿערברענט דעם טליה, וואָס זי האָט שטילער-הייט געוועבט פֿאַר דעם מאַן, וועלכער וואָלט איהר אפשר אַמאָל געשאַנקען זיין ליעבע, און זי איז אַוועק מנחם זיין די אבליים. מיט אַ צוכראַכען געמיטה האָט זי געהאַלטען רחל'ס מאַגערע האַנד אין די דאָזיגע ווייכע, זיסע פֿינגער איהרע, וועלכע האָבען שײן מעהר ניט געדאַרפֿט בערויהרט ווערן פֿון קיין שום ליבהאַבער אין דער וועלט.

נאָך רחל האָט געוויינט נאָך איהר קינד, און האָט זיך בשום אופן
ניט געלאָזט טרייסמען.

1V.

העלענאָ דע פֿראַנקי האָט איבערגעגעבען דזשועפע דע פֿראַנקי'ן
די נייעס מבח דעם חרם. זי האָט עס געקראָגען צו וויסען פֿון אַ חבר'טע
איהרע, וועלכע האָט עס געהערט פֿון „שלמה דעם ליץ“, אָן אונסימפּאָ-
טישער, שפּאַסאַהאַטער בחור, וועלכער איז געווען אַ גאַנצער קאַכ-לעפֿעל
אי ביי די אידען, אי ביי די קריסטען.

דזשועפע האָט אַ זיסען שמייכל געטהאָן און טרעהרען האָבען זיך
איהם כמעט געשמעלט אין די אויגען. „זיי ווייסען ניט וואָס זיי טהוען,“
האָט ער געזאָגט.

„דיינע עלטערן בעוויינען דיך אזוי ווי אַ טויטען.“

„זיי בעוויינען דעם טויטען אידען; דעם לעבעדיגען קריסט'ס ליעבע
וועט זיי בערוהיגען.“

„אַבער דו טהאַרסט דאָך ניט צוקומען נאָהענט צו זיי, ניט זיי צו
דיר.“

„דורך'ן גלויבען ווערן בערג אפילו געריהרט; מיינ גייסט געהמט
אַרום וויער גייסט. מיר וועלען זיך נאָך פֿרעהען צוזאַמען אין דעם ליכט
פֿון דעם ערלייזער, וואָרים וויינען און קלאָגען קען בלויז אָנהאַלטען איבער
נאַכט, נאָך דער פֿריה-מאָרגען מוז בריינגען פֿרייד.“ זיין בלאַס געזיכט
האָט געלאָנגט מיט אַ הימלישען גלאַנץ.

העלענאָ האָט געקוקט אויף איהם מיט אַ וואונדערנדען בליק פֿון
מיטלייד. „דו ביסט מאָדנע געשטימט, סינאַר דזשועפע,“ האָט זי
געזאָגט.

„עס איז ניט מאָדנע, סינאַראַ, ס'איז גאַנץ איינפֿאַך — אזוי ווי אַ
קינד'ס געדאַנק,“ האָט ער געענטפֿערט, בעגענענדיג איהרע קלאָהרע
אויגען מיט זיין טיעפֿען געהיימניספֿאַלען בליק.

זי איז געווען הויך און שעהן, מעהר עהנליך צו יענע גריכישע
סטאַטוען, וואָס די סקולפּטאָרען פֿון איהר צייט האָבען נאָכגעמאַכט.
איידער צו אַ רוימיש מיידעל. דורך אַן איינפֿאַך קלייד פֿון ווייסע ווירענס,
וואָס זי האָט געטראָגען, האָבען זיך אַרויסגעזעהן די שעהנע געבויגענע

טהיילען פֿון איהר פֿיגור. די קאלטע זונען-שיין, וואָס איז אַרײַן דורך דעם גרויסען פֿענסטער, לעבען וועלכען זיי זיינען געשטאַנען, האָט אָנגעד-
ריהרט איהרע האָר און געמאַכט הערליכע פֿלעקען אויף די פֿעלען, וועלכע
האָבען בעדעקט די פּאָדלאָגע, און אויף די מאַפעמען, וואָס זיינען געהאַנגען
אויף די ווענד. די בילדער, די מאַנוסקריפטען און די ביוסטס—אָט דאָס
אַלעס האָט זיך אַזוי מערקווירדיג צוגעפּאַסט צו איהר נאָבעלער פֿיגור.
ער האָט געציטערט בעת ער האָט געקוקט אויף איהר.

"און וואָס פֿאַר אַ ציעל האָסט דו זיך געשטעלט אין לעבען?" האָט
זי געפֿרעגט.

"איבערגעבונג, אויפֿאַפֿערונג," האָט ער געזאָגט שטיל, כמעט
שעפטשענדיג. "מיינע עלטערן זיינען גערעכט. יוסף איז מײַם. זיין
ווילען איז גאָט'ס, זיין האַרץ איז קריסטוס'עס. ניטאָ פֿאַר מיר קיין לעבען
אחוץ טהאַן גוטעס און ניצליך זיין פֿאַר אַנדערע."

"אין וועמען ווילסט דו גוטס טהאַן?"

"מיינע ברידער, סיניאָראַ."

"זיי פֿערשטויסען דיך."

"איך פֿערשטויס זיי ניט."

זי איז געבליבען שטיל אויף אַ וויילע. דערנאָך האָט זי מיט מעהר
ליידענישאַפֿט אײַסגעשריען: "אַבער, סיניאָר דזשוועפע, דו וועסט גאָר-
נישט מאַכען. הונדערט דורות האָבען זיי ניט געקענט ריהרען. די
בעפֿעהלען פֿון אַלע פּאַבסטען האָבען זייער עקשנות ניט געבראַכען."

"קיניער האָט ניט געפרוּאוּט אָנגעהן מיט ליעבע, סיניאָראַ."

"דו וועסט אַרויסוואַרפֿען דיין לעבען אומזיסט און אומנישט."

"דו פֿערגעסט, אז איך בין מײַם," האָט ער געענטפֿערט מיט אַ
שמיכעל.

"דו ביסט ניט מײַם — דער לעבענס-זאַפֿט איז אין דיניע אָדערן.
דער פֿריהלינג קומט באלד אָן. זעה, ווי די זונן שיינט שוין אויף'ן בלויען
הימעל. דו דאַרפֿסט ניט שטאַרבֿען—ס'איז דיין אויפֿגאַבע זיך צו פֿרעהען
מיט דער זונן און מיט דער שעהנקייט פֿון דער וועלט."

"די זונענשיין איז בלוז אַ סימבאָל פֿון דער געטליכער ליעבע, די
שפֿאַצערנדע קנעפעלאַך פֿון די פֿלאַנצען זיינען בלוז אַ פֿאַרבילד פֿון
דער אויפֿשטעהונג און פֿון דעם לעבען."

"דו חלוּם'סט, דזשוועפע מיינער. דו חלוּם'סט מיט אָט די זואנ-
דערליכע אויגען דיניע אָפֿענערהייט. איך קען ניט פֿערשמעהן די דאָזיגע

ליעבע דיינע, וועלכע אנטלויפט פֿון אלעס, וואָס איז ערדיש, וועלכע צורייסט דייַן פֿאַטער'ס און דייַן מוטער'ס האַרץ אין צווייטן.
 זיינע אויגען זיינען פֿול געוואָרען מיט טרעהרען. „געדולד! ערדישע זאכען זיינען בלויז שאַטענס, וואָס געהען פֿערבוי. דאָס חלום'סט דו, סיניאַראַ, ניט איך. פֿיהלסט דו ניט, ווי דאָס אלעס האָט קיין האַפֿט ניט, ווי דאָס געהט פֿערבוי — יאָ, אפילו אַט דער הימעל, וואָס זעהט אויס ווי אַ פֿעסטע שטיק פֿלאַכע ערד, אַט דער דאָך, וואָס היינט איבער אונזערע קעפּ, מיט די שעהנע ליכטער, וואָס ויצען אין איהם פֿאַר אונזער פֿערבייגעהערען תענוג וועגען! אַט די זונן, וועלכע שווימט יעדען טאָג דורך דעם הימעלס-געוועלב, איז בלויז אַ געמאַלט בילד אין פֿערגלייך מיט דעם אייביגען פֿעלזען פֿון קריסטוס'עס ליעבע.“
 „דיינע ווערטער קלינגען ווי צימבלען אין מיינע אויערן, סיניאַר דזשוזעפע.“

„דאָס זיינען די ווערטער פֿון דייַן גלויבען, סיניאַראַ.“
 „ניין, ניט פֿון מייַן גלויבען,“ האָט זי אַ געשרוי געטהאָן מיט היץ. „דו ווייסט, אז איך בין ניט קיין אמת'ע קריסטין. ניין, קיינער פֿון אונזער הויז איז דאָס ניט, כאַטש זיי בעגרייפֿען עס ניט. מייַן פֿאַטער היט אָב די פֿאַסט'טעג, אָבער דער הייד אַרױסט ער על ערנעהרט זיין געדאַנק. רױס פֿרעפעלט איהרע תפלות און מורמעלט איהרע „פֿאַטער-אונזער'ס“, אָבער זי האָט אַריבערגעשטיגען דעם פֿערצייטיגען גלויבען מיט איהר קריסטליכער ענטזאָגונג. אונזערע פֿאַראַדען און פֿאַצעסיאָנען, אונזערע גלענצענדע ימים טובים, אונזערע גרויסאַרטיגע קאַסטיומען, וואָס האָבען אַט די אלע זאכען צו טהאָן מיט דעם בלאַסען קריסטוס, וועמען דו ווילסט אויף אַ נאַרישען אופן נאַכטהאָן?“

„דאָן איז דאָ פֿאַר מיר גענוג אַרבייט צו טהאָן, אפילו צווישען די קריסטען אויך,“ האָט ער מיט אַ מילדען טאָן געזאָגט.
 „ניין, דו וועסט בלויז אָנמאַכען צרות מיט דייַן קאַלטען, ניט ליידענ-שאַפֿטליכען גלויבענס-גייסט. דאָס האָבען די קינסטלער און ניט קיין אַנדערע צוריקגעבראַכט דער וועלט איהר פֿרייד, די קינסטלער, וועלכע האָבען דורכדרינגען די זעלע פֿון שעהנקייט אין יעשוועדער זאַך. און כאַטש זיי האָבען ליעב געהאַט צו מאַהלען די „הייליגע פֿאַמיליע“ און די „קרייצגינג“ און דעם „טוימען קריסטוס“ און דאָס „לעצטע נאַכטמאַהל“, דאָך האָט בלויז די ליעבע צום לעבען בענייסטערט זייער קונסט. יאָ, פֿון דעם נאַטפֿאַרברייגען מאַהלער דזשיאַטאַ און ווייטער, איז דאָס קיין אַנדער זאַך ניט נאָר דער שטאַלץ פֿון לעבען, ס'איז די פֿעהערליכונג

פֿון דער מענשליכער פֿאָרם, ס'איז די פֿרעהליכקייט פֿון דער פֿאַרב, ס'איז דער ווערטה פֿון דעם מענשען, ס'איז די פֿערנעמערונג פֿון דער קונסט. יאָ, און צי האָבען דען אונזערע אַדעל-לייט גופא זיך ניט געלאָזט אויס-מאַהלען אַלס אַפּאָסטעלן, צי האָבען זיי דען ניט אַריינגעשפּאַרט די פּנים'ער זייערע אין הייליגע סצענעס, צי האָבען זיי דען ניט פֿערשטאַנען וואָס פֿאַר אַן אויסרייד די דאָזיגע רעליגיעזע קונסט איז? וואָס זשע, איז רוים דען ניט פֿול מיט הידישער קונסט? האָט מען דען ניט אַוועקגעשטעלט די פֿערצייטיגע סטאַטוען, דעם „לאַזאַקון“ און די „קלעאַפּאַטראַ“ און די „ווענוס“, אין דעם סאַמע אָראַנזשען-גאָרטען פֿון דעם וואַטיקאַן?”

„דאָך האָבען די מאַהלער אייערע אַם בעסטען ליעב געהאַט צו מאַהלען די יונג-פֿרוי און דאָס קינד.“

„ס'איז בלויז ווענוס און קופּיד, די ליעבע און די ליידענשאַפֿט, איבערגעניצעוועט פֿון דאָס ניי.“

„ניין, אָט דער שפּאַט פּאַסט זיך גאָר ניט פֿאַר דער נאָבעדער סיניאָראַ דע פֿראַנקו. דו קענסט דאָך ניט זיין בלינד ניט צו זעהן דאָס געטליכע שטרעבען, וואָס איז געלענען אין אַ מאַדאַנאַ פֿון סאַנדראַ באַמיטשעלי.“

„דו האָסט ניט געזעהן זיינע בילדער אין דער „ווילאַ לעמי“, הינטער פֿירענע, דעם וואַונדערליכען חן פֿון זיינע פֿאַרטען, דעם צויבערהאַפֿטען קוליער, אַניט וואַלסט דו פֿערשטאַנען, אַז זיין נשמה האָט ניט גענאַרט בלויז נאָך גייסטיגער שעהנקייט אַליין.“

„אַבער ראַפּאַעלאַ דאַ אורבינאַ, אָבער לעאַנאַרדאָ—“

„לעאַנאַרדאָ,“ האָט זי איבערגעזאָגט. „האַסט דו געזעהן זיין ווייץ-גאַט באַקבּוס, אָדער זיין שלאַכט בילד? קענסט דו דאָס לעצטע ווערק פֿון ראַפּאַעלאַ? און וואָס זאָגסט דו עפעס צו אונזער „ברודער“ ליפּאַ ליפּי? אַ שעהנער קריסטליכער מאַנאַך, כ'לעבען! וואָס זאָגסט דו צו דזשאַרדזשיאַנאַ פֿון ווענעדיג און זיינע תּלמידים, צו אָט דעם אויפֿבליהען פֿון ליעבליכקייט, צו אונזערע סקולפּטאָרען און אונזערע בוי-מייסטער, צו אונזערע גאָלדשמיעדען און מוזיקער? אַה, מיר האָבען פֿון דאָס ניי ענטדעקט דעם סוד פֿון גריכענלאַנד. דעם גריכישען פּאַעט האָט מער האָבען מיר ליעב, דעם גריכישען פּילאָזאָף פּלאַטאָ, דעם גריכישען טראַגיקער סאָפּאָקלעס מיט זיין נאָבעלער איינפֿאַכקייט; אונזער דאַנמע, דער מייסטער פֿון דער „געטליכער קאַמעדיע“, האָט געלייגט, ווען ער האָט געזאָגט, אַז ווירגיל איז געווען זיין פֿיהרער. דער פּאַעט פֿון מאַנטואַ האָט קיינמאַל ניט געפֿיהרט קיין שום מענשליך וועזען אַהין אין יענע שמוערצליכע געגענדען, וואו דאַנטע האָט אַרומגעוואַנדערט. ער זינגט

זועגען סטאדעס און ביהנען, מכה פֿויגעלאך און לויפֿענדיגע וואַסערן, און זועגען דער איינפֿאַכער ליעבע פֿון די פֿאַסטוכער; און מיר הערען זיך צו צו איהם און מיר אַטהעמען איין אין זיך די זיסע לופֿט פֿון לאַנד, וועלכע איז אונז אַצונד נאָך זיסער, אז מיר דערמאָנען זיך אָן יענע גיהנום-רויכען, וועלכע האָבען גאַנצע יאָהר-הונדערטע נאָכאַנאַנד פֿער'ס'ט דאָס לעבען.

אַ פֿאַלאַ אַז דער הערר גאָט, ניט קריסטוס.

„יאָ, ס'איז אַפֿאַלאַן, דער נאָט פֿון דער קונסט, וועלכער רייצט רוים און פֿערפֿיהרט איהר אין דעם זומפֿ פֿון די נידעריגע תּאוות.“

„וואָס ביסט דו פֿון זינען אַראָב, מיין סיניאָר דזשועפע? דו ווייסט דאָך גאַנץ גוט, אז אָט די זאַכען דערהויבען און ניט זיי ערנידעריגען די זעלען אונזערע. ביסט דו ניט מיט מיר אינאיינעם דורך און דורכגע- נומען געוואָרען ביים אָנבליק פֿון אַ שעהנער פֿיגור, ביי דעם גליה פֿון אַ ליכטיגען קוליער, ביי דעם ווייסען גלאַנץ פֿון אַ סטאַטוע?“

„איך האָב געזינדיגט, אויב איך האָב ליעב געהאַט די שעהנקייט צוליעב דער שעהנקייט גופּא, און—פֿערגיב מיר, אויב איך טהו דיר וועה, סיניאָראַ — אָט די פֿערנעמערונג פֿון דער שעהנקייט איז פֿאַר די רייכע, די זאַטע, די איינצעלנע. וואָס מכה די אַרימע און די אונטערדריקטע, מיט די פֿיס געטראַמענע, וועלכע וויינען און קלאָגען אין דער פֿינסטער? וואָס פֿאַר אַ טרייסט האָט דיין גלויבען פֿאַר אַוועלכע? אָט די אַלע וואונדער פֿון דער מענשליכער האַנד און פֿון דעם מענשליכען מוח זיינען דאָך בלויז זוי שטרוי אַנטקעגען אַ ריין האַרץ, אַ גוטע, גערעכטע האַנדלונג. די צייטען פֿון קונסט זיינען תּמיד געווען פֿינסטערע, עקעלהאַפֿטע צייטען, סיניאָראַ. ניט אין כיטראָסט נאָר אין איינפֿאַכקייט ענטפּלעקט זיך דער הערר גאָט אונזערער: סײַדען איהר ווערט ווי קליינע קינדער, אַניט קענט איהר ניט אַריינקומען אין דעם „מלכות השמים“, אין דעם הימעלס- רייך.“

„דער הימעל איז דאָ אויף דער ערד.“ איהרע אויגען האָבען גע- פֿונקעלט. איהר ברוים האָט זיך געהויבען. דאָס פֿייער פֿון איהר בליק איז אַריבער צו איהם אין די אויגען. די ליעבליכקייט איהרע האָט איהם ניט געלאָזט רוהען, די אונפֿערגלייכליכע געשטאַלט, וועלכע האָט איצט פֿערמישט אין זיך די ריינקייט פֿון אַ סטאַטוע מיט דער וואַרימקייט פֿון אַ לעבעדיגער פֿרוי.

„ריכטיג, וואו קריסטוס איז, דאָרט איז דער הימעל. דו האָסט זיך בעוועגט אין אַזאַ מין פֿראַכט, אין אַזויפֿיעל ליכט, סיניאָראַ דע פֿראַנקי, אַז דו גיסט זיך נאָר קיין רעכנונג ניט אָב וועגען דיין פֿרויוועלעגיקע.

אַבער איך, וואָס איך בין שטענדיג אַרומגעגאַנגען אין דער פֿינכטער, איך בין אזוי ווי אַ בלינדער מענש, וואָס האָט מיט אַמאָל צוריק געעפֿענט די אויגען און דערזעהן די שייַן. איך בין געווען עהרגייציג, וואויל-לוסטונג, געמאַמערט פֿון צווייפֿלען און פֿראַגען; אַצונד בין איך אָבערבאָדען אין דעם געטליכען פֿריעדען, אַלע מיינע קשיות פֿערענטפֿערט, מיין צוקאָכט בלוט איינגעשטילט. ליעבע, ליעבע, דאָס איז אלעס; איבערגעבען אַ גאַנצען דעם ווילען צו דער ליעבע, וועלכע בעוועגט די זונן און אַל שטערען, ווי אייער דאַנטע זאָגט. און די זונן און די שטערען בעוועגט זיך בלויז דערפֿאַר, סיניאַראַ — כדי די מענשליכע נשמות זאָלען קענען געבוירען ווערן און שטאַרבען און זיין איינס מיט דער ליעבע. אָה, ברידער מיינע! — ער האָט אויסגעשטרעקט זיינע אָרעמס אין אַ געבעט, און זיינע אויגען און זיין שטימע זיינען געווען פֿול מיט טרעהרען — „פֿאַרוואָס דינגט איהר זיך אזוי אין מאַרק? פֿאַרוואָס קלייבט איהר אָן אוצרות מיט גאָלד און זילבער? פֿאַרוואָס יאָגט איהר זיך אזוי נאָך די פֿוסטע שאַבענס פֿון עולם הזה, פֿון ערדליכער פֿרייד? אָט דאָס, אָט דאָס איז דער אמת'ער תענוג, זיך איבערצוגעבען צו גאָט, אַלע ווי איין מאַן, און בעטען בלויז, ער זאָל דורכפֿיהרען אין אייך זיין הייליגן ווילען.“

העלענאַ'ס געזיכט איז געווען פֿול מיט אַ טייערען וואונדער; אַ ווילע האָט עס געלויבטען מיט אַ מאַדנעם ליכט, עפעס אזוי ווי זי וואָלט גע- ביינקט נאָך די מערקווירדיגע ענטציקונגען, וועלכע זי האָט ניט געקענט פֿערשטעהען.

„אָט דאָס אלעס איז אַ ריינער שגעון. דייןע ברידער הערען דיך אַצונד אזוי ווייניג ווי זיי וועלען דיך ווען עס איז הערען.“

„איך וועל טאָג אזוי ווי נאַכט בעטען גאָט, אז מיינע ליפען זאָלען בעריהרט ווערן פֿון דעם הייליגען פֿייער.“

„ליעבע איז אויך אַ הייליג פֿייער. האָסט דו בדעה צו לעבען אָהן דעם?“ זי איז צוגעגאַנגען נעהנטער. איהר הויך האָט אַ ריהר געטהאָן דאָס בינטעל שוואַרצע האָר אויף זיין שטערן. ער האָט אַ טראַגט געטהאָן צוריק און אַ שוידער איז איהם בעת מעשה אַריבער איבער'ן לייב.

„איך וועל האָבען די געטליכע ליעבע, סיניאַראַ.“

„דו דינקסט אַלזאָ צו ווערן אַ מאַנאָך?“

„איך בין ענטשלאָסען דערצו.“

„דער קלויסטער וועט דיך צופֿרידענשמעלען?“

„ס'וועט זיין דער הימעל פֿאַר מיר.“

„גו יאָ, דאָרט וואו מען ווייסט ניט פֿון הייראַטהען און פֿון קיין

פֿעהריראטעהן לעבען. וואָס פֿאַר אַ שמשון-גבורה ליגט עס אין דעם דאָזיגען גלויבען, וואָס ציהט אַרונטער מיט זיך די זיילען פֿון דער מענש-ליכער געזעלשאַפֿט?"

"ניין, היראָטה איז ניט געגען דעם גלויבען. ס'איז דער סימבאָל, דער צייכען פֿון אַ געטליכער אייניגונג. נאָר ס'איז ניט פֿאַר אַלע מענשען. ס'איז ניט פֿאַר די, וועלכע שטעלען מיט זיך פֿאַר געטליכע זאָכען, נאָר אויף אַן אַנדער אופן, וועלכע ווייזען זייערע מיט-מענשען אַ ביישפּיעל פֿון דעם געקרייציגטען גוף, פֿון דער געלייטערטער נשמה. ס'איז ניט פֿאַר גלחים."

"אַבער דו ביסט דאָך נישט קיין גלח."

"ס'איז בלויז אַ פֿראַגע פֿון עטליכע מעג. נאָר ווען מען זאָל מיר אפילו ניט וועלען אויפֿגעהמען אין קלויסטער, וועל איך אַלץ בלייבען אַ בחור."

"אַלץ בלייבען אַ בחור! פֿאַרוואָס?"

"ווייל מיין אייגען פֿאַלק איז אָבגעשניטען פֿון מיר. און אז איך זאָל חתונה האָבען מיט אַ קריסטין, אָקוראַט ווי אזוי פֿיעל גע'שמר'טע אידען טהוען, דאָן וואָלט די קראַפֿט פֿון מיין ביישפּיעל געווען פֿערלאָרען. זיי וואָלטען געזאָגט אויף מיר, אָקוראַט ווי זיי זאָגען אויף זיי, אַי ניט דאָס ליכט פֿון קריסטוס'ן נאָר אַ קריסטליך מיידעל'ס אויגען האָבען מיך פֿערבלענדעט און צוגעצויגען צום קריסטענטהום. זיי זיינען שטריינג; זיי גלויבען ניט, אז ס'איז נאָר מעגליך צו ווערן אַן אמת'ער קריסט צוליבע דעם קריסטענטהום גופא. אַנדערע זיינען רייך גע'יאָרען דורך דער שמד, אָדער אויב זיי זיינען פֿריהער געווען רייך, האָבען זיי זיך אויסגעדרעהט פֿון די מורא'דיגע צינוען און שטייערן, וועלכע וואָלטען זיי מיט דער צייט געמאַכט פֿאַר אָרימע לייט. אָבער איך האָב פֿערלאָרען מיין גאַנצע ירושה, און איך וויל גאָרנישט אָננעהמען פֿון קיינעם. מחמת דעם האָב איך אָבגעזאָגט דיין פֿאַטער'ס פֿריינדליכען אָנבאָט, די שטעלע אין דעם זיגעל-ביוראָ, אָדער זאָגאַר די נידעריגערע פּאָזיציע פֿון אַ סצעפּטער-מרגער ביי זיין הייליגקייט דעם פּאַבסט. אז מיינע ברידער וועלען זעהן, אז אַחוץ דעם אַלעמען פֿאָדער איך פֿון זיי ניט קיין שום פענסיע און ניט קיין געלד, קיין פּרוטה אפילו ניט, אז פּריידיגען זאָגאַר פּריידיג איך פֿאַר יי אָהן געזאָהלט, בלויז לשם שמים, אויס ליעבשאַפֿט צו גאָט, ווי מען איז געוועהנט ביי אייך צו זאָגען; ווען זיי וועלען זעהן, אז איך לעב ריין און אַלויין פֿאַר זיך, דאָן וועלען זיי מיך אויסהערען. אפּשר וועלען זייערע הערצער ווערן געריהרט און די אויגען זייערע געעפֿענט." זיין געזיכט

האָט געשיינט מיט אַ בלאַסען גלאַנץ. ער איז זיכער געווען ביי זיך, אז דאָס איז וואָס ער דאַרף האָבען. קיין געמיינפֿטער איד איז נאָך קיינמאָל נישט בעטראַכט געוואָרען פֿון זיינע ברודער אַלס ריינער קריסט, אָהן חשד, אָהן מורא אין אָהן אַ שום פֿאַרוואַרף. אָה וואָס פֿאַר אַ גליקליכע פּריווילעגיע דאָס איז פֿאַר דעם, וואָס מוז אויספֿיהרען די דאָזיגע ראַלע פֿון אַן אַפֿאָסטעל!

„אַבער ווי איז אז — — העלענא האָט נישט געקענט געהן ווייטער. דערנאָך האָט זי אויפֿגעהויבען איהרע ליכעליכע אויגען אין אַריינקוקענדיג איהם גלייך אין פנים אַרײַן האָט זי געזאָגט: „ווי איז אָבער אז די, וועמען דו וואָלסט ליכע געהאַט, וואָלט נישט געווען קיין קריסטין?“

ער האָט אַ ציטער געטהאָן, ציוניפֿדריקענדיג זיינע הענד, כדי צו פֿעריאָגען פֿון זיך די משוגענע כּוואַליע פֿון ערדליכע געפֿיהלען, וואָס האָט אַרויסגעפֿלייצט פֿון איהרע ברעגענדיגע אויגען.

„דאָן וואָלט איך סיי ווי סיי דערשטיקט מיין ליכע אין זיך,“ האָט ער מיט אַ הייזערדיגע טאָן געזאָגט. „די אידען זיינען שטריינג. זיי וועלען נישט מאַכען אַזא אידעלען אונטערשיעד. זיי קענען נישט קיין אַנדערע, נאָר אידען און קריסטען.“

„כ׳מײַן, מיין פֿאָטער קומט דאָ צו פֿאַהרען,“ האָט זיך העלענא אָב-גערופֿען, זיך אומדרעהענדיג צום פֿענסטער. „דאָס איז, דוכט זיך, זיין פֿערער און זיין ברײַן טעריקיש פֿערד. נאָר די זונן בלענדט מיר אין די אויגען! איך וועל דיך איבערלאָזען.“

זי איז צוגעגאַנגען צו דער טהיר, נישט אַ קוק געבענדיג אויף איהם. דערנאָך האָט זי זיך פּלוצלינג אַ קעהר געטהאָן צוריק מיט'ן פנים צו איהם, אַזוי אז ס'האָט איהם אָנגעהויבען שווינדלען אין די אויגען, און זי האָט געזאָגט:

„מיין האַרץ איז מיט דיר, וואָס דו זאָלסט נישט טהאָן. נאָר כּערעכען זיך גוט, איידער דו טהוסט אָן די גלח'ישע קליידער, יענעם אונגליקליכען קאַסטיום, וואָס שטעלט מיט זיך פֿאַר אַלעם וואָס איז אונליכעליך. אַדיע!“

ער איז איהר נאָכגעגאַנגען, האָט איהר אָנגענומען פֿאַר דער האַנד, און זיך אָנבייגענדיג האָט ער איהר דערלאָנגט אַ קוש. זי האָט די האַנד איהרע נישט צוגענומען.

„האָסט דו די קראַפֿט צו פֿיהרען דאָס לעכען פֿון אַ מאַנאַך, דזשוועפע מיינער?“ האָט זי מיט אַ צאַרמען טאָן געפֿרעגט.

ער האָט אָבערמאָטען צוריק, ניט אַרויכלאָוענדיג איהר האַנד פֿון זיינע.

„יאָ,“ האָט ער געוואָגט. „רו וועסט מיך בענייסטערן, העלענאָ. דער געדאַנק וועגן דיין בלישטשענדער ריינקייט וועט מיך האַלטען דיין און פֿעסט.“

אַן אונערגרינדליכער אויסדרוק איז אַריבער איבער העלענאָ'ס געזיכט. זי האָט אַוועקגענומען איהר האַנד.

„איך קען ניט בענייסטערן צום טויט,“ האָט זי געוואָגט. „איך קען בלויז בענייסטערן צום לעבען.“

ער האָט פֿערמאַכט די אויגען, פֿערטיעפֿט אין ענטזיקענדע רעיונות. „ס'איז ניט קיין טויט. ער איז די אויפֿשמעהונג און דאָס לעבען,“ האָט ער געמורמעלט.

אַז ער האָט געפֿענט די אויגען, איז זי שוין ניט געווען. דאָן איז ער אַנידערגעפֿאלען אויף די קניע אין אַן אויסגוס פֿון געבעט, אין דער גסיסה פֿון דעם געקרייזיגטען גוף.

7.

אין דער צייט, וואָס ער האָט זיך צוגעגרייט צו ווערן אַ מאַנאַך, האָט ער געמאַכט אַ פּראָבע און געהאַלטען אַ „דרשה פֿאַר די אידען“ אין אַ גרויסען געבעט-הויז לעבען דער גהעמאָ. אַ ריכטיגע קירכע וואָלט פֿעראומרייניגט געוואָרען דורך דער אָנוועזענהייט פֿון די כּופּרים, און פֿון דעם געבעט-הויז אפילו האָט מען אויך אַוועקגענומען אַלע רעליגיעזע חפּצים, וועלכע האָבען זיך דאָרט אַרומגעוואַלגערט אין אַלע ווינקעלאַך. צווישען די פֿערוואַמעלטע איז געווען אַ היבשע צאָהל קריסטען פֿון די הויכע פֿענסטער, פֿערפּוזט און גאָלד-געשמריקטע מאַנטלען מיט זיידענע בענדלאַך; מחמת ס'איז אַרויס אַ קלאַנג, אַז ער איז אַ גוטער פּריידיגער, און אַניבאַלע דע פֿראַנקי איז דאָרט געווען מיט זיין גאַנצער פּראַכט, אַלס פֿאַרויזענדער. איין איד איז געקומען — „שלמה דער ליץ“, וועלכער האָט קיין מירא ניט געהאַט פֿאַר'ן חרם; ער האָט זיך פֿערלאָזט אויף זיין פֿעהיגקייט זיך ווי עס איז אַרויסצופֿלאַנטערן פֿון דער צרה, און אַזוי צו ער האָט געוואוסט, אַז די פֿרומע אידען פֿון דער גהעמאָ אפילו וויינען אויך ניט מעהר ווי נייגיריגע מענשען, וואָס וועלען שטאַרק חשק האָבען

צו וויסען, וואָס דאָרט אין דעם געבעט-הויז ביי דער דרשה איז פֿאַר-
געקומען, וועלען זיי פֿערבויען דעם חרם אָן אַ זייט צוליעב דעם בעריכט,
וואָס ער וועט זיי אָבגעבען. ער האָט געהאַט גענוג המצאות, גענוג
שכל'דיגע איינפֿעלע, דער דאָזיגער שלמה. האָט ער דען ניט מאַנאָטען-
לאַנג געשטאַכען די קריסטליכע בעפֿעלקערונג אין די אויגען מיט אַ רויט
היטלעל וואָס ער האָט געטראָגען אויף'ן קאָפּ? און אז מען האָט איהם
געבראַכט פֿאַר די ריכטער, האָט ער גע'טענה'ט, אַז דאָס איז בלויז
געווען אַ מאָדעל פֿון די היטלען, וואָס ער פֿלעגט פֿערקויפֿען, און אַז
זיין אמת געל היטלעל האָט זיך אומגען פֿערקנייטשט און זיך פֿערשטעקט
אונטער דעם, הכלל, אָט דער „שלמה דער ליץ" איז געווען דער איינציגער
איד אין דעם געבעט-הויז, און דזשוועפע דע פֿראַנקי האָט זיך מיט איהם
דערפֿרעהט.

„ער איז אַ פֿלוידער-זאַק, ער וועט פֿערשפּרייטען דעם זאַמען איבער-
ראַל," האָט ער זיך געטראַכט.

אויף מאַרגען שפּעט נאָכמיטאָג האָט דער פּריידיגער אַרומגעשפּאַצירט
איבער דער „וויאָ לעפּידאַ", לעבען דעם מאַנאָסטיר פֿון דעם הייליגען
דאָמיניקוס. מיט אַמאָל האָט ער דערפֿיהלט, ווי אימיצער האָט אָנגערירערט
זיין מאַנטעל. ער האָט זיך אומגעדרעהט. „טרים!" האָט ער אַ געשריי
געטהאָן, אָבטרעטענדיג צוריק מיט שרעק.

„פֿאַרוואָס ציטערסט דו אזוי פֿאַר מיר, יוסף?"

„וואָס זשע, דו וויסט דען ניט, אַז איך בין אין חרם? זעה, איז
דאָס ניט אַ איד, וועלכער שטעהט און קוקט אויף אונז?"

„ס'אַרט מיך ניט. איך האָב דיר וואָס צו זאָגען."

„אָבער דו וועסט פֿערשאַלטען ווערן."

„איך האָב דיר וואָס צו זאָגען."

זיינע אויגן האָבען זיך אָנגעצונדען. „אה, דו גלויבסט!" האָט ער
אַ געשריי געטהאָן מיט שמחה. „דו האָסט איינסגעפֿונען דעם ריכטיגען
וועג."

„ניין, יוסף, דאָס וועט קיינמאָל נישט זיין. איך האָב ליעב די אמונה
פֿון מיינע פֿאַטערס. מיר דוכט, איך האָב עס פֿערשטאַנען בעסער פֿאַר
דיר, כאַטש איך האָב זיך ניט אונטערגעטונקט, אזוי ווי דו, אין דעם ים
פֿון דער הייליגער תּורה. איך פֿערשטעה בלויז, ווייל איך פֿיהל, ווייל
דאָס האַרץ זאָגט מיר אזוי."

„היינט נאָך וואָס זשע ביסט דו געקומען? לאַמיר אַרונטערגעהן צום

קאליסעאוס. ס'איז שטילער, און זעלטען ווען אימיצער פֿון אונזערע
ברידער געהט דאָרט פֿערביי."

זיי האָבען פֿערלאָזען די אונרוהיגע גאס מיט איהר גערויש פֿון וועגען,
און וואָסער-טרעגער מיט זייערע זעלען, און לאַסט-טרעגער, און אַדעל-
לייט אויף די פֿערד מיט זייערע סוויטעס, און אָנגעבלאָזענע, שטאַלצע
אַפֿיצירען, וואָס יעדער איינער פֿון זיי וואָלט נאָך געקענט בעליידיגען
מרים'ן, וועלכע האָט זיך געוואָרפֿען אין די אויגען מיט איהר שעהנקייט
און מיט דעם שטיק געלען שטאָף, אָנדערהאלבען הענד די ברייט, וואָס
זי האָט געטראָגען אויף די האָר. זיי זיינען אַלואַ געגאַנגען שטילערהייט,
ניט אויסריידענדיג קיין וואָרט צווישען זיך, ביז וואָנען זיי זיינען צוגעקומען
צו דעם טויער פֿון טיטוס. ניט-ווילענדיגערהייט זיינען זיי שמעהן
געבליבען; צווישען די זאַכען, וואָס האָבען פֿיגורירט אין דעם פֿיין-
געשניצטען בויגען, וועלכער האָט פֿאָרגעשטעלט טיטוס'עם גיזחון,
איז אויך געווען דער "נר תמיד" פֿון דעם בית המקדש, און קיין איד
האָט זיך דאַרום ניט דערוועגט דאָרט פֿערבייזוגעהן. טיטוס און זיין
קייזער-רייך זיינען פֿערשוואַנדען, נאָר דער איד האָט נאָך געלאַסטשעט
זיינע זכרונות און זיינע טרוימען.

די בייזע שוועבעלדיגע שטראַהלען פֿון דער אונטערזעהענדער זונן
זיינען געהאַנגען איבער די רואינירטע טעמפלען פֿון די אַלטע געטער.
מיט אַ גלאַנץ אַזוי ווי פֿון בלוט האָבען זיי אָנגעריהרט דעם העכסטען
טהייל פֿון דער קאָליסעאוס-וואַנד, הינטער וועלכער חיות און מענשען
פֿלעגען זיך לוסטיג מאַכען, כדי צו אַמוזירען די העררן פֿון דער וועלט.
"וואָס מאַכען מיינע עלטערן? געהט עס זיי גוט?" האָט זיך יוסף
ענדליך אָבגערופֿען.

"דו האָסט נאָך די העזה צו פֿרענען? דיין מוטער וויינט גאַנצע
טעג נאָכאַנאַנד, סיידען דיין פֿאָטער איז אין דערהיים. דאָן מאַכט זי זיך
אַזוי פֿערשטיינערט ווי ער. ער — אַ גבאי פֿון שוהל! — דו האָסט
געבראַכט אַ שמאָך און אַ שאַנד אויף זיין גראָען קאַפּ און דו טרייבסט
איהם מיט שמערץ אין קבר."

ער האָט שיער ניט אַרויסגעפלאַצט מיט אַ געוויין, נאָר ער האָט עס
אַרונטערגעשלאָנגען. דערנאָך, מיט אַ מיענע וואָס האָט דערמאָנט אָן
זיין פֿאָטער'ס שטיינערדיגקייט, האָט ער געוואָגט: "יכורים זיינען אַן
אַבקומעניש אויף דער וועלט, מרים. ס'איז גאָט'ס שטראַף."

"וואָרף ניט אַרויף די שולד פֿון דיין גרויזאַמקייט אויף גאָט. איך
האָב דיך פֿיינט." דערנאָך האָט זי גענומען ריידען שנעלער: "מען

שמעסט אין דער גהעטאָ, אז דו וועסט ווערן א פֿריסטער פֿון דעם הייליגען דאָמיניקוס. „שלמה דער ליץ“ האָט געבראכט די נייעס. „ס'איז אמת, מרים. דאָס וועט געשעהן גאָר אין ניכען.“ „אָבער ווי אזוי קענסט דו ווערן א גלח? דו האָסט דאָך ליכט א פֿרוי.“

ער איז געבליבען שמעהן, א פֿערציטערטער.
 „וואָס זאָגסט דו, מרים?“

„גאָ, דאָס איז ניט די צייט צו לייקענען. איך קען איהר. איך ווייס, ווי ליכט דו האָסט זי. ס'איז העלענאָ דע פֿראַנקי.“
 ער איז געווען בלייך און אויפֿגערעגט. „ניין, איך ליכט ניט קיין פֿרוי.“

„דו האָסט ליכט העלענאָ'ן“
 „ווי אזוי ווייסט דו דאָס?“

„איך בין א פֿרוי.“

זי וויינען געגאָנגען ווייטער, שווייגענדיג.

„און דאָס איז, וואָס דו ביסט מיר געקומען זאָגען?“

„ניין, אָט וואָס. דו מווסט חתונה האָבען מיט איהר און זיין גליקליך.“

„איך — איך קען ניט, מרים. דו פֿערשמעהסט ניט.“

„כ'פֿערשמעה ניט! איך קען עס איבערלייענען אויף דיין געזיכט, אזוי זוי דו ליענסט די תורה — אָהן נקודות. דו דיינקסט, מיר אידען וועלען זיך אויסלאָכען פֿון דיר, מיר וועלען טייטלען אויף דיר מיט די פֿינגער און זאָגען, אז דאָס האָסט דו גאָר געליעכט העלענאָ'ן, ניט דעם געקרייציגטען; דו מיינסט, אז מיר וועלען דאָן ניט וועלען הערען דיינע דרשות.“

„וואָס ישע, ס'איז דען ניט ריכטיג אזוי?“

„יאָ, אזוי איז דאָס.“

„גו, דאָן — —“

„אָבער עס וועט סיי ווי סיי זיין אזוי, וואָס דו זאָלסט ניט טהאָן. מענסט זיך צושניידען אויף שטיקלאַך, וועלען מיר אַלץ ניט גלויבען אין דיר און אין דיין עוואַנגעליום. איך אַליין גלויב נאָך אין דיין ערנסטקייט, און ביי מיר אין די אויגען ביסט דו אזוי ווי איינער, וואָס איז פֿון זינען אַראָב פֿון צופֿיעל לערנען. יוסף, דיין חלום איז פֿוסט. די אידען האָסען דיר. זיי רופֿען דיר המן. מיט פֿערגניגען וואָלטען זיי דיר געזעהן אויפֿגעהאָנגען אויף א הויכען בוים. דיין אָנדיינקען וועט בלייבען א

פֿלוך ביז דעם דריטען און פֿערטען דור. דו וועסט זיי אזוי ריהרען ווי דו קענסט ריהרען די זיבען בערג פֿון רוים. זיי האָבען אויסגעהאַלטען צו לאַנג, זיי זיינען צו לאַנג געשטאַנען אויף זייערע אייגענע פֿיס." "יאָ, זיי זיינען געשטאַנען ווי שטיינער. איך וועל זיי צושמעלצען. איך וועל זיי ראַטעווען."

"דו וועסט זיי פֿערניכטען. ראַטעווע זיך בעסער אליין — האָב התונה מיט דער דאָזיגער פֿרוי און זיי גליקליך."

ער האָט אַ קוק געטהאָן אויף איהר.

"זיי גליקליך," האָט זי ווידערהאַלט. "וואָרף ניט אַרויס דיין לעבען פֿאַר אַ פּוסטען שאַטען. זיי גליקליך. דאָס איז מיין לעצט וואָרט צו דיר. פֿון איצט און ווייטער, אזוי ווי אַן אַטה'ע אַדישע טאַכטער, וועל איך אָבדיטען דעם חרם, און וואָרט איך געווען אַ מוטער, דאָן וואָלט איך די קינדער מיינע געלערנט, זיי זאָלען דיך האַסען, פּונקט ווי איך האָס דיך. פֿריערען מיט דיר!"

ער האָט איהר אָנגעכאַפט ביים קלייד. "נעה ניט אַוועק אָהן מיין דאַנק, כאַטש איך מוז פֿערוואַרפֿען דיין עצה. מאַרגען ווער איך אויפֿגע- נומען אין דער "ברודערשאַפֿט פֿון גערעכטיגקייט" אַלס פּריסטער." אין דעם פֿערשווינדענדען ליכט פֿון טאָג האָט זיין געזיכט געלויבטען איבער- נאַטירליך און הימליש אין מיטען פֿון די שוואַרצע האָר זיינע. "אָבער פֿאַרוואָס האָסט דו ריזיקירט מיט דיין גוטען נאָמען צו קומען מיר זאָגען, אַז דו האָסט מיך פֿיינט?"

"ווייל איך האָב דיך ליעב. זיי-געזונד."

זי איז אַוועקגעגאַנגען מיט שנעלע טריט.

ער האָט אויסגעשטרעקט די אַרעמס נאָך איהר. זיינע אויגען זיינען געווען פֿערצויגען מיט אַ טומאַן. "מרים, מרים!" האָט ער געשריען. "קום צוריק, אויך דו ביסט אַ קריסטין! קום צוריק, מיין זיסע שוועסטער אין קריסטענטהום!"

אַ שבור'ער מאַנאָך איז איהם אַריינגעפֿאַלען אין די אָפֿענע אַרעמס.

VI.

די אידען האָבען כּשום אופן ניט געוואָלט קומען הערען "ברודער" רושועפֿע'ן. זיין גאַנצע ליידענשאַפֿטליכע גייסטליכקייט איז כּכּודר פֿער- שווענדעט געוואָרען אויף קריסטען און געטויפֿטע אידען, וועלכע זיינען

געקומען צו זיינע דרשות. ניט וויסענדיג וואָס צו טהאָן פֿאַר ערגערניש, האָט ער זיך גענומען צו פּלפּול, נאָר אומזיסט האָט ער אָנגעווענדעט די וואַפֿען פֿון דער תּלמוד'ישער דיאַלעקטיק געגען די תּלמודיסטען גופּא. אפילו די ערפֿינדונג זיינע, וואָס ער האָט געמאַכט פֿון דעם „זוהר" און אנדערע קבלה-ספרים, אָ דעם פּאַכסט'ס נאָמען און זיין גדולה זיינען פֿאַראויסגעזאָגט געוואָרען אין דער תּורה, — אפילו דאָס האָט ניט גע- קענט צוציהען די אידען, און בלויז אין די גאַסען פֿלעגט ער זיך אָפֿט בעגעגענען מיט די וויערע פּנים'ער פֿון זיינע ברודער.

מאָנאַטען-לאַנג האָט ער פֿונדעסטוועגען ניט פֿערלאָרען קיין געדולד און איז אָנגעגאַנגען מיט זיינע דרשות. נאָר איינמאַל, ווען ער איז געוואָ- רען שטאַרק פֿערצווייפֿעלט און צורודערט, האָט ער זיך געסטאַרעט צו קומען צום פּאַכסט, כּרי איהם צו בעטען, ער זאָל כּעפֿעהלען די אידען זיי וואָלען קומען צו זיינע דרשות ער האָט געפֿונען דעם הייליגען פֿאָטער אין בעט, ניט ביים גאַנצען געזונד, נאָר דאָך פֿיהרענדיג אַ גאַנץ מונטערן געשפרעך מיט דעם בישאָף פֿון כאַלאַמאַנקאַ און מיט'ן שאַרף-מייסטער נוכח אַ קאָמוישער געשיכטע, וואָס האָט געטראָפֿען מיט דעם פּאַכסט' פֿאַרשטעהער אין פֿראַנקרייך. אויף'ן ווייטען קייטען אונטער אַ רויטליך-הוימעלע האָט ער געזעהן דעם הייליגען פֿאָטער'ס בלאַס געזוכט, וואָס האָט געטראָגען אויף זיך שטאַרק צייכענס פֿון טהעטיגקייט. אַ צושראַך-קענער איז דזשוועפע געשמאַנען ביי דער טהיר, ביז וואָנען דער קליידער-האַלטער, אַ מאַן פֿון נאָבעלער פֿאַמיליע, האָט איהם געהייסען צוגעהן נעהינטער. מיט עהרפֿורכט איז ער צוגעגאַנגען צום בעט, און פֿאַלענדיג אויף די קניע האָט ער געקושט דעם פּאַכסט'ס פֿיס. דערנאָך האָט ער זיך אויפֿגעהויבען און פֿאַרגעלייגט זיין בקשה.

נאָר דע- הערשער פֿון קריסטענטהום האָט געמאַכט אַן אונצופֿריע- דענע טיענע. ער איז געווען אַ געלערנטער און אַן אַדעלמאַן, אַ גרויסער אָנהענגער פֿון ליכטעראַטור אין קונסט. אין זיין בענעהמונג צו די אידען איז ער געווען קליגער, איידער די וועלטליכע קעניגע פֿון יענער צייט, און זיין אידישע פּאָליטיק איז שטענדיג געווען פֿערהעלטניסמעסיג מילדער. איידער זייערע. ער איז איבערהויפּט געווען אַריינגעטהאָן מיט לייב און לעבען אין זיין אויסלענדישער פּאָליטיק, און זיין פּאַפּולאַריטעט האָט מחמת דעם היבשלאַך געליטען אין רוים גופּא.

אין דער צייט, וואָס דזשוועפע דע פֿראַנקי האָט אויסגעגאַסען זיין האַרץ פֿאַר אַ בישאָף, כּעלעסטגיגנדיג איהם מיט זיין פּלאַן און איהם ערקלעהרענדיג, ווי אזוי ער וואָלט געקענט לייזען די יודען-פֿראַגע, ווי

אזוי ער וואלט געקענט שפיעלען זיינע ברודער אויף די הערצער ווי דוד אויף דער הארץ, ווען ער וואלט זיי נור געקענט קריגען אינטער דעם צויבער פֿון זיין שטימע, — אין דער צייט האָט אן אדעל מאן פֿין דעם פֿאַכט'ס שלאָפֿֿיקאמער אריינגעבראַכט אַ מאָהלצייט אויף אַ זילבערנער מאַץ. אימיצער האָט אַפֿרוהער פֿערוזכט דאָס עסען, ווי דער שטויגער אוי געווען, צו זיין זיכער, אַז עס איז ניט פֿערגיפֿטעט, כאָטש עס איז געקומען פֿון דעם פֿאַכט'ס קיך, און אויף אַ וואונק פֿון זיין הייליגקייט, האָט דזשוועפע געמוזט אָבטרעטען אָן אַ וייט. און אידער דער פֿאַכט האָט נאָך געענדיגט זיין מאָהלצייט האָבען זיך געמאַכט אַנדערע איבער-שלאָגען: דער דירעקטאָר פֿון זיין אָרקעסטער איז געקומען נאָכפֿרעגען זיך מוכ דעם קאַנצערט, וואָס האָט געוואָלט זיין דעם ערשטען אויגוסט; און צו די צרות זיינען נאָך געקומען אַ פֿאַר גאַלדשטיעדען מיט זייער אַרבייט און מיט בעזונדערע, קאַנקורירנדע מאָדעלען פֿון אַ קנאַפֿ פֿאַר דעם פֿאַכט'ס מאַנטעל. דזשוועפע האָט זיך אין זיך אויפֿגעגעסען פֿאַר פֿערדרום, בעת ווען דער „הייליגער פֿאַטער" האָט אָנגעזעהן די שפּאַקולען צו בעטראַכטען די גרויסע זילבערנע וואַזע, וועלכע איז געווען בעשטימט פֿאַר די ברעקלאַך און די טראַפֿענס — דו „שיריים" פֿון זיין מיט, איהרע רייך-איינגעפֿאַסטע הענטלאַך און איהרע וואונדערבאַרע מאהלערייען; און איהר חבֿר'מע, אַ צווייטע וואַזע, וואָס האָט געדאַרפֿט שטעהן מיט וואַסער ביי איהם אין שאַפֿע, און וועלכע האָט געהאַט אויף זיך אַ שעהנע צייכנונג. פֿאַרשטעלענדיג דעם הייליגען אַמבראַדזשיאַ, רייטענדיג אויף אַ פֿערד און זיך יאָגענדיג נאָך די אַריאַנער. און אַז איינער פֿון די גאַלד-שטיעדען איז שוין קוים אַמאַל אָבנע'פֿטר'ט געוואָרען און איז אַוועק, אָנגעלאָדען מיט דוקאַטען פֿון דעם פֿאַכט'ס אוצר, איז דער אַנדערער געבליבען אַ זעהר לאַנגע צייט. וואָרים ס'האָט אויסגעזעהן, אַז זיין הייליגקייט איז גאַר ענטזיקט פֿאַר זיין וועקסענעס מאָדעל, זיך וואונדערנדיג, ווי גרויסאַרטיג דער קינסמלער האָט פֿאַרגעשטערט „גאָט דעם פֿאַטער" אויף אַ בולמ'ן אופן, זייענדיג גאַנץ געמיטהליך אויף זיין כסא הכבוד, און ווי קונציג ער האָט אַריינגעזעצט דעם דינעס שפיץ פֿון דעם גרעסטען דיאמאַנט פֿונקט אין מיטען. „אייל זיך צו, מיין זעהן," האָט זיין הייליגקייט געזאָגט, אָבלאָוענדיג איהם ענדליך, „אייל זיך צו, וואָרים איך וואָלט אליין געוואָלט טראַגען דעם קנאַפֿ אידער איך שטאַרב." און דערנאָך האָט ער זיך מיט אַ שטראַהלענדען געזיכט געווענדעט צו דזשוועפע'ן און געזאָגט: „דו פֿערלאַנסט נאָך עפעס פֿון מיר, פֿראַ דזשוועפע? אַה, איך האָב גאַר פֿערגעסען! דו ווילסט פֿרייריגען צו דייע

איינגע'קשן'טע ברידער. מהיכי תיתי, ס'איז אַ גוטע אַמביציע. לואידושי, דו וועסט מיר דערמאָנען מאָרגען אַרויסצולאָזען אַ בעפֿעהל." מיט בליצענדע אויגען איז דער פֿריסטער ווידער אַמאָל געפֿאלען דעם פֿאַכט צו די פֿיס, וועלכע ער האָט געקושט, מורמלענדיג עפעס אַלס דאַנק. דערנאָך, זיך פֿערנייגענדיג, איז ער אַרויס און מיט פֿרייד אַוועק צוריק אין מאָנאַסטיר.

דער פֿאַכטליכער אוקאַז איז אַרויסגעגעבען געוואָרען אין צייט. ד אידען האָבען געמוזט קומען צו דער נעכסטער דרשה. אין אַ וואַהנין פֿון גייסטליכער ענטזיקונג האָט ער ערוואַרטעט דעם שבת נאַכמיטאָג. ער האָט צוגעגרייט אַ וואונדערבאַרע דרשה. די אידען וועלען זיך ניט דער-וועגען אַריבערטרעטען דעם אוקאַז. ער איז געווען קלאָהר און דייטליך און בעשטימט. זיי האָבען זיך ניט געקענט אויסדרעהען דערפֿון. און דערצו פֿלעגט זייער ווידערשטאַנד ערשט קומען שפעטער, נאַכדעם ווי זיי פֿלעגען די ערשטע צייט אָבחיטען דעם בעפֿעהל. די טעג זיינען פֿערביי. דער אוקאַז איז ניט צוריקגערוֹען געוואָרען, כאָטש די רייכע באַנקירען פֿון דער אידישער קהילה האָבען, ווי ער האָט געקראָנען צו וויסען, אָנגעווענדעט אַלע מיטלען דערצו; ער איז אפילו ניט געענדערט געוואָרען מיט אַן אויסרייד, אַז מען וויל איהם כלומר'שט מאכען קלאָהרער. ווי ס'פֿלעגט זיין דער שטייגער פֿון די פֿאַכסטען צו מהאָן מיט צו שטריינגע אוקאַזען. ניין, קיין זאך האָט נישט געקענט ראַטעווען די אידען פֿון זיין דרשה.

נאָר דאַנערסטאָג האָט אויסגעבראָכען אַ מגפה אין דער גהעמאָ; פֿרייטאָג איז שוין אַ צעהנט-חלק פֿין דער בעפֿעלקערונג געווען טויט. דערצו האָט זיך נאָך געמאַכט אַן איבערגוס פֿון דעם טייך טיבער, וועלכער האָט מיטגעהאַלפֿען פֿערשטאַרקען די פעסט אין די דאָזיגע געדיכטע געסלאַך, אין יענע איינגע הייזער, וואו ס'האָט געקישעט מיט קינדערלאַך שבת האָבען זיך די טויערן פֿון דער גהעמאָ אין גאַנצען צוגעמאַכט. די מגפה איז פֿערשלאָסען געוואָרען אינעווייניג. דריי חדשים צייט זיינען די אויסגעשטויסענע פֿון דער מענשהייט געווען פֿערשפּאַרט אין זייער פֿערפעסטעטער תּפיסה, טאָג אזוי ווי נאַכט, צו לעבען אָדער שטאַרבען ווי זיי האָבען געוואָרט. און ענדליך, אַז די גהעמאָ איז געעפֿענט און אויסגעלושטערט געוואָרען, איז זי געווען געפּאַקט מיט טויטע, ניט מיט לעבעדיגע.

VII.

יוסף דער טרוימער איז געווען האלב דערשלאָגען פֿון דעם דאָזיגען צווייטען קלאָפּ, וואָס וויינע חלומות האָבען געקראָגען. אָן ערדליכע אַנגסט, וואָס ער האָט ניט געוואָלט צולאָזען צו זיך, האָט איהם איינפֿאַך אויפֿגעגעסען אַ לעבעדיגען אין דער צייט פֿון דער מנפה, וועלכע האָט זיך, ניט קוקענדיג אויף אַלע אַנשטריינגונגען, דאָך אַרויסגעריסען פֿון דער גהעטאָ און זיך פֿערשפּרייט איבער דער שטאָרט, עפעס אַזוי ווי צו בעשטראַפֿען די, וואָס האָבען בעשאַפֿען די בעדינגונגען פֿון איהר עק־זיסטונץ. אָבער ניט פֿאַר זיך אַליין האָט ער זיך געשראַקען — זיין גאַנצע וואָרג איז געווען וועגען זיין פֿאַטער און מוטער, וועגען דער נאָבעלער מרים. אַז ער האָט נאָר געהאַט אַ פֿרייע שעה, נאָכדעם ווי ער פֿלעגט בעזוכען וויינע קריסמליכע חולאים, האָט ער אַרומגעשפּאַצירט לעבען דער שטאָרט פֿון די טויטע, פֿון וואַנען מען האָט ניט געקענט הערען קיין שום נייעס. און ענדליך, ווען ער האָט שוין געהערט, אַז וויינע ליבע און טהייערע וויינען געבליבען לעבען, האָט ער געקראָגען אַן אַנדער קלאָפּ. דער אוקאַז איז געבליבען אין קראַפֿט נאָר דעם פֿאַבסט'ס אויער איז ווייכער געוואָרען צו די מענות פֿון די לעבען־געבליבענע אידען. ער האָט רעספעקטירט זייער שנאה צו „ברודער“ דזשוועפֿען, ער האָט אַנערקענט זייער מענה, אַז זיי וואָלטען שוין צופֿריעדענער געווען צו הערען וואָס פֿאַר ס'איז אַנדער פֿריידיגער. עס איז אַלואַ געבליבען, אַז די אַנדערע דאָמיניקאַנער גלחים וואָלען דרש'ענען פֿאַר די אידען, איינער נאָך אַנדערן. נאָר דזשוועפֿע אַליין איז אויסגעשלאָסען געוואָרען. אומזיסט האָט ער זיך געסכאַרעט צוקומען צו זיין הייליגקייט דעם פֿאַבסט; ער האָט קיין צוטריט ניט געקראָגען. אַזוי האָט זיך אַנגעפֿאַנגען יענער מאַדנער מנהג, די „פֿרעדיקאַ קאָאָטיוואַ“, דאָס הייסט די געצוואונגענע דרשה.

יעדען שבת, נאָך זייער אייגענעם גאַטעס־דיענסט אין שוהל, האָט אַ דריט־חלק פֿון דער גהעטאָ־בעפֿעלקערונג, אַריינגערעכענט אין דעם כלל אַלע קינדער איבער צוועלף יאָהר אַלט, געמוזט קומען אַריינגעהייען דעם געגען גיפֿט אין דער קירכע פֿון „סאַן בענעדעטאַ אַלא רעגאַלאַ“, וועלכע איז ספעציעל בעשטימט געוואָרען פֿאַר זיי דאָרט האָט אַ גלח זיי געגעבען אַ „ר כּמיגע“ פֿערטייטישונג פֿון דערזעלביגער פֿרשה, וואָס זיי האָבען געהערט אין שוהל צו קריאת התורה. דער פֿאַבסט, וועלכער האָט געהאַט

מעהר איינזעהן איידער זיינע בישאָפּס און זיינע גלחים, האָט אָנגעבעטען די פּריידיגער, זיי זאָלען זעהן אויסמיידען די נעמען פֿון "יעזוס" און פֿון דער "הייליגער יונגפֿרוי", וואָס זיינען אזוי טרייף ביי אידען, אָדער זיי זאָלען אָט די נעמען אויסריידען שמילערהייט; נאָר די פּריידיגער האָבען זיך ווינציג וואָס אומגעקוקט אויף דעם דאָזיגען אָנזאָג, האָבענדיג פֿאַר זיך אַן עולם פֿון אידען, וועמען ס'איז אַ מצוה געווען צו מוסר'ן און צו פֿערדאָמען מיט אַלע ווילדע וועגען און מיטלען, וואָס זייער רעדע-קראַפֿט האָט זיי נור ערלויבט.

אסך אידען זיינען צוריקגעבליבען אויף'ן וועג צו דער קירכע. אַ מהנה פֿאַלזיי-לייט האָט זיי מיט בייטשען אַריינגעטריבען אינעווייניג אין דעם הייליגען אָרט. אָט די נייע קירכען-פּראָצעסיע פֿון מענער, פֿרויען און קינדער איז געוואָרען איינער פֿון רוים'ס ספּעקטאַקלען. אַ נייער פֿערגניגען איז אויסגעקלעהרט געוואָרען פֿאַר דעם הסון. אָט דער געזוואונגנער גאַמעס-דיענסט האָט געקאָסט גענוג געלד; און קאַמיש ווי ס'איז געווען, דאָך האָבען די אידען גופּא געדאַרפֿט בעזאָהלען פֿאַר זייער אייגענער בעקעהרונג.

זיך אויסרעהען פֿון די דאָזיגע דרשות, איז געווען אַן אינמעגליכע זאַך; ביי דער טהיר פֿון קירכע איז געלעגען אַ בוך, וואו עס זיינען פֿערייביען געוואָרען די נעמען פֿון די, וואָס האָבען געפֿעהלט, און וועלכע זיינען דערנאָך בעשטראַפֿט געוואָרען מיט געלד אָדער תּפּיסה. כּדי צו פֿיהרען ריכטיג דעם השּׁבון, איז נייטיג געווען צו האָבען אַלס בוך-האַלטער אַ ניי-געטויפֿטען, איינעם, וואָס האָט געקענט יעדען איינ-ציגיגן פֿערזענליך און וואָס וואָלט געקענט לייכט אויסגעפֿינען וואָס פֿאַר עס איז מעגליכען שווינדעל. און ווער האָט נאָך בעסער געפּאָסט דערצו: זיי דער נייער ברודער? אומויסט האָט דזשוועפּע פּראָטעסטירט. דער אויבער-גלח האט נישט געוואָלט וויסען פֿון קיין זאַך. און אויף אַזאָן אופן, אָנשמאַט צו ווייזען זיינע כּרידער אַן ערהאַבענעם ביישפּיעל פֿון אונבעזאָהלטער אפּאָסטעלשאַפֿט, איז ער, דער פֿעראורזאַכער פֿון דער גאַנצער צרה, געזעסען אָנגעבויגען איבער זיין שרייב-טיש און בעטראַכט יעדען איינעם פֿון די פֿערוואַמעלטע, וועלכע זיינען פֿעריינגעגאַנגען לעבען איהם. און ער האָט גאַנץ גוט געוואוסט, אַז דאָס וואָס די אידען מווען זיך טרעפֿען מיט איהם פנים אל פנים, מיט איהם, דעם אויסגעשטוי-סענעם, דעם פֿערשאַלטענעם, און זעהן ווי ער שרייבט אום שבת, — אַז דאס איז נאָך אַ צונאָב צו זייערע יסורים.

ניט איין שבת האָט ער געזעהן זיין פֿאָטער, אַ טראַגישע, גרייז
גראַע חורבה. ער האָט געזעהן, ווי זיי האָבען איהם מיט אַ בייטש
אונטערגעטריבען, ער זאָל אַרײַנגעהן גיכער אין קירכע. דער בייטש האָט
יוסף׳ן נאָך מעהר וועה געטהאָן איידער דעם פֿאָטער זיינעם. ווען דער
קירכען־שמש, וועלכער האָט געהאָט די אויפֿגאַבע צו זעהן, אז די
פֿערוואַמעלטע זאָלען זיך צוהערען צו דער דרשה, און דער עיקר אז זיי
זאָלען ניט איינדרעמלען, — ווען אָט דער בעאַמטער האָט אויפֿגעוועקט
רחל׳ן מיט אַ שטיק אייזען, איז איהר אונגליקליכען זוהן אַריבער אַ
קאַלטער שווייס איבער׳ן גאַנצען לײב. יעדען דריטען שבת, אז מרים
פֿלעגט פֿערבייגעהן לעבען זיין שרייב־טיש מיט אויסגעלאָצטע אויגען,
פֿול מיט פֿעראַכטונג, פֿלעגט איהם ווערן הייס און קאַלט אין איין און
דערוועלכער צייט. זיין איינציגע נחמה איז געווען צו זעהן גאַנצע שורות
פֿון פֿרומע פֿנים׳ער, וועלכע האָבען צום ערשטען מאָל אין וויער לעבען
זיך צוגעהערט צו דעם עוואַנגעליום. ווייניגסטענס האָט ער כאַטש וואָס
עס איז דערגרייכט. אפילו „שלמה דעך לײַ“ איז עפעס גאָר געוואָרען אַן
אַנדער׳ן מענטש; ער האָט מיט אַכטונג און מיט עהרפֿורכט זיך צוגעהערט
צו די פֿריידיגער.

יוסף דער טרוימער האָט ניט געוואוסט, אז אויף דעם דאָזיגען
שרמה׳ס עצה טאַקי האָבען אָט די אַלע פֿרומע אידען זיך אָנגעשטאַמט
מיט וואסע טיעף אין די אויערן, כדי זיי זאָלען ניט הערען קיין איין
וואָרט פֿון די דרשות.

נאָר דערפֿאַר האָט „ברודער“ דושועפע אין אַנדערע קירכען זיך
געמאַכט אַ גרויסען נאָמען. קריסשען זיינען געקומען פֿון ווייט און נאָהענט
איהם הערען. ער פֿלעגט אַרומגעהן צווישען פֿאַלק און מען האָט איהם
ליעב געקראָגען. ער האָט געפֿריידיגט ביי הינריכטונגען; זיין שוואַרצער
מאַנטעל און זיין ווייסער שולטער־באַנד זיינען אויפֿגענומען געוואָרען מיט
פֿריינדליכקייט אין שמוציגע טורמען, ער האָט געזאָגט וודוי מיט די
שמאַרבענדע און זיי בעפֿרייט פֿון זייערע זינד, ער האָט פֿערטריבען שרים.
נאָר איין זינדער איז געווען, וועמען ער האָט ניט געקענט ריינוואַשען,
ניט דורך דאָס „האָר־העמד“ און ניט דורך מלקות, און דער דאָזיגער
זינדער איז געווען ער אַליין. און איין שד, איין דעמאָן איז געווען, וועמען
ער האָט בשום אופן ניט געקענט אַרויסטרייבען — דעם דעמאָן, וואָס
איז געוועסען ביי איהם אין האַרצען, די אונרוהיגקייט פֿון זיין אייגענער
נשמה, וואָס האָט זיך געהאַלטען אין איין אָנשלאָגען אַן די ווירקליכקייטען
פֿון לעבען און וועלכע איז איצט צוריסען געוואָרען דורך די צוקורצקומנג

פֿון דעם קריסטענטהום, אזוי ווי פֿריהער דורך די שוואַכע זייטען פֿון דער
העמאָ.

VIII.

ס'איז אַלזאָ ווידער געווען די קאַרנאוואַל-וואָך — די פֿערריקטע
גאַטעס-לעסטערנדע וואָך פֿון הוליאַנקעס און טיוועלשע שמחות. די גאַסען
זיינען געווען בעגאַסען מיט פֿערשיעדענ-פֿאַרביגע קליידער, ווי אַ רעגענ-
בויען, און האָבען געקאַכט מיט דעם גערויש און דעם געלעכטער פֿון
דעם עולם, וועלכער האָט זיך אין משך פֿון די עטליכע טעג נאָך פֿער-
גרעסערט דורך די מחנות פֿון פֿרעמדע, וועלכע פֿלעגען קומען קיין רוים.
פֿון די פֿענסטער און פֿון די דעכער, וואָס זיינען געווען שוואַרץ מיט
מענשענ-קעפּ, האָט מען געהאַלטען אין איין אַרונטערוואַרפֿען און אַרונ-
טערגיסען האָניג, שמוציגע וואַסער, פֿערפֿוילטע אייער און זאָגאַר קאָכעדיגען
עהל אויף די פֿוס-געהער און די רייטער, וועלכע האָבען זיך געפֿונען
אונטען אין די גאַסען. אַלע וויילע האָבען אויסגעבראַכען מורא'דיגע
געשרייען, גאַטעס-לעסטערנדע מאַסקענ-טרעגער האָבען זיך אַריינגעריסען
אין די קירכען. זיי האָבען פֿערפּיאַטשקעט און געמאַכט מיט דער בלאַטע
צוגלייך אַלעס, וואָס איז זיי נור געקומען אין דער האַנד, אַלצדינג, אי
מענשליכע אי געטליכע זאַכען; קיין זאַך האָט ניט געהאַלפֿען איינצוהאַלטען
די דאָזיגע הפּקות פֿון דעם המון, קיין שום מיטעל, ניט די רייטער און
ניט די הלילה אפילו, וועלכע מען פֿלעגט אָפֿט אָנווענדען. יעדער אוקאַ,
וואָס האָט פֿערוועהרט וואָס עס איז פֿון די אַלע ווילדקייטען, איז איינפֿאַך
געווען אַ טויטער בוכשטאַב.

אין אזאָ צייט האָבען די אידען געהאַט פֿאַר וואָס צו ציטערן,
זייענדיג אין גאַנצען ביי דעם לוסטיגען קריסט אין די הענד. אזוי ווי זיי
זיינען המיד אויסגעצייכענטע שלייפֿשטיינער פֿאַר יעטוועדען שפּאַס, זיינען
זיי אין די קאַרנאוואַל-טעג געווען אַ זעלבען-מיטער צום צייט-פֿערטרייב.
דעם ערשטען טאָג איז אַ דעפּוטאַציע פֿון אידישע בעלי בתים, אַריינגע-
רעכענט אין דעם אויך די דריי עלצטע פֿון דער קהילה און די רבנים,
געגאַנגען פֿאַראַויס אין אַ פּראָצעסיע צום סענאַט. אָנגעטהאָן אין רויט-
געלע קאַסטיימען, האָבען זיי דורכמאַשירט די גאַנצע שטאָדט, פֿון דעם
פֿאַלקס-פּלאַץ" ביז דעם קאַפּיטאַל, דעם יופּיטער-טעמפּעל, צווישען

א דאָבעלבען פֿייער פֿון אלערליי געמיינהייטען. צוקומענדיג צום „קאָפיטאַל“, און די פראַצעסיע אַרײַן אין דעם טראָהן-זאַל, וואו די דריי „קאָנסער-וואַטאַרען“ און דער עלצטער פֿון די „קאָפּאַראַני“ זײַנען געזעסען אויף דױטע סאַמעטענע שטוהלען אינאיינעם מיט דעם שאַצ-מױסטער פֿון דעם „קאָפיטאַל“ אין זײַן שוואַרצען מאַנטעל און זײַן סאַמעטען הימעלע. דער אויבער-ראַבינער האָט אַנדערגעקניעט אויף דעם ערשטען טרעפּעל פֿון דעם טראָהן, און איינבויענדיג זײַן גרױזגראַען קאַפּ צו דער ערד, האָט ער געזאָגט: „פֿול מיט רעספּעקט און איבערגעבענהייט צו דעם רױמישען פֿאַלק, קומען מיר, די גבאים און די רבנים פֿון דער אונטערוואַרפֿענער אידישער קהילה, פֿאַרלױגען פֿאַר אײער הױבען טראָהן אונזער טרױהייט און אונזער טיעפֿען רעספּעקט אין נאַמען פֿון אונזערע רעליגיאָנס-ברודער, און בעטען בײַ אײך אײער לײטזעליגען מיטלייד. וואָס איז שײך צו אונז, זועלען מיר ווי בײַ אײצט אַזױ אײך וױטער מתפלל זײַן צום אל עליון, צום אַלמעכטיגען אין הימעל, ער זאָל שײנקען פֿרױעדען און לאַנגע, רוהיגע יאָהרען אונזער הערשער דעם פֿאַכט, וועלכער רעגירט פֿאַר דאָס גליק פֿון דעם כלל; און דעסגלױכען וועלען מיר בעטען נאָט פֿאַר אײערע הױכקײטען, פֿאַר דעם זעהר געשעצטען סענאַט און פֿאַר דעם גאַנצען פֿאַלק פֿון רױם.“

אויף וואָס דער עלצטער פֿון די „קאָנסערוואַטאַרען“ האָט געענט-פֿערט: „מיט פֿערנגיגען נעהמען מיר אָן דעם אויסדרוק פֿון טרױהייט, פֿון הכנעה און פֿון רעספּעקט, וואָס איהר בענייט היינט אין נאַמען פֿון דער גאַנצער אידישער קהילה, און זײענדיג זיכער, אַז איהר וועט רעספּעקטירען די געזעצען און די בעפֿעהלען פֿון דעם סענאַט, און אַז איהר וועט ווי בײַ אַהער אַזױ אײך וױטער צאָהלען די צײַנען און די שטייערן, וואָס ליגען אויף אײך, שײנקען מיר אײך אונזער שױן, מיט דער האַפֿנונג, אַז איהר וועט וויסען ווי זיך צו בענעהן, כדי צו האָבען די ווערטה אונזער פּראָטעקציע“ דערנאָך, אַרױפֿשטעלענדיג דעם פֿוס בײַם רב אויף'ן נאַקען, האָט ער אַ געשרײ געטהאָן: „אַנדאַמע!“ (טראַגאַט זיך פֿון דאַנען!)

דער רב האָט זיך אױפֿגעהױבען, האָט איבערגעגעבען די „קאָנסער-וואַטאַרען“ אַ בוקעט און אַ בעכער מיט צוואַנציג קראָנען, און ער האָט זיך אָנגעבאַטען צו פֿערפּוזען די ביהנע פֿון דעם סענאַטאַר אויף'ן „פֿאַלקס-פּלאַץ“. און דאָן האָט די דעפּוטאַציע ווידער מאַרשירט איבער די געדריכטע, לוסטיגע גאַסען, פֿערבײַ אלערליי געמיינהייטען, כדי צו

ווידערהאלען פֿון דאָס ניי איהרע היפּאָקריטישע ערקלעהרונגען פֿאַר דעם
טראָהן פֿון דעם סענאַטאָר.

שפּאַטישע פּראָצעסיעס האָבען איבערגעקרימט דעם דאָזיגען מאַרש
פֿון די אידען. די פֿיש-הענדלער, וועלכע זיינען געווען שטיקלאַך שכנים
פֿון דער גהעטאָ און זיינען אייף אַזאַ אַופן בעקאַנט געווען מיט איהרע
מנהגים, האָבען בערייכערט דעם קאַרנאַוואַל מיט פֿערשיעדענע אַנדערע
שפּאַטישע צערעמאָניעס; אַט איז כלומר'שט פֿאַרגעשטעלט געוואָרען די
לוייה פֿון אַ רב, און אַט האָט זיך געצויגען אַ גאַנצע שורה פֿון אידען,
רייטענדיג אויף עזלען; פֿאַראויס פֿאַהרט אַ רב אויף אַ פֿערד, מיט'ן
פנים צום הינטען; מיט איין האַנד נעהמט ער אַן דעם פֿערד פֿאַר'ן עק
און אין דער אַנדער האַנד האַלט ער אויסגעשטרעקט אַ נאַכנעמאַכטע
ספּר-תורה, און דער המון קאַטשעט זיך איינפֿאַך פֿון געלעכטער. נאָך
מען האָט זיך ניט בענוגענט בלויז מיט דעם וואָס מען האָט אָבגעלאַכט
פֿון די אידישע מנהגים; מען האָט זיך אויך לוסטיג געמאַכט מיט די
אידען גופא. מען האָט זיי אַרונטערגעריסען די היטלען פֿון קאַפּ און זיי
פֿערוואָרפֿען מיט אַלערליי שמוץ. יענעס יאָהר האָט זיך דער גובערנאַטאָר
פֿון רוים אַריינגעמישט און האָט אָנגעזאָגט, מען זאָל די אידען קיין שום
אַנדער וואָך ניט וואַרפֿען אין פנים אַריין, אַהויץ פֿרוכט. אַ רוימישער
אַריסטאָקראַט, אַ מאַרקין, האָט זיך קונה ישׁם געווען ביי דעם קאַרנאַוואַל-
עולם דערמיט וואָס ער האָט די אידען פֿערוואָרפֿען מיט פיין-עפעל.
אַבער דאָס אַלעס איז געווען אַ גאַרנישט געגען דעם דריטען טאָג, נאָך
דעם וועט-לויף פֿון די עזלען און די בופֿלאַקסען. דאָן האָבען די אידען
געהאַט אויסצושטעהן די גרעסטע ערנידעריגונג, וואָרים אין יענעס טאָג
איז פֿאַרגעקומען זייער וועט-לויף.

ס'איז געווען אַ קאַלטער פֿריה-מאַרגען, דער הימעל איז געווען ריין
און בלאָה; נאָך באלד האָבען זיך די וואַלקענס גענומען קלייבען, און
דער לוסטיגער עולם האָט זיך דערפֿרעהט מיט דער מעגליכקייט, עס זאָל
היינט אַראָבגעהן אַ גוס-רעגען. ביי דעם טויער פֿון סאַן לאָרענצאָ, אין
דער לאַנגער שמאַלער גאַס פֿון דער „וויאַ קאַרסאַ“ וואו אַלעס, די טהירען,
די טרעפּ, די דעכער און די טראָטואַרען זיינען געווען פֿערנומען מיט
מענשען, האָבען זיך געפֿונען עטליכע אידען. זיי האָבען נאָר וואָס געהאַט
אַבגעגעכען אַ גוטען מאַהלצייט, נאָר זיי האָבען גאַרנישט אויסגעקוקט
זאַט און צופֿריערען. כמעט נאָקעטערהייט, מיט גאַנץ קליינע ווייסע
מאַנטלען, בעדעקט מיט פֿליטערלאַך און פֿערפּוצט מיט לאָרבער-קראַנצען,
זיינען זיי געשטאַנען און געציטערט פֿון קעלט, ערוואַרטענדיג דעם

בעפעהל צו נעהמען לויפען פֿערביי אָט דעם פֿינסטערן, ווילדען, גיפטיגען און ציווינגטען המון. ענדליך האט אן אָפֿיציר אויף אַ פֿערד געגעבען דעם בעפעהל, און די האַלב-נאַקעטע געשטאַלטען, מיט זייערע מערק-ווירדיגע אָריענטאַלישע פנים/ער פֿול מיט אומעט, האָבען אָנגעפֿאַנגען זייער ווילדען געלויף אַרונטער דעם „קאַרכאַ“, בעגלייט פֿון די מורא'דיגע יובלענדע געשרייען פֿון דעם פעבעל. דער ציעל-אַרט, פֿון וואַנען דער וועט-לויף פֿלעגט זיך אָנפֿאַנגען, איז געווען דער טהורם פֿון דעם הייליגען אַנדזשעלאַ. פֿריהער פֿלעגט זיך דער וועט-לויף ענדיגען מיט דעם „קאַראַסאַ“, נאָר שפעטער האָט מען איהם פֿערליינגערט, כדי צו בע-פֿרידיגען דעם וואַנש פֿון אַ פֿאַכסט, וועלכער האָט געוואָלט, אַז די לוסטיגע סצענע זאָל זיך ענדיגען אונטער זיינע פֿענסטער, בעת ער פֿלעגט זיצען אין אַ האַלב-פֿערשטעלטען צימער, דעקאַרירט מיט נאַקעטע פֿי-גורען — די מאַלערייען פֿון דושוליאַ ראַמאַנאַ.

שנעל, שנעל זיינען זיי געפֿלויגען, די וועט-לויפֿער; וואָרים וואָס שנעלער זיי זיינען צוגעקומען צום ציעל-פונקט, אַלץ ניכער זיינען זיי בעפֿרייט געוואָרען פֿון דעם האַגעל פֿון שפּאַט, אויסגעמישט מיט שווערע שטיינער און בעגלייט פֿון קלעפּ מיט טעקענס, מיט וואָס די ווילדע צושויער האָבען זיי מכבד געווען. און עפעס אַזוי ווי זיי וואָלטען ניט געווען שנעל גענוג אין זייער לויפֿען, האָט מען זיי נאָך אונטערגעטריבען: דער אָפֿיציר מיט זיינע סאָלאַטען, רייטענדיג אויף פֿערד, האָבען גאָ-לאַפֿירט הינטער זייערע פֿיס, אַזוי אז יעדער איינער פֿון די אונגליקליכע לויפֿער איז געווען אין געפֿאַהר איבערגעפֿאַהרען צו ווערן. זיי זיינען אַלואַ געלאָפֿען און געלאָפֿען אין איין אַטמהעם, סאָפענדיג, שוויצענדיג, אז דער שלאַג האָט זיי שיער ניט געכאַפט. אָה, וואָס פֿאַר אַ שפּאַסיגע סצענע! אָה, וואָס פֿאַר אַ זיסקייט דאָס איז געווען פֿאַר די קאַרנאַוואַל-לייט!

איינער פֿון די וועט-לויפֿער, אַ יונגער מאַן, וואָס האָט זיך געוואָרפֿען אין די אויגען מיט זיין אויסגעמאַגערטען געזיכט און זיין יוגענדליכער דרייסטקייט, איז געלאָפֿען פֿאַראַויס. אין דער המון האָט איהם בעגלייט מיט ווילדע, שפּאַסהאַפֿטע הוראַהס. שעהנע דאַמען, וואָס זיינען געזעסען אויף די באַלקאַנען — ניט מאַסקירט, אַזוי ווי אין פֿראַנקרײך, נאָר מיט אָפֿענע, אויפֿגערעקטע געזיכטער — האָבען זיך דורכגעוואָרפֿען מיט שטיפֿערישע, לוסטיגע שטייכלען. און פֿלוצלינג האָט אויסגעבראַכען אַ שטורם פֿון געזעכטער, וועלכער האָט פֿערפֿלייצט די האַלב-נאַקעטע לויפֿער. אַלץ ווייטער און ווייטער האָבען זיי זיך געיאָגט, אָהן אַן אַטמהעם,

בלינד, סאָפענדיג, פֿערוואַרפֿען מיט שמוץ און מיט שטיינער; אלץ ווייטער און ווייטער דורך די טווענד איילען פֿון דעם אונגענדליכען מאַרשרוט; אלץ ווייטער און ווייטער, קאָכענדיג אין זיך און טריפֿענדיג און פֿאַלענדיג פֿון די פֿיס. זיי זיינען שוין געווען ניט ווייט פֿון דעם ציעל-פונקט. זיי זיינען שוין פֿערבייגעלאָפֿען דעם „סאָן-מאַרקאָ“, דעם אַלמען ציעל-אַרט. דער יונגער איד איז נאָך אלץ געלאָפֿען פֿאַראַויס, נאָר אַ פֿעטער אַלטער איד איז געווען גאַנץ נאָהענט לעבען איהם. די אויפֿ-רענונג פֿון דער מאַסע איז געוואָרען אונגעהייער גרויס. אַ טווענד שפּאַטישע שטימען האָבען אָבגעהילכט אין דער לופֿטען און אויפֿגעמונ-טערט די קאָנקורענטען. אָט זיינען זיי שוין געווען אויף דער ברק. מען האָט שוין געקענט זעהן דעם טהורם פֿון דעם הייליגען אַנדושעלאָ, וועמעס פֿעסטונגען האָבען געטראָגען די נעמען פֿון די אַפּאָסטעלן. דער פֿעטער אַלטער איד האָט זיך גערוקט אלץ געהנטער; איצט, ווען ער איז שוין געקומען אַזוי ווייט, האָט ער געוואָלט קריגען די זעקס און דרייסיג קראַנען, וואָס דער פֿריי וואָלט איהם געקענט איינבריינגען. נאָר דער יונגער מאַן האָט דערלאָנגט אַ מעכטיגען שפּרונג. ער איז אַריבער דעם פּאַכסט'ס פֿענסטער, און ס'איז געווען זיין טאַג. די גאַנצע לופֿט האָט אָבגעהילכט פֿון געלעכטער, ווען די איבעריגע קאַנדידאַטען האָבען אין אימפּעט זיך אָנגעשלאָגען אָן איהם. און גלייך נאָכדעם האָט זיך געהערט אַ מורא-דיגער טווענדפֿאַכער ליאַרם. דאָס האָבען די צווישעטע צושויער בעגריסט דעם פֿעטען אַלמען מאַן, וועלכער איז אַנידערגעפֿאַלען אָהן כוחות אין מיטען וועג.

אַ בעאַמטער האָט דעם געזיגער איבערגעגעבען דעם פֿריי — אַ שטיק רויטע ווענעציאַנער געוואַנד. דער יונגער איד האָט עס גענומען, עס בעטראַכט מיט אַ מאַדנעם, אונערגרינדליכען בליק, נאָר מיט אַמאָל האָט זיך דער ריכטער אָבגערופֿען:

„דער קאַפיטאַן פֿון די סאַלדאַטען זאָגט מיר, אַז זיי האָבען ניט אָנגעפֿאַנגען אַלע גלייך ריכטיג ביים טויער. זיי מווען מאַרען לויפֿען נאָך אַמאָל.“ דאָס איז געווען אַ געוועהנליכע המצאה, כדי צו פֿערליינ-גערן דעם שפּאַס. נאָר דעם געזיגער'ס אויגען האָבען געשאַסען מיט צאָרן.

„ניין, מיר האָבען אָנגעפֿאַנגען אַלע אין איין סעקונדע, אַזוי ווי קוילען, וואָס קומען אַרויס פֿון אַ קאַנאַן.“ האָט ער געזאָגט.
 „שטיל, שטיל, גיב איהם אַב צוריק דעם פֿריי,“ האָט געשעפטשעט איינער פֿון די וועט-לויפֿער הינטער איהם, ציהענדיג איהם פֿאַר'ן מאַנטעל.

„זיי גיבען עס שטענדיג צוריק צו דעם ערשטען געווינער.“ נאָר דער יונגער מאַן האָט זיך ניט צוגעהערט צו דער עצה.
 „אויב אַזוי, טאָ פֿאַרוואָס האָט אונז דער קאַפיטאַן פֿריהער ניט אָבגעשטעלט?“ האָט ער געפֿרעגט.

„האַלט דיין צונג צווישען דינע הינטישע צייהן,“ האָט דער ריכטער געענטפֿערט. „יעדענפֿאַלס מוז נאָך אַמאָל איבערגעלאָפֿען ווערן, ווייל דאָס געווען הייסט, עס זאָלען זיין ווייניגסטענס אַכט לויפֿער.“
 „מיר זיינען אַכט,“ האָט דער יונגער איד געזאָגט.

דער ריכטער האָט אָבגעמאַסטען דעם בונטאָוושטשיק מיט די אויגען; דערנאָך האָט ער מיט אַ שטעקען אָנגעקלאַפט יעדען איינעם פֿון די זעט-לויפֿער אָן פֿלויצע, אָקוראַט ווי זיי וואָלטען געווען שטיקער האַלץ, און ער האָט געזעהלט: איינס — צוויי — דריי — פֿיער — פֿינף — זעקס — זיבען!

„אַכט,“ האָט זיך אָבגערופֿען דער יונגער מאַן, דערווענדיג צום ערשטען מאָל דעם אַלטען אידען, אויף דער ערד הינטער איהם, און זיך איינבויענדיג איהם אויפֿצוהויבען.

„אַט די בריאה! אויך מיר אַ מענש! ער רעכענט זיך ניט. ער איז שכור.“

„דו פֿערפֿלוכטער הונד!“ און זיך פֿלוצלינג אויסגלייכענדיג, האָט דער יונגער איד אַרויסגענומען אַ קרייץ פֿון אונטער זיין מאַנטעל. „דו ביסט גערעכט!“ האָט ער אַ געשריי געטהאָן מיט אַ דונערנדער שטימע. „פֿאַרהאַן בלויז זיבען אידען, וואָרים איך — איך בין ניט קיין איד. איך בין פֿראַ דושוועפֿע!“ און דער זלם האָט זיך אַרומגעדרעהט, פֿערשפֿרייט מענדיג אַ געפֿיהל פֿון פחד אַרום איהם.

דער ריכטער האָט אָבגעטראָטען צוריק אין ערשטוינונג און שרעק, די זעלנער זיינען געבליבען זיצען ווי פֿערשטיינערט אויף זייערע פֿערד, דער קאָכענדער עולם איז אויף אַ וויילע שטיל געבליבען, זיך צוהערענדיג אויפֿמערקזאַם צו דעם, וואָס דאָ קומט פֿאַר. דער גוס-רעגען האָט אויפֿגעהערט און אַ שטראַהל פֿון זונען-ליכט האָט געבלישטשעט אויף קרייץ.

„אין קריסטוס'עס נאָמען פֿערפֿלונך איך דאָס דאָזיגע טייוועלשע חוק-מאַכען פֿון נאָט'ס אויסערוועהלטען פֿאַלק,“ האָט דער גלח געדונערט. „טרעט אַלע אָב צוריק! וועט קיינער פֿון אייך ניט בריינגען דעם דאָזיגען אָרעמען אַלטען מאַן אַביסעל קאַלט וואַסער?“
 „האַט איהם דער הימעל דען ניט געגעבען גענוג קאַלט וואַסער?“

האַט אַ פֿרעג געטהאָן אַ לץ צווישען עולם. נאָר קיינער האָט זיך ניט
ערוהרט פֿון אָרט.

„טאָ מעגט איהר אַלע ברענען ווי אַ פֿייער,“ האָט דער פֿריסטער
געזאָגט. ער האָט זיך ווידער אָנגעבויען אין לאַנגזאַם אויפֿגעהויבען דעם
אַלטען מאַן'ס קאָפּ. דאָן איז זיין געזיכט געוואָרען האַרטער און ווייסער.
„ער איז טויט,“ האָט ער זיך אָבגערופֿען. „זאָל קריסטוס, אין וועמען ער
האַט ניט געגלויבט, איהם צונעהמען צו זיך און איהם שיינקען זיין גנאָד.“
און לאַנגזאַם האָט ער אַרונטערגעלאָזט צוריק דעם בר-מינן און איהם
צוגעמאַכט די גלעזערנע אויגען זיינע. אַ שוידער איז אַריבער די צושויער
איבער'ן לויב. דער טויט האָט אַרויסגערופֿען אַ געפֿיהל פֿון אַכטונג
זאָגאר צו דעם אַלטען אידען. ער איז געלעגען דאָרט, געטראָפֿען פֿון
אַן אַפּאָפֿלקציע, וועלכע איז געקומען דורך דעם שווערען מאַהלצייט,
וואָס מען האָט איהם מיט געוואַלד געגעבען פֿאַר'ן לויפֿען. די פֿאַטשער-
קעס האָבען געבלישמעט אויף זיין ווייסען מאַנטעל, זיינע נאַקעמע פֿיס
זיינען געווען אזוי ווי פֿערנליוווערט. פֿון ווייטען האָבען זיך געהערט די
ווילדע קולות, דער ליאַרם פֿון אַ פֿערדיקטען עילם, די ווייטע טוויק פֿון
פֿירלען און פֿיאַלען. דעם קאַפּיטאַן איז אַלע וויילע געוואָרען וואַרים און
קאַלט. ס'איז אמת, אַז ער האָט פֿון פֿערנגיגען וועגען מיט זיין פֿערד
אונטערגעיאָגט דעם פֿעמען לויפֿער, אָבער ער האָט ניט ברעה געהאַט
איהם צו ערמאַרדען. אַ געפֿיהל פֿון חרטה איז אַריבער איבער די צושויער.
נאָר דער ריכטער איז ענדליך געקומען צו זיך.

„לייג די האַנד אויף אָט דעם פֿאַלשען פֿריסטער!“ האָט ער אַ
געשריי געטהאָן. „ער איז אַ פֿעררעטהער. ער האָט זיך אומגעקעהרט
צוריק צו זיין פֿאַלק. ער איז געוואָרען צוריק אַ איד — מען מוז איהם
אַראָבשינדען די הויט לעבעדיגערהייט.“

„טרעט אָב, אין נאָמען פֿון דער הייליגער קירכע!“ האָט פֿראַ-
דזשוועפע אויסגערופֿען, זיך אומדרעהענדיג פונקט אַנטקעגען דעם קאַפּיטאַן,
וועלכער איז פֿונדעסטוועגען געבליבען זיצען ווי צוגעשמידט אויף זיין פֿערד.
„איך בין ניט קיין איד. איך בין פונקט אזא גוטער קריסט ווי זיין
הייליגקייט דער פֿאַכסט, וועלכער איז נאָר וואָס געזעסען דאָרט ביי זיך
אין פֿענסטער און האָט געקליבען נחת פֿון דעם דאָזיגען היידישען לופֿטיגען
יום טוב.“

„טאָ פֿאַרוואָס זשע ביסט דו געלאָפֿען אינאיינעם מיט די אידען?
ס'איז אַ חלול השם. דו האָסט פֿעראונרייניגט דיין פֿריסטער-מאַנטעל.“
„גיין, איך האָב ניט געטראָגען מיין מאַנטעל. זעהסט ניט, אַז איך-

בין האלב נאקעמ? איז דאס אפשר דער מלבוש, וואס איך דארף רעס-
פעקטירען—אָט די שמאטע, וואָס אייערע בירגער האָבען געמאַכט פֿאַר
אַ ציעל, צו וואַרפֿען דערויף אלערליי פֿאַסקורסטוואָ?"

"דו ביסט אַליין שולדיג אין דעם," האָט זיך דער קאַפיטאַן אָנגער-
רופֿען מיט אַ מילדען טאָן. "נאָך וואָס ביסט דו געלאָפֿען מיט אָט די
פֿערפעסטעטע לייט?"

דער פֿריסטער האָט איינגעבויען דעם קאַפּ. "דאָס איז מיין תשובה,"
האָט ער מיט אַ ציטערנדער שטימע געזאָגט. "איך האָב געזינדיגט געגען
מייע ברידער. איך האָב שווערער און ביטערער געמאַכט זייערע יסורים. דער-
פֿאַר האָב איך געוואָלט זיין איינער פֿון זיי אין דעם מאָמענט פֿון זייער גרעסטער
ערנידערונג, און כדי איך זאָל זיך קענען טהיילען מיט זייער מאַרטירעריי,
האָב איך געבעטען ביי איינעם פֿון די וועט-לויפֿער, ער זאָל מיר איבערגעבען
זיין פֿלאַץ. אָבער תשובה איז ניט די גאַנצע סבה פֿון מיין זיין דאָ איצט."
און ער האָט אויפֿגעהויבען די אויגען און זיי האָבען מורא'דיג געבליצט,
און זיין קול איז ווידער געוואָרען אזוי ווי אַ דונער, וואָס האָט זיך געקיקעלט
דורך דער מאַסע, און ווייט אַריבער דער בריק. "איהר, וואָס איהר קענט
מיך, געטרייע זיהן און טעכטער פֿון דער הייליגער קירכע, איהר, וואָס
איהר האָט אזוי אָפֿט זיך צוגעהערט צו מיין שטימע, איהר, צו וועמען
אין די הייזער איך האָב אַריינגעבראַכט טרייסט און האָפֿנונג, — שליסט
זיך אַזונד אָן אָן מיר, כדי צו מאַכען אַ סוף צו די לאַנגע מאַרטירעריי
פֿון אייערע ברידער די אידען. ניט מיט האַס נאָר מיט ליעבע רעגירט
קריסטוס איבער דער וועלט. איך האָב געמיינט, ס'וועט ריהרען אייערע
הערצער מיך צו זעהן בעדעקט מיט שמוץ, מיך, וועמען איך ווייס, אַז
איהר האָט ליעב, און אויף וועמען איהר וואָלט קיינמאָל קיין ברעקעל
שטויב ניט אַרויפֿגעוואַרפֿען, ווען איהר ווייסט, אַז דאָס בין איך דאָס
געווען פֿערשמעלט אין אָט דעם מאַדנעם קאַסטיום. נאָר זעהט, אָט דער
אַרעמער אַלמער מאַן, וואָס ליגט דאָ פֿאַר אייערע אויגען, רעדט אַסך
שטאַרקער און ווירקזאַמער פֿון מיר. זיינע שטימע ליפֿען צוטרייסלען
אייערע זעלען. געהט אַהיים, אַנטלויפֿט פֿון דער דאָזיגער היירישער
לויסטניגקייט, און זעצט זיך אַנידער אויף דער ערד אין זעק מיט אַש, און
בעט גאָט ער זאָל אייך מאַכען פֿאַר בעסערע קריסטען."

דער עולם איז געוואָרען אינרוהיג: דער פֿאַנטאַסטישער, פֿערבלאָ-
טיגער מאַנטעל, בעשפֿרינקעלט מיט פֿליטערלאַך, און די באַרוועסע פֿיס
פֿון דעם רעדנער, — דאָס האָט בלוזי צוגעגעבען מעהר איינדרוק צו זיינע

זוערטער; ער האָט אויסגעזעהן אַקוראַט ווי אַ מערקווירדיגער פֿערצייטיגער
נביא, וואָס איז געקומען פֿון די ווייטע עקען פֿון דער וועלט.

"שווייג שטיל, דו גאָטעס-לעסטערער," האָט זיך דער ריכטער אָבנע-
דופֿען. "די לוסט-שפּיעלען האָבען די צושטימונג פֿון דעם הייליגען
פֿאָטער. גאָט אליין האָט פֿערשאַלטען אָט די פֿער'עפּוש'טע כּופּרים.
פּאַה!" ער האָט אַ בריק געטהאָן דעם טויטען אידען מיט זיין פֿוס. דעם
פּריסטער'ס האַרץ האָט שיער ניט געפּלאַצט פֿון פֿערדרוס. זיין קאָפּ
האָט געברענט ווי אַ פֿייער.

"ניט גאָט נאָר דער פּאַבסט האָט זיי פֿערשאַלטען," האָט ער מיט
אַ פֿייערדיגען טאָן געענטפֿערט. "פֿאַרוואָס טרייבט ער זיי ניט אַרויס
פֿון זיין מלוכה? ניין, ער ווייסט גאַנץ גוט, ווי ניצליך זיי זיינען פֿאַר'ן
לאַנד. ווען ער האָט זיי אַרויסגעיאָגט פֿון אַלע שטערט אַחוץ די דריי
"ערי מקלט," און ווען די אידישע סוהרים פֿון די מורח-פּאַרטען האָבען
אַרויפֿגעלייגט אַ הרס אויף אוינזער האַפֿענ-שמאָרט אַ נקאָנא, אזוי אז
מיר האָבען ניט געהאַט גענוג פּראָוויאַנט, מיט וואָס זיך צו ערנעהרען,
— וואָס האָט זיין הייליגקייט דער פּאַבסט געטהאָן? האָט ער ניט גלייך
אויף'ן שטעל גערופֿען די אידען צוריק, אַנערקענענדיג זייער ווערטה?
אָט דערפֿאַר זאָג איך, אז מיר מווען זיך מיט זיי בענעהן מיט לייעבע,
ניט מיט קיין האַס און מיט הונדערטער ערנידעריגענדע אוקאַזען."

"דו וועסט פֿערברענט ווערן לעבעדיגערהייט דערפֿאַר," האָט דער
ריכטער געליאַרעמט. "ווער ביסט דו דאָס, וואָס דו שטעלסט זיך אַנטקעגען
גאָט'ס פּריסטער?"

"ער גאָט'ס פּריסטער? ניין, איך בין גיכער גאָט'ס פּריסטער. גאָט
רעדט דורך מיר."

זיין בלאַס, אויסגעמאַגערט געזיכט איז געוואָרען גלאַנציג און פֿול
מיט ענטזיקונג; ביי דעם צושראָקענעם פעבעל אין די אויגען האָט ער
איצט אויסגעזעהן אזוי ווי אַ ריעז.

"דאָס איז פֿעראַטה אין גאָטעס-לעסטערונג. אַרעסטירט איהם!" האָט
דער ריכטער געשריען.

דער גלח האָט אַריינגעקוקט די סאָלדאַטען גלייך אין די אויגען
אַריין. ער איז געשטאַנען אזוי נאָהענט צו זיי, אז בלויז דער קערפּער
פֿון דעם אַלטען אידען האָט איהם אָבגעטהיילט פֿון זייערע צווישעטע פֿערד.
"יא, האָט ער זיך אָבגערופֿען מיט אַ מילדען טאָן, און אַ זיסער
שמייכעל האָט זיך אויסגעמישט מיט די סודות פֿון זיין בליק. "גאָט איז
מיט מיר. ער האַט אַוועקגעשטעלט די דאָזיגע פֿעסטונג פֿון טויט צווישען

איך און מיין לעבען. ניין, איהר וועט ניט קעמפֿען אינטער דער פֿאָהן פֿון דעם אַנטי-קריסט.

„טויט דעם פֿעררעטהער!“ האָט זיך דערהערט אַ הויכע שטימע אין דער מאַסע. „ער רופֿט דעם פֿאַבסט אַנטי-קריסט.“

„יאָ, דער, וואָס איז ניט פֿאַר אונז, איז געגען אונז. וואָס זשע, ער געוועלטיגט אפשר פֿאַר קריסטוס'ן איבער רויס? זיינען דען די אידען די איינציגע, וועמען ער יאָגט און פֿלאָגט? צי האָט דען דער ווילדער דורשט זיינער נאָך מאַכט ניט געבראַכט דעם שונא ביו די טויערן פֿון רויס? האָבען דען ניט זיינע באַנדעס פֿון פֿרעמדע העלפֿער אויסגעלאַכט און פֿערשפּאַטעט אונזערע בירגער? איהר ווייסט וויפֿעל רויס האָט געליטען דורך די מאַכטנאַציעס פֿון זיין ממור-והון, מיט זיין בעריהמערישער מחנה פֿון האַלז-שניידער. האָט ער פֿון קריסטוס'עס וועגען געשאַפֿען דעם דאָזיגען שרעק אין אונזערע גאַסען?“

„אַרונטער מיט באַטשיאָ וואַלאַרי!“ האָט זיך דערהערט אַ געוואַלטיגע שטימע, און אַ דוצענד ענטהוויאָסטישע העלוער האָבען ווידערהאַלט דעם זעלבען געשריי.

„יאָ, אַרונטער מיט באַטשיאָ וואַלאַרי!“ האָט אַ געשריי געטהאָן דער דאָמיניקאַנער.

„אַרונטער מיט באַטשיאָ וואַלאַרי!“ האָט ווידערהאַלט די בייגואַמע מאַסע. איהר יום טוב'דיגע שט מונג איז אויף אַן אידעלען אופן איבער-געגאַנגען אין אַן אַנדער פֿאַרמע פֿון זאָרגלאָזיקייט. אַ טהייל, וועלכע האָבען ליעב געהאַט דעם פֿריסטער, האָבען זיך איינפֿאַך איבערגעגעבען צו איהם מיט לייב און לעבען, אַנדערע, אין אַ פֿערריקטען צושטאַנד, זיינען געווען גרייט צו וואָס פֿאַר עס איז צייט-פֿערטרייב. עטליכע, און די האָבען געשריען העכער פֿון אַלעמען, זיינען געווען סתם שרייער און בייטעל-שניידער.

„יאָ, אָבער ניט באַטשיאָ וואַלאַרי אליין!“ האָט געדונערט פֿראַ דישוועפע. „אַרונטער מיט די אַלע ממורים, וועלכע בליהען אין דער הויפט-שטאָרט פֿון קריסטענטהום. אַרונטער מיט דעם גאַנצען העלישען געזינדעל, וואָס איז די אָבלייקענונג פֿון קריסטוס'ן; אַרונטער מיט דעם פֿערצייהער, מיט דעם, וואָס איז מכפר אייערע עונות ופשעים! גאָט איז ניט קיין האַנדעלס-מאַן, וואָס ער זאָל שאַבערן מיט דעם פֿערגעבען פֿון זינד. כּפֿרט נאָך — אַה, וואָס פֿאַר אַ גאָטעס-לעסטערונג! — פֿון זינד, וואָס זיינען קיינמאַל ניט בעגאַנגען געוואָרען. אונזער הייליגע מוטער דאַרף ניט האָבען אייערע וועקסענע ליכט. אַ ווייס האַרץ, אַ פֿלאַם פֿון אַ ריינער נשמה — גאָט וואָס

די הייליגע יונגפֿרוי פֿערלאַנגט. אַוועק מיט אייערע פֿאַטשערקעס און מיט אייערע מאַסקירונגען, מיט אייערע „פֿאַטער-אונזער'ס" און אייער פֿאַלען אויף די קניע! אַוועק מיט אייערע קאַרנאַוואַלען, אייער גאַטלאָזע ענטזאָגונג פֿון פֿלויש! איהר זייט אַלע צופֿוילט. דאָס איז ניט גאַט'ס שטאָדט, ס'איז די שטאָדט פֿון געדונגענע באַנדיטען און עקעלהאַפֿטער הולטאַיסטוואָ און זולל וסובאַ'דיגע ימים טובים, און דער בליאַסק פֿון אויג, און דער גענוס פֿון דעם גראָבען חומר. אַרונטער מיט דעם צו-פֿוילטען קאַרדינאַל, וועלכער פֿריידיגט ביים אַלטאַר און לייהט געלד ביי די פֿערהאַכטע אידען פֿאַר זיינע געהיימע זינד! אַרונטער מיט דעם מאַנאַך, וועמעס געבעט-בוך איז „באַקאַטשיאַ"! אַרונטער מיט גאַט'ס שטעל-פֿערטרעטער, וועלכער שאַכערט מיט קאַרדינאַלען-היטלען, וועלכער סמייעט ניט צו נעהמען דאָס הייליגע אַווענד-מאַהל אין מויל אַרײַן, איידער אימיצער פֿערוזכט אַפֿריהער דערפֿון, וועלכער איז אַרײַנגעטראָגן מיט לייב און לעבען אין אונגהייליגע גריכישע שריפֿטען, אין פֿיינע ציערונג, אין פֿאַליטישע מאַנעווערעס און היימישע אינטריגעס, וועלכער קומט צו פֿאַהרען אין סאַמעט און אין זייד, רייטענדיג אויף זיין שטאַלצען נעאַפֿאַליטאַנער פֿערד, מיט זיינע בלוזיקעפֿיגע קאַרדינאַלען און זיינע הונדערטער גלאַנציגע רייטער. ער דער פֿאַרשטעהער פֿון דעם שוואַכען קריסטוס, וועלכער איז געפֿאַהרען אויף אַן עזעל און וועלכער האָט געזאָגט: „פֿערקויף וואָס דו האָסט און גיב עס אַוועק די אַרעמע לייט, און קום מיט מיר!" ניין, און די פֿייערדיגע ליידענשאַפֿט פֿון גערעכטיגקייט האָט געוואונען אַלע צוהערער זיינע „ניין. כאָטש ער וואוינט אין וואַטיקאַן, כאָטש הונדערטער גרויסאַרטיגע בישאָפֿס ערנידערניגען זיך צו קושען זיינע פֿיס, דאָך וואָג איך דאָ גאַנץ אַפֿען, אַז ער איז אַ ליגען, אַ פעטליע, אַן אָבגעקאַלכטער קבר, קיין בעשיצער פֿון די אַרעמע, קיין ליעבענדער פֿאַטער פֿון די יתומים, קיין גייסטליכער הערשער, קיין פֿריידיגער פֿון קריסטוס'עס לעהרע, נאָר דער אַנטי-קריסט אַליין."

„אַרונטער מיט דעם אַנטי-קריסט!" האָבען אויסגעשריען אַ פֿאַר קאַרטיקאַנער האַלז-שניידער.

„אַרונטער מיט דעם אַנטי-קריסט!" האָט געליאַרעמט די מאַסע. דער לאַנג-אונטערדריקטער האָס צו דער הערשענדער מאַכט האָט אַצונד געפֿונען זיין וועג אין אַ גרויסער כוואַליע פֿון היסטערישער בעוועגונג.

„קאַפּיטאַן, טהו דיין פֿליכט!" האָט דער ריכטער אַ געשריי געמהאָן.

„ניין, דער גלה וואָנט דעם אמת. נעהם אַוועק דעם אַלטען מאַך,

אַלעסאַנדראָ!"

„אָט אַפּנים רוים איז משוגע געוואָרען, צי וואָס? לויף נאָך די שטאָדט-וואַך, דזשאַקאָפּאָ!“

פֿראַ דזשוועפע האָט שנעל צוגעבונדען דעם „פּרויז-באַנד“ צו זיין קרויץ, און אויפֿהויבענדיג דאָס רויטע שטיק געוואַנד אין דער לופֿטען, האָט ער אויסגעשריען: „דאָס איז קריסטוס'עס אמת'ע פֿאַהן! דאָס איז דער סימבאָל פֿון אונזערע ברודער'ס מאַרטירעריי! זעהט, דאָס איז דער קוליער פֿון'ס בלוט, וואָס ער האָט פֿערגאַסען פֿאַר אונז. ווער ס'איז פֿאַר יעזוס'ן, זאָל געהן מיט מיר!“

„פֿאַר קריסטוס'ן, פֿאַר יעזוס'ן! ווי וואַ זשעזוי!“ אזוי ווי אַ קראַכענדער דונער האָט עס אויסגעבראַכען פֿון דער וויגענדער מאַסע. זיין אייגענער פֿייער האָט זיך נאָך מעהר פֿונאַנדערגעפֿלאַקערט, זעהענדיג זייער ברענענדע בעגייסטערונג.

„קומט מיט מיר! היינטיגען מאָג וועלען מיר ווייזען, אז מיר זיינען קריסטוס'עס ריכטיגע נאָכפֿאלגער, מיר וועלען איינפֿיהרען זיין מלוכה אין רוים.“

ס'איז געוואָרען אַ ווילדער געלויף, די ועלנער האָבען אָנגעטריבען זייערע פֿערד, מענשען זיינען געפֿאַלען אונטער זייערע פֿיס און צוטראַמען געוואָרען פֿון די שווערע פֿאָדקאָועס זייערע. ס'איז געווען אַ מאַכענט פֿון וואַהניץ. דער דאָמיניקאַנער איז געלאָפֿען פֿאַראַויס, בעוועגענדיג דאָס רויטע שטיק געוואַנד אין דער לופֿטען, און די צאָהל פֿון זיינע נאָכפֿאלגער איז געוואַקסען אין געוואַקסען ביי יעדען זייטען-געסעל, וואָס די פּראָצעסיאָן איז פֿערבייגעגאַנגען. אונגעשטערטהייט איז ער צוגעד קומען צו דעם גרויסען פּלאַץ, וואו אַ נייע סטאַטוע פֿון דעם פֿאַכסט איז געשטאַנען און געבלישטשעט ווייס און מאַיעסטעמיש.

„אַרונטער מיט'ן אַנטי-קריסט!“ האָט אַ געשרי געטהאָן אַ בייטעל-שניידער.

„אַרונטער מיט'ן אַנטי-קריסט!“ האָט אָבערקלונגען דערועלבער געשרי פֿון דעם פעבעל.

דער גלח האָט אַ מאַך געטהאָן מיט דער האַנד אין ס'איז געוואָרען שטיל. ער האָט דערזעהן דעם געלען בלואַסק פֿון אַ אידען'ס קאַפּ אין דער מאַסע און ער האָט איהם געבעטען, ער זאָל איהם געבען זיין היטעל. ס'איז איבערגעוואָרען געוואָרען פֿון האַנד צו האַנד ביי וואַנען ס'איז געקומען צום פּריסטער. פֿראַ דזשוועפע האָט עס אויפֿגעהויבען אין דער לופֿטען און געזאָגט: „מענער פֿון רוים, זיהן פֿון דער הייליגער קירכע, זעהט וואָס פֿאַר אַ שענדליכען צייכען מיר זענען אַרויף אויף

אונזערע מיט-מענשען, כדי יעדעד גראָבער יונג זאל מענען שפּייען אויף ווי. זעהט דאָס געלע — דער קוליער פֿון שאַנדע, דער שאַנד-פֿלעק פֿון פֿרויען, וואָס האַנדלען מיט זייער פֿרויענשאַפֿט — מיט וואָס מיר בראַנד-מאַרקען די עהרווירדיגע שטערנס פֿון רבנים און די קעפֿ פֿון עהרליכע סוחרים. נאָט זעהט! איך טהו עס אָן אויף דעם קאָפֿ פֿון דעם דאָזיגען אַנטי-קריסט, אַ סימבאָל פֿון אונזער האַס צו אַלעס, וואָס איז ניט ליעבע. און זיך אויףהויבענדיג אויף דעם קאַפיטאַן'ס זאַמעל, האָט ער בעקרוינט די סמאָזע מיט דעם געלען צייכען.

אַ ים פֿון שפּאַט האָט זיך פֿונאַנדערגעגאַסען אין דער לופֿטען. ס'איז געווען אַ פֿיעלפֿאַכיגער טומעל פֿון ווילדע קולות.

„אַרונטער מיט'ן אַנטי-קריסט! אַרונטער מיט'ן פֿאַבסט! אַרונטער

מיט באַטשיאָ וואַלאַרי! אַרונטער מיט דער פֿרינצעסען טערעזאַ!“

נאָר אין אַ ווילע אַרום איז אַלצדינג איבערגעקעהרט געוואָרען מיט'ן

קאָפֿ אַראָב און מיט די פֿיס אַרויף. אַ מחנה פֿון דער שטאַדט-וואַך — סאָלאַטען מיט פיקעס אין מיט ביקסען און רייטער מיט שווערדען

אין די הענד — זיינען אָנגעקומען אויף'ן פֿלאַץ פֿון איין גאַס, און דעם פֿאַבסט'ס זעלנער פֿון אָן אַנדער גאַס. מיט אַ ווילדער רציחה זיינען זיי

אָנגעפֿאַלען אויף דער מאַסע. די סאָלאַטען פֿון דעם רעוואָלטירענדען קאַפיטאַן, וועלכע האָב'ן אַצונד פֿון זייער זייט רעוואָלטירט געגען זייער

פֿיהרער, האָבען זיך אויסגערעהט אין צוריקגעטריבען זייערע נאָכפֿאַלגער. ס'איז געווען אַ מיט-מאַש פֿון קרעכענען, קוויטשערייען און מורא'דיגע

געשרייען, ביקסען האָבען אויסגעשאַסען, מעסער געבליצט, שווערדען און פיקעס זיך בעוועגט רעכטס און לינקס; פֿונקען זיינען געפֿלויגען אין אַלע

זייטען, די לופֿט איז פֿול געווען מיט רויך, אין דער המון איז געלאָפֿען און געפֿאַלען אין זיך קוים געראַטעוועט מיט'ן לעבען, איבערלאָזענדיג די

פֿייכט רוימע ערד, אָנגעוואָרפֿען מיט טויטע קערפֿער.

און לאַנג נאָך איירער די צווייטע ליידענשאַפֿטען פֿון דעם נידעריגען

פעכעל האָבען זיך געזעטיגט מיט רויב און מאָרד אין די ווייטע, פֿער-וואָרפֿענע גאַסען, איז יוסף דער טרוימער געלעגען אין דעם

פֿינסטערסטען קעלער פֿון דעם „נאָנאַ טהורם“ אויף אַ שטיק צוֹפֿילטען מאַטראַץ, צונויפֿגערעהט אין זיין צוריסענעם בעשפֿידיגקעלמען מאַנטעל.

דאָס בלוט איז איהם גערונגען פֿון אַ רוצענר וואַונדען אין זיין קערפֿער און ער איז געווען אזוי שטאַרק אויסגעמיטשעט פֿון דעם קאַמפֿ מיט

זיינע תּלנים, אַז ער האָט ניט געקענט טראַכטען סבּח דעם שייטער-הויפֿען, וועלכער איז צוגעגרייט געוואָרען פֿאַר איהם.

IX.

ער האָט לאַנג ניט געהאַט צו וואַרטען. געבען דעם עולם אין אַזוי צייט דעם ספּעקטאַקעל פֿון אַ הינריכטונג, האָט געהייסען בעקרוינען דעם קאַרנאַוואַל. אָבנע'משפּט'ע פֿערברעכער פֿלעגט מען אָפּט האַלטען ביז דעם דינסטאָג פֿאַר די פֿאַסט-טעג, און ווי שטאַרק איז געווען די ענטמישונג, ווען ס'איז קיין אַנדער זאַך ניט געווען צו זעהן נאָר ווי מען שמייסט הויפֿלייט, וועלכע מען האָט געכאַפּט מאַסקירטערהייט. דאָס שמייסען פֿון אַ אידען, וועלכען מען האָט געפֿונען אָהן דעם געלען צייכען, איז געווען די נעקסטע בעסטע זאַך בייצואוואוינען נאָך דער הינריכטונג פֿון אַ קריסט, מחמת דער שמייסער האָט געקראָגען דאָפּעלט בעצאָהלט (אויף'ן חשבון פֿון דעם שולדיגען, פֿערשטעהט זיך), און ער האָט געשמיסען מיט דאָפּעלטער קראַפֿט און מיט דאָפּעלטען חשק. נאָר בעסער פֿון אַלצדינג איז געווען צו זעהן די הינריכטונג פֿון אַ אידען. און אז „ברודער" דזשועפע איז געווען אַ איד, האָט גאָר קיין שום ספּק ניט געקענט זיין. די איינציגע פֿראַגע איז בלויז געווען וואָס ער איז: אַ בעל-חרטה אָדער גאָר אַ שפּיאָן. אין יעדען פֿאַל האָט איהם געקומט דער טויט. און ער האָט דאָך דעם פֿאַכסט געמאַכט מיט דער בלאַטע צוגלייך — וואָס דאָס איז פֿאַר זיך אַליין אָן אונפֿערצייהליכע זינד. דער אונבעליעכטער פֿאַכסט האָט שכל געהאַט צו שאַנעווען אַלע אַנדערע — בלויז דער איד אַליין האָט געמוזט שטאַרבען.

גאַנץ פֿריה איז שוין די בעפֿעלקערונג געווען אויף די פֿיס. אויף דעם „פֿאַלקס-פּלאַץ" — דער מיטעל-פּונקט פֿון דעם קאַרנאַוואַל — וואו מען האָט אויפֿגעשטעלט דעם קאַסטיאָר, האָט זיך אַ גרויסער עולם געשפּאַרט און געראַנגעלט צו פֿערכאַפען די בעסערע פּלעצער. דאָס איז אָן און פֿאַר זיך אַליין געווען אַ פֿרעהליכער, שפּאַסהאַפּטער שטרייט. דער גרויסער פֿאַנטאַז האָט אַרויפֿגעשיקט זיינע בליצענדע וילבער-שפּריצען צום בלויען הימעל. אז דער טויטען-וואַגען איז אָנגעקומען אויף'ן פּלאַץ, האָט דער פּראָסטער עולם מקבל פנים געווען דעם פֿערברעכער מיט אַלערליי שמוציגע ליעדער, און זיינע ווילדע, פֿערצווייפֿעלטע אויגען האָבען בעגענענט מעהר ווי איין פֿרעהליך און לוסטיג געוויכט פֿון די גופּא, וועלכע זיינען ערשט מיט עטליכע שעה צוריק געווען זיינע נאָכפֿאַלגער;

און אויסגעמישט מיט די דאָזיגע געזיכטער, האָט ער אויך געזעהן די פנים'ער פֿון זיינע ברודער-אידען, וועלכע האָבען געגליהט מיט אַ פֿינסטערן רשעות'דיגען פֿייער. קיין שום ברודער גלח האָט ניט געהאַט פֿאַר איהם קיין איין טרייסט-וואָרט צו זאָגען, האָט ניט געהאַלטען דעם קרייץ פֿאַר זיינע אויגען. וואָרים איז ער דען ניט געווען אַ פֿערפֿלוכטער כופר, אָן אויסגעשמויסענער פֿון ביידע וועלטען?

דער עלצטער פֿון די „קאפּאָראַני“ איז אַרונטערגעקומען צו דער צערעמאָניע. דער שייטער-הויפּען איז געווען אַרומגערינגעלט פֿון סאָלראַטען, מורא האָבענדיג טאָמער האָט נאָך דער פֿערריקטער חסידים, וועלכע וועלען פֿירייכט מאַכען אַ פֿערווך איהם צו ראַטעווען. נאָר די אַלע פֿאַרזיכטיגקייטען זיינען געווען איבעריג. ס'איז קיין איין געזיכט ניט געווען, וואָס זאָל אַרויסצייגען וואָס פֿאַר עס איז מיטגעפֿיהל פֿאַר איהם. די, וועלכע זיינען פֿריהער געווען בעצויבערט פֿון איהם און זיינען נאָכגעגאַנגען נאָך זיין קרייץ און זיין רויטען „פֿרייז-באַנד“, האָבען אַצונד מיט אַ כיוון געמאַכט וואָס מעהר חוץ פֿון איהם, מורא האָבענדיג מען זאָל זיי ניט דערקענען. די אידען, ווידער זיינען געווען מלא שמחה אויף גאָט'ס נקמה, וועלכע האָט געטראָפֿען דעם משומד.

דער דאָמיניקאַנער איד איז צוגעבונדען געוואָרען צו די הילצערנע באַלקענס, וועלכע זיינען געשמאַנען אין מיטען פּלאַץ. זיי האָבען איהם אָנגעהאַן אין אַ פֿיליץ-מאַנטעל און אַרויפֿגעזעצט דאָס געלע היטעל אויף זיין אָבגעגאַלטען קאָפּ. אונטער דעם האָט זיין געזיכט אויסגעזעהן רוהיג, נאָר זעהר טרויעריג. ער האָט אָנגעהויבען ריידען.

„פֿערשטאַפּ איהם דאָס מויל!“ האָט אַ געשריי געמהאַן דער ריכטער. „ער וויל שוין ווייטער לעסטערן גאָט.“

„ניין, טהוט עס ניט,“ האָט זיך דערהערט אַ געבעט אין דער מאַסע. „מיר וועלען פֿערלירען דעם לומפֿ'ס געשרייען.“

„ניין, האָב קיין מורא ניט. איך וועל קיינעם ניט לעסטערן,“ האָט זיך יוסף אָבגערופֿען מיט אַ טרויעריגען שמייכעל. „איך וויל זיך בלויז מתודה זיין אויף מיינע זינד און מקבל באהבה זיין מיין פֿערדיענטע שטראַף. איך האָב זיך פֿאַרגענומען צו געהן אין די פֿוס-טריט פֿון דעם הער — צו געווינען מענשען דורך ליעבע, זיך ניט אויפֿהויבען מיט געוואַלט געגען שלעכטס. אין וועה! איך האָב בענוצט געוואַלט געגען מיינע אַלטע ברודער, די אידען, און געוואַלט געגען מיינע נייע ברודער, די קריסטען. איך האָב אויפֿגערייצט דעם פּאַכסט געגען די אידען, איך האָב אויפֿגערייצט די קריסטען געגען דעם פּאַכסט. איך האָב געפֿיהרט

צו בלוט-פֿערגיסונג און צו געוואלט-טהאטען. בעסער וואָלט איך גאָרנישט
:עבוירען געוואָרען! זאָל מיך קריסטוס אויפֿגעהמען צו זיך און מיר
שיינקען זיין אונענדליכע גנאָד! זאָל ער מיר פֿערגעבען אזוי ווי איך פֿערגיב
איך!" ער האָט צונויפֿגעדריקט זיינע צייהן און מעהר קיין וואָרט ניט
:ערעדט, אַ בילד פֿון אונענדליכער פֿערצווייפֿלונג.

די פֿלאַמען האָבען זיך פֿונאַנדערגעפֿלאַקערט. זיי האָבען אָנגעהויבען
צמאליען זיינע גליעדער, אָבער זיי האָבען קיין שום קלאַנג ניט אַרויס-
:עריסען פֿון איהם. נאָר אין דער מאַסע האָט זיך דערהערט אַ געוויין.
און פֿלוצלינג האָט זיך פֿון דעם אונבעמערקבאַרען הימעל אַרויסגעריסען
אַ בלייז, ס'האָט אָנגעהויבען דונערן און באַלד נאָכדעם איז אַראָב אַ
שרעקליכער גוס-רענען. די פֿלאַמען זיינען פֿערלאָשען געוואָרען. דער
שלאַס-רענען האָט אפֿילו ניט אָנגעהאַלטען לאַנג, נאָר דאָס האַלץ האָט
שוין מעהר ניט געוואָרט ברענען.

אָבער דער עולם האָט ניט געטאָרט אָבגענאָרט ווערן אויף אזאָן
אופן. אויף דעם ריכטער'ס בעפֿעהל האָט דער תּליון אַרײַנגעשטאַכען אַ
שווערד דעם פֿערברעכער אין בויד, דערנאָך האָט ער אָבגעבונדען דעם
קערפּער און איהם געלאָזט אַרונטערפֿאַלען אויף דער ערד מיט אַ
שרעקליכען קראַך. ער האָט זיך איבערגעקעהרט אויף'ן רוקען און איז אַ
וויילע געבליבען ליגען רוהיג, מיט'ן ווייסען, אויסגעמאָגערטען פּנים צום
הימעל. דערנאָך האָט דער הענקער גענומען אַ האַק און צוהאַקט דעם
טויטען קערפּער אויף שטיקער. אַ טהייל האָבען ניט געקענט אויסהאַלטען
אין האָבען זיך אָבגעקעהרט אָן אַ וייט, נאָר די גרויסע מאַסע איז
געבליבען שטעהן און געקוקט מיט אויסגעגלאַצטע אויגען אויף דער
שוידערליכער סצענע.

דערנאָך איז אַ פֿראַנצײסקאַנער גלח אַרײַפֿגעשפרונגען אויף'ן וואָגען,
און פֿון דעם בלוטיגען שוידערליכען בוך, וואָס איז געווען אַפֿען פֿאַר אַלע
אויגען, האָט ער געהאַלטען אַ פֿײַערדיגע דרשה מכּה קריסטוס'עס
ליעבע און האָט פֿונאַנדערגעלאָזט דעם עולם אין ביטערע טרעהרען.

X.

ביי יוסף'ס פֿאַטער מנשה'ן אין הויז איז געווען ששון ושמה.
קלעזמער האָט מען געבראַכט צו פֿײַערן דעם יום טוב פֿון דעם משומד'ס

טויט, ווי דער מנהג האָט געפֿאָדערט, און אזויפֿיעל וואוילמאָג וויפֿיעל ס'איז נור על פי דין ערלויבט געווען זיך אָנצומהאַן, האָט מען דאָרט אין שטוב געקענט זעהן. און ווי האָבען געמאַנצט, מענער מיט מענער און פֿרויען מיט פֿרויען. מנשה האָט מיט אַן ערנסטער מיענע דערלאָנגט זיינע געסט פֿריכטע און וויין, נור די אַלמע מוטער האָט געמאַנצט אזוי ווי אַ פֿעריקטע; אַ געועצטער שמייכל איז געלעגען אויף איהר איינגעקאָרטשעמעס געזיכט, און אַלע וויילע האָט זי אויסגעבראַכען אין אַ מורא'דיגען וואַהנזיניגען געלעכטער.

מרים איז אַנטלאָפֿען פֿון הויז, כדי ניט צו זעהן דעם דאָזיגען געלעכטער. זי איז אַרויס פֿון דער גהעטאָ און האָט אַרומגעוואַנדערט איבער די גאַסען פֿון רוים, ביז וואַנען זי האָט געפֿונען דאָס שטיק אונגעהייליגטע ערד, וואו די צוהאַקטע שטיקער פֿון יוסף דעם טרוימער זיינען ווי עס איז פֿערשאַרט געוואָרען אָן אַ זייט. דער הויפֿען שטיינער, וואָס פֿרומע אידען האָבען אָנגעוואָרפֿען אויף דעם אָרט, כדי מקים צו זיין אַ מצוה מן התורה און דן זיין דעם מסית ומדיח מיט סקילה, האָט מרים'ן גלייך געגעבען צו וויסען, אַז דאָס איז זיין קבר. זי איז שיער ניט דערשטיקט געוואָרען פֿון שלוכצען. איהרע אויגען זיינען פֿול געווען מיט טרעהרען, וועלכע האָבען פֿערשטעלט די שעהנקייט פֿון דער וועלט. אין אַ וויילע אַרום האָט זי לעבען זיך דערזעהן נאָך אַן אָנגעבויענע פֿיגור — אַ הערליכע פֿרויען-פֿיגור — און כמעט ניט אַ קוק געבענדיג אויף איהר, האָט זי דערקענט, אַז דאָס איז העלענאַ דע פֿראַנקי.

„אויך איך האָב איהם ליעב געהאַט, סיניאַראַ דע פֿראַנקי.“ האָט זי זיך אָבגערופֿען איינפֿאַך.

„ביסט דו מרים? ער פֿלעגט ריידען פֿון דיר.“ און העלענאַ'ס זיל-בערנע שטימע האָט געציטערט.

„יאַ, סיניאַראַ.“

העלענאַ'ס טרעהרען האָבען זיך געגאַסען אָהן אַן אויפֿהער. „אך! אך! דער טרוימער. ער האָט געזאָלט זיין גליקליך — גליקליך מיט מיר, גליקליך אין דער פֿולקייט פֿון מענשליכער ליעבע, אין דעם ליכט פֿון דער זונן, אין דער שעהנקייט פֿון דער דאָזיגער הערליכער וועלט, אין דער פֿרייד פֿון קונסט, אין דער זיסקייט פֿון מוזיק.“

„ניין, סיניאַראַ, ער איז געווען אַ איד. ער האָט געזאָלט זיין גליקליך מיט מיר, אין דעם שיינ פֿון דער תורה, אין דעם רוהיגען פֿאַמיליען-לעבען, זיך אָבגעבענדיג מיט געבעט, מיט צדקה און מיט אַלע מעשים טובים. איך וואָלט איהם אָנגעצונדען די שבת-ליכט און אַרויפֿגעזעצט די

קינדערלאך אונזערע אויף זיינע קניע, ער זאל זיי בענשען. אַך! אַך!
דער טרוימער!"

"ס'איז איהם ניט בעשעהרט געווען ניט דאָס איינע און ניט דאָס
אַנדערע שיקואל, מרים. קום, גיב מיר אַ קוש, לאָמיר זיך טרויסמען איינע
די אַנדערע."

זייערע ליפען האָבען זיך בעגעגענט און די טרעהרען זייערע האָבען
זיך צונויפֿגעמישט.

"פֿון היינט און ווייטער, מרים, זיינען מיר שוועסטער."

"שוועסטער," האָט מרים געשלוכצט.

זיי האָבען זיך אַרומגענומען איינע די אַנדערע — די נאָבעלע
היידישע זעלע און דאָס וואַרעמע אידישע האַרץ אין איין אויסגוס
פֿון געפֿיהלען איבער דעם קריסט'ס קבר.

פלוצלינג האָט זיך דערהערט דער קלאַנג פֿון גלאַקען אין שטאָרט.
מרים האָט אַ ציטער געטהאָן און האָט זיך אַרויסגעמאַכט פֿון העלענאָ'ס
אַרעמס.

"איך מוז געהן," האָט זי אין איילעניש געזאָגט.

"ס'איז בלויז „אווע מאַריאַ", האָט העלענאָ געזאָגט. „רו האַסט דאָך

ניט קיין אָבענד-געבעט צו זאָגען."

מרים האָט אָנגעריהרט דעם געלען צייכען אויף איהר קאָפּ. „ניין,

אָבער די טויערן פֿון דער גהעמאָ וועלען זיך פֿערשליסען, שוועסטער."

"אך, איך האָב גאָר פֿערגעסען. איך האָב געמיינט, אז מיר וועלען

פֿון היינט אָן שטענדיג קענען זיין אינאיינעם. איך וועל דיך בעגלייטען

אזוי ווייט ווי איך מעג, שוועסטער."

און זיי זיינען שנעל אַוועק פֿון דעם איינזאַמען, אונגליקליכען קבר,

זיך האַלטענדיג פֿאַר די הענד.

די שאַטענס האָבען זיך אַרונטערגעלאָזען. ס'איז שוין כמעט געווען

פֿינסטער, ווען זיי זיינען צוגעקומען צו דער גהעמאָ.

מרים האָט קיים אוספֿייעט זיך אַריינצו'גנב'ענען אינעווייניג, ווען די

טויערן האָבען זיך פֿערמאַכט מיט אַ שטאַרקען קלאַפּ, זיי צושיידענדיג

איווע פֿון דער אנדערער דורך דער לאַנגער, פֿינסטערער נאַכט.

קאמפאלאג

פון דער

ראדיקאל פובלישינג קאמפאני.

עדעלשטארט'ס שריפטען

די לאַנדאָנער אויסגאַבע פֿון עֶדעלשטאַרט'ס ריהרענדע סקיצען איז יעצט פֿיעל שעהנער ווי די פֿריהערדיגע. אויך איז יעצט צוגעגעבען אַ נייע סקיצע „מיוזיק“. פֿרייו בלויו 5 פענס, אין אמעריקא 10 פענס.

א פֿינפֿפֿאַכער מאָרד

דער פֿינפֿפֿאַכער מאָרד איז קיין שונד ראָסאָן נאָר אַ העכסט בעלעהרענדע שילדערונג פֿון דער אַרבייטער בעוועגונג, געשריבען פֿון אַ בעוואוסטען אַרבייטער פֿיהרער. פֿרייו 4 פענס, אין אמעריקא 10 פענס.

באוואוסער'ס בילדער און גע-אנסען

איז יעצט פֿערגרעסערט געוואָרען אויף 64 זיימען און איז העכסט אַרטיסטיש געדרוקט אויף גומען פאַפֿיר. עס איז די שעהנסטע ווערק אין דער אידישער ליטעראַטור. פֿרייו 5 פענס, אין אמעריקא 10 פענס.

באוואוסער'ס ליעדער און געדיכטע

אַ נייע זאַמלונג פֿון ליעדער, וועלכע זיינען ביי אַיזט נאָך נייע געווען געדרוקט אין קיין בוכפֿאַרם. פֿרייו 5 פענס, אין אמעריקא 10 פענס.

באוואוסער'ס פּאָעזיע און פּראָזא

אַ ביכעל פֿון 128 זיימען, ענטהאַלט צוואַנציג די „ליעדער און געדיכטע“ און „בילדער און געדאַנקען“. פֿרייו 9 פענס, אין אמעריקא 20 פענס.

זאלען זיך הבצנים מעהרען?

פֿעהריראַטשע סענער וואָס ווילען נייע ליידען קיין צרות דעם גאַנצען לע-בען, פֿרויען וואָס ווילען נייע קראַנק ווין דעם גאַנצען לעבען, זאלען קויעטן דעם ביכעל. עס וועט זיי אויסהיטען פֿון אַרעמקייט, פֿון קראַנקהייט און פֿון אַלעם בייז. פֿרייו אין ענגלאַנד 1 פעני.

די מענשליכע ענטוויקלונג

אַ וועג בעלעהרענדע בראַשורע איבער רעליגיאָן פֿון דר. מאַקס נאָרדווי, פֿרייו 1 פעני, אין אמעריקא 3 פענס.

על נהרות בבל

ען איסנעצייכענמע קרימיק איבער רעליגיאָן פֿון גראַף דע וואַלניי. איבער-
ועצמ פֿון א. מאַנענבוים. ענטהאַלמ 82 ווימען.

פֿרייו 5 פענס, אין אמעריקא 10 סענס.

סימבאלישע פאסט קארדס

יערער פֿריינד פֿון אויפקלעהרונג דאַרף פֿערבריימען דיוע פֿראַכטפֿאַלע
פֿאַסט קארדס, ווייל זיי ווינען דער בעסטער מיטעל פֿיר דער פֿראַפֿאַגאַנדאַ.
די בעסטע רעדע ווירקט ניט אזוי גוט ווי איינע פֿון דיוע קאַרטלעך. ביי
יעצמ ווינען ערשינען פֿאַלגענדע:

„יברא אלהים את האדם בצלמו“, „הקב"ה סווג ויוונים“, „רוסישע מיראַ-
גיי און דער קאַמפֿ פֿיר פֿרייהייט“, „ניקאָליי—דער מלאך השלום“, „הונג-
גער און לוקסוס“, חמשה הרוני מלכות“, „די מענטשהייט צווישען 2 ננבים“,
„דער איד אין דעם צוואַנציגסטען יאָרהונדערט“ און „לואי דער 16טער צו
ניקאָליי דעם לעצטען“.

זיי ווינען זראַכמפֿאַל געדרוקט און קאַסטען ביליג 1 פעני יע ע.

האנאוואלאו

איינע פֿון מאַקסיס נאָרקי'ס בעסטע ערצעהלונגען. ענטהאַלמ 72 ווימען.
פֿרייו 5 פענס, אין אמעריקא 10 סענס.

דער בראדיאגא

אַ ועהר אינמערעסאַנטע ערצעהלונג פֿון בראַדיאַגע לעבען, פֿון מאַקסיס
נאָרקי. פֿרייו 3 פענס, אין אמעריקא 6 סענס.

דער מענש און זיין נשמה

אַ וויסענשאַפֿטליכע אָבאַהאַנדלונג איבער דעם וואָס מיר רופֿען נשמה פֿון
דר. אינגערמאַן. פֿרייו 3 הייפענס, אין אמעריקא 3 סענס.

גאט, רעליגיאָן און מאראל

אַ קרימיק איבער רעליגיאָן פֿון פֿיליפּ קראַנץ. פֿרייו 2 פענס, אין
אַמעריקא 5 סענס.


גלויבען און פֿערנונפֿט

פֿון דושאַהן מעסליע. איינער פֿון די וואונדערבאַרסטע ביכער, העלכער
ענטהאַלמ אַ בריליאַנטע קרימיק איבער די ווידערשפּריכע און אַבער-
גלויבען פֿון דער רעליגיאָן, געשריבען פֿון אַ גלח העכער 2 הונדערט יאָהר
צוריק. אַזעלכעס, וואָס איז נאָך אין דער אידישער שפּראַך ניט געווען.

אַלע בעשטעלונגען צו אַרעסירען

RADICAL PUBLISHING CO., 71, Hanbury St., Spitalfields, LONDON, E.





אוריאל אקאסטא,

III.

אוריאל אקאסטא.



אוריאל אקאסטא.

ערשטער טהייל.

נבריאל דא קאסטא.

I.

בריאל דא קאסטא האט לאנגזאם א שטויס געטהאן זיין פֿערד מיט די שפּאַרען, און אַרונט־ערייטענדיג די לאַנגע ברייטע גאַס, בעזעצט מיט קאַרקען-בוימער, האָט ער זיך געסטאַרעט אַרויסשלאַגען פֿון קאַפּ די מוטשענדע גייסטיגע פּראָבלעמען זיינע, איבערלאָזען די טהע-אַלאַגיע הינטער זיך מיט די מאַנאַסטירען און די קירכען פֿון דער שטאָדט פּאַרטאָ. ער האָט געריטען מיט חן און מיט פֿייער, אָט דער שעהנער יונגער מאַן מיט די בליצענדע אויגען און מיט די שוואַרצע האָר, וואָס זיינען איהם אַרונטערגעפֿאַלען איבער'ן זיידען רעקעל; אָט דער רייצענדער יונגער מאַן, וועמען אַ פּאַעט וואָלט גענומען אַלס בילד פֿון דעם ליידענשאַפֿטליכען פֿרייהלינג פֿון די דרום-לענדער, נאָר אין וועמעס זעלע גופא דער וואַרעמער בלויער הימעל פֿון פּאַרטוגאַל, די ווייסע קווייטעלאַך פֿון די מאַנדעל-בוימער, די איידעלע ריחות פֿון די פֿרישע, שפּראַצענדע בליטהען, און דער פֿרעהליכער געזאַנג פֿון די פֿויגעלאַך — אין וועמעס נשמה אָט דאָס אַלעס האָט ערשט אויף צו'ן אמת'ן אַרויס-גערופֿען אַ שטורמדיגען ים פֿון רעיונות.

ניין; ס'איז אונמעגליך געווען צו גלויבען, אַז דערמיט וואָס ער איז זיך אָפֿט מודה אויף זיינע זינד, ווי די קירכע הייסט, קען ער טאַקי דערגרייכען צו אַ פֿולע פֿערגעבונג. אויב ס'וואָלט מעגליך געווען צו

ראטעווען די נשמה בלויז דורך געוויסע, בעשטימטע וועגען, מאָ פֿאַרוואָס
 ושע זאָלען זיין אַזעלכע, וועלכע זיינען זיך גאָר מיאש און האַפֿען גאָר
 אויף קיין שום רעמונג ניט? און ווער ווייס? אפשר איז ער ווירקליך
 פֿעראַרטהיילט צו אייביגער פֿערדאָמונג, טאַקי מחמת זיינע צווייפֿלען
 גופא, ניט קוקענדיג דערויף וואָס ער היט אָב פינקטליך און מעכאַניש
 זיין גאָטעס-דיענסט! אָה, וואו נעהמט מען אָן ערלייזער — אָן ערלייזער
 פֿון די פֿראַגען און צווייפֿלען, וועלכע פֿערוואַנדלען די הערליכע דונקעלהייט
 פֿון די קירכען אין אַ פֿינסטערניש פֿאַר דעם געפֿאַנגענעם גייסט! די
 דאָזיגע פֿערפֿלוכטע יעזואיטען, וועלכע פֿערביטערן דאָס לעבען מיט זייער
 מורא'דיגען פֿאַנאַטיזם פֿון אַ נייעם אָרדען! זיין בלוט האָט אין איהם
 געקאָכט, ווען ער האָט געטראַכט מכח זייערע כיטראַסמען, זייערע פֿינ-
 סטערע מעשים, און אַריינלייגענדיג די האַנד אין זיין לעדערנעם בייטעל,
 וואו עס זינען געהאַנגען צוויי אָבגעזילבערמע פֿיסמאַלעמען, בעצייכענט
 מיט זיין נאָמען, האָט ער אַרויסגענומען איינעם פֿון זיי און האָט זיך
 געצילעוועט אין אַ פֿויגעלע, וואָס איז געשטאַנען אויף אַ צווייג, זיך צו-
 פֿרידענשמעלענדיג מיט דער נאַרישער פֿאַנטאַזיע, אַז דאָס שיסט ער אויף
 אַ יגנאַץ לֵא יאָ לֵא, דעם פֿאָטער פֿון דעם יעזואיטיזם. נאָר כאָטש ער
 איז געווען אַ גוטער און זיכערער שיסער, האָט ער קיין האַרץ ניט געהאַט
 צו הרג'ענען אַ לעבעדיגען נפש, און שנעל ווי אַ פֿייל פֿון בויגען, האָט
 ער אויסגעדערעהט זיין פֿיסמאַל און אויסגעשאָסען אין דעם צווייג, איהם
 אַרונטערהאַקענדיג פֿון בוים.

פֿאַרוואָס האָט זיין פֿערשטאַרבענער פֿאָטער איהם אָנגעזאָגט, ער זאָל
 שטודירען דעם גלויבען? אמת, אַז פֿאַר אַ רייכען יונגען מאַן פֿון דעם
 העכערען מיטעל-קלאַס איז דאָס געווען דער איינציגער וועג פֿון אויס-
 צייכנונג, אַ מיטעל ווי אַזוי אָנצושפּאַרען אין די הויכע פֿענסטער פֿון דער
 אַריסטאָקראַטיע—און וועמעס שולד איז דאָס געווען, אויב ניט זיינע אַליוו,
 וואָס זאָגאַר נאָכדעם ווי ער האָט שוין גענומען צווייפֿלען, האָט ער פֿונ-
 דעסטוועגען אָנגענומען אַ האַלב-גלח'ישען אַמט, אַלס אויבער-קאַסירער
 פֿון אַ רעליגיעזען סעמינאַר? אָבער ווי אַזוי האָט ער געקענט פֿאַראויסזעהן,
 אַז די דאָזיגע יוגענדליכע אונרוהיגקייט וועט ניט נור ניט איינגעשטילט,
 נאָר נאָך פֿערשטאַרקט ווערן דורך זיין פֿערטיעפֿען זיך אין לערנען און אין
 געבעט? מערקווירדיג! אַלע אַרום איהם, סיי אין סעמינאַר און סיי אין
 קירכע, זיינען פֿול מיט גלויבען און פֿריעדען און רוה; בלויז ביי איהם
 אין דער נשמה ליגט אַ געהיימע אונרוהיגקייט און אַן איינגעהאַלטענע

געהרונג, וואָס קיין שום זיסע מוזיק פֿון די פֿרישעסטע אינגעל-שטימען קען ניט בערוהיגען.

פֿלוצלינג האָט ער דערפֿיהלט, ווי זיין פֿערד הויבט אָן געהן לאַנג-זאַמער, און ער האָט אַ היבשע וויילע בענוצט זיינע שפּאַרען אומזיסט און אומנישט, ביז וואַנען ער האָט זיך אומגעקוקט, אז ער איז צוגעקומען צו אַ משופּע'דיגען ברעג פֿון אַ שמאַלען קאַנאַל און אז דעם פֿערד'ס זיימען זיינען פֿערפֿלעקט מיט בלוט. גלייך אויפֿן שטעל זיינען די אויגען זיינע פֿייכט געוואָרען מיט טרעהרען.

„פּאַברע!“ (אַרעמער!) האָט ער אַ געשריי געטהאָן, אַרונטערשפּרינג-גענדיג פֿון זאַמעל און גלעטענדיג צערטליך דעם פֿערד פֿאַר די נאָזלעכער. „כ'האָב שטענדיג מורא געהאַט, איך זאָל ניט פֿערשעהמט ווערן פֿאַר מענשען אין די אויגען, נאָר ס'איז אַסך ערגער פֿערשעהמט צו ווערן פֿאַר זיך אַליין.“

און פֿיהרענדיג זיין פֿערד פֿאַר'ן צויס, האָט זיך דער יונגער רייטער אומגעקעהרט צוריק אין שטאָדט, דורך געדרעהטע גראַזיגע שטענען, בעדעקט מיט רויטליכע ווינד-בלומען און אַרומגעזוימט מיט גראַע אַליווען-בוימער. דאָ און דאָרט האָט זיך געוועהן דער לעבעדיגער גלאַנץ פֿון אַראַנושען, אַרויסקוקענדיג פֿון אַ טיעפֿען ים פֿון גרינע בלעטער, וועלכע האָבען פֿערוואַנדעלט דעם הימעל אין אַ טויזענד בלויע פֿלעקען.

II.

אז ער איז צוגעקומען צום מאַרק, פֿון וואַנען די שטאָדט האָט אָנגעהויבען געהן באַרג-אַרויף, האָט ער זיך צוריק אויפֿגעזעצט אויפֿן פֿערד; נאָר דער וועג איז געווען פֿערשפּאַרט, מחמת ס'איז געווען אַ מאַרק-טאָג, און דער גרויסער פּלאַץ, אַרומגעזוימט מיט אַ זיילענגאַנג, וואָס האָט געדיענט אַלס באַזאַר, איז געווען געדיכט אָנגעשטעלט מיט טישלאַך, וועמעס ווייסע לייזענטמענע דעכלאַך האָבען אָבגעשלאָגען מיט אַ זיסער קיהלקייט געגען דעם פֿאַרענדען בלויזען הימעל און די פֿלאַמענדע קאָ-סמיומען פֿון די בויערן, וועלכע זיינען זיך צונויפֿגעקומען פֿון די אַרומיגע דערפֿער. דורך אַ ווינקעל פֿון דעם מאַרק האָט מען געקענט אַרויסזעהן פֿערשיעדענע בוימער און דעם פֿרישען גלאַנץ פֿון דעם טייך. ס'האָט גערוישט און געקאַכט פֿון די הונדערטער קולות, מיט וועלכע דער מאַרק

איז געווען פֿול. ביים אַרײַנגאַנג פֿון באַזאַר, וואו אַלטע ווייבער האָבען פֿערקויפֿט בלומען און אַלערליי פֿרוכט, האָט גברײאַל אײַנגעהאַלטען זײַן פֿערד.

„ווי גליקליך אָט די אײַנפֿאַכע זעלען זײַנען דאָס!“ האָט ער זיך געטראַכט. „ווי זיכער זײ זײַנען דאָס מיט זײער רעטונג! צעהלען זײערע פֿאַטשערקעס און פֿרעפלען זײערע תּפֿלות; דאָס איז דאָך אַלץ וואָס זײ דאַרפֿען. יענער פֿישער דאָרט, מיט זײנע גרויסע גאַלדענע אױרײַנגלאַך, וועלכער וואַרפֿט זײנע נעצען און לאַסטשעט זײַן יפֿה-פֿיה און שכור'ט מיט זײנע חֲכרים, האָט מעהר פֿאַר וואָס צו דאַנקען די הייליגע אײדער איך אונגליקליכער, וואָס כאַטש איך בין געבענשט מיט רײכטהום, בין איך אָבער פֿערשאַלטען זיך צו פֿיהלען אײַנזאַם, און מיט מײַן גאַנצער ליעבע צו מײַנע מיט-מענשען, וויס איך אָבער, אז זײ זײַנען בלױז אַ סטאַדע פֿון שאַף. גאַט'ס שעפֿסען, וואָס זײַנען נאַריש און טױב צו דעם געשרײַ פֿון זײער אמת'ן פֿאַסטוך, און וועלכע ווערן פֿערפֿיהרט פֿון גלח'ישע וועלף.“

אַן אַרעמע־קאַליקע האָט איהם איבערגעשלאָגען די רעיונות בע-טענדיג בײ איהם אַ נדבּה. ער איז געווען אַזױ אָבגעריסען און זײַן קול אַזױ ווײַנענדיג, אז גברײאַל איז פֿאַר רחמנות אַריבער אַ שוידער איבער'ן לײב, און דערלאַנגענדיג דעם בעטלער אַ זילבערנע מטבע האָט ער זיך ווידער אַמאָל פֿערטיעפֿט אין אַ נײַעם ים פֿון געדאַנקען מכח דעם סוד פֿון לײדען.

„דײַנע קרײַטיכער זײַנען אױך אױספֿערקױפֿט!“ האָט זיך דערהערט דער מורמעל פֿון אַ פֿרעהליכער גיט-בעקאַנטער שטימע, און אומדרעהענדיג דעם קאַפּ, האָט גברײאַל געזעהן, אז דער דיקער אַלטער מאַן, וואָס איז געזעסען אױף אַ מױל-עזעל און גערעדט צו דער אײַנגעקאַרטשעמער מאַרק-פֿרוי, איז ווירקליך געווען דאָס די עגאָ דע באַלט האַסאַר, געוועזענער פּראָפֿעסאָר פֿון לאַגיק אין דער אונױוערויטעט פֿון קאָימבראַ, וועלכער האָט זיך נײַט לאַנג צוריק בעועצט אין פֿאַרטאַ אַלס דאָקטאָר.

„יאַ, נאָך פֿאַרמיטאַג!“ האָט די אַלטע פֿרוי געענטפֿערט מיט אַ ברומענדען טאָן. „גאַנץ פֿאַרטאַ איז הײַנט עפעס אַזױ ווי אױסגעהונגערט נאָך ביטערע קרײַטיכער. אָבער דאָס איז כמעט אַלע יאָהר אַזױ אַרום פּסח-צײַט, כאַטש איך אַלײַן בין גאַרניט פֿערליעבט אין דעם סאָרט סאַלאַד.“

„נאַטירליך. די קרײַטיכער זײַנען גוט צום בלוט“, האָט דאָס די ענאָ

געלאכט, בעמערקענדיג בעת מעשה גבריא'ן. „אין די האָסט קיין בלוט ניט, גוטע פֿרוי.“

ס'האָט כמעט אויסגעזעהן אזוי ווי דער פֿראַפֿעסאָר וואָלט אַ וואונק געטהאָן מיט'ן אויג, און דער יונגער רייטער האָט געענטפֿערט מיט אַ לעבליכען שמייכל אויף דעם דאָקטאָר'ס וויץ.

„זיינען די, וואָס עסען די קרייטיכער, הייסט עס, געשייט,“ האָט ער זיך אָבגערופֿען.

„נאָך ווי! די איינציגע געשייטע מענשען אין פֿאַרטוגאַל,“ האָט גע-
ענטפֿערט דאָס דיעגאָ, איבערבייטענדיג זיין שפראַך אויף לאַטיין, נאָר
אימער מיט דעם זעלבען שמייכל. „און דאָס איינציגע גוטע בלוט, דאָ
קאָסטאַ,“ האָט ער צוגעלייגט, איצט שוין מיט אַ זיכערן וואונק. נאָר דאָס
מאָל האָט גבריאַל ניט פֿערשטאַנען וואָס ער מיינט.

„דאָס איינציגע גוטע בלוט?“ האָט ער ווידערהאַלט. „די האַלט
אַלזאָ מיט די טראַפּיסטען, אַז פֿלייש איז אַן איבעל?“

אַ מאַדנער בליק איז דורך אזוי ווי אַ בליץ פֿערביי דעם דאָקטאָר'ס
געזיכט, וואָס האָט זיך מיט אַמאָל געביטען אין קוליער, און כאַטש זיין
שמייכל האָט זיך תיכף אויף'ן שמעל אומגעקעהרט צוריק, האָט עס
אָבער אויסגעזעהן אזוי ווי דאָס וואָלט געשעהן מיט געוואַלד.

„אין אַ געוויסער מאָס יאָ,“ האָט ער געענטפֿערט. „צופֿיעל פֿלייש
רופֿט אַרויס קאַפּריווען און צורייצט די בלוטען. מחמת דעם האָט די
הייליגע קירכע געמאַכט די פֿאַסט-טעג. זי איז אונז, דאָקטוירים, גאָר
קיין פֿריינד ניט. אַדיע!“ און ער האָט זיך אַוועקגעיאָגט אויף זיין מויל-
עזעל, צוואוואַרפֿענדיג דעם יונגען רייטער אַ לאַכענדען זיי-געזונד.

נאָר גבריאַל איז אַרומגעפֿאַהרען דעם מאַרק און דערנאָך האָט ער
זיך אַריינגעלאָזט אין שטאָרט אַרײַן, פֿערטיעפֿט אין זיינע מחשבות. ער
האָט געפֿיהלט, אַז דאָ מוז עפעס זיין אַ געהיימיניס, און דאָס דאָזיגע
געפֿיהל האָט איהם שטאַרק געמאַטערט; און שפעטער, ריידענדיג מיט
אַ גלח פֿון דעם סעמינאַר, האָט ער איהם דערצעהלט דעם גאַנצען גע-
שפּרעך, וואָס ער האָט געהאַט מיט'ן דאָקטאָר.

III.

אין אַ וואָך אַרום האָט ער געהערט אין שטאָדט, אַז דאָס דיעגאָ דע באַלטהאַסאַר איז אַרעסטירט געוואָרען דורך דער אינקוויזיציע אויף דעם חשד, אַז ער איז אַ איד. די נייַעס האָט איהם דורכגענומען אַסך מעהר איידער יענער געפֿיהל פֿון שרעק, וואָס פֿלעגט דורכדרינגען די ברוסט פֿון זיינע מיט-בירגער, בעת זיי האָבען געהערט מכח די עקשנות פֿון אַ שמו-ציגען אַפיקורוס. ער האָט זיך אַצונד דערמאַנט, אַז די בלוט-הינד פֿון דער הייליגער אינקוויזיציע האָבען געהאַט פֿיער און דרייסיג וועגען, ווי אַזוי צו דערשמעקען דעם פֿערבאַרגענעס אידען, און אַז איינע פֿון די דאָזיגע שפּורען איז געווען: „אויב ער פּראַוועט דעם סדר, עסענדיג בימערע קרייטיכער און גרינעס סאַלאַד.“ נאָר דער שוידער, וואָס דער געדאַנק וועגען דעם אידען פֿלעגט אַמאָל אַרויסרופֿען אין איהם, איז איצט, צו זיין אייגענער איבערראַשונג, פֿערביטען געוואָרען אויף אַ געפֿיהל פֿון געהיימער סימפּאַטהיע. אין זיין לאַנגזאַם צייטיג געוואָרענעס, זעלבסט-ענטוויקעלטען סקעפּטיציזם, האָט ער גאָר פֿערגעסען, אַז אַ גאַנצע ראַסע איז געבליבען פּראַטעסטאַנטיש פֿון דער ערשטער מינוט, פֿערוואַר-פֿענדיג אום יעדען פּרייז דעם גרונד-שמייץ פֿון דער קריסטליכער אמונה. און אַט די ראַסע — האָט ער זיך פּלוצלינג דערמאַנט, און ס'האַט איהם בעת מעשה אַ צופֿ געטהאָן ביים האַרצען און דאָס בלוט האָט אין איהם אָנגעהויבען מאַדנע צו קאַבען — די דאָזיגע ראַסע איז אַמאָל געווען זיין אייגענע! אַט די טהאַטזאַך, וועלכע האָט געלוייערט אין דעם הינטער-גרונד פֿון זיין בעוואוסטזיין, אַקוראַט ווי אַ פֿעריאַגטער אַנדיינקען פֿון אַן אַלטער שאַנדע, איז אַצונד אַרויסגעשפרונגען, שטאַרק און זיכער ביי זיך. די ווייטע, גאַנץ ווייטע שאַמענדיגע פּיגורען פֿון יענע נידעריג-געבאַרענע אור-זיידעס זיינע, וועלכע האָבען געדאַווענט אין די אַלטע שוהלען אין יענע צייטען, פֿאַר דעם גרויסען גירוש, האָבען אַראַבעטרייסעלט פֿון זיך דעם שטויב פֿון אַ הונדערט יאָהרען און זיינען געשטאַנען פֿאַר איהם פֿעסט, העלדיש, פֿאַדערנדיג זייער רעכט.

און דאָן, זיך דערמאַנענדיג אָן דעם יקרות אויף בימערע קרייטיכער אין מאַרק, וואָס האָט זיך גענומען, ווי ער האָט אַצונד פֿערשטאַנען, דערפֿון וואָס עס איז געווען ערב פּסח, — איז איהם מיט אַמאָל קלאָהר

געוואָרען, אז עס איז פֿאַרהאַן אַ גרויסע געהיימע אידישע קהילה, וועלכע לעבט און ווירקט אונטער דעם גאַנצען אויסערליכען לעבען פֿון קירכע און שטאַט; אַ געזעלשאַפֿט, דורכדרונגען מיט יודענטהום, וואָס האַלט זיך אויף פֿעסט און אייביג, ניט קוקענדיג אויף די מורא'דיגע רדיפות, וואָס זי האָט אויסצושטעהן; אַ געזעלשאַפֿט, ניט אין צוואַואַרפֿענע יחידים, אַזוי ווי די אינקווויזיציע שפּיאַנירט אויס, נאָר אין געמיינדען, וועלכע קענען ניט אויסגעוואַרצלט ווערן. איצט איז איהם קלאָהר געוואָרען, אז דער אונפֿאַרוויכטיגער דאָקטאָר האָט דערפֿאַר געוואַנט איהם צו אונטער האַלטען מיט זיינע דורכזיכטיגע וויצען, מחמת ער האָט אַ טעות געהאַט און געמיינט, אז אויך ער איז אַ מיטגליעד פֿון דער אידישער קהילה. „גרויסער גאַט!“ האָט זיך דאָ קאַסטאַ געטראַכט, און ס'איז איהם איינפֿאַך שפּל געוואָרען אויף'ן האַרצען, ווען ער האָט זיך דערמאַנט אָן דעם „אויטאָ-דאָ-פֿע“, וואָס ער האָט געזעהן אינגעלווייז אין דער שטאָדט ליסאַבאָן, ווען דער אידיש-פֿראַנצייסקאַנער מאַנאַך דע לאַ אַסוֹנט שאַאַ, אָנגעטהאָן אין זיין גלח'ישען מאַנטעל, איז פֿערברענט געוואָרען לעבעדיג-געהייט אין די אויגען פֿון דעם קעניג און דער קעניגין, די הויפֿלייט און דעם ווילדען המון. „זי האָט ניט אַקאַרשט מיין געשיכטע, וואָס איך האָב דערזעהלט דעם „ברודער“ ושאַוע, געפֿיהרט צו דאָס דיענאָ'ס אַרעסט? אָבער ניין, דאָס וואָלט דאָך אַהן צווייפֿעל געווען אַ קליינער בעווייז, און יעדענפֿאַלס צוויידייטיג און צווייפֿעלהאַפֿט.“ און ער האָט פֿערטריבען פֿון זיך דעם שמערצליכען חשד און איז געלאָפֿען אַהיים, וואו ער האָט זיך פֿערשפּאַרט אין זיין צימער, נאָכדעם ווי ער האָט אַרונטערגעשיקט מיט פּערדאָן, דעם שוואַרצען משרת זייערן, עפּעס אַ תּירוץ צו זיין מוטער און זיין ברודער, פֿאַרוואָס ער קען ניט פֿערבריינגען מיט זיי אינאיינעם. גבריאַל'ס שטודיר-צימער איז געווען איינער פֿון די שעהנסטע חדרים אין דעם הערליכען הויז דאָרט אויף'ן שפיץ באַרג, וואָס דער זידע זיינער האָט אויסגעבויט און וואָס איז געווען פֿערציערט מיט פֿיינע שייבעלאַך און פֿיעל-פֿאַרביגע שטיקלאַך האַלץ, וועלכע זיינען אַריבערגעבראַכט געוואָרען פֿון בראַזיליען. די פּאָדלאָגע און די ווענד פֿון'ס צימער זיינען געמאַכט געווען פֿון הערליכע, קוליערטע ציגעל, די אויסגעבויגענע סטעליע איז געווען בעשלאָגען מיט פֿיין-פּאָלירטע האַלץ און האָט אויסגעזעהן אַזוי ווי אַן אויסגעשיילטער האַלבער אַראַנוש. טהייערע פֿאַרהאַנגען האָבען פֿעהראַלטען דעם גערויש פֿון דרויסען, ער זאָל ניט אַריינקומען אינעווייניג, און גרויסע לאָדענס האָבען, ווען ס'איז נייטיג געווען, פֿערשטעלט דעם בלענדענדען שוין פֿון דער זונן. בלויז די שטראַהלען פֿון דער פֿערנונפֿט

האַבען ניט געקענט אויסגעשלאָסען ווערן, און גראָד אין דעם דאָזיגען רוהיגען און פֿריעדליכען אָרט האָט דער יונגער קאָמפּאָזיטאָר דורכגעמאַכט זיינע ביטערסטע שמונדען פֿון אונרוהיגקייט. און דאָ האָט ער זיך אַצונד מיט חשק גענומען צום אַלטען טעסטאַמענט, צום תנ"ך, וועלכען ער האָט ביו דאָן, אזוי ווי די קירכע, פֿערנאַכלעסיגט.

"דאָס דאָזיגע בוך, ווייניגסטענס, מוז דאָך זיין וואָהר," איז איהם דורכגעלאָפֿען אַ געדאַנק אין מוח. "וואָרים פֿון אָט דעם אַלטען טעסטאַמענט האַלטען דאָך ביידע אמונות, וועלכע רייסען זיך אַרום מכח דעם נייַעס." ער האָט געהאַט אַ לאַטיינישען תנ"ך, און ראַשית האָט ער אויפֿגעמישט דאָס דריי און פֿופֿציגסטע קאַפיטעל פֿון ישׂעיה, און לייענענדיג עס מיט אַ קריטישען בליק, האָט ער מיט אַמאָל דערזעהן, אז אָט די אַלע פּסוקים, וועלכע ער האָט פֿריהער אָנגענומען אַלס אָנדייטונגען וועגען אַ משיח, קענען פֿאַראַויסזאָגען גאַנץ אַנדערע און אַסך פֿערנינפֿ-טיגערע זאַכען. אין ביו שפּעט נאָך האַלבע נאַכט האָט ער געלייענט די נביאים, מיט פֿלאַמענדע באַקען און בליצענדע אויגען, אזוי ווי איינער, וואָס איז שכור פֿון נייעס וויין. וואָס פֿאַר הערליכע וואָהרהייטען, וואָס פֿאַר שטרעבונגען נאָך פֿריעדען און גערעכטיגקייט, וואָס פֿאַר אַ טרום-פייטען-רוף אין קאַמפּף פֿאַר רעכט!

ער האָט אַ ציטער געטהאָן ביי דעם געשריי פֿון עמוס: "געהם אוועק פֿון מיר דעם רויש פֿון דייענע ליעדער, וואָרים איך וויל ניט הערען די מוזיק פֿון דייענע פֿיאָלען. און זאָלען לויפֿען ווי פֿליסענדעס וואַסער די ווערטער פֿון משפּט, און די צדקה ווי אַ מעכטיגער שטראָם." און ביי דער פֿראַגע פֿון מיכּה: "וואָס בעט דען דער האַר אין הימעל מעהר ביי דיר ווי נאָר דו זאָלסט האַנדלען גערעכט און ליעב האַבען מיטלייד און זיין בעשיידען מיט דיין גאַט?" יאָ, גערעכטיגקייט און מיטלייד און בעשיידענהייט — ניט קיין "פֿאַטער-אונזער'ס" און תּשובּות. ער איז אַזש צוגאַנגען אין טרעהרען, אין הימעל האָט ער זיך אויפֿגעהויבען פֿון בע-גייסטערונג.

ער האָט געמישט צוריק און זיך אומגעקעהרט צו תּורת משה, צו די מילדע בעפֿעהלען פֿאַר דעם אָרימאָן, דעם גר, די חיה. "ואהבת לרעך כמוך — ליעב דיין מיטמענשען ווי דיך זעלבסט." "דו זאָלסט מיר זיין אַ הייליג פֿאָלק."

פֿאַרוואָס האַבען זיך זיינע אור-עלטערן אָבגעריסען פֿון דעם דאָזיגען גרויסען פֿאָלק, וועמעס אַמונה איז אַמאָל געווען אזוי ערהאַבען און אזוי איינפֿאַך? ער האָט געהערט וואָס עס איז מכח די מורא'דיגע טראַגעדיעס

פֿון דעם גרויסען גירוש, ווען די דאָזיגע איינגע'עקשן'טע אידען האָבען קיין אַנדער ברירה ניט געהאַט נאָר אָנגעהמען דאָס קריסטענטהום אָדער אַרויסגעטריבען ווערן פֿון לאַנד; נאָר איצט האָט ער מיט חשק געזוכט אין זיין ביכער-שאַפֿע, פֿילייכט וועט ער געפֿינען עפעס אַ געשיכטע פֿון יענע פֿינסטערע טעג פֿון טאָרקוועמאָדאָ'ס הערשאַפֿט. די היסטאָ-ריקער פֿון פֿאַרטוגאַל האָבען ווינציג וואָס געבראַכט מכח דעם, נאָר דאָס ווינציגע האָט פֿונדעסטוועגען אָנגעפֿילט זיין מוח מיט שרעקליכע בילדער פֿון יענעם גירוש — הונגער, די מגפה, רויבעריי, אויסשלאַכטונג, די פֿערגוואַלטיגונג פֿון יונגע מיידלאַך.

און דאָס אלעס צוליעב די האַרטנעקיגע אַמביציע פֿון אַ פֿאַרטוגעזישען קעניג, וועלכער האָט זיך פֿאַרגענומען צו געוועלטיגען איבער שפּאַניען, זיך פֿעראייניגענדיג מיט אַ שפּאַנישער פֿרינצעסין — אַן אַמביציע וועלכע איז פֿונקט מיט אַזאַ האַרטנעקיגקייט פֿערניכטעט געוואָרען דורך דער איראַניע פֿון דער געשיכטע. ניין, זיי זיינען ניט געווען אונפֿערצייהליך, יענע אור-זיידעס זיינע, וועלכע זיינען געבליבען הינטערשטעליג אין די אַרעמס פֿון דער קירכע. צי האָבען זיי אָבער געקענט זיין אמת'ע קאָ-טהאַליקען, יענע מאַראַנען אָדער נייע קריסטען? האָט ער זיך געפֿרעגט. מילא, וואָס זיינע אור זיידעס זאָלען ניט האָבען געפֿיהלט, נאָר זיין פֿאַטער'ס גלויבען איז געווען אויפֿריכטיג און ערנסט גענוג — אין דעם האָט ער ניט געקענט צווייפֿלען. ער האָט זיך דערמאָנט אָן די לאַנגע יאָהרען פֿון רעליגיעזע צערעמאָניעס; די קינדערשע זכרונות וועגען דער פֿרומקייט פֿון די עלטערן. ניין, די פֿאַמיליע דאָ קאָסטאַ האָט זיך ניט געצעהלט צווישען די מיטגליעדער פֿון דער געהיימער קהילה. און איהם האָט זיך געוואָלט גלויבען, אַז אפילו די אור-עלטערן זיינע זיינען אויך ניט געווען קיין צבוע'יאַקעס; וואָריס אַזוי ווייט ווי איהם איז געווען בעקאַנט, זיינען זיי אַריבער צו דער קאַטוילישער קירכע נאָך פֿאַר'ן גירוש; על כל פנים איז ער צופֿריעדען געווען וואָס ער האָט ניט אָבגעשטאַמט פֿון מענשען אַהן מוטה און איבערצייגונג. געלויבט איז גאָט, די דאָ קאָסטאַס זיינען ניט געווען קיין פֿייגלינגע! און ער—ער איז אויך ניט קיין פֿייגלינג, האָט ער זיך געטראַכט ביי זיך.

IV.

אויף מאָרגען אין דער פֿריה, כאָטש ס'זיינען אַריבער ניט מעהר ווי עטליכע שטונדען פֿון שלאָפֿען, דאָך איז דער ענטהוויאָמוס פֿון דער נאַכט אַביסעל אָבגעקיהלט געוואָרען. „פֿון וואַנען האָט זיך גענומען משה'ס בענייטערונג?“ איז איהם דורכגעפֿלויגען אין מוח כמעט אַזוי גיך ווי ער האָט נור אויפֿגעעפֿענט די אויגען און אַ קוק געטהאָן אויף דער ליכטיגער, מיט זונען-שטראַהלען בעגאָסענער וועלט. ער האָט געעפֿענט דאָס פֿענסטער פֿון זיין שלאָפֿצימער, אַ שטראָם פֿון פֿרישע, געשמאַקע לופֿט איז אַריין אינעווייניג, און ער האָט פֿערטראַכטערהייט אַרויסגעקוקט אויף דער ווייסער שטאָדט, וועלכע האָט זיך געצויגען אַראָב ביו צום בלישטשענדען טייך. האָט זיך גאָט ווירקליך אַנטפלעקט אויף'ן באַרג סיני? נאָר דער דאָזיגער פֿרישער צווייפֿעל איז פֿערטריבען געוואָרען דורך דעם בענייטען פֿערדאַכט וועגען דאָס דיעגאָ'ס אַרעסט. יאָ, דאָס האָט ער מיט זיין פֿלאַפלען אונגליקליך געמאַכט דעם געניאלען אַלטען דאָקטאָר.

נאָך עטליכע אונרוהיגע טעג, ווען ער האָט ניט געקענט קיין זאָך אַרויסקריגען פֿון דעם פֿריסטער, מיט וועמען ער האָט גערעדט, איז ער אַוועק זיך זעהן מיט דעם סעקרעטאַר פֿון דער אינקוויזיציע ביי איהם אין ביוראָ ערגעץ וואו אין אַ מאַנאַסטיר פֿון די דאָמיניקאַנער. דער סעקרעטאַר האָט זיך געריבען די הענד, בעת ער האָט דערזעהן גבריאַל'ס אויפֿריכטיג געזיכט. „אהא! וואָס פֿאַר נייע פֿיקס האָסט דו שוין דערשמעקט?“ האָט ער איהם אַ פֿרעג געטהאָן. די דאָזיגע ווערטער האָבען געשמאַכען ווי שפּיעזען.

„קיינע ניט,“ האָט ער געענטפֿערט מיט אַ ציטער אין זיין שטימע און אין זיין גאַנצען לייב. „כ'וואַלט בלוזי געוואַלט וויסען, צי דאַרף איך געטאָדעלט ווערן פֿאַר דאָס דיעגאָ'ס אַרעסט?“

„געטאָדעלט ווערן?“ און דער סעקרעטאַר האָט איהם דורכגענומען מיט זיינע פֿאַרשענדע אויגען. „זאָג בעסער, געלויבט ווערן.“

„ניין, געטאָדעלט ווערן,“ האָט גבריאַל מיט אַ פֿעסטען טאָן ווידער-האַלט. „ס'קען דאָך געמאָלט זיין, אַז איך האָב איהם ניט פֿערשמאַנען אָדער איך האָב שלעכט איבערגעגעבען זיין געשפרעך. ס'איז אַ צו

מאָנערער בעווייז צו פֿערשפּאַרען אַ מענשען דערפֿאַר. איך האָף, איהר האָט אויסגעפֿונען מעהר."

"יא, דו האָסט בלויז אַרױפֿגעפֿיהרט „ברודער" זשאָזע'ן אויף'ן וועג. מיר האָבען דיך אפילו ניט געוואָלט מטריח זיין אַלס עדות פֿאַר די ריכטער."

"און ער איז טאַקי באמת אַ איד!"

"אַ איד פֿון אידען-לאַנד, דורך זיין האַרטנעגיקױט. אָבער ס'איז ניט פֿאַלשמענדיג בעווױזען געוואָרען; דער פֿוקס איז אַ כיטרע חיה. ער איז שוין דורכגעגאַנגען די דריי „ערשמע פֿעהרערען", נאָר ער וויל זיך באַין אופן ניט מודה זיין און ווערן אַ בעל-תשובה. היינט פֿאַרמיטאַג וועלען מיר פּרואווען אַנדערע מיטלען."

"פּױניגונג?" האָט זיך אָנגערופֿען גבריאַל, און ער איז בעת מעשה בלייך געוואָרען. דער סעקרעטאַר האָט אַ שאַקעל געטהאַן מיט'ן קאַפּ. „אָבער טאַמער איז ער אונשולדיג?"

"ניטאַ וואָס מורא צו האָבען דערפֿאַר; ער וועט זיך מודה זיין ביי דעם ערשמען ווייטאַג, וואָס ער וועט דערפֿיהלען. קום, הער אויף צו קנייטשען דעם שמערן. ווילסט זיין זיכער, אַז דו האָסט געדיענט גאַט? דו זאָלסט מיט דייע אײגענע אויערן הערען ווי ער וועט זיך מודה זיין — אַלס בעלױגונג פֿאַר דיין פֿרומקױט."

"ער וועט מײנען, אַז איך בין געקומען קלײבען נחת פֿון זײנע יסורים."

"אַט האָסט דו אַ מאַסקע."

ניט ווילענדיג האָט גבריאַל גענומען די מאַסקע. תחילת האָט איהם דער פּלאַן אָבגעשטויסען, נאָר וואָס ווייטער איז ער אַלץ מעהר צוגעצויגען געוואָרען דערצו, און נאָכדעם ווי ער האָט אין אַ פֿיעבערישען צושטאַנד אָבגעוואַרט אַ האַלבע שעה צײט, האָט ער זיך געפֿונען אינאײנעם מיט דעם סעקרעטאַר, מיט דעם ריכטער פֿון דער אינקוויזיציע, מיט דעם דאָקטאָר און מיט נאָך אַ מאַסקירטען מאַן אין אַ קעלער, שוואַך בעלױכטען דורך היינג-לאַמפּען. אין אײן זײט זײנען געווען די מאַסױוע, אַלמע, פֿערזאַווערטע טהירען פֿון פֿערשטיקטע קעמערלאַך; אויף דער אַנטקע-גענדיגער וואַנד, בעדעקט מיט שפּײנוועבס, וואו ס'איז געשטאַנען אָנגעשפּאַרט אַן אײזערנער לײטער, זײנען געווען אָנגעשלאַגען פֿערשיעדענע אײזערנע רינגען. אַ שרויף, וועלכען מען פֿלעגט בענוצען צונויפֿצודריקען דעם גראַבען פֿינגער פֿון דעם אָפּפֿער, איז געשטאַנען אין אַ ווינקעל, און אין

מיטען הייהל איז געווען אַ קליינער שרייב־טיש, ביי וועלכען דער ריכטער אַליין איז געוועסען.

דער סעקרעטאַר האָט אויפֿגעשלאָסען איינע פֿון די טהירען, און דורך די לעכער פֿון זיין מאַסקע האָט גבריאַל דערזעהן די דערשלאָגענע פֿיגור פֿון דעם געלערנטען דאָקטאָר, איינגעבויגען אין דרייען אין אַ קעמערל, וואָס איז געווען אזוי שמאַל, אז מען האָט זיך דאָרט כמעט ניט געקענט אויסדרעהען.

"קום צו נעהנטער, דאָס אברהם דע באַלטהאַסאַר!" האָט זיך אָנגערופֿען דער ריכטער, קוקענדיג מיט אַ בעריהמערישען בליק אין אַ פּאַפּיר.

דער דאָקטאָר האָט אַ פינטעל געטהאָן מיט די אויגען, וועלכע זיינען איהם פֿערבלענדעט געוואָרען פֿון דעם פֿלעצליכען ליכט, נאָר ער האָט זיך ניט געריהרט פֿון אַרט.

"מיין נאָמען איז דאָס דיעגאָ," האָט ער געזאָגט.

"דיין טויפֿ־נאָמען מאַכט אונז ווינציג וואָס אויס, אָקוראַט ווי דיר אַליין. כ'וואַלט אפשר נאָר געדאַרפֿט זאָגען דאָס יצחק. קום צו נעהנטער!"

דער דאָקטאָר האָט אויסגעגלייכט דעם איינגעבויגענעם רוקען, קוקענ־דיג מיט אַ פֿינסטערן בליק אויפֿ'ן ריכטער. "אַ שעהנעם כבוד גיט מען עס אָב אַ געטרייען זוהן פֿון דער הייליגער קירכע, וועלכער האָט געדעינעט זיין זעהר פֿרומען און קאַטוילישען הערשער אין דער אוניווערוזיטעט," האָט ער געמורמעלט. "ווער בעשולדיגט דאָס מיך, אז איך בין אַ איד? לאַמיר איהם זעהן, דעם לומפּ!"

"ם'איז געגען אונזער געזעץ," האָט דער סעקרעטאַר געזאָגט.

"לאַמיר הערען די פרטים, פֿאַר וועלכע איך ווער אָנגעקלאָגט. לייען מיר פֿאַר די פּינקטען."

"אין דעם פֿעהרער־צימער. שפעטער אַ וויילע."

"זיי זיך מודה! זיי זיך מודה!" האָט דער ריכטער מיט אַ בייזען טאָן געזאָגט.

"כדי זיך מודה צו זיין, מוז מען האָבען בעגאַנגען אַ זינד. איך האָב קיין שום זינד ניט בעגאַנגען, אַחוץ די, וואָס איך האָב דערזעהלט דעם גלח. נאָר איך ווייס, ווער ס'האָט מיך בעשולדיגט — דאָס איז גבריאַל דאָ קאַסטאַ, אַ נישטערער און פֿלייסיגער יונגער הערר, וואָס האָט ניט קיין אויער פֿאַר אַ וויץ און וועלכער האָט ניט פֿערשמאַנען, אז איך האָב דאָס געשפּאַסט מיט דער מאַרק־פֿרוי מכח דעם ווי אזוי די דאָזיגע עפּוש'דיגע

כופרים האַבען דאָס אַביסעל ביי איהר אויסגעקויפֿט איהר גאַנצע ביסעל סחורה. איך בין ניט מעהר איד אייווער דאָ קאָסטאַ אליין." נאָר אפילו איצט, ווען ער האָט אַווי גערעדט, האָט גבריאַל געוואוסט, אַז זיי זיינען ברידער-אידען — ער און דער פֿרעסטאַנט.

"דו צבוע'יאַק!" האָט ער ניט ווילענדיג אַ געשריי געטהאָן.
 "האַ!" האָט זיך דער סעקרעטאַר אָבגערופֿען, און זיינע אויגען האַבען געבליצט פֿון נצחון.

"דאָס דאָזיגע עקשנות'דיגע לייקענען וועט דיר גאַרנישט נוצען," האָט דער ריכטער געזאָגט, "ס'וועט דיר בלויו בריינגען פייניגונג.
 "פייניגען און אונשולדיגען מענשען! ס'איז שרעקליך!" האָט דער דאָקטאָר פראַטעסטירט. "אַ חדר-אינגעל, וואָס הויבט אָן לערנען לאַגיק, וועט דיר זאָגען, אַז ניט דער אַנגעקלאָגטער נאָר דער אַנקלאָגער דאַרף בריינגען בעווייזע."

"נאָ! נאָ! דאָ איז ניט קיין אוניווערוזיטעט. תליון, טהו דיין אַרבייט."

דער אַנדער מאַסקירטער מאַן האָט אַ נעהם געטהאָן דעם אַלטען דאָקטאָר און איהם איינגעצויגען אין שמריק ביו די הויט זיינע.
 "זיי זיך מודה!" האָט דער ריכטער געוואָרענט.

"אַז איך זאָל זיך מודה זיין, אַז איך בין אַ איד, וואָלט איך אויף אַ דאָפֿעלטען אופן געווען אַ שלעכטער קריסט, אַחוץ דעם וואָס איך וואָלט געזאָגט אַ ליגען."

"האַלט דיינע פֿלפולים פֿאַר זיך. אַז דו וועסט שטאַרבען אונטער די ענוים (זאָל דער סעקרעטאַר עס פֿערשרייבען), וועט דיין טויט ניט פֿאַלען אויף דער הייליגער קירכע'ס קאַפּ, נאָר אויף דיין אייגענע האַרט-נעקיגקייט."

"קריסטוס וועט זיך נוקם זיין פֿאַר זיינע מאַרטירער," האָט זיך דאָס דיענאָ אָבגערופֿען מיט אַזאַ מין ערנסטער מיענע, אַז גבריאַל האָט זיך געמוזט פֿרעגען, צי האָט איהם דער אינסטינקט, נאָך אַלעס דעם, פֿאַרט ניט אָבגענאַרט.

דער ריכטער האָט אונגעדולדיג אַ מאַך געטהאָן מיט דער האַנד און דער מאַסקירטער מאַן האָט צונויפֿגעבונדען דעם דאָקטאָר'ס הענד און פֿיס מיט אַ גראַבען שמריק. אַרומדרעהענדיג דעם דאָזיגען שמריק אַרום זיין ברוסט, האָט ער אַוועקגעשטעלט די איינגעהויקערטע, נאַקעטע פֿיגור אויף אַ ביינקעל. דערנאָך האָט ער דורכגענומען די עקען פֿון דעם

שמריק דורך צוויי פֿון די אייזערנע רינגען, וועלכע זיינען געווען אָנגע-
שלאָגען אָן וואַנד, און אוועקשטויסענדיג דעם שטוהל מיט'ן פֿוס, האָט
ער געלאָזט היינגען דעם אָפֿפֿער אין דער לופֿטען אויף די שמריק, וועלכע
האָבען זיך איינגעשניטען אין זיין פֿלייש.

"זיי זיך מודה!" האָט געזאָגט דער ריכטער.

נאָר דאָס דיעגאָ האָט פֿערביסען מיט די צייהן. דער תליון האָט
צונויפֿגעצויגען די שמריק אַלץ פֿעסטער און פֿעסטער, ביז וואַנען דאָס
בלוט האָט אַרויסגעשאָסען פֿון אונטער דעם אונגליקליכען'ס נעגעל, און
פֿון צייט צו צייט האָט ער אַ וואָרף געטהאָן דעם שאַרפֿען אייזערנעם
לייטער אָן זיינע נאָקעמע פֿיס.

"אַה הייליגע מאַריאַ!" האָט דער דאָקטאָר ענדליך אַרויסגעקרעכצט.
"דאָס איז בלוז דער אָנפֿאַנג פֿון דיינע ענוים, און דו ביסט זיך
נאָך אַלץ ניט מודה?" האָט דער ריכטער געזאָגט. "זיה פֿעסטער."
"ניין," האָט איבערגעשלאָגען דער אינקוויזיציאַנס-דאָקטאָר. "נאָך אַ
זיה און ער קען אויסגעהן."

נאָך אַ זיה, און גבריאַל דאָ קאָסטאַ וואָלט געפֿאַלען אין אונמאַכט.
ער האָט געפֿיהלט אַ ניט-גוטקייט און געציטערט מיט'ן גאַנצען קערפֿער,
זיין געזיכט איז געווען בלאַס ווי דער טויט אונטער דער מאַסקע. איהם
האָט זיך אָבגעדוכט, אָקוראַט ווי די שמריק וואָלטען זיך איינגעשניטען
אין זיין אייגען לייב. זיין האַרץ איז געווען צוקאָכט אי געגען די ענוים,
אי געגען דעם געפֿייניגטען, און ער האָט בעוואַונדערט דעם דאָקטאָר'ס מוטה
זאָגאַר דאַן, ווען ער האָט פֿעראַכטעט זיין פֿייגהייט. און אין דער צייט,
וואָס דער אינקוויזיציאַנס-דאָקטאָר איז געווען פֿערנומען אָבצומינטערן
דעם אָפֿפֿער, כדי ער זאָל קענען פֿערטראָגען נייע ענוים, האָט גבריאַל
דאָ קאָסטאַ געהאַט אַ שוידערליכען בעגריף מכח דער טראַגעדיע פֿון
דעם אידישען פֿאַלק — ערהאַבען און געמיין אין איין און דערוועלכער
צייט.

v.

פֿונקט מיט אַזעלכע פֿערשיעדענע געפֿיהלען, פֿערמישט מיט ער-
שטוינונג, האָט ער זיך אין אַן ערך אַ וואָך אַרום דערוואַוסט, אַז דאָס

דיענא איז ערקלעהרט געוואָרען אונשולדיג און מען האָט איהם אַרויסגעלאָזט פֿרײַ. איהם האָט זיך זעהר שטאַרק געוואָלט זעהן און רײדען מיט דעם לײדענדען. ער איז אַריבער דעם טײך צו דעם דאָקטאָר'ס הױז, נאָר ס'איז איהם אָנגעקומען מיט שווערער מיה בױז וואָנען מען האָט איהם אַרויפֿגעלאָזט אין דעם אויבערשטען צימער, וואו דער אלטער מאַן איז געלעגען צו בעט, אַרומגערינגעלט מיט גרויסע ביכער, וועלכע זײנען געלעגען אויפֿ'ן קישען און אויף דער געשמעפטער קאָלדרע, און אַריבער-געהאַנגען מיט אַ בילד פֿון קריסטוס'ן.

„פֿערצײה מיר, וואָס איך האָב נײַט געוואָלט אַוועקגעהן, אײדער איך האָב אַ קוק געטהאָן אויף דיר,“ האָט גברײאל געזאָגט. „מיר האָט זיך זעהר געוואָלט זעהן ווי דו געהסט אָן נאָך די שוידערליכע ענינים, וואָס די העל-הײַנט האָבען דיר אָנגעטהאָן.“

דאָס דיענאָ האָט אַ וואָרף געטהאָן אויף איהם אַ בליק פֿון איבער-דאַשונג און חשד.

„די הײַנט מעגען צײַטענווייז נאָכלױפֿען אַ פֿאַלשען שפּור; אָבער זײ זײנען פֿון הײַמעל, נײַט פֿון העל,“ האָט ער געענטפֿערט מיט אַ טאָן פֿון פֿאַרוואַרף. „אויב איך האָב געליטען אומזיסט און אומנישט, איז דאָס קריסטליך צו לײדען, און קריסטליך צו פֿערגעבען.“

„דאָן פֿערגיב מיר,“ האָט זיך אָנגערופֿען גברײאל, צוטומעלט פֿון דער דאָזיגער אײַנגע'עקשן'טער פֿערמאַסקירטהײַט, „מחמת איך האָב דאָס דיר אומזיסט און אומנישט פֿערשאַפֿט די יסורים דײַנע. איך וואָלט זיך לײכערשט אויסגעריסען די צונג אײדער צו שעדיגען אַ ברודער-אידען.“ „איך בין נײַט קײן איד,“ האָט דער דאָקטאָר מיט אַ ווילדען קול אַ געשרײַ געטהאָן.

„אָבער נאָך וואָס טױג דיר דאָס לײקענען, אַז איך זאָג דיר, איך בין אַ איד?“

„אומזיסט ליגט דער נעץ אויסגעשפּרייט דעם פֿױגעל פֿאַר די אויגען,“ האָט דאָס דיענאָ מיט אַ בײַזען טאָן איבערגעזאָגט דאָס שפּרײַך-וואָרט. „דו ביסט פּונקט אזא גוטער קריסט ווי איך, — און אַן ערגערער פֿױגעל-כאַפּער. אַ שעהנער איד, כ'לעבען, וואָס ווײַסט נײַט וואָס די ביטערע קרײַטיכער בעדייטען! נײַן, דער פֿױגעל-קלײַ איז אָנגעשמירט צו דיק, און ס'איז נײַטאָ קײן שטריק צווישען די לעבער פֿון דעם נעץ.“ „אמת, איך בין נײַט קײן איד און נײַט קײן קריסט,“ האָט דער זונגער מאַן מיט אַ טרויעריגען טאָן געזאָגט. „איך בין אויפֿגעבראַכט געוואָרען אַלס קריסט, נאָר מײַן זעלע ווערט צוריסען פֿון פֿראַגען און

פֿון צווייפֿלען. נאָ זעה, איך גיב זיך אין גאַנצען איבער צו דיר אין די הענד."

נאָר דאָס דיענאָ איז נאָך אַ היבשע וויילע געבליבען פֿערהאַרטע-וועט, אפילו דאָן, ווען גבריאַל האָט זיך מודה געווען פֿאַר איהם, אַז דאָס איז ער דאָס געווען דער מאַסקירטער מאַן, וועלכער האָט אונטען אין דער מאַרטער-הייהל אַ געשריי געטהאָן אויף איהם "צכוע'אָק!" ערשט דאָן, ווען ער איז אַרונטערגעשפרונגען פֿון בעט אין האָט זיך איבערצייגט, אַז דער יונגער מאַן האָט ניט אַוועקגעשמעלט אויף דרויסען קיין עדות, וועלכע זאָלען זיך צוהערען וואָס זיי ריידען, האָט ער זיך ענדליך אָבגערופֿען: "נו, איצט קומט מיין וואָרט געגען דיינס. ס'קען זיין, איך פֿערשטעל זיך בלויז, כדי דו זאל צו ציהען ביי דער צונג." דאָן האָט ער אַרונטערגענומען קריסטוס'עס בילד פֿון וואַנד און עס אַריינגעוואָרפֿען אין אַ שוֹפֿלאָך, און אָנגיסענדיג צוויי וויין-גלעזער פֿון אַ פֿלאַש, וואָס איז געשטאַנען לעבען בעט, האָט ער מיט פֿרייד אַ געשריי געטהאָן: "קום! אַ צומישענעש אויף דער הייליגער אינקוויזיציע!"

דער יונגער מאַן האָט זיך געפֿיהלט, אָקוראַט ווי אַ שווערער שטיין וואָלט איהם אַראָב פֿון האַרצען. ער האָט געשמיכעלט, וועפֿנדיג דעם גוטען, רייכען וויין.

"מיר דוכט, דו האָסט שוין געבראַכט אַ צומישענעש אויף דער הייליגער אינקוויזיציע."

"האַ! האַ!" האָט דער דאָקטאָר געלאַכט, שוין צוהיצט אַביסעל פֿון דעם וויין. "יאָ, דער פֿוקס איז ניצול געוואָרען פֿון דער פּאַסטקע, וועלכע מען האָט איהם אונטערגעלייגט, נאָר ניט מיט קיין גאַנצער פֿעל."

"ניין, אָך! וואָס מאַכען דינע וואַונדען?"

"כ'האָב ניט געמיינט מיין קערפֿערליכע פֿעל," האָט דער דאָקטאָר געזאָגט, כאַטש ס'איז איהם פֿונדעסטוועגען אַריבער אַ שוידער בעת ער האָט זיך דערמאַנט אָן די ענוים זיינע. "איך האָב געמיינט די פֿעל, פֿון וואָס מיין ביישעל איז געמאַכט. כדי צו דערווייזען מיין איבערגעבענהייט צו דער הייליגער קירכע, האָב איך איהר אָנגעבאַטען אַ העלפֿט פֿון מיין פֿערמעגען, און די פּראָכע איז אָנגענומען געוואָרען. דאָס האָט מיר דער דאָקטאָר פֿון דער אינקוויזיציע געגעבען די עצה אין דער שטיל. ער איז איינער פֿון אונז!"

"וואָס! אַ איד!" האָט גבריאַל אַ געשריי געטהאָן, אַזוי ווי געטראָפֿען פֿון אַ דונער.

"שטיל! שטיל! אַניט וועלען מיר נאָך האָבען אַ שונא אויף זיין

אָרט. דאָס האָט ווין מיט-געפֿיהל צו מיר, אי אַלס ברודער אי אַלס דאָקטאָר, איהם געטריבען מיר צו געבען די דאָזיגע עצה אין דער לעצטער מינוט, ווען דער טויט איז מיר געשטאַנען פֿאַר די אויגען. איבעריגענס, האָב איך אַליין געוואוסט ווי אזוי איינצוהאַלטען אין זיך מיין אָטהעם, בעת דער לִיץ האָט מיך געבונדען מיט די שטריק, אַניט וואָלט איך געווען צו שטאַרק איינגעצויגען צו קענען אָטהעמען. אָבער דו מוזט דאָך האָבען אַ קובען צום וויין — יאַנטהעו!"

אַ שעהן קליין מיידעלע איז אַריינגעקומען פֿון אַ צווייטען צימער. איהרע שוואַרצע אויגען האָבען זיך אַרונטערגעלאָזען; זי האָט זיך פֿער-שעהמט, דערועהענדיג דעם פֿרעמדען ביי זיי אין היין.

"דו יעהסט, ב'האָב אן עדות געגען דיר," האָט דער דאָקטאָר גע-לאַכט; "און וואָס איז שייך צו דעם בעווייז געגען מיר, וואָס דינאַראַנים האָבען ניט געקענט געפֿינען, דאָס וועלען מיר אַצונד אויפֿעסען, די איבעריגע מצות, טאַכטערל!" און אַרויסגעהענדיג אַ שליסעל פֿון אונטער זיין קישען, האָט ער עס איהר דערלאַנגט. "אַצונד, שטילינקערהייט, מיין קלייניטשקע, און בעהאַלט זיי גוט."

אַז דאָס קינד איז אַרויס פֿון צימער, האָט זיך דער פֿאָטער בעקלאָגט, וואָס ער איז געצוואונגען איהר צו ערציהען צו פֿיהרען אַ צווייטענדיגען לעבען. "אָבער דאָס שאַרפֿט דעם שכל," האָט ער געזאָגט. "יאַנטהע וואָל אויסוואַקסען אזוי כיטערע, ווי די געהיימע שאַפֿע אין אַ שאַפֿע, וואָס זי עפֿענט אַצונד אויף דאָרט. נאָר אַ פֿרוי דאַרף וועלטען האָבען, מען וואָל איהר ערציהען דערצו; זי ווערט עס פֿון זיך אַליין." ער האָט נאָך גע-האַלטען אין לאַכען איבער זיין אייגענעם ווייץ, ווען יאַנטהע איז אַריינד-געקומען צוריק און האָט פֿון אונטער אַ מיכעל אַרויסגענומען עטליכע גרויסע, דיקע קובענס, וועלכע זיינען געווען מאָדנע אויסגעדעדעלט. גבריאַל האָט געקוקט אויף זיי מיט נייגעריגע אויגען.

"וואָס זשע, דו ווייסט ניט וואָס מצות זיינען?" האָט דאָס דיענאָ געפֿרעגט.

גבריאַל האָט געשאַקעלט מיט'ן קאָפּ.

"דו האָסט, הייסט עס, קיינמאָל ניט געגעסען קיין ניט-געזויערט ברויט?"

"ניט-געזויערט ברויט! אַה, ב'האָב ערשט נעכטען געלייענט מכח דעם אין דער ביבעל. שטעה, איז דאָס ניט איינע פֿון דער אינקוויזיציע'ס פּראָבעס? אָבער איך האָב זיך עס גאָרניט פֿאַרגעשטעלט אזוי."

"דאָס איז דער מוסטער פֿון גאַנץ אַלטע צייטען, און עס וועט

אריינגעשמוגעלט אהער פֿון אמסטערדאם, "האָט דער דאָקטאָר שטילערהייט געזאָגט. "פֿערנוד! ס'איז געשמאקער איידער דאָס הייליגע קריסטוס-ברויט."

"אמסטערדאם איז, הייסט עס, אַ אידישע שטאָדט?"

"אַ פֿראַגע אָביסעל, ס'איז דאָס ירושלים פֿון מערב-אייראָפּאָ. זינט דאָס קליינע האַלאַנד האָט אַראָבגעטרייסעלט פֿון זיך דעם פּאַפּסטענטהום, האָט עס ניט קיין פֿערפֿאַלגונגס-פּאָליטיק, ווי די אַנדערע נאַציאָנען. און גאַנץ נאַטירליך, וואָרים ס'איז גיכער אַ שיף, איידער אַ לאַנד. אַ העלפֿט פֿון מיינע אַלטע פֿריינד זיינען אוועק אַהין — ס'איז אַ טרויעריגער קאַנאַל פֿאַר אונזער אַלטער פּאַרטוגעזישער קהילה."

גבריאַל'ס האַרץ האָט געקלאַפֿט ווי מיט האַמערס. "טאָ פֿאַרוואָס זשע זאָלען מיר זיך אויך ניט אָנשליסען אָן זיי?"

דער אַלטער דאָקטאָר האָט געשאַקעלט מיט'ן קאָפּ. "ניין, איך האָב ליעב מיין פּאַרטוגאַל. דאָ בין איך געבוירען געוואָרען, און דאָ וועל איך שטאַרבען. כ'האָב זי ליעב — איהרע בערג, איהרע טייכען, איהרע טהאַלען, איהרע מעדיצינישע קוואַלען — האָב תמיד ליעב פּאַרטוגאַל, יאַנטהע —"

"יא, פֿאַטער, "האָט דאָס קליין מיידעל מיט אַן ערנסטען טאָן געענטפֿערט.

"און, אַה, איהרע פּאַעטען — איהר ריכטיג, איהר פֿאַלקאָא, איהר קאַמאָענס — מיין אייגענער זיידע איז געווען פֿעררעכענט פֿאַר אַ בע-ריהמטען פּאַעט; און אויך איך האָב געמאַכט אַ פּאַרטוגעזישע פּאַעמע וועגען היפּאָקראַט'ס ערשטען אַפּאָרום, כאָטש ס'איז נאָך ניט אָבגע-דרוקט."

"נאָר אַז דו סמייסט ניט צו האַלטען עפֿענטליך דיין גלויבען, "האָט זיך גבריאַל אָבגערופֿען, "דאָס איז מעהר איידער אַלעס אַנדערע. צו לעבען טאָג-טעגליך אין ליגען און בעטרוג — אונערטרעגליך!"

"נא, אָט האָסט דו דיר! דו ביסט יונג און איינגעשפּאַרט, די קאַטוילישע רעליגיאָן! ס'איז ניט מעהר ווי פֿיינע מאַניערען; ווי מיר זאָגען אין העברעאיש, "דרך ארץ", דער מנהג פֿון לאַנד. פֿאַרוואָס טראָג איך הויזען און אַ שפּיציעגען הוט — ווען איך בין אין גאַס, הייסט עס? פֿאַרוואָס טראָגט די קליינע יאַנטהע אַן אונטערקליידעל?"

"ווייל איך בין אַ מיידעל, "האָט זיך יאַנטהע אָבגערופֿען.

דאָס דיגענאָ האָט זיך צולאַכט. "פֿאַרהאַן אַ פֿראַגע אַזוי זיך בדרך מליצה, הייסט עס, און פֿאַרהאַן אַ פֿראַגע, אויף וועלכער מען ערוואַרטעט

אן ענטפער, מיין קלייניטשקע. יעדענפאלס, מיר וועלען דיר ניט פֿער-
 דרעהען קיין מיט רהעמאָריק. געה צו דיין פֿידעל. און אזוי איז דאָס,
 סענהאָר דאָ קאָסטא. כ'האָב ליעב מיין יודענטהום בעסער איירער מיין
 פֿאַרטונאַל; נאָר אז איך קען אויסהאַלטען מיינע ביידע געליעכטע מיט
 אַביסעל שלויקייט—"

"אַבער די געפֿאהר פֿערברענט צו ווערן לעבעדיגעהרייט!"
 "דאָס איז אזוי ווי דער גיהנום פֿאַר דעם קריסטליכען זינדער —
 טומאַנע און זעהר ווייט."

"כ'מיין, דו ביסט שוין פֿערסמאָליעט."
 "אזוי ווי אן אויסגעריסענער בוים. דער בליץ וועט צוויי מאָל ניט
 טרעפֿען. נעהם נאָך אַ גלאָז וויין. אַחוץ דעם, מיין סאַגען איז ניט
 צוגעוועהנט צום ים. גאָט האָט אונז געמאַכט צו לעבען אויף דער
 יבשה."

נאָר גבריאַל האָט בשום אופן ניט געקענט אָננעהמען דעם דאָקטאָר'ס
 מיינונגען, און די פֿערוואָן גופא האָט איהם נור טהיילווייז צוגעצויגען צו
 זיך. דאָך איז דאָס ניט געווען זיין לעצטער בעזוך, וואָרים דאָס דיעגאָ
 איז געווען דער איינציגער איד, וועמען ער האָט געקענט, און ער איז
 דערום געוואָרען אַ בן בית ביי איהם. ער האָט ביי איהם אַנטליהען אַ
 העברעאישע ביבעל און אַ גראַמאַטיק, און האָט אין געהיים אָנגעהויבען
 לערנען לשון קודש, בריינגענדיג דער קליינער יאַנטהע שפיעל-צייג און
 בלומען, אין איינמאָל אויך אַ בעסערן פֿידעל איידער איהרען, — דאָס
 אַלעס פֿאַר דער הילף, וואָס דער פֿאָטער איהרער האָט איהם געגעבען
 אין זיינע נייע שטודיען. ער האָט אויך געליהען אַ טהייל פֿון דאָס
 דיעגאָ'ס אייגענע ווערק, וועלכע זיינען געדרוקט געוואָרען אונטער אַ
 פֿערשטעלטען נאָמען אין אַמסטערדאַם; און פֿון די דאָזיגע ביכער, וועלכע
 האָבען זיך אָבגעגעבען מיט טהעאָלאָגישע פֿראַגען, האָט דער יונגער
 ענטהוואַסט געשעפט מאַטעריאַל צו פֿערשטאַרקען זיינע צווייפֿלען. אין
 פֿאַרטונאַל גופא האָט מען געקענט בלויז איין ווערק פֿון דעם אַלטען
 דאָס דיעגאָ און וואָס איז ערשיענען אויף זיין נאָמען. דאָס איז געווען אַ
 טיכטיגע אָבהאַנדלונג וועגען די ברוסט-קראַנקהייט.

אַבער גבריאַל האָט בשום אופן ניט געקענט נאָכמאַכען דאָס דאָזיגע
 בעקוועמע צופאַסען-זיך צו די אומשטענדען. ער האָט געפֿיהלט, אז דאָס
 איז בלויז אַ האַלבער שטרייט פֿאַר'ן אמת, און ער האָט אויפֿגעהערט זיך
 אָבגעבען מיט דעם האַלב-שרעקעדיגען דאָקטאָר. וואָרים אזוי ווי ער האָט
 וואָס ווייטער אַלץ מעהר און מעהר ליעב געקראַגען דעם תנ"ך מיט זיין

איינפֿאַכער לעהרע וועגען אָן אויסערוועהלמען און געהייליגטען פֿאַלק, אזוי איז אויך געוואַקסען זיין געפֿיהל מכּח אַ ווייטען, ווייטען שיקוואַל, מכּח אַ פֿעראייניגטע, צונויפֿגעקייטעלטע ראַסע, וועלכע איז אַרויסגעקומען פֿון דעם געהיימניספֿאַלען מזרח, פֿון דעם וויגעלע פֿון דער געשיכטע; אַ ראַסע, וואָס שרעקט זיך ניט אָב פֿאַר פֿערניכטונג און לעכט איבער אַלערליי רדיפות און ראַנגעלט זיך מיט'ן טויט פֿאַר איהר גלויבען און איהר אונגלויבען. און זיין פֿאַנטאַזיע האָט זיך אַ קעהר געטהאָן מיט אַ טיעפֿער ביינקעניש צו אַמסטערדאַם, צו יענער שמאָרט פֿון די הייליגע, די היים פֿון דעם אמת'ן גלויבען, פֿון דער כּרידערשאַפֿט פֿון די מענשען און דער פֿאַטערשאַפֿט פֿון גאָט.

VI.

„מוטער,“ האָט זיך גבריאַל אָנגערופֿען, „איך האָב דיר עפעס צו זאָגען.“

זיי זיינען געווען אין גבריאַל'ס שטודיר-צימער, און זי איז בלויז אַרײַנגעקומען זאָגען גוטע נאַכט דעם איינזאַמען לערנער, נאָר די ווערטער זיינען האָבען איהר פֿערהאַלטען ביי דער טהיר. זי האָט זיך אַנידערגעזעצט און מיט ליעבע געקוקט אויף איהר כּבור, וועלכער האָט אויסגעזעהן פּונקט ווי איהר פֿערשמאַרבּענער מאַן אין זיינע יונגע יאָהרען. „ס'מוז אודאי זיין וועגען איזאַבעלאַ'ן,“ האָט זי זיך געטראַכט, און איהר האַרץ איז געווען פֿול מיט פֿרייד ביי דעם געדאַנק, אַז די פֿערשמעלטע אויגען פֿון איהר געלערנטען זוהן האָבען זיך ענדליך געעפֿענט און דערועהן די שעהנקייט און די גוטסקייט פֿון דער הויכ-געבוירענער יורש'טע, וועלכע האָט איהם געליעכט.

„מוטער, איך האָב געפֿאַסט אַ וויכטיגען בעשלוס, און ס'איז צייט עס דיר צו זאָגען.“

איהרע אויגען זיינען געוואָרען ליכטיגער.

„מיין טהייערער גבריאַל!“

„ניין, כ' האָב מורא, דו וועסט מיך פֿיינט האָבען.“

„דיך פֿיינט האָבען!“

„ווייל איך מוז דיך פֿערלאָזען.“

„ס'איז דער נאטירליכער גורל פֿון יעדער מוטער פֿערלאָזען צו ווערן,
מיין נבריאַל.“

„אַה, אָבער דאָס איז גראָד זעהר אוננאַטירליך. אָה, גאָט מיינער!
פֿאַרוואָס בין איך אזוי געשמראָפֿט?“

„וואָס מיינסט דו? וואָס האָט געטראָפֿען?“ די אַלטע פֿרוי איז
אויפֿגעשטאַנען.

„איך מוז פֿערלאָזען פֿאַרטוגאַל.“

„נאָך וואָס? אין גאָט'ס נאָמען! פֿערלאָזען פֿאַרטוגאַל!“

„שטיל, אַניט וועלען נאָך די דיענער דערהערען. איך וויל ווערן,“
האַט ער שמילערהייט אַרויסגעשעפטשעט, „איך וויל ווערן אַ איד!“

דאָנאָ דאָ קאָסטאַ האָט אָבגעטראָמען צוויק און געקוקט אויף איהם
מיט אַ מאַדנעם בלישטש, וועלכען ער האָט ניט ערוואַרטעט.

„ס'איז דער פֿינגער פֿון גאָט!“ האָט זי מיט אַ דערשראָקענער שטימע
געשעפטשעט.

„מוטער!“ אַ ווילדער פֿערדאַכט האָט איהם דורכגענומען.

„יאָ, מיין פֿאָטער איז געווען אַ איד. איך בין אויפֿגעבראַכט געוואָרען
אַלס יודין.“

„שטיל! שטיל!“ האָט ער איהר ווידער געוואַרענט, און צוגעהענדיג
צו דער טהיר, האָט ער אַרויסגעקוקט אין דער פֿינסטער. „אָבער מיין

פֿאָטער?“ האָט ער געפֿרעגט, צומאַכענדיג פֿאַרויכטיג די טהיר.

זי האָט אַ שאַקעל געטהאָן מיט'ן קאַפּ.

„וויין פֿאַמיליע, באַטש אויך מאַראַנען, זיינען פֿונדעסטוועגען געווען
אמת'ע גלויביגע. דאָס איז געווען דער טיעפֿסטער ווייטאַג פֿון מיין לעבען,

אָבער איך האָב עס איהם קיינמאַל ניט געסמייעט צו זאָגען. אַפֿטמאַל,
זינט ער איז געשטאַרבען, זיינען מיר אַרויפֿגעשוואומען זכרונות פֿון מיינע

טיידעלשע יאָהרען, עראינערונגען, וועלכע האָבען מיך געצויגען און גענאָגט
ביים האַרצען. נאָר איך האָב ניט געטאַרט ווירקען אויף מיינע קינדער'ס

גלויבען—ס'וואַלט זיי געקענט אַריינבריינגען אין אַ שרעקליכער, טויטליכער
געפֿאַהר. און איצט — אָה גאָט! — פֿילייכט פֿייניגונג — דער שייטער—

הויפֿען — — !“

„ניין, מוטער, איך וועל אַנטלויפֿען אַהין, וואו דער גלויבען איז פֿריי.“

„דאַן וועל איך דיך סיי ווי סיי פֿערלירען. אָה גאָט פֿון ישראל, דיין

נקמה האָט מיך ענדליך דאָך געפֿונען!“ און זי איז אַנידערגעפֿאַלען אויף
דער זאָפֿאַ, שלוכצענדיג, אָהן כוחות. ער איז געשטאַנען לעבען איהר,

הילפֿראָן, זיך סטאַרענדיג בלויז איהר איינצושטילען.

„ווי אזוי איז דאָס געקומען צו דיר?“ האָט זי שלוכצענדיג געפֿרעגט.
אין קורצען האָט ער איהר דערזעהלט וועגען זיינע איבערליבט
קעמפֿלע, מכח דער געשיכטע מיט דאָס דיעגאָן, וועגען זיין איבערזייגונג,
אז דער אַלטער טעסטאַמענט איז דער וואָהרער און געניגענדער פֿיהרער
צום לעבען.

„אָבער נאָך וואָס אַנטלויפֿען?“ האָט זי געפֿרעגט. „לאָמיר זיך אַלע
אומקעהרען צום יודענטהום; דיין ברודער ווי דאָל איז יונג און מען קען
נאָך מיט איהם מאַכען וואָס מען וויל, ער וועט געהן אין אונזער וועג.
מיר וועלען זיין געהיים; פֿון מיין יוגענד אָן ווייס איך ווי אזוי אויסצומירדען
וואָס פֿאַר ס'איז פֿערדאַכט, מיר וועלען איינציגוויי איבערבייטען אַלע
דיענער אַחוץ פֿערדאָן און אָנעהמען בלויז שוואַרצע, פֿאַרוואָס וואָלט דו
פֿערלאָזען די דאָזיגע שעהנע היים דינע, דינע פֿריינד, דיין גוטען נאָמען
אין דער געוועלשאַפֿט, דינע שאַנסען פֿאַר אַ גרויסאַרטיגען שידוך?“

„מוטער, דו טהוסט מיר וועה מיט דינע רייד, וואָס איז אַלעס
אַנדערע אַחוץ אונזער פֿליכט צו דעם אמת, צו דער פֿערנונפֿט, צו גאָט?
איך מוז דינען דאָס אַלעס פֿריי, אונטער דעם אָפֿענעם פֿרייען הימעל.“
„מיין בראָווער יונג! זיי מיר מיחל!“ און זי איז אויפֿגעשפרונגען פֿון
איהר פֿלאַץ איהם צו אומאַרמען. „מיר וועלען געהן מיט דיר; מיר וועלען
גרינדען אַ נייע היים אין אמסטערדאַם.“

„ניין, ניט אין דינע יאָהרען, מיטער.“ און ער האָט געגלעגט איהרע
וילבערנע האָר.

„יאָ; אויך איך האָב געלערנט דעם אַלטען טעסטאַמענט.“ און איהרע
אויגען האָבען געשמייכעלט דורך די מרעהרען, וואָס זיינען געשטאַנען
אין זיי. „וואו דו וועסט געהן, וועל איך אויך געהן. דיין לאַנד וועט זיין
מיין לאַנד, און דיין גאָט — מיין גאָט.“

ער האָט איהר אַ קוש געטהאָן אין איהר נאַסער באַק.
זיי זיינען אזוי דורכגעוועסען די גאַנצע נאַכט, און בעגינען צו טאָג,
איידער זיי האָבען זיך צושיידט, האָבען זיי שוין געהאַט אויסגעאַרבייט
דעם גאַנצען פֿלאַן, ווי אזוי צו פֿערקויפֿען זייער הויז און גוט מיט אזוי
ווייניג הויז און אזוי אונבעמערקבאַר ווי נאָר מעגליך, און ווי אזוי אָבצור-
ריווען גאַנץ געהיים קיין האַלאַנד. די מינדעסטע אונפֿאַרויכטיגקייט האָט
זיי געקענט פֿערראַטהען צו דער הייליגער אינקוויזיציע, און מחמת דעם
איז ביי זיי געבליבען, אז מיט ווידאַל'ן וואָל מען ערשט ריידען דאָן, ווען
אַלעס וועט שוין זיין פֿיקס און פֿאַרטיג.

דער אַרעמער יונג איז געבליבען שטעהן דערשראָקען און בלייד.

„וואָס, דו ווילסט מיך פרייבען אין גיהנום אריין?“ האָט ער געפֿרעגט.
 „ניין, דאָס יודענמהום האָט ניט קיין גיהנום.“ דערנאָך, זעהענדיג
 אָד דאָס איז עפעס ניט קיין ריכטיגע טרייסט פֿאַר דעם ברודער ווינעם, און
 כּדי מיט אַמאָל צו כּערוהינגען דעם, וואָס ער האָט אַזוי שטאַרק ליעב געהאַט,
 האָט גבריאַל מיט אַ גאַנץ זיכערן טאָן געזאָגט: „ס'איז ניט אַ קיין גיהנום.“
 וויראַל האָט אויסגעזעהן נאָך אַסך דערשראַקענער ווי פֿריהער. „אַבער
 די קירכע זאָגט — — “ האָט ער אָנגעהויבען.

„די קירכע זאָגט, דער גיהנום איז אונטער דער ערד; נאָר אַזוי ווי
 די וועלט איז קיילעכדיג, איז ניטאָ קיין אונטען, און ווער ווייס? ס'קען
 זיין, אַז אויף דער אַנדער זייט ערד, פונקט אַנטקעגען אונזערע פֿיס,
 וואוינען אַזעלכע מענשען ווי מיר אַליין. און די קירכע האַלט מיט
 אַריסטאָטעל'ן, אַז מען קען גאָר צו די הימלען ניט צוקומען, און זי
 פֿעראַכטעט קאַפֿערניק'ן מיט זיין טהעאָריע; דאָך האָב איך געהערט
 פֿון דאָס דיעגאָדע באַלטהאַסאַר, וועלכער איז אַ געלעהרטער פֿון דער
 אַנוווערוויטעט, אַז אַ יונגער איטאַליענער, מיט'ן נאָמען גאַלילעאָ
 גאַלילעאָ, האָט אָקאַרשט געמאַכט אַ וואונדערליכען אינסטרומענט,
 וואָס צייגט יעדע זאַך צוויי און דרייסיג מאַל אַזוי גרויס ווי עס איז, און
 אַז ער האָט דערמיט ענטדעקט אַ נייעם שמערן. אויך ערקלעהרט ער,
 אַז די „מילך-גאַס“ בעשמעהט בלויז פֿון קליינע שמערנדלאַך; פֿאַר וואָס
 די הייליגע קירכע איז שטאַרק ברוגז אויף איהם, זאָגט מען.“
 „אַבער וואָס האָב איך צו טהאָן מיט דער מילך-גאַס?“ האָט וויראַל

געפֿרעגט, און זיין אייגען געזיכט איז געוואָרען ווייס ווי מילך.
 גבריאַל איז אַביסעל געבליבען הינטערשטעליג. „ס'איז דעם פֿאַכסט'ס
 אונפֿעהלבאַרקייט, וואָס ווערט דורך דעם צוטרייסעלט,“ האָט ער ערקלעהרט.
 „אַבער אַחוץ דעם איז טאַקי די קריסטליכע אַמונה גופּא אַסך אַבשטוי-
 סענדער פֿאַר דער פֿערנונפֿט, איידער דער אידישער גלויבען. די זאַכען,
 וואָס זי לערנט מכּח גאָט, האָבען אין זיך מעהר שוויריגקייטען.“
 „וואָסערע שוויריגקייטען?“ האָט זיך וויראַל אָבגערופֿען. „איך זעה
 ניט קיין שום שוויריגקייטען.“

נאָר סוף כל סוף איז דער יונגער ברודער, וועלכער איז אין גאַנצען
 געשטאַנען אונטער גבריאַל'ס איינפֿלוס און האָט אַליין ניט געהאַט קיין
 שום קראַפֿט צו שטעהן אויף ווינע אייגענע פֿיס, מרוצה געוואָרען זיך
 אָנצושליסען אָן די אויסוואַנדערער.

אין משך פֿון די דאָזיגע בעהאַלטענע הכּנות צו אַנטלויפֿען, האָט
 גבריאַל דערווייל געמוזט אָנגעהן מיט ווינע האַלב-גלח'ישע פֿליכטען און
 געהמען אַנטהייל אין די קירכליכע צערעמאָניעס ווי פֿריהער. דאָס האָט

איהם אזוי דערצאָרענט, אז ער האָט צייטענווייז געהאַט ברעה זיך אויס-
 צוגעבען פֿאַר אַ אידען; נאָר כאַטש ער האָט זיך ניט אָבגעשראַקען ביי
 דעם געדאַנק מכה דעם שייטערהייפֿען, האָט ער זיך אָבער געשראַקען
 פֿאַר דער טורמע, פֿאַר דער עפֿענטליכער ערנידעריגונג, זעהענדיג פֿאַר-
 אויס דעם ביטערן האַם און די פֿעראַכטונג צו איהם ביי אַלע בעקאַנטע
 אין די אויגען. און צייטענווייז, ניט קוקענדיג אויף דער פֿערנונפֿט און
 אויף דער נויער רעליגיאָן זיינער, איז איהם טאַקי אַרויפֿגעקומען אויף'ן
 זינען, ווי טהייער אָט די פֿרוינד פֿון זיין יוגענד זיינען איהם; ווי האַר-
 מאַניש און ווי האַרצ-דערקוויקענד איז געווען דער שטייבעל אין זייערע
 אויגען, זייער פֿאַטשען מיט די הענד, די אַלע לוסטיגע מאַמענטען אין
 סעמינאַר און מאַנאַסטיר, אויף'ן מאַרק און אין דער רייז-שולע! ווי גוט
 ס'איז געווען, דאָס דאָזיגע געמיינשאַפֿטליכע לעבען, ווי זיס זיך אַרײַנצואַ-
 וואַרפֿען אין דעם אַלגעמיינעם שטראָם און פֿערטראַגען ווערן ווייט, העט
 ווייט! אפילו ווען ער איז געפֿאַלען אויף די קניע, בעוואוסט, אז ער איז
 אַ היפֿאַקריט, האָט איהם די בענייסטערונג פֿון אָט די אַלע גאָט-בעטער
 צייטענווייז צוגעצויגען אזוי ווי מיט אַ מאַננעט, און די סחנות פֿון פֿרעהליכע
 לייט אין די גאַסען, אָנגעטהאָן יום טוב'דיג, האָבען אין איהם דערוועקט
 אַ געפֿיהל פֿון ביינקעניש. און איצט, ווען ער האָט זיך געדאַרפֿט אָב-
 רייסען פֿון דעם אַלעמען, ווי טהייער איז איהם געווען יעדער בעקאַנטער
 אָרט—די וועלדלאַך און די טייכלאַך, די אַנגענעהמע בערגלאַך, פֿערשפּרייט
 מיט די פֿאַשענדע כּהמות! ווי צערמליך און לאַסטשענדיג האָט זיך דער
 בלויער היטעל אַרױבערגעבויגען איבער איהם, זיך בעטענדיג ביי איהם
 צו בלייבען! און די שטאָדט גופּא, ווי ער האָט דאָס ליעב געהאַט איהרע
 משופֿע'דיגע גאַסען, די מאַסיווע מוריגע טויערן, די פֿאַלאַצען, די קלױסטערס,
 די אָבגעקאַלכטע הייזער, די אַלט-מאָדישע, נעט און אָהן פֿענסטער, און
 די נייע מיט די באַלקאָנען — יא, און טאַקי דעם ריח פֿון קנאַבעל און
 ציבעלע, וואָס האָט דורכגעדרונגען אַלצדינג! ווי אָפֿט פֿלעגט ער אַרומגע-
 אין דער „רוא דאָס פֿלאָרעס“, זיך צוקוקענדיג צו די גאַלד-אַרבייטער!
 אין אז ער פֿלעגט איצט אַרומגע-לעבען דאָס אַלטע פֿאַמיליען-הויז,
 האָט ער דערפֿיהלט אַ ניי געפֿיהל, עפעס אזוי ווי עס וואָלט איהם גע-
 צויגען, גערופֿען פֿון אינעווייניג. יעדער שעהנער שטיין און ציגעל, יעדער
 חן'עוודיגער קאַרב פֿון דער גרויסער שטיענ, יעדע סטאַטוע האָט געהאַט
 אַ פּלאַץ ביי איהם אין האַרצען, און האָט איהם גערופֿען צו זיך.
 אָבער גרעסער און שטאַרקער איידער דאָס אַלעס איז געווען די
 שטימע פֿון דער פֿערנונפֿט, וועלכע האָט איהם געהייסען פֿאַהרען.

צווייטער טהייל.

אוריאל אהאסטא.

VII.

מיט וואָס פֿאַר אַ בעגייסטערונג, — אזוי ווי אַ וואַנדערערנדר גאָט-
בעטער, בעת ער קומט אָן קיין פֿאַלעסטינאַ — האָט זיך גבריאַל ענדליך
געפֿונען אין דער שטאָדט, וואו אַ שוהל איז געשטאַנען פֿריי און אָפֿען
אַנטקעגען דעם ליכטיגען שיין פֿון טאָג! די דאָזיגע וואַרימקייט אין זיין
האַרצען האָט פֿערטריבען פֿון דאָרט די קעלט, וואָס האָט זיך אַריינגע-
גנב'עט אַהין ביי דעם אָנבליק פֿון די גראַע אַמסטערדאַמער גאַסען, נאָך
דעם פֿאַרב און דעם גלאַנץ פֿון פֿאַרטאָ. די ערשטע זאַך, וועגען וואָס
ער האָט געטראַכט, אזוי גיך ווי ער האָט זיך נור בעועצט אין דעם
גרויסען הויז, וואָס זיין מוטער'ס אַלטע פֿריינד און קרובים אין אַמסטערדאַם
האַבען פֿאַר איהם געקויפֿט, איז געווען צו געהן שבת מיט זיין מוטער
און זיין ברודער אין דער פֿאַרטוגעזישער שוהל. כאָטש ער איז געווען
אזוי אַנוויסענד מכח די פֿרטים פֿון זיין נייער אַמונה, אַז ער האָט אַרונ-
טערגענומען דאָס היטעל ביים אַריינגעהן אין שוהל, האָט ניט אָנגעהויבען
וויסען, ווי אזוי מען טהוט אָן דעם טלית, וואָס דער שמש האָט איהם
אַנטליהען, און איז געווען אין אַ פֿערלענענהייט וואָס זיין מוטער קען ניט
זיצען לעבען איהם, נאָר זי מוז אַרויפֿגעהן אויבען אין אַ בעזונדער אָב-
געצאַממען אָרט פֿאַר די ווייבער, — דאָך איז ער געווען צו אויפֿגערעגט
און האָט כמעט ניט געפֿיהלט וואָס ער טהוט. דער סידור האָט איהם
שטאַרק אינטערעסירט, און כאָטש ער האָט זיך געסטאַרעט צו דאָוונען
גלייך מיט אַלעמען, האָט ער אָבער מיט זיין ידיעה אין לשון קודש בשום
אופן ניט געקענט נאָכהאַלטען דעם עולם, און ער האָט זיך צייטענווייז
שטאַרק פֿערשעהמט, ווען ער האָט פֿערפֿעהלט זיך אויפֿצוהויבען אָדער

זיך אָנבויען ביים דאוונען. וויראל, וועלכער האָט נאָך גאָר קיין העברעאיש ניט געקענט, האָט זיך פֿעראינטערעסירט אין דעם עולם, וואָס איז געווען אין שוהל, געפֿינענדיג אלע וויילע אָן אנדער אלטען בירגער פֿון פֿאַרטאָ און איבערגעבנדיג זיינע ענטדעקונגען דעם ברודער זיינעם הויך אויפֿן קול. דאָס האָט אַרויסגערופֿען אַ חשק ביי גבריאל'ס צווייטען שכן, וואָס איז געזעסען לעבען איהם, אויסצורעכענען אסך מיטגליעדער פֿון דער אמסטערדאַמער קהילה, וועלכע זיינען אין שפּאַניען געווען גאַנצע ויילען פֿון דער הייליגער קירכע, בישאָפֿס און זאָגאַר אַרצבישאָפֿס. דאָס איז געווען אַ מאָדנע פֿיגור, דער דאָזיגער רויט-בערדיגער, גראָב-בייכויער שכן זיינער, וועלכער האָט זיך געשאַקעלט אין זיין טלית אויטאָמאַטיש אַהין און אַהער, נאָר וועלכער האָט, ווייזט אויס, געהאַט מעהר חשק צו שמועסען איידער צו דאוונען.

גלחים און נאָנען כמעט פֿון יעדען מאָנאַסטיר, האָט ער גבריאל'ן דערציטהלט, האָבען זיך דאָ פֿערזאַמלט און זיינען געוואָרען צוריק אירען. ער אליין, יצחק פּערייראַ, וועלכער איז זיך דאָ געזעסען רוהיג און בעקוועם, איז געווען אַ יעוואַיט אין שפּאַניען.

„די פֿרומע צכוע'יאַטסטוואָ איז מיר נמאס ומאוס געוואָרען און איך האָב זיך געריסען צו אַנטלויפֿען אַהער. נאָר די נאַראַנים האָבען מיך געלאָזט אויסקויפֿען מענשען פֿון זייערע זינד, זיי פֿערקויפֿען אָבלאָז-צעטלען פֿאַר גוט געלד, און איך האָב נאָך געהאַט אַ היבש ביסעל סחורה ביי מיר, און דער האַנדעל איז דאָן—דאָ האָט ער זיך אליין איבערגעשלאָגען די רייד מיט אַ הייסען „אַמן“, וואָס ער האָט געענטפֿערט צום דאוונען — גראָד געשטאַנען שלעכט אין שפּאַניען. ס'האַט דאָך קיין זינד ניט זיי אַריבערצונעהמען מיט מיר קיין האַלאַנד, האָב איך זיך געטראַכט; זיי זיינען צו געשייט דאָרט. איך מוז פֿטור ווערן פֿון דער סחורה ערגעץ וואו אין אַ לאַנד, וואָס איז פֿריי פֿאַר אידען און האָט דאָך פֿרומע קאַטאָליקען ביי זיך. מילא, וואָס זשע טהו איך? כאַפּ איך זיך בנגבּה אַריבער פֿון מאַלאַגאַ קיין באַרביאַרי, וואו איך האָב פֿערקויפֿט דעם רעשט פֿון מיין וואַרע צו קאַטאָליקען, וועלכע לעבען דאָרט צווישען די אַראַבער. און קוים האָב איך נור געהאַט דאָס געלד—„אַמן!“ — אין קעשענע, האָב איך זיי ערקלעהרט, אַז איך בין אַ איד. גאָט פֿון אַברהם! וואָס פֿאַר פֿנים'ער די דאָזיגע גוים האָבען דאָס געמאַכט, ווען זיי האָבען אויסגעפֿונען וואָס פֿאַר אַ שלעכטען מסחר זיי האָבען געמאַכט מיט גאָט! זיי האָבען זיך געקלאָגט פֿאַר'ן קאַדי געגען דעם, וואָס זיי האָבען גערופֿען שווינדעל. נאָר“ — און דאָ האָט זיך זיין געלעכטער

אויסגעמישט מיט דעם גערויש פֿון דער בעטענדער מאַסע — „איך האָב גע'מענה'ט, אז עס איז אַ פֿרייער פּאָרט און איך האָב אַ רעכט צו פֿערקויפֿען וואָס פֿאַר אַ סאָרט וואַרע איך וויל, און דער קאָדי האָט געמוזט אַרויסגעבען זיין אורטהייל לויט'ן געזעץ.“

אין דעם פֿרעהליכען געמיטהס-צושטאַנד, אין וועלכען ער האָט זיך דאַן געפֿונען, האָבען די דאָזיגע ווערטער געקלונגען גאַנץ אַנגענעהם פֿאַר גבריאַל'ן. דאָס איז געווען אַ ריכטיגער ענטפֿער די נאַראָנים אויף זייער נאַרישקייט. אָבער ס'האָט ניט גענומען לאַנג און אָט די געשיכטע איז איהם אַרויפֿגעקומען אויף'ן זינען, עפעס אזוי ווי אַ צוגאַב צו זיין איבערדריסיגקייט און זיין ענטטווישונג אין זייע נייע ברודער און זיין נייעס גלויבען. וואָרים נאָכדעם ווי ער און זיין ברודער האָבען זיך געלאָזט מל זיין, נאָכדעם ווי ער האָט איבערגעביטען זיין טויפֿ-נאָמען אויף דעם עכט-העברעאישען נאָמען אוריאל און ווידאַל'ס נאָמען אויף יוסף, איבערמאַכענדיג אין דערזעלבער צייט דעם פֿאַמיליען-נאָמען אויף אַקאָסא, האָט ער ערשט דערזעהן, וואָס פֿאַר אַ ים פֿון קליינליכע געבאָטען עס שמעהט איהם פֿאַר אָבצוהימען, אַסך ביטערער איידער די געבאָטען פֿון דער קירכע. עסען, טרינקען, שלאָפֿען, זיך אָנטהאַן, זיך וואַשען, אַרבייטען! קיין שים מינדעסטע זאָך קען ניט געטהאָן ווערן אָהן דעם בעפֿעהל אָדער דעם פֿערבאָט פֿון דער דאָזיגער רעליגיאָן.

פֿון ערשטוינונג איז ער אַריבער צו שרעק, און פֿון שרעק צו פֿער-אַכטונג און האַס, ווען ער האָט דערזעהן, אין וואָס פֿאַר אַ נעץ פֿון צערעמאָניעס ער האָט זיך אַליין איינגעפֿלאָנטערט. די תורה גופא מיט איהרע תרי"ג מצוות איז דאָך ניט מעהר געווען ווי אַ בלויער סקעלעט פֿאַר אַ פֿאַראַזיטישען וואַקס, וועלכער האָט זיך פֿונאַנדערגעשפּרייט אין דער ליינג און אין דער ברייט און איז אַרוינגעקראַכען אין די סאַמע אינטימסטע קעמערלאַך פֿון דעם מענשליכען לעבען.

וואָס! אָט אויף דער דאָזיגער רבנים'שער פֿאַבריקאַציע האָט ער דאָס אויסגעביטען די הערליכע צערעמאָניעס פֿון דעם קאַטאָליציזם? האָט ער דערפֿאַר אַרונטערגעוואַרפֿען פֿון זיך די גייסטיגע קייטען, כדי אָנשטאַט זיי געשלאָסען צו ווערן אין אַנדערע, אין קערפּערליכע קייטען?

איז דאָס די גאַלדענע צייט, אויף וועלכער ער האָט אויסגעקוקט — משה'ס איינפֿאַכע נאָמעס-לעהרע פֿון פֿערנונפֿט און גערעכטיגקייט? און די אידען גופא, זיינען זיי דאָס אויסערוועהלטע פֿאָלק, וועגען וועמען ער האָט אזוי פֿיעל פֿאַנטאַזירט? — פֿעטע בירגער, וועלכע לייגען און קוואַקטשען בעקוועם אונטער די פֿליגלען פֿון דעם פּראָטעסטאַנטישען

שטאַט; רייכע קויפֿלייט, וועלכע ענטוויקלען דעם האָלענדישען האַנדעל אין אינדיען און וועלכע ווערן בלויז דורך זייערע צערעמאָניעס און זייער גלויבען אָבנעטהיילט פֿון די קריסטליכע האָלענדער, וועמען זיי זוכען נאָכצומאַכען אזוי ווי אַפֿען; אָדער יענע אָבגעריסענע, האַלב-בלינדע אַביונים, דער צווייטער מהייל פֿון דער דאָזיגער פֿאַלשער קהילה, די וואָס שלעפען אַרום זייערע וועגעלאַך מיט אָבגעניצעוועטע סחורות, אָדער זיי בילדען אַ שמוציגע גהעטאָ פֿון דיאַמאַנטען-שניידער און ציגארען-מאַכער אין איינגע געסלאַך אָדער אויף די מיט מיסט-אַנגעלאָדענע ברעגען פֿון די קאַנאַלען. אָה, ער איז בעשווינדעלט, אַריינגעצויגען און פֿערראַטהען געוואָרען!

זיין צאָרן איז געוואַקסען פֿון טאָג צו טאָג און ער האָט זיך אויס-געדריקט אין ביטערע, פֿינדליכע רייד. אויב דאָס איז געוואָרען פֿון משה'ס תורה און פֿון דעם אויסערוועהלמען פֿאַלק. דאָן איז וואָס גיכער אַ אידיש קינד פּראָטעסטירט געגען דעם, אַלץ בעסער איז פֿאַר זיין ראַסע. איז דאָס ניט געווען מן השמים, אַ וואונק פֿון הימעל, וואָס ער האָט זיך אַ נאָמען געגעבען אוריאל — „גאָט'ס פֿייער“? און אז זיינע פּרוּוואַטע געשפרעכען זיינען געגאַנגען אזוי ווייט, אז מען האָט איהם געשיקט רופֿען צום בית דין, איז ער אַהין געגאַנגען מיט דעם זעלביגען מוטה און מיט דערזעלביגער ענטשלאָסענקייט; דער פּאַרטיגיווישער רב און זיינע דינים אין זייערע עהרווירדיגע מאַנטלען האָבען איהם לחלוטין ניט איבערגעשראַקען.

„פֿאַריסעער! היפּאָקריטען!“ האָט ער געשריען; און ניט קוקענדיג אויף זיין פֿערלאָרענעם קריסטענטהום, דאָך איז אין דעם וואָרט געלעגען די גאַנצע פֿעראַכטונג פֿון זיין קינדליכער ערציהונג.

„אַפיקורוס!“ האָבען זיי געענטפֿערט, נאָך מיט אַ בייסענדערע פֿעראַכטונג.

„ניין, אפיקורוס'עס ווערק האָב איך קיינמאָל ניט געלייענט, און וואָס איך האָב געהערט מבח זיין לעהרע, בריינגט מיך אַרויס פֿון די כלים איך בין פֿאַר גאָט און פֿערנונפֿט, און פֿאַר אַ ריינעם יודענטהום.“

„פונקט אזוי האָט גערעדט אלישע בן אבוייה אין דעם אַמאָליגען פֿאַלעסטינאַ,“ האָט זיך דער דין שני אָבגערוּפֿען אַביסעל מילדער. „ער מיט זיין גריכישער קולטור, וועלכער איז אַריבערגעגאַנגען פֿון הר סיני צום באַרג אַלימפּוס און איז סוף כל סוף געוואָרען אַן אַטהעאיסט.“

„איך ווייס גאָרניט וועגען אלישע'ן, נאָר ס'איז פֿאַר מיר קיין וואונדער
 ניט וואָס אייער לעהרע האָט איהם געטריבען צום אַטהעאיזם.“
 „האָב איך ניט געזאָגט, אז דאָס וואָס דו רעדסט איז אַטהעאיזם,
 ניט יודענטהום? און קיין אַטהעאיסט קענען מיר ניט אויפֿהאַלטען אין
 אונזערע רייען: אונזער קהילה איז נאָך גאָר יונג אין אַמסטערדאַם. זי
 ווערט נאָך דערווייל בלויז געדולדעט, און די דאָזיגע האָלענדער קען מען
 גרינג טרייבען צו געוואַלט־טהאַטען. מיר האָבען געוואונען אַונזער באָדען
 דורך אַרבייט. פֿעררעהער! ווילסט דו איינוואַפֿען די וואַנד, וואָס האַלט
 אויף דאָס וואַסער?“

„אַ פֿעררעהער ביסט דו!“ האָט געענטפֿערט אוריאל. „אַ פֿעררע־
 טהער צו גאָט און זיין הייליגער תורה.“
 „זיי שמיל!“ האָט דער רב געדונערט, „אַניט וועט מען דיך אַריינלייגען
 אין חרם.“

„שמיל זיין!“ האָט אוריאל געענטפֿערט מיט שפּאַט. „ניין, איך האָב
 פֿערלאָוען מיין היימאַטה צו זיין פֿריי; איך וועל ניט זיין שמיל צוליעב
 דעם חרם.“

און ער איז ווירקליך ניט געווען שמיל. אין דער היים און אין גאָס
 האָט ער גערעדט; ער איז פֿערמאַטערט געוואָרען ריידענדיג.
 „זיי שמיל, אוריאל,“ האָט זיך געבעטען זיין אַלטע מוטער, מורא
 האָבענדיג עס זאָל ניט צוריסען ווערן איהר גליק, די צופֿריעדענהייט פֿון
 איהר נשמה, וואָס זי האָט ענדליך צוריקגעפֿונען אין דער אידישער
 רעליגיאָן. „דאָס דאָזיגע יודענטהום, פֿון וואָס דו מאַכסט חווק, איז דאָס
 אמת'ע, דאָס ריינע יודענטהום, ווי מען האָט עס מיך געלערנט מיידעלווייז.
 לאָמיר שטאַרבען אין פֿריעדען.“

„זיי שמיל, אוריאל,“ האָט זיך געבעטען זיין ברודער יוסף. „אז דו
 וועסט זיך ניט אונטערגעבען, וועט דער אַלטער מנשה און זיינע פֿריינד
 מיך אויסשליסען פֿון יענע איינטרעגליכע שפּעקולאַציעס אין די אינריענס,
 וואו איך לייג אַריין אויך דיין געלד פֿאַר דיר. זיי האָבען שוין אַ פֿאַציג
 פריוואַטע קריגס־שיפֿען, און די האָלענדישע רעגירונג קוקט אויס אויף
 סיי וואָס פֿאַר אַן אונטערנעהמונג, אַבי זי זאָל נור מאַכען אַ תל פֿון
 שפּאַניען; אויף אַזאָן אופן, אז מיר זאָלען קענען באַפען איהר זילבער
 פֿלאָט, אָדער פֿערנעהמען פֿאַרטוגעזישע קאַלאָניעס אין זייער־אַמעריקאַ,
 וועלען מיר האָבען ביידע זאַכען, אי אַ נקמה אין אונזערע שונאים, אי
 גרויסע פּראָצענטען. און ער האָט אַ פֿיינע טאַכטער, האָט מנשה, און
 מיר דוכט, זי האָט מיך גאָרנישט פֿיינט. גיב זיך אַלואַ אונטער, איך בעט

דיך! די דאָזיגע רעליגיאָן געפֿעלט מיר זעהר — ניטאָ קיין מתודה זיין זיך אויף די זינד, ניטאָ קיין פֿערדאָמונג, און ס'איז די אמונה פֿון אונזערע פֿאָטערס."

"ניטאָ קיין פֿערדאָמונג — יאָ, נאָר קיין רעטונג, קיין ערלויבונג אויך ניט. זיי לערנען גאָרנישט מכּה דער אונשטערבליכקייט; זייער גלויבען איז ערדיש און ער האָט בלויז צו טהאָן מיט דער וועלט."
 "טאָ פֿאָרוואָס זשע האָסט דו מיך אַוועקגעשלעפּט פֿון פֿאַרטונאַל?"
 האָט יוסף געפֿרעגט מיט כּעס.

נאָר אוריאל — גאָט'ס פֿייער — האָט ניט געקענט פֿערלאָשען ווערן; און אזוי, נאָך פֿערשיעדענע אָפּטע וואָרנונגען, איז אויף איהם געפֿאלען דער פֿייער פֿון די מענשען. אין שוהל, פֿאַר אַן עדה אירען מיט פֿערלאָשענע שוואַרצע ליכט אין די הענד, איז אוריאל אַקאָסטאָ אַריינגעלייגט געוואָרען אין חרם, און פֿון דאָן אָן האָט קיין מאַן, פֿרוי אָדער קינד ניט געסמייעט אַרומגעהן אָדער ריידען מיט איהם. די כּעטלער אפילו האָבען זיך אָבגעזאָגט צו נעהמען פֿון איהם אַ נדבה, די גאַסען-הענדלער האָבען אויסגעשפיגען, כּעת ער פֿלעגט פֿערכייגען פֿערכיי זיי. זיין אייגענע מוטער און זיין ברודער, וועלכע זיינען איצט אין גאַנצען געווען אונטער דעם איינפֿלוס פֿון זייער נייעם אידישען קרייז, האָבען זיך ניט געוואָלט געפֿינען אין זיינע ד' אמות. זיי זיינען אַוועק און האָבען איהם איבערגעלאָזט אַליין אין דעם גרויסען הויז מיט דעם שוואַרצען משרת. און דאָס דאָזיגע הויז איז אויסגעווייכט געוואָרען, אַקוראַט ווי עס וואָלט געטראָגען אויף זיך דעם צייכען פֿון דער פעסט, דעם צלם, די דרייסטערע אידישע אינגלאַך פֿלעגען וואָרפֿען שמינער אין די פֿענסטער אָדער קלאַפען אין די טהירען, נאָר אַנדערע זיינען נאָך דרייסטער געווען און זיי פֿלעגען נאָכבלייפֿען אוריאל'ן אַליין, ווען ער פֿלעגט זיך אַמאָל ווייזען אין די גאַסען, און אַקוראַט ווי זייערע עלטערן פֿלעגען זיי אויס-שפּייען ווי זיי האָבען איהם נור דערזעהן, איהם פֿערוואַרפֿען מיט בלאַטע און איהם נאָכשרייען "אַפיקורוס!" "ממזר!" "עוכר ישראל!"

VIII

נאָר כאָטש דורך דער דאָזיגער אָבזונדערונג האָבען די רבנים פּשוט אויסגעשנימען דעם אַפיקורוס די צונג — מחמת ער האָט ניט געקענט קיין האַלענדיש, און ער האָט זיך אין דער גאַנצער צייט אפילו ניט

אויסגעלערנט ריידען מיט זיינע קריסטליכע שכנים — איז אָבער געבליבען זיין פֿעדער. זיי האָבען געציטערט פֿאַר איהר אזוי ווי פֿאַר זיין וואָרס; און אזוי ווי ס'איז אַרויס אַ קלאַנג, אַז ער ויצט דאָרט הינטער די פֿער-מאַכטע פֿענסטער פֿון זיין גרויסען איינוואַמען הויז און גרייט צו אַ שריפֿמליכע אַטאַקע אויף זיי, האָבען זיי אָנגעשטעלט אויף איהם אַ געוויסען שמואל דאָס סילוואַ, אַ דאָקטאָר, וועלכער איז געווען פֿונקט אזוי געשיקט מיט זיין פֿען אזוי ווי מיט זיין אָפּפּראַציאָנס-מעסער. ער האָט עס אוריאל'ן פֿערכאַפּט אַפֿריהער מיט אַ געגען-קלאַפּ, מיט אַן אויסרעכנונג אַרונטערצומאַכען דעם אָנגרייפֿער. ער לייקענט אָב די אונשטערבליכקייט, האָט דאָס סילוואַ אָנגעדייטעט אין זיין עלעגאנטער פֿאַרטוגעווישער אָבהאַנדלונג „טראַקטאַט פֿון דער אונשטערבליכקייט“. זיינע ידיעות איבער אוריאל'ס „טהיערישע און שעדליכע אידעען“ האָט ער אַפּנים גענומען פֿון די אונדייטליכע בעריכטען, וואָס דעם אפיקורוס' ברודער האָט אָבגעגעבען, נאָר ער האָט זיך פֿונדעסטוועגען געהיט אין זיין בוך ניט צו דערמאָנען חלילה זיין טרייפֿענעם נאָמען.

„פֿאַלשע בלבלולים!“ האָט אוריאל געענטפֿערט אין זיין בוך, וועלכען ער האָט געענריגט נאָכדעם ווי דאָס סילוואַ'ס אָבהאַנדלונג איז אַרויס אויף דער וועלט. נאָר אָנשטאַט זיך צו פֿערענטפֿערן, האָט ער נאָך דערמיט פֿעסטער געטאַכט די מיינונג פֿון דעם גרויסען עולם מכּה זיינע מאַטע-ריאַליסטישע טעות'ן, מחמת פֿון זיין ווערק האָט מען געקענט זעהן, אַז מכּה עולם הבא איז ער אַליין ניט קלאָהר ביי זיך. זיין געדאַנק איז פֿאַר דער צייט אַוועק פֿאַראַויס: פֿריהער האָט ער זיך געהאַט בעקלאַנגט פֿאַר יוסף'ן, אַז די רבנים לייגען קיין געוויכט ניט אויף דער אונשטערבֿר ליכקייט פֿון דער נשמה, אָבער אַז ער האָט טיעפֿער און גרינדליכער דורכגעשטודירט די תּורה, האָט ער געזעהן, אַז משה אַליין האָט נאָר אין גאַנצען ניט דערמאָנט דעם דאָזיגען בעגריף, אַז ער האָב ניט געזוכט אויפֿצוהאַלמען די מאַראַל פֿון היינט דורך דעם שרעק פֿון אַ „יענער וועלט“ נאָך'ן מוים.

אזוי איז אוריאל געשטאַנען אַ פֿער'משפּט'ער פֿון זיך אַליין, און די רבנים האָבען געקוואַלען פֿון נצחון, פֿאַלשטענדיג גערעכטפֿערטיגט אין די אויגען פֿון זייער סטאַדע געגען דעם דאָזיגען גאָטעס-לעסטערנדען מאַטעריאַליסט. נאָך מעהר, אוריאל האָט געמוזט אַריינפֿאַלען אין דעם גרוב, וואָס ער האָט אַליין אויסגעגראָבען. די פֿאַרשטעהער פֿון דער קהילה האָבען זיך געווענדעט צו די ריכטער; מיט אַ בייזען אַטהעם האָבען זיי איבערזעצט גאַנצע שטיקער פֿון זיין בוך „די טראַדיציאָנעלע

פֿאַריסעער, פֿערגליכען מיט דער תורה שבכתב". איריאל איז געשטעלט געוואָרען צום געריכט. מען האָט איהם פֿעראורטהיילט צו בעצאָהלען דריי הונדערט גולדען און זיצען אַכט טאָג אין טורמע. דאָס בוך איז פֿערברענט געוואָרען.

ניט קיין קלענערער פֿייער האָט געברענט ביי איריאל'ן אין האַרצען, ווען ער האָט בעטראַכט זיין לאַגע. ליגענדיג אויף זיין געפֿענגניס-בעטעל, זיך בייסענדיג די ליפּען און איינגראַכענדיג די נעגעל אין זיינע הענד פֿאַר פֿערדרוס, האָט ער פֿערפֿלוכט די דאָזיגע רשעות'דיגע פֿערדאָרבער פֿון דעם ריינעם יודענטהום, וועלכע האָבען איהם זאָגאַר פֿערשעהמט פֿאַר די האַלענדער און די אויגען. ער, דער שטאַלצער און מוסהוגער מאַן פֿון פֿאַרטונאַל, איז געבראַנדמאַרקט געוואָרען אַלס פֿערברעכער פֿון די דאָזיגע קאַלמבולטיגע האַלענדער. ער וועט שוין מעהר קיינמאָל ניט האָבען צו טהאָן מיט זיינע מיטמענשען — קיינמאָל, קיינמאָל ניט! אַליין מיט נאָט און מיט זיינע געדאַנקען וועט ער לעבען און שטאַרבען.

און אזוי איז אַוועק אַ יאָהר נאָך אַ יאָהר. באַטש ער האָט זיך אויפֿגעהאַלטען אין דער שטאָדט, וואו זיינע ליעבע און טהויערע זיינען געווען, האָט ער אָבער געלעבט פֿאַר זיך אין זיין קאַלמען, מאַרטאַרנעם הויז, ניט אויסריידענדיג קיין וואָרט מיט קיין מאַן אין מיט קיין פֿרוי אַחוץ זיין שוואַרצען דיענער. אויך פֿלעגט ער ועלטען ווען אַרויסגעהן אין גאַס, אַ דאָס אין די שטונדען, ווען די קינדער, וועלכע פֿלעגען איהם נאָכלויפֿען, זיינען געשלאָפֿען. נאָר שפעט ביינאַכט פֿלעגט מען איהם צייטענווייז בעגעגענען, אַרומוואַנדערנדיג ביי די קאַנאַלען, פֿערוואַנקען אין זיינע געדאַנקען, מיט טיעף אין זיך איינגעגראַבענע אויגען, וואָס האָבען עפעס אזוי ווי גאַרניט צוגעקוקט זיך צו דער שעהנקייט פֿון די פֿונקעלענדע וואַסערן, בעלויכמען פֿון די שטערן, אָדער צו דער צערטליכער פֿאַרב פֿון דעם לייכמען טומאַן, וואָס איז געלעגען איבער זיי. פֿול מיט מרה-שחורה זיינען די אויגען זיינע געווען, און צייטענווייז פֿלעגען זיי פֿייכט ווערן, זיך פֿערביינענדיג נאָך דער זונן און די אַראַנזשער-בוימער און די וואַרמקייט פֿון פֿריינדליכע געזיכטער. אין אָפֿטמאָל, בעגינען צו טאָג, האָבען איהם די מאַרק-לייט בעגעגענט רייטענדיג ווילד אויסער דער שטאָדט, אָנגעטהאָן מיט אַ העמדעל פֿון אַ פֿאַרטוגעזישען מאַגנאַט, מיט אַ שויערד ביי דער זייט, און אין דער האַנד האָט ער געהאַלטען אַ פּיסטויל, בעצוויגען מיט זילבער, מיט וועלכען ער האָט אַרונטערגעשאָסען די צווייגען פֿון די בוימער, בעת ער איז פֿערבייגעפֿלויגען פֿערביי זיי.

אין אַז זיין ליעבער ברודער האָט חתונה געהאַט מיט דער מאַכטער

פון מנשה דעם מיליאנער און דעם פרעזידענט פֿון דער „אינדיא געזעל-שאַפֿט" — וועלכע האָט אין יענעם וואונדערבארען יאָהר אויסגעצאָהלט איהרע אַקציאָנערן אַ דיזידענד פֿון פֿינף און זיבעציג פראָצענט — האָבען אַ טהייל פֿון די געסט פֿערזיכערט, אַז זיי האָבען בעמערקט אוריאל'ס פער'חושך ט און דערשלאָגען געזיכט צווישען דעם עולם, וואָס האָט זיך פֿערקליבען אַרום שוהל זעהען דעם חתן יוסף אקאסטא און זיין שעהנע כלה; און עס זיינען געווען אַנדערע, וועלכע האָבען געזאָגט, אַז אוריאל'ס הענד האָבען זיך אויפֿגעהויבען אין דער הויך, אַקוראַט ווי ער וואָלט זיי געבענשט. און איינמאָל אין אַ פֿינסטערער נאַכט, ווען די אַלטע דאָס אקאסטא איז געשמאַרבען, האָט דער קברות-מאַן פֿון דעם אידישען בית עלמין דערהערט עפעס אַ פֿערדעכטיגען גערויש, און אַרויס-געהענדיג פֿון זיין שטיבעל, האָט ער אָנגעשטעלט זיין לאַמטערנע — ניט אויף איינעם, וואָס איז געקומען גנב'ענען אַ טויטען קערפער, נאָר — אָה, אַסך אַ גרעסערער חלול השם! — אויף דער שלובצענדער פֿיגור פֿון אוריאל אקאסטא, וועלכער איז געלעגען איבער אַ פֿריש-געגראָבענעם קבר, פֿעראַנייניגטענדיג די הייליגע ערד פֿון דעם בית-חיים!

IX.

און אזוי זיינען פֿערגאַנגען די מאָנאַטען און די יאָהרען, און אַלץ ריקער און פֿעסטער איז געוואָרען די אייז-וואַנדר, וועלכע האָט אַרומגענומען דעם איינזאַמען דינקער'ס האַרץ, אזוי פֿעסט, אַז עס איז שוין כמעט ניט מעגליך געווען, עס זאָל ווען עס איז צוגעהן. קרוב צו פֿופֿצעהן לאַנגע ווינטער-יאָהרען זיינען אַריבער אין איינזאַמקייט, און אוריאל, וועלכער איז שוין כמעט געווען אַ פֿערגעסענער, איז פֿאַר דער צייט אַוועק גאַנץ ווייט און וואָנאַר משה'ס רעליגיאָן האָט איהם שוין ניט בעפֿרידיגט. נור דאָס האַרץ אַליין האָט צו זאָגען איבער דער רעליגיאָן, האָט ער זיך געטראַכט; מחמת דעם קען קיין וואָגענאַנטע געטליכע ענטפלעקונג, וועלכע איז אין ווידערשפּרוך מיט דער נאַטור, ניט זיין וואָהר. די אמת'ע רעליגיאָן סוז זיין אין אָנקלאַנג מיט דער אמת'ער פֿערנונפֿט נאָר קיין רעליגיאָן איז ניט פֿערנינפֿטיג, ווען זי קען אויפֿגעהויבען אַ ברודער געגען אַ ברודער. אלע צערעמאָניעס זיינען געגען דער פֿערנונפֿט. גוטס-קייט איז די איינציגע אמת'ע רעליגיאָן. אַזעלכע מוסחייגע שליסע פֿלענען

איהם צייטענווייז אלײן איבערשרעקען, ניט האָבענדיג קיין אַנדערן אויף דער וועלט, זיך צו טהיילען מיט די דאָזיגע געדאַנקען זיינע. „אַלע צרות,“ האָט ער פֿערצייכענט ביי זיך אין ביכעל אין זיין עלעגאַנסען לאַטיין, „נעהמען זיך דערפֿון וואָס מען געהט ניט נאָך דעם שכל הישר און דעם געזעץ פֿון דער נאַטור.“

און דיינקענדיג אַזעלכע געדאַנקען אין דער טויטער שפּראַך, וועלכע האָט זיך געפּאַסט פֿאַר איינעס וואָס איז אָבגעשניטען פֿון לעבען, ביי וועמען האַלענדיש איז קיין אַנדער זאך ניט געווען נאָר אַ מיס-מאַש, אַ זשאַרגאַן פֿון אַן אונפֿעהיגער ראַסע, איז ער איינמאָל אין אַ קאַלטען אָווענד אַרויס פֿון זיין הויז, מיט אַמאָל האָט ער דערפֿיהלט, ווי אימיצער גיט איהם אַ קלאַפּ איבער'ן שולטער, און זיך אומדרעהענדיג מיט ער-שטוינונג, איז ער נאָך מעהר ערשטוינט געוואָרען, ווען ער האָט צום ערשטען מאָל וייט פֿופֿצעהן יאָהר דערזעהן פֿאַר זיך אַ מיטמענשען, וואָס האָט פֿאַר איהם אַ פֿריינדליכען שמייכעל און שטרעקט איהם אויס אַ פֿריינדליכע האַנד. אינסטינקטיוו האָט ער אָבגעטראָטען צוריק, ניט דערקענענדיג אפילו דעם אַלמען, ווייס-בערדיגען און דאָך רונדען מאַן.

„וואָס זשע, סענהאַר דאָ קאַסטאַ! דו האָסט שוין פֿערגעסען דיין אַפּפֿער?“

אַ מאָדנער שוידער איז איהם אַריבער איבער'ן לייב, אָבער אין דער רגע האָט ער דערפֿיהלט עפעס אַזוי ווי די אונגענדליכע יאָהרען, וואָס ער האָט פֿערבראַכט אין אַמסטערדאַם, וואָלמען מיט אַמאָל פֿערשוואַגנדען פֿון זיין זכרון, ווען ער האָט דערקענט די פֿרעהליכע שטימע פֿון דעם אַלמען דאָקטאָר; און כאַטש דאָס האָט צוריקגעפֿיהרט זיין געדאַנק צו דער תּפֿיסה פֿון דער הייליגער אינקוויזיציע, האָט ער אָבער ניט געפֿיהלט די פֿינסטערניש פֿון דעם אונטעראירדישען קעלער, נאָר זונענשײן און בלויע הימלען און פֿריהלינג און יוגענד. דורך דעם זאַנפֿטען שלײער פֿון זיסע שרעהרען האָט ער געקוקט אויף דעם פֿריינדליכען געזיכט פֿון דעם גרייזגראָען דאָקטאָר, און ער האָט געדריקט זיין גרויסע וואַרימע האַנד, איהר האַלמענדיג פֿעסט און זיך גאָר פֿערגעסענדיג זי אָבצולאָזען, אָקוראַט ווי זי וואָלט איהם געצויגען צוריק צו לעבען און לייעבע און פֿריינדשאַפֿט.

די ערשטע עטליכע ווערטער האָבען קלאָהר און דייטליך געוויזען, אַז דאָס דיגענאָ האָט ניט געהערט מכוּח אוריאל'ס חרם. ער איז נאָר וואָס אָנגעקומען קיין אַמסטערדאַם, געטריבען אַהער אין די סאַמע לעצטע טעג פֿון זיין לעבען דורך די פֿרישע טהעטיגקייט פֿון דער הייליגער אינקוויזיציע.

ויציע. „איך האָב גענאַרט צו שמאַרבען אין פּאַרמאָגאַל“, האָט ער געוואָנט מיט ווין פֿולען געלעכטער; „אַבער נישט ביי דער אינקוויזיציע אין די הענד.“

אוריאל האָט דערשטיקט אין זיך די ווילדע לוסט צו פֿערדאַמען די נאָך גרוואַמערע אינקוויזיציע פֿון דער אידישער קהילה, זיך פֿלוצלונג דערמאָנענדיג, אז דאָס דיעגאָ קען נאָך גלייך צונעהמען ביי איהם די געבענשמע פֿרווילעגיע פֿון דער מענשליכער שפּראַך.

„האָסט געהאַט אַ גוטע ריזע?“ האָט ער אָנשטאַט דעם געפֿרעגט. „ניין, די כּוואַליעס זיינען געווען שטאַרק קאַטויליש,“ האָט דער אַלטער מאַן געענטפֿערט, מאַכענדיג דערביי אַ קרומע מיגע. „על כל פּנים, ער דרעמעלט נישט און שלאָפֿט נישט, דער גאָט פֿון ישראל, און איך בין אזוי צופֿרידען וואָס איך האָב דיך דאָ געמראָפֿען, וועל איך ווייניג-סטענס האָבען מיט וועמען צוריקצוגעהן צו מיר אין דער וואוינונג דאָ אין מיטען פֿון דעם דאָזיגען וואַסער-פֿלאַנמער.“

אויפֿ'ן וועג האָט אוריאל געענטפֿערט אזוי ווייט ווי ער האָט נאָר געקענט אויף דעם אַלטען מאַן'ס פֿראַגען. ווין מוטער איז טויט; ווין ברודער ווידאַל האָט חתונה געהאַט, כאַטש זי איז אין עמליכע יאהר אַרום געשטאַרבען איבערלאָוענדיג איהם אַ אינגעל, וועלכער ווערט שענהער פֿון טאַג צו טאַג. יא, ער האָט אויך גרויס הצלחה אין ווערמליכע עסקים, נאָר ער האָט זיי שוין פֿון לאַנג אָן איבערגעגעבען צו יוסף'ן — דאָס הייסט, צו ווידאַל'ן — אין די הענד, וועלכער האָט אַריינגעלייגט דאָס גאַנצע פֿערמעגען פֿון דער פֿאַמיליע אין אַ הַפֿלענדישער אונטערנעהמונג מיט דעם נאָמען „די מערב אינדיען געזעלשאַפֿט“, — אַ קאַמפּאַניע, וואָס האָט אָן אייגענעם פֿלאַט מיט דעם צוועק אָנצופֿאַלען אויף די שפּאַנישע קריעג-שיפֿען. ער האָט נישט דערזעהלט, אז די פּראָצענטען זיינע קריגט ער אויסגעצאָהלט דורך אַ געוויסע באַנק, וועלכע שיקט איהם אַרײַן דאָס געלד אין הויז, און אז ער געהט אַרום און ציטערט, ווין פֿערפֿרעמדטער און פֿרומער ברודער, וועלכער איז איצט אַ גאַנצער מנהיג פֿון דער קהילה, זאָל נישט אַמאָל, דורך ווער ווייסט וואָס פֿאַר אַ טייפֿלישען רעליגיעזען אָדער שטאַטמליכען אויסרייז, גאָר אין גאַנצען ווערן דער בעל הבית איבער דעם אפיקורס' פֿערמעגען און איהם לאָוען שטאַרבען פֿאַר הונגער. נאָר אויפֿ'ן גאַנצען וועג, בעגלייטענדיג דעם אַלטען דאָקטאָר, האָט ער זיך נישט אויפֿגעהערט וואונדערן פֿאַרוואָס דאָס דיעגאָ, וועלכער איז געשטאַנען אין שטענדיגער שריפֿטליכער פֿערבינדונג מיט אַמסטערדאַם, האָט קיינמאָל גאַרנישט געהרט מכה ווין חרם, און ווין בימערער פֿעידרוס האָט זיך

ערשט ריכטיג דערוועקט, ווען ער האָט זיך דערמאָנט, אז לויט'ן חרם האָט מען אפילו זיין נאָמען ניט געטאָרט דערמאָנען, אז ער איז מיט, בעגראָבען, פֿערוונקען אין פֿערגעסענהייט. און נאָך איידער דער דאָקטאָר האָט איהם איינגעלאָרען צו זיך אַהיים, האָט ער בעשלאָסען ביי זיך, אויסצוניצען די דאָזיגע שמילקייט פֿאַר זיין אייגענעם נוצען: ער, וועלכער האָט שטאַלצירט דערמיט, וואָס ער איז תמיד געווען אויפֿריכטיג און עהרענהאַפֿט, האָט אָבגעמאַכט ביי זיך צו לייגען שווייגענדיגעהרדיג. איז דאָס ניט געווען בעצאָהלט מדה כנגד מדה, צו בעקעמפֿפען די לומפֿען מיט זייער אייגענער וואַפֿע? ער איז פֿערשוואונדען פֿון דעם מעגשליכען זכרון — זאָל זיין אזוי. יואָס זשע, האָט ער מאַקי אין דער אמת'ן געזאָלט צושטערען אָט די פֿלעזליכע פֿרייד פֿון אַ פֿריינדליכער בעגעגעניש מיט איינעם פֿון זיין אייגען בלוט, פֿון זיין ראַסע, ער, וועמעס נשמה איז אויסגענאָנגען אין דורשט און ביינקעניש, כאַטש ביי אין דער רגע איז ער געווען צו שטאַלץ עס צוצוגעבען?

נאָר אז ער איז אַרײַן צו דאָס דיענאָן אויפֿ'ן קוואַרטיר און האָט דערוועקן די אומגעריכטע, פֿערגעסענע יאָנטהע --- יאָנטהע, וועלכע איז אויסגעוואַקסען פֿון יענעם זיסען קינד צו אַן אונפֿע־גלייכליכער רייזענדער יונגפֿרוי; יאָנטהע מיט איהרע דונקעלע, שמיכלענדע אויגען און איהר לאַסטשענדער שטימע און איהרע איידעלע בעוועגונגען — דאָן איז דזיער אָבמאָך פֿון אַ פֿאַסיווען שטילשווייגען פֿערוואַנדעלט געוואָרען ביי איהם אין האַרצען אין אַ פֿעסטען בעשלוס צו שטרייטען מיט אַלע כחות, אז זיי זאָלען ניט אויסגעפֿינען וואָס מיט איהם איז געשעהן. אין דעם פֿייער פֿון זיין נשמה, אין דעם אויפֿברויזען פֿון יוגענד און פֿרייהלינג אין זיינע אַדערן, אין זיין ענטזיקונג, איז דער דאָזיגער ערשטער אָנבליק פֿון אַ שעהן מיידעל'ס געזיכט גענוג געווען אָנצוצינדען ביי איהם אין האַרצען אַ פֿייער פֿון נייע, זיסע, שמורמדיגע און הייליגע געפֿיהלען. אַה, וואָס פֿאַר אַ פֿרעהליכע וועטשערע דאָס איז געווען! יעדער מאַכט איז געווען אויסגעמישט מיט דעם זאַפֿט פֿון די פֿרעהליכסטע, זיסעסטע זכרונות. מיט וואָס פֿאַר אַ פֿרעהליכען געמיטה ער האָט דערמאָנט יאָנטהע'ן אָן איהרע קינדערשע שטיקלאַך און אָן איהרע קינדערשע ווערטלאַך! פֿער-שמעהט זיך, אז זיי געדיינקט איהם נאָך, האָט זיי געזאָגט, און די שפיעלצייג און די בלומען, וואָס ער פֿלעגט איהר בריינגען; און זיי קאָמיש ער האָט עס דאָן אויסגעזעהן, ווען ער פֿלעגט פֿערקנייטשען דעם שטערן, בעת ער פֿלעגט זיך מתוכה זיין מיט איהר פֿאַטער! יאָ, נאָך איצט האָט ער אין זיך די דאָזיגע קאָמישע צינע, און ריידענדיג מיט איהם מכח דעם, האָט

זי איהם אָנגעריהרט דעם שטערן מיט איהרע דינע פֿינגער, עפעס אַזוי ווי זי וואָלט איהם וועלען בעסער ערקלעהרען וואָס זי מיינט, און ער האָט בעת מעשה אַ ציטער געטהאָן פֿון שמערצליכער ענטזיקונג. און זי האָט אויך אויף איהר פֿידעל געשפּיעלט, אויף דער פֿידעל, וואָס ער האָט איהר אַטאָל מיט יאָהרען צוריק געגעבען, און די פּאָזע איהרע, בעת זי האָט געשפּיעלט, איז נאָך בעצויבערנדר געווען, איידער די צויבערנדרע מוזיק, וואָס איהרע איידעלע פֿינגער האָבען אַרויסגעבראַכט. וואָס פֿאַר אַ שעהנער גלאַנץ פֿון ווייסע שולטערן און פֿיינע שפיצען עס האָבען זיך אַרויסגעזעהן איבער איהר גלייך־געשניטענעם שוואַרצען קאָרסעט!

פֿער'שכור'ט, אויסער זיך פֿאַר בעגייסטערונג, איז ער אַרויס פֿון דאָס דינגאָס'ס הויז, און בעת די קאַלטע נאַכט־לופֿט האָט איהם געגלעט איבער'ן שטערן, וועלכען זי האָט מיט אַ וויילע צוריק אָנגעריהרט, איז ער דורכגענומען געוואָרען מיט אַ פֿייערדיגער ענערגיע. אַ דאַנק גאַט, ער איז נאָך יונג, כאָטש פֿופֿצעהן יאָהר זיינען אויפֿגעגעסען געוואָרען פֿון זיין לעבען, און ער האָט געמיינט, ער איז שוין אַזוי אַלט און אַזוי גראָה ווי די זומפען. יא, ער איז נאָך יונג, האָט ער צו זיך אַליין גערעדט מיט אַ פֿייערדיגען טאָן. אין דערהיים איז זיין נאָטיץ־בוך געלעגען אָפֿען, ווי געוועהנליך, ביי איהם אויף'ן שרייב־טיש, אַזוי ווי א פֿריינד, וועלכער וואַרט צו הערען וואָס פֿאַר נייע געדאַנקען זיינען איהם אַרויפֿגעקומען אויף'ן זינען אין דער צייט, וואָס ער האָט אַרומגעשפּאַצירט אַליין פֿאַר זיך. ווי דערווייטערט און פֿרעמד האָט דער דאָזיגער קאַלטער פֿריינד זיינער איצט אויסגעוויזען ביי איהם אין די אויגען, ווי אונפֿאַסענד! און דאָך, אַז זיין אויג האָט אויף אַ נייגיריגען אופן אַ בליק געטהאָן אויף זיין לעצט־פֿערציבענטען זאַץ — ווי פּאַסענד האָט דאָס איהם געקלונגען! „אַלע צרות נעהמען זיך דערפֿון וואָס מען פֿאַלגט ניט די פֿערנונפֿט און דעם געזעץ פֿון דער נאַטור.“ ווי אמת! ווי אמת דאָס איז! ער האָט ניט געפֿאַלגט ניט די פֿערנונפֿט און ניט דאָס געזעץ פֿון דער נאַטור.

X.

אויף סאַרגען אין דער פֿריה, ווען דאָס קאַלטע, אומ'ברחמנות'דיגע אויג פֿון דעם דיינקער האָט דורכגעדרונגען די סאָפֿיזמען פֿון זיין פֿערלאַנג אַזוי דייטליך און אַזוי קלאָהר ווי זיין קערפּערליכע אויג האָט געזעהן די

גראַהקייט פֿון זיינע האָר און די פֿריה-צייטיגע אַלטקייט אויף זיין פנים, — דאָן האָט ער זיך אַרומגעקוקט, ווי אונטעגליך עס איז צו פֿערהוילען זיין לאַגע פֿון דאָס דיעגאָן. זיין עהרע האָט עס איהם פֿערוועהרט, כאָטש דאָס וואָלט אפשר ניט אַזוי שטאַרק אויסגעמאַכט, ווען ער וואָלט ניט זיכער געווען, אַז דאָס געהיימניס קען יעדע מינוט ענטדעקט ווערן. אַז ער זאָל ווערן אַן אַפֿטער איינגעהער ביים דאָקטאָר אויף דער קוואַרטיר, וועט ער זיך מווען דאָרט צונויפֿטרעפֿען מיט ברידער-אידען. ביי אַ טהייל אפשר, פֿון דעם יונגען דור, וואָלט זיין פֿערגעסענער נאָמען ניט אַרויס-גערופֿען אַזאַ שרעק; נאָר דאָס דיעגאָ'ס אינטימע פֿריינד מווען דאָך אודאי זיין פֿון די עלטערע בעלי בתים פֿון דער אידישער קהילה. ניין; ער מוז אַליין וואַרענען דאָס דיעגאָן, אַז ער איז אַ מצורע — אַן אויס-געשמויסענער. אָבער ניט אַהן אַ זיי-געזונד ווייניגסטענס. ער האָט דערום אַריבערגעשיקט פֿעדראָן צום דאָקטאָר מיט אַ בריעף, איהם בעטענדיג, ער זאָל איהם אָנטהאָן דעם כבוד און איהם אָבצאָהלען דעם בעזוך טאַקי דעם זעלבען אַווענד. און אַזוי ווי דער דאָקטאָר האָט צוגעזאָגט צו קומען מיט זיין טאַכטער, האָט מען געשיקט נאָך אַ וואַש-פֿרוי, דאָס גרויסע הויז, בעדעקט מיט שפּין-וועבס, איז אויסגערייניגט געוואָרען, די אַלטע זילבערנע כלים זיינען אַרויסגענומען געוואָרען פֿון די פֿערושאַווערטע שאַפֿעס; מען האָט אָבגעשטויבט די גרויסע, שווערע בילדער, און אין עס-שטוב, אויף אַ מאַרמאָרנעם זייל, האָט מען אויפֿגעהאַנגען אַ פֿרעהלאַך קאַנאַריקעל אין אַ העל שטייגעל. און בלומען האָט מען געבראַכט, און ביינאַכט, אין דעם זאַנפֿטען שיין פֿון די וועקסענע ליכט, האָט דאָס גאַנצע הויז אויסגעזעהן אַזוי יום-טובֿ'דיג און פֿרעהלאַך, אַז דעם שוואַרצען משרת' רויטע הויזען און זיין גאָלד-געשטריקטער ראָק און זיין בלויער טורבאַן, וואָס זיינען ביז אַהער געווען אַזוי ניט צוגעפּאַסט צו דער אַלגע-מיינער גראַהקייט וואָס האָט געהערשט אין הויז, האָבען איצט אויסגעזעהן עפעס אַזוי ווי אַ טהייל פֿון דעם נאַרמאַלען, גאַנץ געוועהנליכען קוליער. און אוריאל, וועלכער איז אויך יונג געוואָרען אינאיינעם מיט'ן הויז, האָט אויסגעזעהן שעהן, בעת ער איז געזעסען ביים טיש און האָט פֿרעהלאַך געשמועסט מיט דעם דאָקטאָר און מיט יאַנטהע'ן.

נאָך דער מאַהלצייט און דעם גוטען, אַלטען וויין, איז דאָס דיעגאָ אַנדרעמעלט געוואָרען, און דער געשפרעך צווישען אוריאל'ן און יאַנטהע'ן האָט אָנגענומען אַ זאַנפֿטערן טאָן, מורא האָבענדיג זיי זאָלען ניט אויפֿ-וועקען דעם אַלטען. גאָר גיך האָבען זיך אויך זייערע הענד געשלאָסען איינע אין די אַנדערע. און פֿלוצלינג, ווערענדיג ליידענשאַפֿטליך דורך

איהר ווארעמער בעריהרונג און איהר אַטהמענדער אָנווענהייט, ציטערנדיג, אז דאָס זאָל ניט זיין דאָס לעצטע מאָל וואָס ער זעהט איהר, האָט ער איהר געזאָגט, און צום ערשטען מאָל אין זיין לעבען האָט ער זיך איצט דערוואוסט וואָס ליעבע בעדייטעט.

"אַה, ווען דו וואָלסט כאָטש געענטפֿערט אויף מיין ליעבע!" האָט ער געזאָגט מיט אַ הייזעריגען טאָן. "אַבער ניין! דאָס וואָלט געווען צו־פֿיעל צו האָפֿען פֿאַר אַ מאָן אין מיינע יאָהרען. נאָר לאַמיר הערען אַ יואָרט פֿון דיר, זאָג מיר ווייניגסטענס, אז איך בין דיר ניט אַבשטויסענד." זי האָט געהאַט ברעה צו ענטפֿערן, נאָר מיט אַמאָל האָט ער אָב־געלאָזט איהר האַנד און איז געבליבען זיצען אַנטקעגען איהר מיט אַ מאַדנער מיענע, אזוי אומגעריכט ווי זיין מודה זיין זיך.

"ניין, ענטפֿער מיר ניט. ניט ביי וואַנען איך וועל דיר דערצעהלען דאָס, וואָס מיין עהרע דערלאָזט מיך ניט צו בעהאַלטען פֿון דיר." און ער האָט איהר דערצעהלט די געשיכטע פֿון זיין חרם און זיין לאַנגער איינזאַמקייט, און איהר געזיכט איז בעת מעשה געוואָרען אַלערליי קוליערען, דורכגענומען פֿון שרעק אין מיטלייד.

"ענטפֿער מיר אַצונד," האָט ער געזאָגט, כמעט מיט אַ בעפֿעהלענדען טאָן. "וואָלסט דו געקענט ליעבען אזאַ מאָן, וואָס איז אויסגעשטויסען פֿון זיין ראַסע, צו שאַנד און צו שפּאַט ביי אַלעמען אין די אויגען, מיט וועמען ס'איז אַ זינד צו ריידען אפילו?"

"זיי וועלען אונז אודאי ניט וועלען חתונה מאַכען," האָט זי אַרויסגע־שעפטשעט מיט אַ פֿערצווייפֿעלטען טאָן.

"אַבער וואָלסט דו מיך געקענט ליעבען?"

איהרע אויגען האָבען זיך אַרונטערגעלאָזען, ווען זי האָט אַרויסגערעדט די ווערטער: "איצט נאָך מעהר, פֿאַר דינע יסורים."

נאָר זאָגאַר אין דעם עקסטאַז פֿון דער דאָזיגער ערקלעהרונג איהרער האָט איהם עפעס אזוי ווי דאָס האַרץ געזאָגט, אז זי פֿערשמעהט ניט אויף ריכטיג וואָס דאָ טהוט זיך; און אזוי ווי זי האָט קיינמאָל ניט געלעבט אין אַ ניט־פֿערפֿאַלגטער אידישער קהילה, האָט זי ניט קיין ריכטיגען בעגריעף פֿון איהר אייגענער פֿערפֿאַלגונגס־מאַכט. נאָר ס'איז דאָך ניט דוקא נייטיג געווען צו בלייבען אין אמסטערדאַם: זיי וואָלטען דאָך געקענט לעבען צוזאַמען ערגעץ אין אַן איינזאַמען אָרט, אין דער רעליגיאָן פֿון פֿערנונפֿט, וואָס ער וואָלט איהר געלערנט. אזוי האָבען זיך זייערע הענד צוריק בעהעפֿט, און איינמאָל האָבען זיך זייערע ליפען זאָגאַר בעגעגענט איינע מיט די אַנדערע. נאָר קודם כל מוז מען ראָך דערצעהלען

דעם פֿאָטער מכח זייער פלוצלינג-געבוירענער, פלוצלינג אויסגעוואַקסענער
ליעבע, און דאָס האָט אוריאל אין פֿייערדיגע ווערטער געטהאָן אזוי גיך
ווי דער אלטער דאָקטאָר האָט זיך אויפֿגעכאַפֿט.

"גאָט מיינער!" האָט זיך דאָס דינגאָ אָבערופֿען. "וואָס זשע!
איך חלום נאָך?"

אָבער זיין טרוים-געפֿיהל איז נאָך שטאַרקער געוואָרען, ווען אוריאל
האָט ווידערהאַלט די געשיכטע וועגען זיין חרם.

"און דער חרם—איז ער נאָך אין קראַפֿט?" האָט ער איהם איבער-
געשלאָגען די רייד.

"ער איז ניט אַרונטערגענומען געוואָרען," האָט אוריאל געענטפֿערט
מיט אַ טרויעריגען טאָן.

דער דיקער מאַן מיט דער גראָער באַרד איז אויפֿגעשפרונגען פֿון
זיין אָרט. "און מיט אזאָ מין בראַנד-מאַרק אויף דיין שטערן האָסט דו
געסמייעט ריידען מיט מין טאָכטער!"

"פֿאָטער!" האָט יאָנטהע אַ געשריי געטהאָן.

"וואָס מיר פֿאָטער! ער האָט אונז פֿערנאַרט אָהער מיט פֿאַלשע
אויסריידען. ער האָט געמאַכט מיר זאָלען אַריבערטרעמען דעם הייליגען
געבאָט פֿון דער שוהל. ער איז אין חרם — ער און זיין הויז און זיין
עסען — דו רשע! וואָס פֿאַר אַ פֿלייש האָסט דו אונז געגעבען צו עסען?
האָסט עס גע'כשר'ט?"

"דו, אַ געבילדעטער, אַ קולטור-מענש, דו קוקסט אויף אזעלכע קינדערשע
זאַכען?"

"קינדערשע זאַכען? נאָך וואָס זשע האָב איך אוועקגעוואָרפֿען מין
פֿאַרטוגאַל?"

"אַלע צערעמאָניעס זיינען גענען דער ריינער פֿערנונפֿט," האָט
אוריאל געזאָגט מיט אַ נידעריגען טאָן און זיין געזיכט איז בעת מעשה
געוואָרען טויט-בלאַס.

"איצט זעה איך, אַז דו האָסט קיינמאַל ניט פֿערשטאַנען אונזער
הייליגע און שעהנע רעליגיאָן. געבילדעטע, קולטור-מענשען, גאָט מיינער!
איז דען אונזער אַמסטערדאַמער קהילה ניט פֿול מיט קולטור-מענער —
גראַמאַטיקער, פֿאַעטען, פֿילאָזאָפֿען, יוריסטען, נאָר פֿלייש און בלוט,
פֿערשטעהסט דו מיר, ניט קיין טויטע געאַמעטרישע צייכנונגען? פֿון
וואַנען קומט די צוואַמענהאַלטונג פֿון אונזער ראַסע? צערעמאָניע!
וואָס האַלט אויף און פֿעראַייניגט איהרע צווייטע און צושפּרייטע
אַטאַמען איבער דער גאַנצער וועלט? צערעמאָניע! און וואָס איז אזוינס

צערעמאָניע? פּאָעזיע! ס'איז די טראַדיציע, וואָס איז איבערגעגעבען געוואָרען פֿון די אַלטע, אַלטע דורות; ס'איז די פֿאַרב פֿון לעבען.
 „ס'איז אַ מיזעראַבלע קנעכטשאַפֿט,“ האָט זיך אוריאל מיט אַ שוואַכען טאָן אָבעררופֿען.

„אַ מיזעראַבלע! אַ גליקליכע גאַמעס-דיענסט. אַט אפנים דו האָסט קיינמאַל ניט געטאַנצט שמחת תורה אין שוהל? ווער איז אַווי פֿרעהלאַך ווי אונזערע ברידער? וואו האָסט דו נאָך אַזאַ לוסטיגע אמונה? די צרה מיט דיר איז וואָס דו האָסט ניט קיין קינדערשע פֿערבינדונגען מיט אונזער הערליכער רעליגיאָן, דו האָסט זי אָנגענומען ווען דו ביסט שוין געווען אַ דערוואַקסענער מאַן, מיט קיין אַנדער זאך ניט אין זיך נאָר דאָס קאַלטע אויג פֿון פֿערנונפֿט.“

„אַבער דו נעהמסט דאָך ניט אָן אַלעס וואָס די רבנים האָבען אויסגעקלעהרט. דאָס איז דאָך קיין צווייפֿעל ניט, אַז אין פֿאַרמאָג האָסט דו ניט געהאַלטען אַלעס פֿון דער אידישער רעליגיאָן.“

„איך האָב געהאַלטען וואָס איך האָב נאָר געקענט. איך גלויב וואָס איך קען גלויבען. אויב איך האָב מיר מיינע אייגענע, פֿרוואַצע צווייפֿלען, נאָך וואָס זאָל איך זיי אויסשריייען אויפֿצורויצען געגען מיר די גאַנצע קהילה. פֿאַרהאַן דאַ אַ פֿריינד מיינער טאַקי אין דער דאָזיגער שטאָרט — איך וויל ניט פֿורש בשמו זיין — נאָר ער איז אַ גרעסערער אפיקורוס, מײן איך, ווי דו אפילו. אָבער שטערט ער דען די רוה פֿון דעם פֿראַסטען עולם? ניין, ניט ער: ער האָט אַ הויבען-אַן אין שוהל, איז אַ גדול בישראל, און זיינע צווייפֿלען פֿערטרויט ער מיר אָן אין ברויולאַך, געשריבען אין אַן עלעגאַנטען לאַטיין. ניין, ניין, סענהאַר דאַ קאַסטאַ, די וועלט האָט נישט לייעב קיין עקשנים, וואָס ווילען איינברעכען מויערן מיט זייערע קעפֿ.“

און בעת דער אַלטער דאָקטאָר האָט גערעדט, האָט אוריאל אָנגע- הויבען קלעהרען, אַז ער האָט שלעכט בעגריפֿען דאָס מענשליכע לעבען, אַז ער האָט עס גענומען צו ערנסט, און אין האַרצען האָט ער מיט אַמאָל דערפֿיהלט אַ שמערצליך געפֿיהל פֿון נוצלאָזער אויפֿפֿאַרונג. און אַחוץ דעם האָט זיך אויך דערוועקט אין איהם אַ חשר, אַז ער האָט אַ טעות געהאַט אין דעם יודענטהום, אַז ער האָט ניט איינגעזעהן די פּאָעזיע און די מענשליכקייט וואָס ליגט הינטער די צערעמאָניעס; און כאַפענדיג פֿון דער זייט אַ קוק אויף יאַנטהע'ס פֿערפֿינסטערט געזיכט, האָט ער דער- פֿיהלט, ווי דאָס אַלטע ראַמאַנטישע געפֿיהל פֿון ברודערשאַפֿט וואַקסט פֿון דאָס ניי אויף אין איהם. ווי וואונדערבאַר, ווי גרויסאַרטיג דאָס וועט

זיין זיך אַרײַנצואוואַרפֿען צוריק אין זיין ראַסע, צונויפֿגיסען זיך מיט
יאַנטהע'ן!

אַבער די רײַנע פֿערנונפֿט איז אַלע ווײַלע צוריקגעקומען, און ער
האַט געוואוסט, אז זיין געדאַנק וועט שוין קײַנמאָל נײַט קענען אַנדערש
ווערן, אז ער וועט שוין קײַנמאָל נײַט קענען גלױבען אין קײַן שום
ענטפֿלעקונג.

„איך וועל זיין אַן אָפֿ צווישען אַפֿען,“ האָט ער מיט אַ ביטערן
געפֿיהל געטראַכט.

XI.

און וואָס ווייטער ער האָט זיך פֿערטיעפֿט אין דעם דאָזיגען בעשלוס
זײַנעם, נאָכדעם ווי דאָס דיעגאָ האָט זיך מיט פֿעראַכמונג אָבגעזאָגט
אַריבערצוטערעמען מעהר זיין שוועל, אַלץ פֿעסטער איז דער געדאַנק אין
איהם געוואָרען. אָבצונאַרען די אידישע קהילה וואָלט געווען די ביטערסטע
נקמה זײַנע, כלומר'שט ווערן אַ טרײַער, איבערגעבענער מיטגליעד איהרער
און אין האַרצען זיך אויסלאַכען פֿון איהר. און אויף אַזאָ'ן אופן וואָלט
ער אויך געקענט פֿערהיטען די געפֿאַהר, זיי זאָלען נײַט לײַגען די האַנד
אויף זיין פֿערמעגען. דאָס איז שווינדעל? נו יאָ, אָבער דאָס איז דאָך
זײַער שולד; זיי האָבען איהם דערצו געטריבען, איבערלאָזענדיג איהם
בלויז אַ לעבען פֿון אַ מצורע, פֿון אַ פֿערשטויענעם. אין שפּאַניען און
פּאַרטוגאַל האָבען זיי זיך פֿערשטעלט צווישען קריסטען, וועט ער זיך
פֿערשטעלען צווישען אירען, נאָכמאַכענדיג די אַלטע אַפֿען. ער האָט נײַט
אַרײַנגעזעהן קײַן שום שווינדקײַט אין זיין תשובה־טאַג. און — וואָס
פֿאַר אַ גלענצענדע אידעע! — זיין ברודער יוסף, דער גוטער אָרעמער
נאָר, וועט עס שוין ווי עס איז דורכפֿיהרען, אונטער דער אילוויע, אז ער
איז אַן אינסטרומענט פֿון דער השגחה: וואָרים מאַכען דאָס דיעגאָ'ן פֿאַר
דעם פֿערמיטלער צווישען איהם און די רבנים, וואָלט געווען אַ רײַזיקע,
מחמת דער אַלטער דאָקטאָר וואָלט נאָך געקענט דערשמעקען זיין
ווירקליכען ציעל. דאָן ווען די קהילה וועט איהם אַרײַננעהמען צוריק
אין איהרע אָרעמס, וועט יאַנטהע—אַה, וואָס פֿאַר אַ גלױכליכער געדאַנק! —
אודאי ווערן זיין פֿרוי. ער האָט ווינציג וואָס געצוויפֿעלט אין דעם; איהר
בליק ביים געזעגענען זיך, נאָכדעם ווי דער פֿאַטער האָט זיך אומגעדרעהט

מיט'ן רוקען צו איהם, איז געווען אזוי זיס און אזוי פֿול מיט פֿערשפרע-
כונגען און מיט געבעט! און א קליין בריוועלע, וואָס ער האָט געקראָגען
פֿון איהר אויף מאָרגען גאָנץ פֿריה, האָט גאָר אין גאַנצען פֿערטריבען
זיינע לעצטע צווייפֿלען.

„מיין אָרעמער סענהאָר דאָ קאָסמאָ,“ האָט זי געשריבען, „איך האָב
די גאַנצע נאַכט קיין אויג ניט געקענט צומאַכען, קלעהרענדיג וועגען דיר.
נאָך וואָס רואינירען דיין לעבען פֿאַר אַן איינפֿאַכען געדאַנק? קענסט דו
בעסער ניט מאַכען שלום? — דיין פֿריינדן, יאַנטהע.“

ער האָט אַ קוש געטהאָן דאָס בריוועל; דערנאָך האָט ער זיך מיט
חשק אוועקגעזעצט צו דער אַרבייט, מאַכען דעם פֿלאַן ווי אזוי זיך צו
טרעפֿען מיט זיין ברודער; און זאָגאַר בעת ער האָט געטראַכט ווי אזוי
איהם אָבצונאַרען, איז זיין האַרץ פֿול געווען מיט ליעבשאַפֿט צו זיין
קליינעם ווידאַל. אָרעמער ווידאַל! ווי האָט ער דאָס געמוזט ליידען דערפֿון
וואָס ער האָט פֿערלאָרען זיין שעהנע פֿרוי!

עס זיינען געווען טעג, ווען יוסף פֿלעגט דירכגעהן פֿערביי זיין ברוד-
ער'ס הויז, כאָטש ער איז שטענדיג געגאַנגען אויף דער אַנדער זייט,
און אוריאל איז אַזונד געזעסען ביי זיין פֿענסטער פֿון אין דערפֿריה ביי
בינאַכט, אויסקוקענדיג אויף זיין ברודער; ער האָט זיך דערצו בענוצט
מיט אַ פֿאַר האַלענדישע שפּיגלען, וואָס ער האָט אַרויסגעשטעלט פֿון
דער אַנדער זייט פֿענסטער, און דאָס האָט איהם געגעבען די מעגליכקייט
צו זעהן פֿון אינעווייניג אַלץ, וואָס טהוט זיך אויף דער גאַס, בלייבענדיג
אין דערזעלבער צייט אונבעמערקט. נאָך דריי טעג פֿון געדולדיגען אויסקור-
קען, האָט ער אין שפּיגעל דערזעהן דאָס בילד פֿון דעם אַנגעזעהענעם
שוהל-גבאי און מיט איהם זיין קליינעם זעקס-יעהריגען אינגעל. ער איז
אַרונטערגעלאָפֿען די טרעפֿ גלייך אין גאַס אַריין און האָט אַ כאַפֿ געטהאָן
דאָס קינד אין זיינע אָרעמס—

„אַה, ווידאַל!“ האָט ער געזאָגט מיט אַ שטימע פֿול מיט אמת'ער
ליעבע.

„דו!“ האָט זיך יוסף אָבערופֿען, צוטרייסעלט פֿון שרעק און ציטערנדיג
ביי דעם קלאַנג פֿון זיין דערטרונקענעם, פֿערגעסענעם נאָמען. דערנאָך,
קומענדיג צו זיך, האָט ער מיט כעס געזאָגט: „פֿעראַונרייניג ניט מיין
דניאל'ן מיט דייןע הענד.“

„ער איז מיין פֿלימעניק. איך האָב איהם אויך ליעב! אַה, ווי שעהן
ער איז!“ און ער האָט אַ קוש געטהאָן דעם וואַונדערבאַרען קליינעם יונג.
ער האָט איהם ניט געוואַלט אַראַבלאָזען פֿון די הענד. ער איז צוגעלאָפֿען

מיט איהם צו זיין אייגענער טהיר. ער האָט געבעטען ווידאַל'ן, ער זאָל רחמנות האָבען אויף זיין איינזאַמקייט און זאָל איהם שיינקען אַ מינוט צייט; ער האָט עפעס צו ריידען מיט איהם. יוסף האָט מיט שרעק אַ וואָרף געטהאָן זיין בליק איבער דער גאַס, האָט זיך אומגעקוקט אין אַלע זייטען. קיין איד האָט זיך ניט געזעהן. דאָן האָט ער זיך אויף גיך אַרייַנגעליטשט דורך דער טהיר. פֿון דער רגע אָן האָט אוראל געשפּיעלט מיט זיין ברודער אַזוי ווי מיט אַ שאַך-פּיגור, וואָס דאַרף מאַכען פֿער-שיערענע קאָמפּליצירטע גענג און דיינקען, אַז זי מאַכט זיי פֿון איהר אייגענעם פֿרייען ווילען. ביסלאַכווייז, דורך געהיימע געשפרעכען, וואָס זיינען פֿאַרגעקומען טאַג-געגליך צווישען די צוויי ברויַער, האָט יוסף צוריק געוואונען אוראל'ן צום יודענטהום; און ער איז פֿול געווען מיט ענטהוואַמום און מיט פֿרויד איבער דעם גרויסען כבוד, וואָס ערוואַרטעט איהם אין דער קהילה, ווען דער פּלאַן וועט דורך איהם דורכגעפֿיהרט ווערן. און אַז אַלעס איז געווען פֿיקס און פֿאַרטיג צווישען די צוויי ברידער, האָט עס יוסף פֿונאַנדערגעטראָגען איבער דער שטאַרט און האָט זיך געשמעלט אין דירעקטער פֿערבינדונג מיט די רבנים.

אוראל אַקאַסטא האָט געקראָגען אַ פּאַפּיר, אין וועלכען ער האָט זיך מודה געווען אויף אַלע זיינע טעות'ן, דאָס האָט ער געמוזט אונטער-שרייבען; ער האָט צוגעזאָגט פֿון דאָן אָן און ווייטער צו לעבען ווי אַן אמת'ער איד, און דער חרם איז אַרונטערגענומען געוואָרען פֿון איהם. שבת איז ער געגאַנגען אין שוהל און איז אויפֿגערופֿען געוואָרען צו דער תורה. די מנהיגים און די גבאים זיינען צוגעקומען צו איהם און האָבען איהם געדריקט די האַנד; אַ געפֿיהל פֿון בעגייסטערונג האָט דורכגענומען די גאַנצע קהילה. אוראל, וועלכער איז גייסטיג פֿערבלענדעט געוואָרען פֿון דער דאָזיגער נייער זונען-שיין, האָט געהאַט מאַמענטען, ווען ער האָט זיך אין גאַנצען פֿערגעסען אָן זיין צבוע'יאַטסוואָ, דורכגענומען פֿון דעם געפֿיהל, אַז ער איז צוריק פֿערקניפּט מיט דער מענשהייט, און געריהרט פֿון איהר פֿערצייהענדען גוטען ווילען. דער האַלב-צירקעל פֿון מאַנדעל און לעמאָן-בויער פֿון פּאַרטוגאַל, וואָס זיינען געשטאַנען אין העל-געפֿאַרבטע וואַזען ביים ארון קודש, האָט אָנגעפֿילט זיין ברוסט מיט צאַרמע, ריהרענדע זכרונות פֿון דער יוגענד און פֿון די זונען-לענדער. און בעת יאַנטהע'ס גליקליכע אויגען האָבען אַרונטערגעשמייכעלט צו איהם פֿון דער ווייבער-שער שוהל, האָבען איהם אין די אויערן געקלונגען די ווערטער פֿון יואל הנביא: „און איך וועל אייך אומקעהרען צוריק די אַלע יאָהרען, וואָס דער היישעריק האָט אויפֿגעגעסען.“

ס'איו געווען א פֿרעהליכע נאכט, ווען דאָס דיעגאָ און יאַנטהע זיינען ווידער געזעסען ביי זיין טיש, דאָס מאָל צוגעגרייט בתכלית הכשרות, און מיט זיי איז אויך געווען זיין געליעבטער ברודער יוסף, וועלכער האָט זיך געפֿיהלט ניט ווייניגער גליקלאַך איבער דעם שלום מיט אוריאל'ן און איבער דער נאָהנטער אויסזיכט צו ווערן דער קאָסירער פֿון דער געמיינדע. וואָס פֿאַר אַ שעהנער מענש ער איז! האָט אוריאל מיט ליעבשאַפֿט גע-טראַכט. ווי פֿיין ער בענעהמט זיך דאָס, און דאָך וואָס פֿאַר אַ מונטערקייט אין זיין ריידען! — קיין שום סימן פֿון ליידען אויף זיין שמערן, קיין גראַע האָר אויף זיין קאָפּ. דער אַלמע-וויין האָט זיך געגאָסען, די אַלמע זכרונות האָבען געגליהט. אוריאל האָט אויסגעזאָגט יוסף'ן דעם סוד מכח דעם שידוך מיט יאַנטהע'ן — וואָס האָט געדאַרפֿט בלייבען אַ געהיימניס פֿאַר עטליכע חדשים צייט — נאָר ער איז געווען אַזוי זיכער מיט דער ראַלע, וואָס ער האָט געשפּיעלט, אז ער האָט ניט געהאַט דעם מינדעסטען חשד, אז מען האָט זיך מיט איהם בענוצט פֿאַר אַן אינסטרומענט. נאָך'ן עסען האָבען זיי געבענשט מיט אַ מוזיק; יוסף האָט געוונגען די ברכות און יאַנטהע האָט איהם צוגעהאַלפֿען מיט איהר זיסער שטימע. איידער די ברידער זיינען זיך פֿונאַנדערגעגאַנגען, האָט אוריאל גע'פּוועל'ט ביי יוסף'ן, ער זאָל איהם אַנטלייהען דעם קליינעם דניאל'ן אויף עטליכע טעג, כדי צו בעקרוינען זיין גליק און אויפֿצומונטערן אַביסעל דאָס גרויסע איינזאַמע הויז פֿאַר אוריאל'ס חתונה.

XII.

אוריאל אקאסטא איז געזעסען ביים מיטאָג מיט דעם קליינעם דניאל, ניט קענענדיג זיך זאָט אַנקוקען אין דער פֿרישער שעהנקייט פֿון דעם אינגעל, וועמעס פֿלוידעריי האָט די לעצטע צוויי טעג אַריינגעבראַכט לעבען און לוסטיגקייט אין דעם אומעטיגען הויז. דניאל האָט זיך געמוזט וואונדערן, וואָס זיין גרויסער דערוואַקסענער פֿעטער קען ניט ריידען קיין האַלענדיש און אַז ער מוז ריידען פֿאַרטוגעזיש, אום ער זאָל איהם פֿער-שמעהן. ער האָט זיך ביו אהער פֿאַרגעשטעלט אַז דערוואַקסענע מענשען קענען אַלצדינג. פֿעדראָ, וועמעס שוואַרץ געזיכט איז איינפֿאַך געווען גרין פֿון פֿרייד, האָט אַרומגעטאַנצט אַרום דעם קליינעם יונג און האָט איהם דערלאַנגט אַלעס, וואָס ער האָט נור פֿערלאַנגט.

איצט האָט ער צוגענומען זיין טעלער פֿון פֿלייש און איהם דערלאַנגט אַ שטיק מאָרט. „אַביסעל שמאַנט?“ האָט זיך אָבגערוּפֿען אוריאל, דער-לאַנגענדיג דעם קינד דאָס קריגעלע.

„ניין, ניין!“ האָט דניאל אַ געשריי געטהאָן מיט אַ בליק פֿון שרעק און אַ געפֿיהל פֿון אָבשמויס.

אוריאל האָט זיך צולאָכט. „וואָס! קליינע אינגלאַך ניט ליעב קיין שמאַנט! באַלד וועלען מיר, הייסט עס, זעהן, ווי קעץ אַנטלויפֿען פֿאַר מילך!“ און אויסגעסענדיג דאָס איבעריגע פֿון קריגעל איבער זיין אייגען שטיק מאָרט, האָט ער ווייטער גענעסען.

אָבער דער קליינער דניאל האָט אויסגעשטעלט אויף איהם אַ פֿאַר צושראַקענע, מורא'דיגע אויגען און האָט זיך גאָר פֿערגעסען אָן עסען. „פֿעטער,“ האָט ער ענדליך אַ געשריי געטהאָן, „רו ביסט ניט קיין איד.“

אוריאל האָט זיך ווידער צולאָכט, נאָר דאָס מאָל ניט אַזוי פֿריי ווי פֿריהער. „קליינע אינגלאַך“, האָט ער געזאָגט, „דאַרפֿען עסען און ניט ריידען.“

„אָבער, פֿעטער! מיר טהאַרען דאָך ניט עסען קיין מילך נאָך פֿלייש.“

„נאָ, נאָ, זאָל זיין אַזוי, מיין קליינער רב!“ און אוריאל האט אַוועק-גערוקט זיין טעלער און מיט ליעבשאַפֿט אַ ציה געטהאָן דעם קינד ביים אויער.

נאָר אז דאָס קינד איז געקומען אַהיים האָט ער געפלוידערט וועגען זיין פֿעטער'ס מעשים, און יוסף איז געקומען צו לויפֿען. אָנפֿאַלענדיג אויף זיין ברודער דערפֿאַר וואָס ער פֿיהרט איהם איבער זיין קינד און וואָס ער האַלט ניט דעם צוואַנג, וועלכען ער האָט געגעבען דער קחילה. אוריאל האָט געענטפֿערט ביזו מיט יענער געבירטיגער אויפֿריכטיגקייט זיינער, וועלכע האָט עס געמאכט פֿאַר איהם אונמעגליך צו קענען שפיעלען אַ פֿערשטעלמע ראָלע.

„איך בין דאָך בלויז אַן אָף צווישען אַפֿען,“ האָט ער געזאָגט, זיך בענוצענדיג מיט זיין געליעבט ווערטעל.

„זאָג בעסער אַן אָף צווישען ווילדע, שאַרפֿזיכטיגע קעץ, וועלכע וועלען דיך אויסשפּיאַנירען,“ האָט זיך יוסף געקאָכט. „דיין צוויי פנים'-דינקייט וועט אויסגעפֿונען ווערן, און איך וועל ווערן צו שאַנד און צו שפּאַט אין דער קחילה.“

ס'איז געווען דער אָנהויב פֿון אַ צווייטען קריעג — נאָך שטאַרקער,

בימערערער איידער דער ערשטער. יוסף האָט שמילערהייט פֿער'מסר'ט אוריאל'ן פֿאַר דאָס דיעגאָן, וועלכער האָט פֿון זיין זייט געדונערט אויף דעם אפיקורוס.

"איך וועל ניט אָבגעבען מיין טאָכטער צו אַן אָף," האָט ער געדענטפֿערט, ווען אוריאל האָט, ווי דער שטייגער איז, זיך אַרויסגעשמעלט מיט זיינע איבערצייגונגען.

"יאַנטהע האָט לייעב דעם אָף; ס'איז איהר עסק," האָט אוריאל געזאָגט מיט אַ בייסענדען טאָן.

"ניין, ס'איז מיין עסק. ביי גאָט, איך וויל ניט האָבען קיין גאַרילאָס פֿאַר אייניקלאַך!"

"מיר דוכט, אין פֿאַרטאָ ביסט דו אַליין געווען אַן אָף," האָט זיך אוריאל אָבגערופֿען מיט כעס.

"הונד!" האָט דער אַלטער דאָקטאָר א געשריי געטהאָן, און זיין געזיכט איז בעת מעשה געוואָרען אַלערליי קוליערען; "וואָס זשע, ביי דיר איז אַלצאיינס אָבצונאַרען די קריסטען אין דיינע אייגענע ברידער?" און ער איז אַנטלאָפֿען פֿון זיין הויז.

אוריאל האָט געשריבען צו יאַנטהע'ן. זי האָט געענטפֿערט —

"איך האָב דיך געבעטען, דו זאָלסט מאַכען שלום. דו האָסט פֿער-פֿיהרט נאָך אַ בימערערן קריעג. איך קען ניט שמרייטען געגען מיין פֿאַטער און געגען כל ישראל. זיי געזונד!"

אוריאל'ס געזיכט האָט זיך בעצויגען מיט אַ וואַלקען; די קנייטשען אויף זיין שמערן, וואָס איהרע פֿינגער האָבען ניט לאַנג צוריק געהאַט אָנגעריהרט, האָבען פֿון דאָס ניי געוויזען סימנים פֿון מורא'דיגע ליידען; זיינע צייהן האָבען זיך צונויפֿגעדריקט. דער אַלטער בליק פֿון דעם געיאַנטען מאַן איז צוריקגעקומען. ער האָט אַרויסגענומען איהר ערשט בריוועלע, וואָס ער האָט געהאַלטען נאָהענט צום האַרצען, און האָט עס לאַנגזאַם איבערגעלייענט נאָך אַמאָל —

"נאָך וואָס טויג דיר רואינירען דיין לעבען פֿאַר אַן איינפֿאַכען געדאַנק? קענסט דו ניט מאַכען שלום!"

אַן איינפֿאַכער געדאַנק! אַה! פֿאַרוואָס האָט דאָס איהם ניט געוואָרענט, פֿאַרוואָס האָט ער דערפֿון ניט אַרויסגעזעהן, וואָס פֿאַר אַ סאָרט פֿרוי דאָס איז? יא, פֿאַרוואָס האָט ער זיך פֿערגעסען — און דאָ איז פֿאַר זיינע אויגען אַרויפֿגעשוואומען אַ לעבעדיג בילד פֿון אַ קליין מיידעלע, וואָס בריינגט אַריין די מצות — אַן איהר ערציהונג צו פֿיהרען אַ דאָפֿעלטען לעבען? פֿערשטעהט זיך, די פֿרוי דאַרף גאַרניט ערצויגען ווערן דערצו

— דאָס דיעגאָ איז גערעכט געווען. פֿאַלשע, שוואַכזיניגע בעשעפֿעניסען! קיין סימפּאַטהיע מיט פּרינציפּען, קיין שום אַנערקענונג פֿון דעם גרויסען קאַמפּף, וואָס ער האָט אונטערנומען. טרעהרען פֿון זעלבסט-מיטלייד זיינען איהם געקומען אין די אויגען. נו, על כל פנים האָט זי איהם געראַטעוועט, ער זאָל זיך ניט אונטערגעבען ווי אַ פֿייגלינג. דאָס אַלמע פֿייער האָט זיך צופֿלאַקערט אין זיינע אָדערן. ער איז געווען גרייט צו שטרייטען ביז'ן טויט.

און בעה ער האָט צוריסען איהרע בריוולאָך, האָט זיך אַ מאָדנע געפֿיהל פֿון ערלייכטערונג אויסגעמישט מיט דער ביטערקייט און דער ווילדקייט פֿון זיין געמיטהס-צושטאַנד. ס'איז געווען פֿאַר איהם אַן ער-לייכטערונג צו דינקען, אַז ער וועט שוין קיינמאָל מעהר ניט דאַרפֿען פּלוידערן מיט די אַפֿען, וועט קיינמאָל מעהר ניט דאַרפֿען דריקען זייערע גראַבע לאַפעס און נאָכהאַכען זייערע לעכערליכע מיענעס; קיינמאָל וועט ער שוין ניט געשטערט ווערן פֿון דער רוה און דער אָבגעשלאַסענענקייט פֿון זיין שטודיר-צימער, פֿון זיינע ביכער. די געוואוינהייטען פֿון פֿופֿצעהן יאָהר צייט האָבען איהם געצויגען צוריק אַזוי ווי מיט שטריק.

ער האָט זיך אַנידערגעזעצט ביי זיין שרייב-טיש און גענומען די פֿעדער פֿאַרטצוועצען וויטער זיין מאַנוסקריפּט. „אַלע צרות נעהמען זיך דערפֿון, וואָס מען פֿאַלגט ניט די ריינע פֿערנונפֿט און דאָס געזעץ פֿון דער נאַטור.“ ער האָט געשריבען און געשריבען גאַנצע שמונדען נאָכאַנאַנד, זיך אָבשטעלענדיג פֿון צייט צו צייט, אום אויסצוקלייבען זיינע לאַטיינישע פֿראַזען. מיט אַמאָל האָט ער דערפֿיהלט אַ הויהלוקייט אין זיך, אַ געפֿיהל פֿון פּוסטקייט אין זיינע ווערטער, אין דער פֿערנונפֿט, אין דער נאַטור, אין אַלצדינג. וואָס איז דאָס אַזוינס געווען, די דאָזיגע פּוסטקייט ביי איהם אין האַרצען? ער האָט אָנגעשפּאַרט זיין מיעדען, צוואוייטאַגמען קאָפּ אויף זיין שרייב-טיש און האָט זיך פֿונאַנדערגעוויינט, ווי דער קליינער דניאל האָט נאָך קיינמאָל ניט געוויינט.

XIII.

דער גרויסער עולם, וועלכער האָט קיין ידיעה ניט געהאַט מכח די אינערליכע מחלוקות, האָט זיך דערוואוסט וועגען איריאַליס מעשים דורך

די שוויין-פלייש, וואָס דער קריסטליכער קצב פֿלעגט אַצונד יעדען טאָג גאַנץ אָפֿען צושטעלען אין הויז אַרײַן. די פֿרומע אידען האָבען זיך מיט איהם אַרומנעריסען אין די גאַסען, און אַ פֿאַר מאָל איז דאָס געקומען צו אַן עפֿענטליכען צוזאַמענשטויס. די בעליידיגטע מנהיגים פֿון דער קהילה האָבען געוואָלט ניט אַנדערש נאָר מען זאָל אוריאל'ן פֿון דאָס נײַ אַרײַנ-לייגען אין חרם; נאָר די רבנים האָבען זיך אָבנעהאלטען דערפֿון, דײַנקענדיג פֿילייכט, אַז ס'וועט זײַן גלייכער פֿון איצט אָן און ווייטער צו אינגאָרירען דעם דאָרן, וואָס שטעכט זײ אין די זײטען.

האַט זיך אָבער געמאַכט, אַז אַ שפּאַניאַל און אַן איטאַליענער זײנען אַריבערגעקומען פֿון לאַנדאָן און האָבען געוואָלט, מען זאָל זײ אויפֿנעהמען אין דעם אירישען גלױבען, מחמת ס'איז דאָן געווען אַ גאַנץ אָפֿטע זאָך, אַז קריסטליכע צווייפֿלער זאָלען זיך אַרײַנוואַרפֿען אין כּווים פֿון דער אַלטער אמונה. אַז די דאָזיגע צוקײנפֿטיגע גרים האָבען דערהערט דעם קלאַנג מכה אוריאל אַקאסטאַ, האָבען זײ זיך מישב געווען, אַז עס וואָלט גאָרניט געשאַדט צו פֿרעגען בײַ איהם אַן עצה. ווען דער בית דין האָט זיך דערוואוסט, אַז ער האָט זײ אָנגעזאָגט, זײ זאָלען זיך היטען פֿאַר דעם אונערטרעגליכען יאָך פֿון די רבנים, האָבען זײנע מיטגליעדער דערפֿיהלט, אַז דאָס איז שוין צופֿיעל. אוריאל אַקאסטאַ איז ווידער אַרײַנגעלייגט געוואָרען אין חרם.

און אַצונד האָבען זיך אָנגעהויבען נייע יאָהרען פֿון רדיפות, נאָך שאַפֿערע, נאָך ענטשלאָסענערע ווי פֿריהער. ווידער אַמאָל איז זײַן הויז פֿערוואַרפֿען געוואָרען מיט שטיינער, זײַן נאָמען געוואָרען אַ שימפֿפֿ-וואָרט, זײַן אַרומגעהן אויף דרויסען אַ צײַט-פֿערטרייב פֿאַר די קלײנע קינדער פֿון אַ נייעם דור. און איצט האָט זאָנאר פֿאַסירט דאָס ערגסטע, פֿאַר וואָס ער האָט זיך געשראַקען. ביסלעכווייז האָט זײַן ברודער פֿער-כאַפט בײַ איהם זײַן גאַנצען פֿערמעגען. איריאל האָט ניט געסמײעט איהם אַנצוקלאַנען פֿאַר די ריכטער, בײַ וועמען אין די אויגען ער איז שוין געווען פֿערדעכטיגט אַלס אַ טהעאָיסט; אַחוץ דעם, האָט ער נאָך אַלץ ניט געקענט קײַן האַלענדיש, און אין וועלט-זאַכען איז ער געווען אַזוי נאַאיוו און אונױסענד ווי אַ קינד. נאָר די ליעבע זײנע צו זײַן ברודער האָט זיך פֿערוואַנדעלט אין אַ טױטליכער שנאה, וועלכע איז קנאַפּ וואָס פֿערשטאַרקט געוואָרען, ווען יוכף האָט געשטעלט אַ חופּה מיט יאַנטה'ען.

אַזוי זײנען אַריבער זיבען מירא'דיגע יאָהרען, און אוריאל, דער איינזאַמער, פֿריה-צײַטיג אַלט-געוואָרענער אוריאל, האָט גענומען זינקען

אין אַ ביטערער מרה־שחורה. ער האָט געגאָרט נאָך מענשליכער געזעל־שאַפֿט, אין דער געדאַנק, אז ער וואָלט עס געקעמט געפֿינען ערגעץ אַנדערש ניט צווישען די אידען, און איהם קיינמאָל אויף'ן זינען ניט אַרויף. און ענדליך האָט ער זיך ערנידעריגט און ווידער געבעמען מחילה ביי דער קהילה.

אָבער דאָס מאל איז ער ניט אזוי לייכט אויפֿגענומען געוואָרען צוריק אין שויס פֿון'ם יודענטהום. נאָכמאָכענדיג די פֿינסטערע צערעמאָניעס פֿון דער אינקוויזיציע, פֿין וועלכער זיי האָבען אזוי פֿיעל געליטען, האָבען זיך די מנהיגים פֿעראייניגט מיט די רבנים און אויסגעמראַכט אַ תשובה, וועלכע זאָל איבערלאָזען אַ זכר פֿון דעם אַפיקורוס' חרטה אין די מוחות פֿון דעם גאַנצען דור זינעם.

אורזאל איז מרוצה געוואָרען אויף דער תשובה, ניט וויסענדיג כמעט וואָס זיי פֿערלאַנגען פֿון איהם. זאָל זיין וואָס עס וויל זיך, אַבי ניט נאָך אַ מאָג פֿון איינזאַמקייט! אזוי האָט מען אין דער גרויסער שוהל, וועלכע איז געווען געפֿאַקט מיט מענער און פֿרויען, אַריינגעפֿיהרט דעם בעל תשובה, אָנגעהאַן אין אַ שוואַרצען טרויער־מאַנטעל מיט אַ שוואַרץ ליכט אין דער האַנד. ער, וועלכער האָט זיך פֿון קינדווייז אָן געשראַקען פֿאַר דעם געדאַנק פֿערשעהמט צו ווערן פֿאַר מענשען אין די אויגען, האָט געמוזט אַרויפֿגעהן אויף אַ בימה, וואו ער האָט הויך אויף'ן קול פֿאַרגע־לייענט אַ לאַנגע טגילה, אין וועלכער ער האָט זיך מודה געווען אויף אַלע זיינע מעות', צוואַגענדיג, אז ער וועט ביו'ן טויט בלייבען אָן אמת'ער איד. דער „חכם", דער ראַבינער פֿון דער געמיינדע, וועלכער איז גע־שטאַנען לעבען שמש, האָט מיט אַ פֿייערדיגען טאָן פֿאַרגעזאָגט דעם אַכט און זיבעציגסטען קאַפיטעל פֿון תהילים: „והוא רחום יכפר עון ולא ישחית והרבה להשיב אפו ולא יעיר כל חמתו; ויזכר כי בשר הטה רוח הולך ולא ישוב—און ער, זייענדיג פֿול מיט רחמנות, האָט זיי פֿערגעבען זייערע זינד און האָט זיי ניט אומגעבראַכט; און מעהר ווי איינמאָל האָט ער פֿערבויגען זיין כעס און האָט ניט אויפֿגעוועקט זיין גאַנצען צאָרן געגען זיי. וואָריס ער האָט זיך דערמאָנט, אז זיי זינען ניט מעהר ווי פֿלייש און בלוט: אַ ווינד, וואָס געהט פֿערביי און קומט נישט צוריק."

שמיל אויף'ן אויער האָט ער עפעס געזאָגט אורזאל'ן, וועלכער איז אַריבער אין אַ ווינקעל פֿון שוהל, אייסגעטהאָן ביו'ן גאַרטעל, און דאָרט האָט ער מיט פֿערביסענע ליפֿען געקריגען ניין און דרייסיג מלקות. דער־נאָך האָט ער זיך אַ צובלוטיגטער אַנידערגעזעצט אייף דער ערד און האָט

געהערט, ווי דער חרם איז פֿון איהם אַרונטערגענומען געוואָרען. ענדליך, זיך אַנטהאַנדיג צוריק זיינע קליידער, האָט ער זיך אויסגעצויגען איבער'ן שוועל פֿון שוהל, און דער עולם איז אַריבער איבער זיין קערפּער, אַ מהייל האָבען איהם געבריקעט, איהם שעלטענדיג דערביי מיט אַ פֿרומער מינענע, אַנדערע ווידער האָבען אַזוי רשעות'דיג איהם געטראָמען מיט זייערע פֿיס. דער בעל תּשובה איז געבליבען ליגען אונבעווענליך, זיין געזיכט צוגע- דריקט צו דער ערד. נאָר ווען זיין ברודער יוסף האָט אויף איהם געטראָמען, האָט ער פֿון זיין טראָט און פֿון זיין אַטהעמען דערקענט ווער דער פֿייגלינג איז געווען.

אַ דער לעצטער פֿון די שוהל-אידען איז אַריבער איבער זיין קערפּער, האָט זיך אוריאל אויפֿגעהויבען און איז אַרויס פֿין מהיר, ניט אויסריידענדיג קיין וואָרט. די פֿערזאַמעלטע, וועלכע זיינען געשטאַנען אין גרופּקעס אַרום דער קאַנאַל-בריק, ריידענדיג צווישען זיך מכּח דער שרעקליכער סצענע, האָבען מיט אַ שוידער אָנגעטראָמען אָן אַ זייט, בעת די דאָזיגע מערק- ווירדיגע פֿיגור איז אַזוי ווי אַ נאַכט-וואַנדלער פֿערבייגעגאַנגען, מיט פֿערוואָרפֿענע שולטערן, דעם קאָפּ מיט שטאַלץ אין דער הויך, סאָפּענדיג, נאָר דאָס געזיכט אַזוי ווי ביי אַ טויטען.

פֿון דעמאָלט אָן האָט איהם קיינער מעהר אין די אויגען ניט געזעהן. פֿערשלאָסען ביי זיך אין שטודיר-צימער, האָט ער געאַרבייט מיט חשק טאָג און נאַכט, שרייבענדיג זיין אייגענע לעבענסבעשרייבונג. „עקועמפּלאַר הומאַנע וויטע“ — אַ ביישפּיעל פֿון'ס מענשליכען לעבען, האָט ער עס גערופֿען. ס'איז דאָרט כמעט קיין איין וואָרט ניט געווען פֿון דעם, וואָס די וועלט רופֿט אָן אַ מענשען'ס לעבען — בלוזי אַ טרוקענער בעריכט פֿון זיין אַבסטראַקטען געדאַנק, פֿון זיין פֿאַרטשריט, וואָס ער האָט געמאַכט צו אַ בייטערן שטאַנדפּונקט, צו דער גרויסער ענטדעקונג — „אַלע צרות נעהמען זיך דערפֿין, וואָס מען פֿאַלגט ניט די ריינע פֿערנונפֿט און דאָס געזעץ פֿון דער נאַטור.“ און דערמיט אַ ביטערע פֿערדאַמונג פֿון דעם יודענטהום און זיינע רבנים: „זיי וואָלטען זאָגאַר איצט געקרייצטיגט קריס-טויט'ן, ווען ער שטעהט אויף נאָך אַמאָל.“ און רעזומירענדיג די וויזיהייט פֿון זיין לעבענס-ערפֿאַהרונג, האָט ער געראַטהען יעדען מענשען צו ליעבען זיין חבר, ניט מחמת גאָט הייסט איהם אַזוי, נאָר דערפֿאַר ווייל ער איז אַ מענש. וואָס דאָס יודענטהום, וואָס דאָס קריסטענטהום האָט אין זיך וואָהרעס, געהערט ניט צו דער ענטפּלעקטער, נאָר צו דער נאַטירליכער רעליגיאָן. די ליעבע איז עלטער פֿון משה'ן; זי פֿערבינדט די מענשען

איינע מיט די אַנדערע. משה'ס תורה צושיידט זיי: דאָס איינע בריינגט האַרמאָניע, דאָס אַנדערע צווייסיגקייט, מחלוקות אין דער מענשליכער געזעלשאַפֿט.

זיין אויפֿגאַבע האָט געהאַלטען ביים סוף. אויך זיין לאַנגער שמריות מיט די רבנים האָט זיך געענדיגט. „מיין זאָך איז אויף אַזוי פֿיעל העכער איידער זייערע, ווי דער אמת איז ערהאַבענער איידער דער שקר: וואָרים בעת ווען זיי זוכען צו פֿערטהיידגען אָן איינפֿאַבען שווינדעל, כדי זיי זאָלען קענען האַלטען די מענשען אין שקלאַפֿעריי, בין איך מיט'ן גאַנצען האַרצען פֿאַר'ן אמת, און איך שמעל פֿעסט די נאַטירליכע רעכטע פֿון די מענשען, וועלכע דאַרפֿען לעבען לויט זייער נאַטור, פֿריי פֿון דעם יאָך פֿון אַבערגלויבען און פּוסטע צערעמאָניעס.“

ס'איז אַלזאָ געווען פֿאַרטיג. ער האָט אַוועקגעלייגט זיין פֿעדער און האָט אָנגעלאָדען זיין פֿאַר בעזילבערמע פּיסטוילען. דאָן האָט ער זיך אַוועקגעזעצט ביים פֿענסטער, ווי אַמאָל, קוקען אין זיינע צוויי שפּיגלען און וואַרטען זיין ברודער יוסף זאָל פֿערבייגען. ער האָט געוואוסט, אז זיין האַנד וועט ניט פֿערפֿעהלען איהר ציעל. אַזוי איז אַוועק אַ טאַג נאָך אַ טאַג, אָבער יעדען פֿריהמאָרגען איז ער געזעסען אויף זיין אָרט, ביי די שפּיגלען.

איינמאָל נאָכמיטאַג איז יוסף דורכגעגאַנגען, נאָר דניאל איז געווען מיט איהם. און אוריאל האָט אַוועקגעלייגט זיין פּיסטויל און געוואַרט, ווייל ער האָט נאָך ליעב געהאַט דאָס קינד. און אָן אַנדערס מאָל איז יוסף פֿערבייגעגאַנגען מיט יאַנטהען. און אוריאל האָט ווידער געוואַרט. נאָר דאָס דריטע מאָל איז יוסף געקומען אַליין, אוריאל'ס האַרץ איז אויפֿגעשפרונגען פֿון פֿרייד. ער האָט זיך אומגעדורעהט, פֿאַרויכטיג אָנגעד-שמעלט זיין פּיסטויל און אויסגעשאַסען. דער שאָס האָט אָכגעקלונגען איבער דער גאַנצער צוטרייטעלער נאַכבאַרשאַפֿט, נאָר יוסף איז אַנטלאָ-פֿען אין טויט-שרעק, מאַכענדיג אַ געוואַלד, כאַטש ער איז געווען אונ-בעשעדיגט.

אוריאל האָט אַ וואָך געטהאָן זיין פּיסטויל, האַלב אין ערשטוינונג איבער זיין דורכפֿאַל, האַלב אין פֿערצווייפֿלונג

„ניטאָ קיין גערעכטיגקייט,“ האָט ער געמורמעלט. ווי גראָה איז דער הימעל געווען! וואָס פֿאַר אַ קאַלטע, שוואַרצע וועלט!

ער איז צוגעגאַנגען צו דער טהיר און האָט זי פֿעריגעלט. דערנאָך האָט ער גענומען זיין צווייטען פּיסטויל. אימגעריכטערהייט האָט ער

בעמערקט דעם בוכשטאב „ג“, וואָס איז געווען אויסגעקריצט דערויף.
 גבריאַל! גבריאַל! וואָס פֿאַר זכרונות האָט דער אַלטער נאָמען ווינער
 אַרויסגערופֿען אין איהם! טרעהרען האָבען זיך איהם געשטעלט אין די
 אויגען. נאָך וואָס האָט ער איהם אומגעביטען אויף אוריאל? גבריאַל!
 גבריאַל! איז דאָס זיין מוטער'ס קול, וואָס רופֿט איהם, ווי זי האָט איהם
 גערופֿען אין דעם זוניגען פֿאַר טונגאל, צווישען די ווינשמעק און די
 אַליווען-בויםער?

אויסגעמוטשעט, פֿערמאָטערט, אַלט פֿאַר דער צייט, דערשלאָגען
 אין דעם לאַנגען קאָמפֿף, פֿערצווייפֿעלט אין דער גערעכטיגקייט אויף דער
 ערד און אָהן אַ שום האַפֿנונג אויף וואָס פֿאַר עס איז הימעל, האָט זיך
 אוריאל אַקאסטא לאַנגזאַם אָנגעשפּאַרט אויף זיין ליעבען שרייב-טיש,
 צוגעלייגט דעם קאַלטען מויל פֿון זיין פּיסטויל צו זיין שמערן, אַ דריק
 געטהאָן און איז געפֿאַלען טויט איבער די אַפֿענע בלעטער פֿון זיין „עקועמ-
 פֿלאַר הומאַנע וויטע“. דער דינער, קרייזעלדיגער רויך איז געשטאַנען אַ
 וויילע אין צימער, איידער ער איז פֿערשוואַנדען, אַזוי ווי דער פּוסטער
 גייסט פֿון אַ פֿערבייגעהענדען וועזען — „אַ וויגד, וואָס געהט פֿערביי
 און קומט ניט צוריק.“



Faint, illegible text covering the page, possibly bleed-through from the reverse side. The text is too light to transcribe accurately.